

محمد بن عبد الوہابؒ

ایک مظلوم اور بی نام مصلح

سعودی عالم شہرہ

3939

مکتبہ اکتون لائبریری

مسجد جامع رومی

فیضانِ نبویؐ اور نئی پور



مکتبہ اشاعتیہ

پتھری پور، ضلع رومہ، ضلع رومہ

فیصل ایشین

مئی ۱۹۴۵ء

کتاب : _____ محمد بن عبدالوہابؒ
مصنف : _____ مولانا مسعود عالم ندویؒ
ناشر : _____ محمد سرد طارق
کتابت : _____ احسان الحق
ترجمین : _____ سیفی
اہتمام : _____ سعید اقبال طاہر
طباعت : _____ شرکت پرنٹنگ پریس - لاہور

❁ ❁

پیشکش

طارق اکیڈمی

سٹریٹ ۳ جھنگ بازار - لاہور



الافتاء




الى اعظم الرجال في تاريخنا المعاصر
اعلى الناس في زماننا الحاضر

المجاهد العظيم، المؤمن المتحيد الصادق المخلص العف الأمين
المغفور له — الفصيل بن عبد العزيز بن محمد بن علي بن أبي بكر

هذا الرجل العظيم الذي حزن العالم كله على فقده
ولم يزل من أرباب بيضاء على العالم كله وأمله

والدين وذويهم

الناس



انتساب

اپنے اسٹاذ، مربی اور مخدوم حضرت مولانا سید سلیمان ندوی مدظلہ العالی کے نام جن کی پدرانہ شفقت میری زندگی کے آثار چڑھاؤ کی نگہبان رہی ہے اور جن کی سرپرستی اور قیمتی مشوروں نے مجھ میں لکھنے پڑھنے کا مذاق پیدا کیا اور اپنی طالب علمی کے گزشتہ بارہ تیرہ برسوں میں جن کی ہدایتوں کا بحیرہ پابند رہا ہوں۔ اس حقیر طالب علمانہ کوشش کو معنون کرنے کی عزت حاصل کرتا ہوں۔

خاکسار
مسعود عالم ندوی

پٹنہ
۲۰ ربیع الآخر ۱۳۶۱ھ

ذخیرہ صاحبزادہ میاں محمد امجد شہر قپوری، نقشبندی مجددی

جو 2001ء میں میاں صاحب نے

پنجاب یونیورسٹی لائبریری کو عطا فرمایا

87203

87203

ت

۴۳	ارادت مندوں کا پہلا گروہ		انتساب
۴۴	ابن معمر کی زود پشیمانی	۱۵	تقریب
"	دویرِ غسل	۱۹	عرض مؤلف
۴۵	دعوت کی وسعت		پہلا باب
۴۶	تبلیغ عام	۲۲	ذاتی حالات
۴۸	ابن دو اس اور دوسرے مخالف	"	جزیرۃ العرب مسلمانوں کے دورِ عروج میں
۴۹	وفات	۲۳	محمد بن عبدالوہابؒ
۵۰	ایک بڑی خصوصیت	۲۴	دنیا کے اسلام کی حالت
"	دوسری خصوصیت	۲۶	نجد ابن عبدالوہاب سے پہلے
۵۱	اولاد و اخاد	۲۸	خاندان
	دوسرا باب	۲۹	نشوونما
۶۰	سیاسی برتری	۳۰	علم کی راہ میں
"	محمد بن سعود	۳۳	دعوت و تبلیغ
۶۱	امتناع حج	۳۵	عیینہ میں ۱۱۵۷ھ
۶۲	عبدالعزیز بن محمد بن سعود	۳۸	عیینہ سے اخراج
۶۳	امتناع کے بعد پہلا حج	۴۰	درعیہ میں (۱۱۵۷-۸ھ)
۶۴	پہلا نجدی وفد	۴۱	امیر محمد بن سعود کی معاونت

۹۳	سیرتِ سعود	۶۵	تخط سالی اور حج کی عام اجازت
۹۵	عبداللہ بن سعود بن عبدالعزیز	۶۷	دوسرا نجدی وفد
۹۷	صلح اور فریب	۶۸	تیسرا نجدی وفد
۹۸	عبداللہ کے قاصد مصر میں	۷۰	جنگ کے بعد صلح
۱۰۱	ابراہیم پاشا کی فتوحات	۷۲	حج ۱۲۱۳ھ
۱۰۳	سقوطِ درعیہ	"	حج ۱۲۱۴ھ
"	عبداللہ بن سعود کا حشر	۷۳	حج ۱۲۱۵ھ
"	باقی لوگوں کا انجام	"	کربلا پر حملہ ۱۲۱۶ھ
۱۰۷	درعیہ کی بربادی	۷۶	صلح کا خاتمہ
۱۰۸	سرکارِ برطانیہ کی مبارکباد	۷۷	مکہ مکرمہ کا فاتحانہ داخلہ
۱۱۱	درعیہ کا شیبہ	۷۹	امیر عبدالعزیز کی شہادت
۱۱۳	مصری فساد	۸۱	سعود بن عبدالعزیز
۱۱۵	محمد بن علی کی مکاری اور مظالم	۸۲	مکہ مکرمہ کی دوبارہ فتح
	تیسرا باب	۸۳	سعود کا تیسرا حج (۱۲۲۱ھ)
۱۱۸	تصانیف	۸۴	حج اور اصلاحات
۱۲۰	کتاب التوحید	۸۷	بعض دوسری فتوحات
۱۲۲	کشف الشبهات	"	راس الخیمہ
"	شروط الصلوٰۃ	۸۸	مصریوں کا حملہ (۱۲۲۶ھ)
"	اربع قواعد	۸۹	طوسون
۱۲۳	اصول الایمان	"	شریف غالب کا انجام
"	فضل الاسلام	۹۳	سعود کی وفات (۱۲۲۹ھ)

۱۳۸	استعاذہ	۱۲۲	کتاب الکبائر
"	الحلف بغير الله	۱۲۳	فصیحة المسلمین
۱۳۹	زیارة قبور	"	ستة مواضع من السيرة
	پانچواں باب	"	تفسیر اعناتہ
۱۴۲	غلط بیانیوں اور افتراء پر دازیاں	"	مسائل الجاہلیتہ
"	وہابیت	"	تفسیر الشہادۃ
"	اس لفظ کی تاریخی تحقیق	"	التفسیر علی بعض سور القرآن
۱۴۴	سب سے پہلا منقرضی	۱۲۵	کتاب سیرۃ
۱۴۶	دوسرے معاصر اور ان کی گالیاں	"	المدنی النبوی
۱۴۷	غلط بیانیوں کے نمونے		چوتھا باب
"	ادعائے نبوت	۱۲۶	دعوت
۱۴۹	انکار حدیث	"	سیاست کی کارفرمائی
۱۵۰	تکفیر و قتال مسلمین	۱۲۷	شیخ کا فقہی مسلک
۱۵۶	عام غلط بیانی	۱۳۰	عفت آمد
۱۵۷	انہدام قبہ نبوی	۱۳۳	توجید اور اس کے لوازم
۱۵۹	ایک واقف کار انگریز کی شہادت	۱۳۴	غیر اللہ کو پکارنا
	پچھٹا باب	۱۳۵	استغاثہ
۱۶۱	ماخذ اور لٹریچر	"	توسل





بِسْمِ اللّٰهِ الرَّحْمٰنِ الرَّحِیْمِ

ارمغان

ایک وقت تھا کہ دنیا ظلمت کدہ بنی ہوئی تھی، چہار سو اندھیرے پھائے ہوئے تھے، شرک و بدعت کے اندھیرے، فسق و فجور کے اندھیرے، الحاد و زندقیت کے اندھیرے، ظلم و استبداد کے اندھیرے۔ اور گم گشتہ راہ انسانیت ان بھیانک اندھیروں میں ٹامک ٹوسیے مار رہی تھی۔ خالق کائنات سے دکھی انسانیت کی یہ مظلومیت دکھی نہ گئی، اس کی رحمت جوش میں آئی اور اس نے فاران کی چوٹیوں سے اس آفتاب جہاں تاب کو طلوع فرمایا، جس کی بدولت تمام اندھیرے چھٹ گئے، دنیا بقعہ نور بن گئی اور سارا عالم جگمگا اٹھا۔ صلی اللہ علیہ وسلم اس سراج منیر کی ضوافشانیوں کے تو کیا کہنے، اس سے کسب فیض کرنے والے چاند ستارے جہاں تہاں گئے، اُجالے بھیرتے گئے اور ان کے نقشِ پاکی شوخی، قدمِ مہمنتِ نردم کی شہادت دیتی رہی۔ رضی اللہ تعالیٰ عنہم اجمعین۔

لیل و نہار کی گردش جاری رہی، سورج ہر روز مشرق سے طلوع ہو کر مغرب کے اُفق پر غروب ہوتا رہا اور گیارہ سو سال کا ایک طویل عرصہ گزر گیا، یہ بارہویں صدی ہجری کا آغاز ہے۔ مسلمان بچھے بچھے سے ہیں، وہ مسلمان جنہوں نے دشت و جبل، بھر دبر اور دنیا کے گوشے گوشے کو مطلع انوار بنا دیا تھا، آج خود ماند پڑ گئے ہیں، دنیا کی نگاہوں سے اوجھل ہو گئے ہیں اور دنیا پر پھر ایک تاریکی سی چھائی ہوئی ہے اور تو اور سر زمینِ حجاز کی بھی یہی کیفیت ہے جہاں سے نور کے سوتے پھوٹے تھے۔ سوال پیدا ہوتا ہے کہ اس انحطاط اور زوال کا سبب کیا تھا؟ سبب صرف یہ تھا کہ مسلمان کتاب و سنت کے دامن کو چھوڑ بیٹھے تھے۔ قرآن کا پیغام تو فضاؤں میں گونج رہا تھا لیکن اس کی طرف کان نہیں لگائے جا رہے تھے، سنت کی روشنی تو بدستور جگمگا رہی تھی، لیکن اس کا کیا کیا جائے کہ اس سے کسبِ

نہیں کیا جا رہا تھا۔ الغرض اب وہ وقت آپہنچا تھا جس کے لیے اللہ کا وعدہ یہ ہے :-

ان الله يبعث لبلذاة الامة على
رأس كل مائة سنة من يجد
لها دينها
اللہ ہر صدی کے سر پر اس امت کے لیے
ایسے لوگ اٹھاتا رہے گا، جو اس کے لیے اس
کے دین کو تازہ کریں گے۔

تو کیا آپ جانتے ہیں کہ اس صدی میں قدرت نے جس شخصیت کے سر پر تجدید دین کا تاج رکھا، اسے تاریخ کے صفحات میں — شیخ الاسلام محمد بن عبدالوہاب کے نام نامی سے دوام نصیب ہوا ہے اور کیا آپ کو یہ بھی معلوم ہے کہ شیخ الاسلام کی ہی شخصیت تھی جس نے تاریکیوں اور گمراہیوں میں حق کے چراغ روشن کیے، جس نے سرزمین حجاز کے لوگوں کی زندگی، عقائد اور اخلاق میں ایک بار پھر غیر معمولی انقلاب برپا کر دیا، جس نے مسلمانوں کی عظمت رفتہ کے حصول تک دن رات ایک کر دیا، جس سے حجاز کے سعودی خاندان نے جہان بنانی کے گر سیکھے اور جس کی بدولت علم و فضل کے دبستان کھلے اور ان میں قال اللہ و قال الرسول کی دل آویز صدا میں گونج گونج اٹھیں۔

یہ حالات کی عجب ستم ظریفی ہے کہ مسلمان قوم میں جو شخصیتیں جس قدر عظیم اور محسن ہوئی ہیں، قوم کے بعض نام نہاد افراد نے ان کی شان میں اسی قدر گستاخانہ اور حد درجہ ناشائستہ ردیہ اختیار کیا۔ حضرت امام احمد بن حنبل، حضرت امام ابن تیمیہ، حضرت امام مجدد الف ثانی اور حضرت امام محمد اسمعیل شہید — رحمہم اللہ علیہم اجمعین — کے سوانح حیات کا مطالعہ کرنے والا ہر انسان ہماری بات کی تصدیق کرنے لگے گا۔ ان محسن، مصلح اور مجدد شخصیتوں کی طرح شیخ الاسلام امام محمد بن عبدالوہاب بھی نہایت مظلوم ہیں۔ شاید ہی کوئی ایسا دن ہو جس میں تکفیر و تفسیل کی توپوں سے آپ پر گولہ باری نہ کی گئی ہو، سب و شتم کے تیر نہ برسائے گئے ہوں، لعن و طعن کے بم نہ چلائے گئے ہوں، دنیا کی وہ کون سی گالی اور دشنام ہے جسے آپ کے خلاف استعمال نہ کیا گیا ہو اور ستم بالائے ستم کہ یہ سب کچھ ان لوگوں کی طرف سے کیا گیا جنہیں

کتاب و سنت کی صحیح خدمت کی کبھی توفیق نہیں ہوئی اور جن کے نازک پاؤں میں راہِ خدا میں کبھی کوئی کانٹا نہیں چبھا۔ کیا دنیا کی تاریخ میں احسان فراموشی کی اس سے بڑھ کر کوئی مثال مل سکتی ہے ؟

رکھو غالب مجھے اس تلخ نوائی میں معاف
آج کچھ درد مرے دل میں سوا ہوتا ہے

حضرت مولانا مسعود عالم ندویؒ کے گہر بار اور سحر کار قلم نے اس عبقری زماں اور نابغہ روزگار شخصیت کی ایمان پرور داستانِ حیات رقم کی تھی، جس کا عنوان تھا محمد بن عبدالوہابؒ۔ ایک بدنام اور مظلوم مصلح — اس سے دلوں نے جلا پائی تھی، آبلے ٹوٹے تھے، کانٹے نکلے تھے اور ان کے خلاف انٹرا پروڈازیوں کے برپا کیے گئے طوفانِ بدتمیزی کی حقیقت طشت از باہم ہوئی تھی الغرض شیخ الاسلامؒ اور ان کی تحریک کے بارے میں اردو زبان میں یہ ایک پہلی اور آخری کتاب تھی۔ مدینہ یونیورسٹی کے چانسلر جناب فضیلۃ الشیخ عبدالعزیز بن عبداللہ بن باز نے اپنی ایک تقریر — شیخ محمد بن عبدالوہابؒ اور ان کی دعوت — میں جو یونیورسٹی ہال میں ایک عظیم الشان اجتماع میں کی گئی، اس کتاب کی نہایت تحسین فرمائی ہے۔ یہ گنج گراں مایہ، یہ بلند پایہ کتاب ایک عرصہ سے نایاب تھی اور اہل علم اس کی تلاش میں سرگرداں۔ لہذا — طارق اکیڈمی — اپنے روایتی معیار کے مطابق نہایت سلیقہ سے زیورِ طباعت سے آراستہ کرا کے اس ارمغان کو اہل علم کی خدمت میں پیش کرنے کی سعادت حاصل کر رہی ہے۔

اس کتاب پر نگاہِ انتخاب اس لیے بھی پڑی ہے کہ یہ ایک محدث، مفسر، مصلح، داعی، مجدد اور ایک عظیم راہنما کی سوانح عمری ہے اور اس بات کی شدید ضرورت ہے کہ نژاد نو کو اسلاف اور ان کے کارہائے نمایاں سے آگاہ کیا جائے۔ حکیم الامت علامہ اقبالؒ نے کبھی کسی مقامات پر اس طرف توجہ دلائی ہے۔ یہ اسلاف سے بے خبری ہی کا نتیجہ ہے کہ

نئی نسل انخيار سے مرعوب اور متاثر ہے۔ لہذا اسے بتانا چاہیے کہ ہمارا ماضی کس قدر تباہ کن ہے! اور اس طرف توجہ دلانا اس لیے بھی ضروری ہے کہ کل ہم آسمانِ رفعت پر ماہِ شبِ چہارم بن کر جگمگا رہے تھے تو آج یہ کیفیت کیوں ہے کہ

داویٰ نجد میں وہ شورِ سلاسل نہ رہا قیس دیوانہ نظارہ محفل نہ رہا
وصلے وہ نہ رہے ہم نہ رہے دل نہ رہا گھریہ اجڑا ہے کہ تو رونقِ محفل نہ رہا

”محمد بن عبدالوہاب، ایک بدنام اور مظلوم مصلح“ کے فاضل مصنف حضرت علامہ مسعود عالم

ندوی — نور اللہ مرقدہ و برد مضجعہ — جنہیں ہم سے جدا ہوئے اگرچہ بیس سال ہو چکے ہیں لیکن علمی و ادبی فضاؤں میں ابھی تک آپ کی خوشبو رچی بسی ہوئی ہے۔ آپ ایک بلند پایہ عالمِ دین، صاحبِ طرز انشاء پر داز، محقق، مؤرخ، مصنف اور قوم کا درد رکھنے والے ایک عظیم راہنما تھے۔ عمر شریف کی ابھی صرف تیرہ بہاریں دیکھی تھیں کہ دمر ایسے ملکِ مرض میں مبتلا ہو گئے، جس نے تازیت پھپھانہ چھوڑا۔ ساری زندگی غلیل رہنے کے باوجود، آپ نے جو علمی، ادبی اور اصلاحی کارہائے نمایاں سرانجام دیئے، انہیں دیکھ کر حیرت ہوتی ہے کہ ایسی چنگاری بھی یارب اپنی خاکستر میں تھی!

خواندگانِ کرام کی خدمت میں درخواست ہے کہ آئیے ہاتھ اٹھائیں، سر کو جھکائیں اور مرحوم کے لیے بارگاہِ ایزدی میں دعا کریں، اللہم اغفر لہ وارحمہ وعافہ واعف عنہ، اکرم نزلہ ووسع مدخلہ واغسلہ بالماء والثلج والبرد۔ آمین

محمد خالد سیف

ڈائرکٹر — طارق اکیڈمی

شریٹ ۳۴ جھنگ بازار۔ لاہور

۲۱ ربیع الثانی — ۱۳۹۵ھ

۵ مئی — ۱۹۷۵ء

تَمَتَّعَ مِنْ شَمِيمِ عَرَارِ نَجْدٍ فَمَا بَعْدَ الْعَشِيَّةِ مِنْ عَرَارٍ
 إِلَّا يَا حَبْدًا انْفَحَاثُ نَجْدٍ وَرَيًّا تَوْضِئِهِ بَعْدَ الْقَطَارِ
 وَ أَهْلَكَ إِذْ يَحُلُّ الْحَيُّ نَجْدًا وَأَنْتَ عَلَى زَمَانِكَ غَيْرُ زَارٍ

عرارِ نجد کی بوئے عطر بیز سے لطف اندوز ہونے کا وقت ہے اور شاید آج
 شام کے بعد عرار (ایک خوشبودار بوٹی) دیکھنا نصیب نہ ہو! بارش کے بعد کے
 سہانے منظر میں نجد اور اس کے چمن زاروں کے خوشبودار جھونکے بہت دل آویز
 اور مشام جان کو بڑے معطر کرنے والے تھے۔ جب ہماری قوم نجد میں فروکش تھی،
 تو وہ دن بھی کیا خوب تھے بلکہ اس قدر خوب تر کہ تمہیں گردشِ ایام کوئی شکوہ ہی نہ تھا۔

تقریب

قدرت کے کارخانے بھی عجیب و غریب ہیں۔ لکھنے والے نے حضرت سید احمد شہیدؒ کی تحریک تجدید و امامت اور ان کے نقش قدم پر چلنے والوں کی سرگزشت قلمبند کرنا چاہی اور مرتب ہو گئی، شیخ الاسلام محمد بن عبد الوہابؒ کی سیرت، اس عجیب و غریب واقعے کی مختصر سی سرگزشت یہ ہے کہ ۳۵ء میں دارالعلوم ندوۃ العلماء کے دو طالب علموں نے یہ ارادہ کیا کہ حضرت سید احمد شہید بریلویؒ اور مولانا اسماعیل شہیدؒ (رحمہما اللہ رحمۃ الابرار الصالحین المجاہدین من عبادہ) کی چلائی ہوئی تحریک تجدید و امامت کی مکمل تاریخ مرتب کی جائے۔ ایک نے حضرت سید صاحبؒ کی سیرت اپنے ذمہ لی اور دوسرے نے بالاکوٹ کے مشہد سے اپنا سفر شروع کرنے کا ارادہ کیا۔

دونوں نے اپنا اپنا کام شروع کیا ان میں جو باہمت، صاحب دل اور سراپا اخلاص و جہاد تھا، اس نے سیرت سید احمد شہیدؒ مرتب کر لی۔ (۳۹ء) میرا اشارہ اپنے مخلص دوست مولانا ابوالحسن سید علی حسنی ندوی (استاذ تفسیر و ادب دارالعلوم ندوۃ العلماء) اور ان کی تصنیف سیرت سید احمد شہیدؒ کی طرف ہے جو اہل ذوق کے ہاتھوں میں پہنچ چکی ہے اور ایک تسلیل مدت میں اس کے دو ایڈیشن نکل چکے ہیں۔

دوسرے در اقم، نے بھی اپنا کام شروع کیا، لیکن قلم قدم پر رکاوٹیں پیش آئیں۔ نشانِ راہ دھندلا ہو چکا تھا، جاننے والے اور دیکھنے والے ابدی نیند سوچکے تھے۔ سننے والوں پر اب تک ہیبت طاری ہے لیکن قلم کا مسافر اپنی منزل کو نہیں بھولا، تلاش و

جسٹو کے ابتدائی نمونے مرحوم "الضیاء" (شعبان ۱۲۴۵ھ) میں "الحركة الوهابية السياسية" کے عنوان سے اور "الہلال" پٹنہ میں "وہابیت ایک دینی اور سیاسی تحریک" کی سرخی کے تحت شائع ہوئے اور مخصوص حلقوں میں پسندیدگی کی نگاہ سے دیکھے گئے۔

دورانِ بحث و تمحیص میں نجد کی وہابی تحریک (جیسا کہ عام طور پر کہا جاتا ہے) کا ذکر بار بار نظر سے گزرا اور ایسی غلط بیانیوں اور افتراء پر وازیوں سے دوچار ہوا کہ یارائے غبط نہ رہا، سب سے بڑی غلط فہمی جس میں دوست اور دشمن دونوں مبتلا ہیں، یہ ہے کہ ہندوستان کی تحریک وہابیت یعنی حضرت سید صاحبؒ کی تحریک تجدید و امامت نجد کی وہابی تحریک ہی کی ایک شاخ ہے۔ اس میں شک نہیں کہ دونوں تحریکوں کا ماخذ ایک اور دونوں کے چلانے والے کتاب و سنت کے علم بردار اور یکساں سرگرم مجاہد تھے لیکن یہ حقیقت اپنی جگہ پر بالکل اہل ہے کہ ایک کا دوسرے سے دور کا بھی تعلق نہیں۔ یعنی ایک نے دوسرے کی تعلیمات سے بالکل فائدہ نہیں اٹھایا۔ دونوں دعوتیں الگ الگ اپنے مخصوص ماحول اور حالات کے مطابق تھیں پھولیں۔ اس لیے اصولی اتحاد (یعنی کتاب و سنت کی طرف لوٹنے کی دعوت) کے باوجود دونوں پر اپنے اپنے مخصوص مقامی اثرات کی چھاپ بھی محسوس ہوتی ہے اور ایک دوسرے سے کافی اختلاف بھی رکھتی ہیں۔

ہم نے ابھی کہا کہ نجد کی تحریک دعوت و تجدید کے متعلق ایسی غلط بیانیوں نظر سے گزریں کہ یارائے ضبط نہ رہا اور اسی بے اختیاری میں عاجز نے زیر ترتیب کتاب کے دو حصے کر دیئے۔ شیخ الاسلام محمد بن عبدالوہاب نجدیؒ کی سیرت اور دعوت سے متعلق یہ صفحے اس مجوزہ کتاب کی پہلی جلد کی حیثیت رکھتے ہیں۔ دوسری جلد ہندوستان کی تحریک و تجدید امامت کی مکمل تاریخ پر مشتمل ہوگی، جس میں حضرت سید صاحبؒ کی شہادت (۱۲۴۶ھ / ۱۸۳۱ء) سے لے کر ۱۸۷۱ء تک کی تمام سرگرمیوں، قربانیوں اور خدمات کا گہرا جائزہ لینے کی کوشش کی جائے گی۔

اس سلسلہ میں ایک چیز کی وضاحت مناسب معلوم ہوتی ہے۔ "تجدیدی وادبیت" یا "ہندوستانی وادبیت" کی تاریخ مرتب کرنے سے ہماری غرض اس بات کی تبلیغ نہیں کہ حق و صداقت انہیں دونوں جماعتوں میں محدود ہیں۔ یا یہ کہ مختلف ادبی و مذہبی "اسکولوں" کی طرح، ان جماعتوں کو ہم ایک خاص مشرب یا اسکول کی حیثیت سے پیش کرتے ہیں، ممکن ہے ان جماعتوں کے بعض سرگرم داعیوں یا پر جوش معتقدوں کا ایسا خیال ہو لیکن ہم اس "تخریب" کو اسلام اور مسلمانوں کے حق میں حد درجہ مضر سمجھتے ہیں۔ ہمارے نزدیک حق صرف کتاب و سنت کی پیروی میں ہے ہم رشد و ہدایت کو کسی فقہی مدرسے یا ملکی جماعت کا اجارہ نہیں سمجھتے۔ یہ نہ نجد کی زر خرید ہے نہ ہندوستان کی۔ اللہ اور اس کے رسول (صلی اللہ علیہ وسلم) کی تعلیمات واضح اور نمایاں ہیں، جو ان پر ٹھیک ٹھیک چلے گا، وہ ہدایت و فلاح سے شاد کام ہوگا۔

نجد اور ہندوستان کی ان دونوں جماعتوں کی تاریخ مرتب کرنے اور دھندلے نقوش کو اجاگر کرنے سے ہمارا مقصد صرف یہ ہے کہ بارہویں تیرھویں صدی ہجری کے دو مشہور مصلحوں اور ان کے نقش قدم پر چلنے والوں کی سیرت ہماری آنکھوں کے سامنے آجائے۔ ہم یہ بھی نہیں سمجھتے کہ ان صدیوں میں صرف یہی دو مصلح پیدا ہوئے۔ ہندوستان میں شاہ ولی اللہ دہلوی (۱۱۱۳ - ۱۱۷۶) اور طرابلس میں محمد بن علی سنوسی (۱۲۰۲ھ - ۱۲۷۶ھ) بھی اپنی شان تجدد و اصلاح کے لحاظ سے انتہائی ممتاز حیثیت کے مالک ہیں، گو کہنے والے کہیں گے کہ سید صاحب کی دعوت حضرت شاہ صاحب ہی کی پکار کی آواز بازگشت تھی۔ مگر یہ مان لینے کے بعد بھی سید صاحب کا خاص رنگ اور انفرادی خصوصیات اپنی جگہ پر باقی رہتی ہیں۔ اسی طرح اصلاح و تجدد کے دوسرے رنگ میں سید جمال الدین افغانی (۱۳۱۵ھ - ۱۳۹۷ھ) امیر

لے یعنی ہم حق کو ائمہ اربعہ کی تقایید میں محسوس سمجھتے ہیں، نہ دیوبند، ازہر یا ندوہ کے شیوخ اور اکابر کی پیروی میں اور نہ پیشوائی کو کسی خاندان یا ملک کا موروثی حق خیال کرتے ہیں۔

عبد القادر جزائری (ف ۱۸۸۳ء) بھی ایک بڑی جماعت کی عقیدت و محبت کا مرکز بنے ہوئے ہیں اور بجا طور پر

اسی طرح ہم یہ بھی نہیں سمجھتے کہ نجد اور ہندوستان کی یہ دونوں جماعتیں معصوم ہیں، اور ان سے غلطیاں اور کوتاہیاں نہیں ہوتیں۔ اہل نجد کے بارے میں تو غلو اور شدت کا شکوہ دوستوں کو بھی ہے۔ ہمارا اکتنا صرف یہ ہے کہ یہ مخلص جماعتیں تھیں جو اللہ کے نام پر اٹھیں اور جہاں تک انسانی کوششوں کا تعلق ہے۔ اعلاء کلمۃ اللہ میں انہوں نے کوئی کسر نہیں اٹھا رکھی۔ آپ اس نظر سے ان کے کاموں کا جائزہ لیجئے سنی سنائی باتوں، دشمنوں اور جاہل مولویوں، اور صوفیوں کے پروپیگنڈے سے متاثر ہو کر غلط رائے قائم کر لینا طالب حق کا شیوہ نہیں ہو سکتا۔

ہم نے اس کتاب میں "رائے زنی" سے مقدور بھر احتیاط برتی ہے۔ امکانی چھان بین اور زیادہ سے زیادہ مستند ماخذ کی بنیاد پر ہم نے حالات و معتقدات کے مرتب کرنے کی کوشش کی ہے، اگر کامیابی ہوئی تو یہ اللہ تعالیٰ کی توفیق سے، ورنہ ایک ہیچ میرٹا علم سے غلطیوں اور فروگزاشتوں کا رہ جانا بعید نہیں۔

آخر میں، اللہ تعالیٰ سے التجا ہے کہ نیت و عمل میں اخلاص اور اس حقیر کوشش کو شرف قبولیت عطا فرمائے۔ آمین

پٹنہ

۸ جمادی الاولیٰ ۱۳۳۳ھ

عاجز

مسعود عالم ندوی

عرضِ مؤلف

زیر نظر کتاب کی ترتیب کا کام عاجز نے شوال ۱۳۵۹ھ (نومبر ۱۹۴۰ء) ہی میں شروع کر دیا تھا، لیکن ملازمت کی مشغولیت کے باعث زیادہ وقت نہ دے سکتا تھا، تاہم آہستہ آہستہ کام ہوتا گیا اور شوال ۱۳۶۰ھ (نومبر ۱۹۴۱ء) میں کتاب کا خاکہ تیار ہو گیا۔ مگر کتابوں کی کمی کے باعث مسودہ مکمل کرنے کی ہمت نہ ہوئی اور جب کچھ لکھا، تو کچھ اور کتابوں کے طے پر کافی اصلاح و ترمیم کی ضرورت پڑی۔ پھر بھی انتہائی تلاش و جستجو کے باوجود بعض ضروری اور اہم کتابیں نہ مل سکیں جن کا ذکر آخذ کے ضمن میں آ گیا ہے۔

جن بزرگوں اور دوستوں نے کتابوں کی فراہمی اور ان کا پتہ دینے میں ہماری مدد کی، ہم ان کے دل سے شکر گزار ہیں۔ اس سلسلے میں خاص طور پر جناب ڈاکٹر عظیم الدین صاحب پٹنہ، پروفیسر سید حسن عسکری، پٹنہ، مولانا عبدالرحمن کاشغری ندوی، کلکتہ، مولانا عبدالرحمن کاشغری ندوی، کلکتہ، مولانا سید محمد داؤد صاحب عرفی، لاہور، ڈاکٹر شیخ محمد عنایت اللہ صاحب لاہور، ڈاکٹر محمد حمید اللہ صاحب حیدرآباد، شرف الدین داوود، ممبئی، مولانا عبدالمجید صاحب حریری، بنارس، پروفیسر محمد اکبر ندوی، کلکتہ یونیورسٹی، حکیم حافظ یوسف حسن خان صاحب بہار شریف (پٹنہ) کا دلی شکریہ ادا کرنا میرے لیے ایک خوشگوار فریضہ کی حیثیت رکھتا ہے کہ اگر ان بزرگوں اور دوستوں کی مدد نہ ہوتی تو متعدد کمیاں اور نایاب کتابوں کا جمع کرنا میرے لئے بہت دشوار ہوتا۔

اس موقع پر ایک نجدی عالم شیخ محمد عمران بن محمد بن عمران (ساکن ریاض نجد) کا ذکر کرنا بھی ضروری ہے۔ جنہوں نے یمنی میں اس کتاب کی تالیف کا حال سن کر پہلے سلامِ محبت سے یاد کیا، پھر بنا رس ہوتے ہوئے پٹنہ تشریف لائے اور دو دن غریب خانہ کو روٹی بخشی وہ اوسط درجہ کے لکھے پڑھے آدمی تھے، لیکن شیخ ابن عبد الوہاب کے ساختہ پرداختہ نجد کے ایک فرد۔ وہی اتباعِ سنت، وہی تقویٰ وہی جوشِ عمل جو اس جماعت کا طرہ امتیاز مینے آئے ہیں، کم از کم ہندوستان میں اس درجہ کے اشخاص بہت کم دیکھنے میں آئے۔ ان سے ہمیں بہت مدد ملی۔ متاخرین علمائے نجد کے سین و فات کی تعیین انہوں نے اپنے حافظہ سے کی اور پورے یقین کے ساتھ، پھر بھی جہاں کہیں، ہم نے ان کی روایت پر اعتماد کیا ہے، حوالہ دے دیا ہے

کتاب کے مطالعے کے دوران میں مندرجہ ذیل گزارشیں پیش نظر رہیں تو راقم کی منوبیت کا باعث ہوگا۔

(i) حوالوں میں طوالت سے بچنے کے لیے بسا اوقات صرف مصنف کے نام پر اکتفا کیا گیا ہے، کتابوں کی تعیین ماخذ سے ہو سکے گی۔

(ii) ہجری اور عیسوی سنیں کے تطابق کی مقدور بھر کوشش کی گئی ہے، لیکن جہاں ٹھیک ٹھیک دن اور ماہ کی تعیین کے ساتھ تاریخ نہیں معلوم ہو سکی ہے، وہاں ہجری سنہ کے مقابلے میں دو عیسوی سنہ دیئے گئے ہیں۔

(iii) جہاں کہیں شیخ الاسلام اور شیخ کے لفظ بلا کسی نام کے آئے ہیں۔ وہاں مراد شیخ محمد بن عبد الوہاب ہے، اسی طرح آل شیخ سے ان کی اولاد احفاد مراد ہیں۔ گو اس جماعت کے لٹریچر میں شیخ الاسلام کا لقب عام طور پر امام ابن تیمیہ (ف ۷۲۸ھ) کے لیے استعمال کیا جاتا ہے۔

(iv) عربی اور انگریزی عبارتوں کے ترجمے اور اقتباس میں حرف بہ حرف لفظی ترجمہ کا

محمد بن عبد الوہاب رحمہ اللہ

الترام نہیں کیا گیا ہے، البتہ اس بات کی پوری کوشش کی گئی ہے کہ اصل کا مفہوم
یا اقتباس میں ٹھیک ٹھیک ادا ہو جائے۔

(۷) یورپی اعلام کے تلفظ میں غلطی کا امکان ہے، اگر کہیں ایسی چوک یا لغزش نظر آئے تو
راقم کو مطلع فرما دیا جائے۔ تصحیح کسی قسم کی بھی ہو، انتہائی شکریے کے ساتھ قبول
کی جائے گی۔



ذاتی حالات

جزیرۃ العرب مسلمانوں کے دورِ عروج میں | عرب کے ریگستانوں نے گو
لیل و نہار کے ہزاروں تماشے

دیکھے ہیں، مگر شاید اس تماشے سے بڑھ کر کوئی تماشہ نہ ہو گا کہ تاریخ ذروں نے ایک
چمکتے سورج (وجود نبوی) کے پرتو سے روشن ہو کر ساری دنیا کی آنکھوں کو اپنی چمک و مک سے
روشن کر دیا اور خود ان کے گوشہ گوشہ کو مطلع انوار بنا دیا اور عین اس وقت جب وہ دشت
و جبل اور بحر و بر کو منور کر چکے، خود ایسے ماند پڑ گئے کہ دنیا کی نگاہوں سے اوجھل ہو گئے، یہ
کیوں؟ اس لیے کہ ان قوموں نے جو اس نور سے منور ہوئیں، یہ سمجھا کہ ان ریگستانی ذروں
کی تابانی کے مقابلے میں ان کی چمک اور تابانی نگاہوں کو خیرہ نہ بنا سکیں گی، اس لیے ان
کا تاریک اور ماند ہی رہنا اچھا ہے۔

یوں تو بنو امیہ کے دورِ حکومت ہی میں حجاز کی مرکزیت ختم ہو چکی تھی، دمشق کے شاطرو
نے حرمین کو پیرزادوں کی خانقاہ بنا دی اور پھر ابو مسلم خراسانی کی تلوار نے عربوں کی سیاسی
قسمت ہی کا فیصلہ کر دیا (۱۳۲ھ) اور جو عباسی سلطنت اس کے بل بوتے پر قائم ہوئی
رفتہ رفتہ عجمی شہنشاہ بن گئی، معتصم (۲۱۸ھ - ۲۲۷ھ) کے دور میں ترکوں نے زور
پکڑا اور پھر تخت و تاج نے ان کے قدم لیے۔ نزدیک اور دور بیسیوں سلطنتیں بنیں اور بگڑیں،

87253

۲۲
لے سید سلیمان ندوی، معارفِ نو، نمبر ۲۳ء

(Handwritten signature)

پر غریب عرب کا اس تگ و تاز میں کوئی حصہ نہ تھا۔

مسلمانوں کے عروج کی ان صدیوں میں بغداد اور قرطبہ کی علمی درسگاہیں قائم ہوئیں، ازبک (مصر، زیتونہ، تونس، اور قروین (فاس) کی مسجدوں سے علم و عمل کے چشمے جاری ہوئے ترکوں نے قسطنطنیہ فتح کیا، سلیمان اعظم (۹۲۶ھ - ۹۷۴ھ) نے وائنا کی دیوار ہلادی مغلوں نے ہندوستان کو زیر و زبر کیا، لیکن عرب کا شتر بان اپنے صحرا میں آرام کی نیند سوتا رہا، عثمانی ترکوں نے حجاز پر صدیوں حکمرانی کی۔ لاکھوں کروڑوں کے چڑھاوے دیئے۔ مصر کے خراج کا بیشتر حصہ عربین کی خدمت کے لیے وقف رہا۔ مجاوروں اور متولیوں کے لیے پیش قرار و تطیفے مقرر کیے۔ پر عرب کی وادی غیر ذمی زرع میں کہیں علم کا چشمہ جاری نہ ہوا۔ دفتروں کی زبان ترکی رہی۔ اللہ اکبر! خلیفۃ المسلمین کی حکومت اور مہبط وحی میں غیر قرآنی زبان کا چلن! عبرت کا مقام ہے! اس ذلیل دنیا اور بادشاہی نے کیا کیا نہیں کرایا؛ ہاں سرکاری زبان ترکی رہی، افسر ترکی رہے۔ رہے عرب، تو مزاروں کی مجاوری اور گدگری، یا پھر ایام جاہلیت کے نمونے پر لوٹ کھسوٹ ان کا کام رہ گیا تھا۔

بالآخر جب دنیا پھر تاریکی میں مبتلا ہو گئی، مسلمان کتاب سنت

محمد بن عبدالوہاب

کا دامن ہاتھ سے چھوڑ بیٹھے۔ ایک اللہ کی جگہ سینکڑوں معبود

بنالئے گئے۔ مصر میں بدوی و رفاعی، عراق و ہند میں عبدالقادر جیلی، مکہ و طائف میں ابن عباس۔ یمن میں ابن علوان سے مرادیں مانگی جانے لگیں اور مسلمان ہر شجر و حجر کے آگے جھکنے لگے۔

جب یہ حالت ہو گئی تو پھر اسی بے آب و گیاہ سرزمین پر پہلے پہل تذکیر و ہدایت کا آفتاب صوفیوں نے ہو اور خاک عرب کے وہ ڈرے جو جہل و شرک کی طغیانی کے باعث ناند پڑ گئے تھے، پھر چمک اٹھے اور نجد کے چمنستان سے جو اپنے عرار و خزامیؑ کی عطر بیزی کے لیے مشہور ہے

لہ تطہیر الاعتقاد عن ادران الالحاد و محمد بن اسماعیل الامیر الصنعانی ص ۱۹

نجد کے عرار و خزامی کا ذکر عرب میں کثرت سے آتا ہے۔ محمود شکر علی آلوسی (ف ۱۲۴۲ھ) نے اپنی تاریخ

نجد میں اس سلسلے کی منظومات بشارت نقل کی ہیں، ص ۸۰-۸۱

توحید و کلمہ حق کی ایسی خوشبو پھیلی، جس نے تمام عالم کو زعفران زار بنا کر چھوڑا۔ میری مراد شیخ الاسلام محمد بن عبد الوہاب (رَحِمَهُ اللهُ وَنَوَّرَ صَدْرِيغَةً) کی ذات گرامی سے ہے، جنہوں نے اپنی مسلسل اور انتھک کوششوں سے توحید کا بھولا ہوا سبق یاد دلایا اور جہاں تک اس مرد مجاہد کی آواز پہنچ سکتی تھی، اس نے حق و صداقت کا پیغام پہنچایا۔

ابن عبد الوہاب کی پیدائش کے وقت دنیا سے اسلام کی حالت

یوں تو اسلامی
دنیا کا فکری

زوال آٹھویں صدی ہجری کے اختتام پر اپنی آخری حد کو پہنچ چکا تھا۔ اجتہاد و نظر کے دروازے عرصہ ہو ابند ہو چکے تھے۔ متاخرین کے متون و حواشی اور منہیات علماء کے زیرِ ورس تھے۔ عملی حالت اس سے بھی زیادہ گری ہوئی تھی۔ لیکن بارہویں صدی ہجری کے آغاز میں یہ انحطاط اس حد کو پہنچ چکا تھا کہ غیر مسلم بھی عہد صحابہ کے حالات سے اس دور کے مسلمانوں کا موازنہ کرتے تو انہیں تعجب و افسوس ہوتا۔ امریکی اہل قلم اسٹاڈرڈ کے بیان کے مطابق :-

”مذہب بھی دیگر امور کی طرح پستی میں تھا۔ تصوف کے طفلانہ توہمات کی کثرت نے خالص اسلامی توحید کو ڈھک لیا تھا۔ مسجدیں ویران اور سنسان پڑی تھیں۔ جاہل عوام ان سے بھاگتے تھے اور تعویذ گندے اور مالابین پھنس کر گندے فیقروں اور دیوانے درویشوں پر اعتقاد رکھتے اور بزرگوں کے مزاروں پر زیارت کو جاتے، جن کی پرستش بارگاہ ایزدی کے شفیع اور ولی کے طور پر کی جاتی تھی، کیونکہ ان جاہلوں کا خیال تھا کہ خدا کی برکت کے باعث وہ اس کی اطاعت بلا واسطہ ادا نہیں کر سکتے۔ قرآن کریم کی تعلیم نہ صرف پس پشت ڈال دی گئی تھی بلکہ اس کی خلاف ورزی بھی کی جاتی تھی..... یہاں تک کہ مقامات مقدسہ (مکہ و مدینہ) بد اعمالیوں کا مرکز

بن گئے تھے۔ اور حج جس کو رسول اللہ نے فرائض میں داخل کیا تھا بدعات کی وجہ سے حقیقہ ہو گیا تھا۔ فی الجملہ اسلام کی جان نکل چکی تھی..... اگر محمد صلی اللہ علیہ وسلم پھر دنیا میں آتے تو وہ اپنے پیروؤں کے ارتداد اور بت پرستی پر بیزاری کا اظہار فرماتے۔“

ایک غیر مسلم مبصر کے اس تیار کردہ خاکے میں مسلمانوں کے جو خط و خال نظر آتے ہیں، وہ آج بھی بڑی حد تک صحیح ہیں یا نہیں؟ امیر شکیب ارسلان کی رائے میں بڑے سے بڑا دقیق ^{تفصیل} عالم بھی بارہویں صدی کے مسلمانوں کی اس سے زیادہ صحیح اور واضح تصویر نہیں کھینچ سکتا تھا۔

طویل کلام اگر بار نہ ہو، تو اپنی بد نصیبی کی مزید داستان ایک دوسرے مغربی مبصر کی زبانی بھی سن لیجئے۔

” اٹھارہویں صدی میں مسلمانوں کا جوش سرد تھا۔ نام نہاد خلیفہ کی ساکھ گر چکی تھی اور مقبوضہ کے جنوب میں اطاعت تسلیم بھی نہیں کی جاتی تھی۔ میں ایک صدی پہلے یہ جو اپنی گردن سے اتار چکا تھا۔ مکہ کے اشراف عیسائیوں کی نسبت اپنے سردار کی مخالفت میں زیادہ سرگرمی دکھانے کو تیار تھے۔ یہ یہ بچتی جو آج دکھائی دیتی اس وقت اس کا احساس بہت کم تھا اور روحانی مرکز مکہ مادی عیش و آرام کا شکار ہو چکا تھا اور تقویٰ و زہد کے علاوہ وہاں ہر چیز کے لیے رواداری موجود تھی۔ حالانکہ ہندوستان میں عیسائیوں کی فتح لڑکھوں کے سامنے تھی اور یورپ میں بھی غیر مسلم طاقتیں ترکوں کا پانسہ پلٹ رہی تھیں، لیکن عرب میں ان واقعات کا بہت کم احساس تھا اور یہ عام

غیظ و غضب جس کا مظاہرہ آج فرانس، برطانیہ اور روس کے خلاف کیا جا رہا ہے، اس وقت یہ بالکل مفقود تھا۔ جہاں غصہ نہیں وہاں جوش نہیں، چہ جائیکہ تبلیغی کوششیں ہوں۔ (خلاصہ یہ کہ) اس وقت اسلام کا رخ تنزیل کی طرف تھا اور یہ تجدد جس کی لہر انیسویں صدی عیسوی میں افریقہ اور چین تک پہنچ کر رہی، اس وقت اس کی پیش بینی نہیں کی جاسکتی تھی۔

بارہویں صدی ہجری کے آغاز میں اسلامی دنیا

نجد ابن عبدالوہاب سے پہلے

اور مقامات مقدسہ کا جو حال تھا، اس کا ہلکا

سائزہ اوپر کے بیانات سے ہوا ہوگا۔ لیکن جزیرۃ العرب کے قلب (نجد) کی حالت اور بھی خراب تھی۔ کم سے کم جو کہا جاسکتا ہے، وہ یہ کہ اہل نجد اخلاقی انحطاط میں حد سے گزر چکے تھے اور ان کی سوسائٹی میں بھلائی بڑائی کا کوئی معیار نہیں قائم رہا تھا۔ مشرکانہ عقیدے صدیوں کے تسلسل سے اس طرح دلوں میں گھر کر چکے تھے کہ ایک بڑا طبقہ انہی فرافات کو دین صحیح کا نمونہ جانتا تھا اور غلط یا صحیح وہ اپنے آباؤ اجداد کی روش سے ہٹنے کے لیے تیار نہیں تھے۔

حیلہ (وادی حنیفہ) میں زید بن خطاب کی قبر پرستش ہوتی تھی۔ درعیہ میں بھی بعض صحابہ کے نام سے منسوب قبریں اور قبے عوام کی جاہلانہ عقیدت کے مرکز بنے ہوئے تھے۔ وادی غبیرہ میں صرار بن ازور کا قبہ بدعتوں کی نمائش گاہ بن رہا تھا اور سب سے بڑھ کر یہ کہ بلیۃ الفدا میں ایک پرانے درخت کے ساتھ جو ان مرد اور عورتیں جو سلوک کرتی تھیں، ان کے بیان سے زبانِ قلم قاصر ہے۔ خلاصہ یہ کہ مایوس عورتیں اولاد کی تمنا میں اس درخت سے ہلکار ہوئیں۔

نیز درعیہ کے پاس ایک غار تھا جہاں حد درجہ شرمناک برائیاں ہوتی تھیں، الخ

۱۹۰۴ء میں یہ کتاب تالیف ہوئی۔

HOGARTHI: PENETRATION OF ARABIA

نجد کی بدعات کا ذکر تمام تاریخوں میں آتا ہے۔ تفصیل کے لیے ملاحظہ ہو:-

(الف) روضۃ الافکار والافہام لمرآد رجال الامام و تعداد غزوات ذوی الاسلام تالیف

محمد بن عبد الوہاب

یہ سب کچھ دین اور مذہب کے نام پر ہوتا تھا اور جو دو چار اشخاص فقہ و حدیث سے بہرہ ور تھے وہ اپنے میں امر بالمعروف اور نہی عن المنکر کی ہمت نہیں پاتے تھے، آخر کار سے الگ تو تھے نہیں!!

سیاسی حالت اور ضرب تھی۔ خانہ جنگی اور بد حالی عام تھی، شمالی نجد (جبل شمر) قبیلہ طے اور حسا میں بنو خالد کا زور تھا اور ایسا معلوم ہوتا ہے کہ عینہ کی امارت حسا کے بنو خالد کا اقتدار مانتی تھی۔ درعیہ میں قبیلہ عنزہ کے قدم جم رہے تھے۔ درعیہ سے قریب منقوجہ میں دو اس کی الگ امارت قائم ہو گئی تھی، نجد کا چھوٹا سا علاقہ چھوٹی چھوٹی ریاستوں میں بٹا ہوا تھا۔

(بقیہ حاشیہ ص ۳۶) شیخ حسین بن غنام (ف ۱۲۲۵ھ) ص ۱۴۔

(ب) عنوان المجد فی تاریخ نجد ص ۴ تالیف عثمان بن بشر النجدی (ف ۱۲۸۸ھ) یہ دو کتابیں تاریخ نجد پر اتم اور اصل کا حکم رکھتی ہیں۔

(ج) المدیۃ السنیۃ والحقۃ الوہابیۃ النجدیۃ، مرتبہ سلیمان ابن سحان (ص ۹-۱۲) نیز تریبہ الشیخین

الامامین مؤلف سلیمان ابن سحان (ص ۱۴۳-۱۴۱)

(د) ARABIA (دی ماڈرن ورلڈ سیریز) ص ۵-۴، فلی اور ابن سحان کا ماخذ بھی ابن غنام

ہی کی کتاب ہے۔

۱۵ فلی: ص ۴-۶: عرب کے مختلف حصوں اور خاص کر نجد کا جغرافیہ ذرا مشکل سے سمجھ آتا ہے۔

ہمارے ہاں جیسی صوبہ اور ضلع وار مرتب تقسیم ان کے ہاں نہیں ہے اور نہ موجودہ دور سے پہلے ملک میں کوئی قابل ذکر سیاسی وحدت تھی۔ مختصر طور پر یوں سمجھیے کہ نجد کے تین بڑے بڑے حصے ہیں:-

(۱) شمال مشرقی حصہ جس کا نام شمر ہے، اس کے مشہور شہر حائل اور القصر ہیں۔

(۲) شمالی مشرقی حصہ جس کا نام القسیم ہے، اس کے مشہور مقامات غزیرہ اور بریدہ ہیں۔

(۳) جنوبی حصہ جو العارض کہلاتا ہے، اس کا مشہور شہر ریاض ہے، جو آج سعودی حکومت کا پایہ

اس پر آشوب دور اور موافق ماحول میں محمد بن عبد الوہاب نے آنکھیں کھولیں
 خانہ دان عینہ کے ایک علمی گھرانے میں پیدا ہوئے (۱۱۵ھ، ۱۷۰۳ء) ان کے جد امجد سلیمان
 بن علی بن مشرف (ف ۱۰۹۹ھ) اپنے زمانہ کے مشہور عالم اور علمائے نجد کے مرجع و ماویٰ تھے
 مناسک میں ان کی کتاب مشہور ہے اور السحب الوابلہ کے بیان کے مطابق مناسک کے طور

ابقہ حاشیہ ص ۲۷) تحت ہے۔ عارض کو جبل یا مہجی کہتے ہیں، اصل میں یہ ایک پہاڑی کا نام ہے
 اور اس کے گرد و نواح کی زمین وادی حنیفہ اور یامہ کہلاتی ہے، شیخ الاسلام کی جائے پیدائش
 عینہ اور دعوت کا مرکز و عینہ دونوں اسی وادی میں واقع ہیں جو نجد کے قلب کی حیثیت رکھتے ہیں۔
 تفصیل کے لیے ملاحظہ ہو انسائیکلو پیڈیا آف اسلام لفظ ARABIA ج ۱ ص ۳۷۱ اور (ABJA)
 ج ۳ ص ۴-۸۹۳

۱۔ عینہ (بضم عین) عین (چشمہ کے معنی میں) کی تصغیر ہے اور اب اسے بارالشیخ بھی کہتے ہیں۔
 ۲۔ ابن خنم: ج ۳ ص ۱۳۰، عمران المجد جلد ۱ ص ۱۳۸۔ بعد کے لکھنے والوں میں احمد بن زینی و حلوان
 (الدر السنیہ ص ۴۲: خلاصۃ الکلام ص ۲۲۹) نے ۱۱۱ھ اور امیر شکیب (حاضر ج ۲ ص ۱۶۱) نے
 ۱۱۶ھ تاریخ ولادت بتلائی ہے، جو غلط ہے اسی طرح HUGES (ڈکشنری آف اسلام ص ۴۵۹)
 و فریڈ بلنٹ (اے پلگریج ٹونجڈ ضمیمہ) صفحہ ۱۲۵۱ از ویل ARABIA THE CRADEL OF
 ISLAM وغیرہم نے تاریخ ولادت ۱۶۹۱ھ لکھی ہے جو یکسر غلط ہے۔ ہوگا رتھ (ص ۷۳)
 نے بھی سال ولادت غلط (۱۶۹۶ھ) دیا ہے اور انہیں ماخذوں کی پیروی میں اپنے بھی ٹھوکر کھا ہیں۔
 ۳۔ (الف) شیخ کا پورا نسب نامہ یہ ہے:-

محمد بن عبد الوہاب بن سلیمان بن علی بن محمد احمد بن راشد بن برید بن مشرف الخ
 (ب) السحب الوابلہ علی ضرائح المناجلہ و مخطوطہ مشرقی کتاب خانہ پٹنہ، میں اس خاندان کے
 مندرجہ ذیل افراد کے حالات ملتے ہیں۔

پر خاندان اسی پر اعتماد کرتے ہیں (ص ۱۰۳) ان کے چچا ابراہیم بن سلیمان بھی ممتاز عالم تھے ابراہیم کے بیٹے عبدالرحمن (ف ۱۲۰۶ھ) بھی فقیہ وایوب تھے۔ شیخ کے والد عبدالوہاب ابن سلیمان (ف ۱۱۵۲ھ) بھی فقہ میں دخل رکھتے تھے اور ایک عرصہ تک عینیہ اور حریرلا میں عمدہ قضا پر مامور رہے سلیمان بن عبدالوہاب (ف ۱۲۰۸ھ) اور ان کے فرزند عبدالعزیز (ف ۱۲۶۳ھ) بھی ممتاز علمی حیثیت کے مالک تھے۔ ۱۲۳۶ھ میں مصری غار مگرہی کے وقت وہ حریرلا میں موجود تھے، مجوس کیے گئے اور طرح طرح کی سختیوں سے دوچار ہوئے۔ ان کا کتاب خانہ نذر آتش کیا گیا اور مال و اسباب لوٹ لیا گیا۔

نشوونما

محمد بن عبدالوہاب آغاز طفولیت ہی سے ذہانت اور قوت حافظہ میں ممتاز تھے۔ دس برس کی عمر سے پہلے قرآن مجید کے حفظ سے فارغ ہو گئے۔ اپنے والد سے فقہ حنبلی کی کتابیں پڑھیں اور زچپن ہی میں حدیث و تفسیر کی کتابیں کثرت سے مطالعہ کیں۔ ان کے والد عبدالوہاب ہونہار لڑکے کی ذہانت اور استعداد سے متعجب ہوتے ان کا بیلن ہے کہ محمد کی تدریس کے دوران میں وہ خود بھی اپنے ہونہار بچے کی ذہانت اور وسعت معلومات سے مستفید ہوئے۔ شیخ عبدالوہاب اپنے بیٹے کے علم سے اس قدر متاثر تھے کہ نو عمری کے باوجود انہیں امامت کے لیے آگے بڑھاتے۔ کم سنی میں شادی ہوئی اور فریضہ حج سے مشرف ہوئے۔ مدینہ منورہ میں دو ماہ قیام کے بعد عینیہ واپس ہوئے اور اپنے والد ماجد سے تحصیل علم میں مصروف ہو گئے۔ یادداشتیں اور علمی کتابیں نقل کرنے میں اتنی محویت ہوئی کہ ایک ایک نشست میں بیس بیس صفحے لکھ جاتے۔

(البعیۃ حاشیہ ص ۲۸) ۱۔ سلیمان بن علی بن مشرف (ص ۱۰۳)

۲۔ ابراہیم بن سلیمان بن علی (ص ۸۰۹)

۳۔ عبدالوہاب بن سلیمان بن علی، سلیمان بن عبدالوہاب، عبدالعزیز بن سلیمان (ف ۱۲۶۳ھ) ص ۱۶۱-۲

۴۔ عبدالوہاب بن عبداللہ بن عبدالوہاب بن مشرف (ف ۱۱۲۵ھ ص ۱۶۲)

علم کی راہ میں | ابن عبدالوہابؒ قدرت کی طرف سے غیر معمولی حساس دل لے کر آئے تھے۔ اپنے ارد گرد نجد کے شہروں اور بستیوں کی حالت دیکھ دیکھ

کو کھیدہ خاطر ہوتے۔ عام لوگوں کا تو ذکر ہی کیا، خود اہل علم کی حالت ناگفتہ بہ تھی۔ محمد اپنے والد عبدالوہاب سے، جو نجد کے علماء میں ممتاز تھے، جو کچھ حاصل کر سکتے تھے، اس میں کوئی کسر اٹھا نہ رکھی، لیکن ہونے والے مصلح اور مجدد کی پیاس دو چلو پانی سے کس طرح بجھ سکتی تھی؛ حج سے مشرف ہو چکے تھے، حجاز کی مرکزیت دل میں گھر کر چکی تھی۔ طلب علم کا خیال آتے ہی حجاز کھلا ہوا۔ پڑبوش نوجوان کی عمر کوئی بیس برس کی ہوگی کہ لیلائے علم کے شوق میں اس نے دشت نوردی کی ٹھانی اور حجاز کا رخ کیا۔

دوبارہ حج بیت اللہ اور مسجد نبوی کی زیارت سے مشرف ہو کر علماء کی خدمت میں حاضر ہوئے اور تحصیل علم میں مصمم ہو گئے۔ خاص طور پر نجد کے مقام مجعہ کے ایک مشہور عالم عبداللہ ابن ابراہیم بن سیف (جو جواری رسولؐ میں جا کر بس گئے تھے) کی صحبت سے مستفیض ہوئے۔ شیخ عبداللہ بن ابراہیم (مدنی) کی جلالت قدر اور اخلاص کا اندازہ اس روایت سے ہوتا ہے جو خود شیخ محمد بن عبدالوہابؒ کی زبانی منقول ہے۔ شیخ کہتے ہیں :-

”میں ایک دن ان کے پاس بیٹھا ہوا تھا، کہ انہوں (عبداللہ بن ابراہیم) نے فرمایا ”تمہیں وہ ہتھیار دکھاؤں، جو میں نے اہل مجعہ کے لیے تیار کیا ہے؟“ میں نے کہا ”ضرور“ تو مجھے وہ ایک کمرے میں لے گئے جہاں

۱۔ یہ تقریباً ۱۱۳۵ھ کا واقعہ ہے۔

۲۔ عبداللہ بن ابراہیم بن سیف اپنے وقت کے مشہور فقیہ تھے، شام جا کر مشہور حنبلی عالم شیخ ابوالمنان حنبلی (د ۱۱۲۶ھ) سے استفادہ کیا۔ ان کے بیٹے ابراہیم بن ابراہیم (د ۱۱۸۵ھ) بھی مشہور عالم تھے۔ ان کی کتاب ”الغذب الفائق فی شرح العیۃ القرائن“ مشہور ہے (السحب الوابلہ: ص ۱۲-۱۱)۔

کتابوں کا انبار تھا اور بولے ”ہم نے ان لوگوں کے لیے یہی ہتھیار فراہم کیے ہیں۔“

شیخ عبداللہ بن ابراہیم ہی کے توسط سے شیخ محمد حیات سندھی (ف ۱۱۶۵ھ) سے تعارف حاصل ہوا جو اس وقت مدینہ الرسول میں حدیث و سنت کے مسلم استاذ تھے، ابن عبدالوہاب ان کے مخصوص شاگردوں کے حلقہ میں داخل ہو گئے اور عرصہ تک خدمت میں حاضر رہے۔ اسی سلسلہ میں شام کے نامور عالم شیخ علی داغستانی (ف ۱۱۹۹ھ) سے بھی ابن عبدالوہاب کی شاگردی کا ذکر کیا جاتا ہے، جو قرین قیاس معلوم نہیں ہوتا۔ اسی طرح مدینہ منورہ کے مشہور محدث محمد بن سلیمان کردی مدنی (ف ۱۱۹۳ھ) سے بھی استفادہ کا ذکر بعض تاریخوں میں آتا ہے۔ لیکن مستند اور معاصر تاریخوں کی خاموشی کے علاوہ سنین اور واقعات بھی اس کے خلاف شہادت دیتے ہیں۔

استاذ محترم مولانا سید سلیمان ندوی مدظلہ (سلاطین نجد کا مذہب، معارف نومبر ۲۲ء) نے حضرت شاہ ولی اللہ دہلوی (ف ۱۱۷۹ھ) اور شیخ الاسلام درونوں کا طبع فیض ایک مسجد

۱۱ عنوان ص ،

۱۲ عنوان الحجہ : ۲۵، ۱ سبک الدر : ۴ ، ۳۴

۱۳ شیخ علی داغستانی اپنے عہد کے علمائے دمشق میں ممتاز درجہ رکھتے تھے۔ مدینہ منورہ میں ایک عرصہ تک قیام پذیر رہے۔ شیخ محمد حیات سندھی سے روایت حدیث کی اور بیسیوں ان سے مستفید ہوئے ۱۱۹۵ھ میں پیدا ہوئے، مدینہ منورہ تحصیل علم کو آئے اور ایک مدت وہاں قیام مدینہ منورہ میں ان کی عمر بہت کم رہی ہوگی، اس لیے ان سے شیخ کا مستفید ہونا قرین قیاس نہیں۔ معاصرین میں محدث خطیب (الزمیراء :- رجب ۱۲۸۶ھ) اور محمد حامد فقی (اثر الدعوة الوہابیتہ فی الاصلاح الدینی: ص ۲۷) نے اس کا ذکر کیا ہے۔

نبوی (بتایا ہے۔ اصلی سرچشمہ (کتاب و سنت) کے اتحاد کے ساتھ ساتھ درس گاہ (مسجد نبوی) کے ایک ہونے میں بھی شبہ نہیں، لیکن اسٹاڈ کی شرکت کا پتہ نہیں چلتا۔

لیب بتونی (الرحلة الحجازیہ: ص ۸۷) نے مکہ مکرمہ میں تحصیل علم کا ذکر کیا ہے۔ لیکن کسی مستند روایت سے اس کی تائید نہیں ہوتی۔

مدینہ منورہ سے شیخ نے بصرہ کا قصد کیا اور وہاں شیخ محمد مجموعی سے حدیث و لغت کا درس لیا اور ان کی خدمت میں برابر حاضر ہوتے رہے۔ ابن بشر نے اپنے اسٹاڈ عثمان بن منصور نامی سے روایت کی ہے کہ شیخ محمد مجموعی کی اولاد بھی علم و عمل میں ممتاز حیثیت رکھتی تھی۔

ابقیہ حاشیہ ص ۳۱) ابن غنم اور ابن بشر نے محمد بن سلیمان کردی کی شاگردی کا ذکر نہیں کیا۔ احمد زینی و حلان (الدر المنیۃ: ۴۲، ۳۵) نے شیخ کردی کی شاگردی کا ذکر کیا ہے اور بڑے زور و شور سے و حلان کی اس کتاب اور خلاصۃ الکلام فی امر الابدالمحرم میں اس درجہ غلط بیانیوں بلکہ افتراء پر دازیاں ہیں کہ اس غیر مضر روایت پر بھی یقین کرنے کو جی نہیں چاہتا۔ مزید یہ کہ سین کی شہادت بالکل خلاف ہے۔ محمد بن سلیمان کردی ۱۱۹۴ھ میں سرٹھ سال کی عمر پا کر فوت ہوئے (سلک اللہ ۴، ۲، ۱۱۱) تو گویا ان کی ولادت ۱۱۲۶ھ کے لگ بھگ ہوئی ہوگی۔ اس طرح پر شیخ کے زمانہ تحصیل میں بھی بالکل نو عمر ہوں گے اور ان سے شیخ کا استفادہ ہونا قرین قیاس نہیں۔

۸ عنوان المجد ص ۸

۹ مارگو لیوٹھ (انسائیکلو پیڈیا آف اسلام: ۱، ۸۶، ۱۹۷) کے تو افتراء پر دازیوں کی انتہا کردی ہے، وہ کہتا ہے۔

”بغداد میں شادی کی جو دو ہزار دینار چھوڑ کر مری کردستان ہمدان

قم اصفہان کی زیارت کی اور قیام کیا۔“

اس کے علاوہ BRYDGES نے A BRIEF HISTORY OF WAHKABY

ارادہ رکھتے تھے۔ لیکن زادراہ کی کمی کے باعث کامیاب نہ ہوئے اور احسا ہو کر صرمیلا (نجد) لو آئے۔ جہاں ان کے والد $\frac{1139}{1644}$ ھ میں عینیہ سے منتقل ہو چکے تھے۔

دعوت و تبلیغ | ابن عبد الوہاب بچپن ہی سے امر بالمعروف اور نہی عن المنکر کی طرف مائل تھے۔ ابھی وہ عینیہ میں فقہ و حدیث کی ابتدائی تعلیم حاصل کر رہے تھے کہ بدعات ان کی آنکھوں میں کھٹکنے لگے اور جہاں کوئی عمل اصول دین کے خلاف پاتے فوراً نہی عن المنکر کے فرض سے سبکدوش ہونے کی کوشش کرتے۔

مدینہ منورہ میں حیات مندھی اور علی بن ابراہیم بن سیف نجدی سے استفادہ کے بعد حدیث پر نظر ہوئی اور پھر چاروں طرف آنکھ اٹھا کر دیکھا تو انہیں دنیا گمراہی کی سیاہ چادر میں لپیٹی ہوئی نظر آئی۔ جہاں تک پتہ چلتا ہے، شیخ نے سب سے پہلے اسی زمانہ میں "استغاثہ" کے خلاف آواز بلند کی۔ رسول کریم صلی اللہ علیہ وسلم کی قبر اطہر کے پاس جاہلوں کی حرکتیں دیکھ دیکھ کر ان سے ضبط نہ ہو سکا۔ ایک مرتبہ وہ حجرہ نبوی کے پاس کھڑے تھے اور سامنے بدعات کا بازار گرم تھا۔ اتنے میں ان کے استاد محمد حیات مندھی آگئے، شیخ نے پوچھا: "ان لوگوں کے متعلق آپ کیا کہتے ہیں؟" استاد نے جواب دیا: "إِنَّ هَؤُلَاءِ مُتَّبِعُونَ مَا هُمْ فِيهِ وَبَاطِلٌ مَا كَانُوا يَعْمَلُونَ"

بصرہ میں یہ جذبہ اور تیز ہو گیا۔ نہی عن المنکر بلا خوف کرتے، جس کی پاداش میں انہیں طرح طرح کی تکلیفیں جھیلنا پڑیں اور آخر بصرہ چھوڑنا پڑا۔ یہی نہیں بلکہ ان سے تعلق اور ہمدردی کے جرم میں شیخ محمد محبوبی کو بھی ستایا گیا۔ بد بختوں نے انہیں ٹھیک دوپہر کے وقت نکالا۔ بیچارے اسی حال میں زبیرؓ کی طرف جا رہے تھے کہ راستے ہی میں پیاس کے مارے

کے عنوان المجدص ۷۔ ۸۔ زبیرؓ بصرہ سے قریب ایک قصبہ ہے جو حضرت زبیر بن عوامؓ کے نام پر آباد ہے۔ اس کے باشندے اس وقت بھی اتباع سنت میں ممتاز ہیں۔

حلق میں کانٹے پڑ گئے۔ آخر ایک باخدا انسان ابو حمید ان نامی نے جو کرائے کے گدھے رکھتا تھا دستگیری کی اور پیاس بجھائی، نیز اپنے گدھے پر سوار کر کے زیر پہنچا دیا۔

یہ سب دعوت کی ابتدائی منزلیں تھیں اور تمہیدی کام تھے۔ حریملا واپسی کے بعد انہوں نے بدعات کے استیصال اور توحید و اخلاق کے عام کرنے کا مصمم ارادہ کر لیا۔ دعوت کی بنیاد توحید کی پاکیزگی پر رکھی اور عبادت کسی قسم کی ہو، صرف اللہ تعالیٰ کی ذات کے ساتھ مخصوص کرنے پر زور دیا۔ کلمہ لا الہ الا اللہ کا بول بالا، ان کا شعار تھا۔ صدیوں کے بگڑے ہوئے اخلاق کی اصلاح کا بیڑا اٹھانا کوئی بچوں کا کھیل نہیں۔ وہ بدوؤں سے پوری، رہزنی، مکاری، لوٹ مار کی بری عادتیں چھڑا کر ان میں راست بازی اور ہمدردی کے جذبات پیدا کرنا چاہتے تھے۔ جاہلوں کے غلط عقیدوں کی اصلاح مبعودانِ باطل قبہ و قبر سے ہٹا کر پھر مبعودِ حقیقی کی درسگاہ میں لاکھڑا کرنا ان کا مقصود تھا۔ پھر یہ کس و ناکس کے بس کی بات نہ تھی۔ اس کے لیے ایمانِ خاص اور سچی عزیمت کی ضرورت تھی۔ اس راہ میں شیخ کو جن صبر آزمات مصیبتوں سے دوچار ہونا پڑا اور جس نحدہ پیشانی کے ساتھ انہوں نے اس راہ کی تکلیفوں کا استقبال کیا، اس سے معلوم ہوتا ہے کہ وہ ان اوصاف سے پوری طرح متصف تھے۔

توحید کی دعوت دی، غیر اللہ کے آگے سر خم کرنے، قبروں، ولیوں سے مد مانگنے نیکو کار بندوں کو مبعود ثانی بنانے سے روکنے کی کوشش کی۔ قبروں کی زیارت میں مسنون طریقہ کے خلاف جو بدعتیں رائج ہو گئی تھیں، ان کے مٹانے کو عملی قدم اٹھایا۔ بس پھر کیا تھا، مخالفت کا سیلاب امنڈ آیا۔ اعزہ و اقربا درپے آزار ہو گئے۔ خود باپ کو بھی یہ ادا پسند نہ آئی۔ شیخ نے باپ کے ادب اور استاد کی عزت کا پورا لحاظ رکھا، پر جو قدم آگے بڑھ چکا تھا، وہ پیچھے نہ ہٹا۔ ایذا رسانی حد سے بڑھ گئی، پر صبر و عزیمت کا کوہِ وقار اپنی جگہ سے نہ ٹل سکا۔ تمام

رکاوٹوں کے باوجود انہوں نے اپنی دعوت و تبلیغ کا سلسلہ جاری رکھا اور عارض کے تمام قصبات حریلا، عینہ، درعیہ، ریاض وغیرہ میں ان کی شہرت پھیل گئی اور تعلیمات کی اشاعت ہونے لگی۔

تبلیغ کا سلسلہ جاری تھا، لیکن والد ماجد کی سردمہری کے باعث رفتار سست تھی۔ ۱۱۵۳ھ میں والد کا انتقال ہوا، تو پھر دعوت و تبلیغ میں گرمی پیدا ہو گئی۔ علی الاعلان اتباع سنت اور ترک بدعات کا وعظ کہنے لگے، حریلا کے کچھ لوگ متاثر ہوئے اور تحریک کے پُرجوش معاون بن گئے۔ شیخ کے درس میں حاضر ہونے لگے اور ان کے مواعظ سے مستفید ہوئے شیخ کی مشہور تالیف کتاب ”التوحید“ اسی دوران میں تالیف ہوئی۔

دعوت و تبلیغ کی ابتدائی منزلیں طے کرنے پر شیخ کو احساس ہوا کہ اس افراتفری میں کہ ہر ناحیہ کا حاکم الگ ہے۔

عینہ میں ۱۱۵۷ھ
۱۶۴۲ء

کامیابی دشوار ہے، خود حریلا میں دو خاندان (قبیلہ) سرداری کے لیے دست گریباں تھے ان حالات میں کوئی موثر قدم اٹھانا مشکل تھا۔ انہوں نے پورے سنجہ کو ایک امیر اور

۱۱ محمد حامد نقی (ص ۵۱) نے شیخ عبد الوہاب کو غیر جانبدار بتایا ہے۔

۱۲ روضۃ الافکار ص ۳۶

۱۳ عثمانی حکومت کے دور میں انتظامی آسانی کے خیال سے ملک کی تقسیم چار حصوں میں کی جاتی تھی۔

”ولایت (صوبہ) لوار (مکشزی) قنار (ضلع) ناحیہ (تحصیل) (سب ڈویژن)

عارض کا شمار ناحیہ میں تھا، آوسی نے ناحیہ العارض، لکھا ہے، (صوبہ ضلع کی دسی

اصطلاحیں ہم نے مقابلہ کے لیے دی ہیں)

۱۴ عنوان المجد (ص ۹) میں بعض غلاموں کی شرارت کا ذکر ہے، جو شیخ کے قتل کا ارادہ رکھتے

تھے، دوسری کتابوں میں جہاں کہیں بھی اس کا ذکر ہے، غالباً ماخذ یہی ہے۔

ایک جھنڈے کے نیچے جی کرنے کا ارادہ کر لیا۔ وہ سمجھتے تھے کہ کسی امیرِ حاکم صاحبِ نفوذ و قوت کی ہمدردی حاصل کیے بغیر دعوت کو دور و نزدیک جلد از جلد پھیلانا آسان نہیں۔ ان سخاوت کے پیش نظر انہوں نے عثمان بن معمر امیرِ عینیہ سے خط و کتابت کی اور امیر کو قبولِ حق پر آمادہ پا کر خود بھی عینیہ منتقل ہو گئے۔ امیر نے اچھی طرح آؤ بھگت کی اور شیخ کو سر آنکھوں پر بٹھایا، جوہرہ بنت عبد اللہ بن معمر سے شیخ کی شادی ہوئی، جس سے ظاہری طور پر تعلقات مستحکم ہو گئے۔ شیخ کے سامنے ایک متعین مقصد تھا۔ ذاتی اور خاندانی تعلقات حصولِ مقصد کا ذریعہ ہو سکتے تھے، خود مقصد نہیں تھے۔ انہوں نے امیرِ عینیہ کے سامنے دعوتِ پیش کی، توحید کا مفہوم واضح کیا اور اس حلیل القدر مہم میں امداد و تعاون کی درخواست کی۔ شیخ کے یہ الفاظ یادگار اور قابلِ نقل ہیں۔

انی ارجو ان انت قمت بنصر لا الہ
 اگر تم لا الہ الا اللہ کی امداد کو آمادہ ہو جاؤ تو میں
 إلا اللہ ان یتظہرک اللہ تعالیٰ و
 امید کرتا ہوں کہ اللہ تعالیٰ تمہیں غالب کرے گا
 تملک نجداً و اعرا بھا۔
 اور نجد اور اہل نجد کی باگ تمہارے ہاتھوں میں ہوگی

عثمان کو یہ پیش کش صدقِ دل سے کی گئی تھی، پر افسوس کہ وہ اس پر قائم نہ رہا، جس کا خمیازہ اسے بھگتنا پڑا اور آخر کار یہ نعمتِ عینیہ سے درعیہ منتقل ہو گئی۔ بہر حال عثمان بن معمر نے وعدہ کیا اور اس کی معاونت کے سہارے شیخ نے امر بالمعروف اور نہی عن المنکر کی کھلم کھلا دعوت دینا شروع کی اور رفتہ رفتہ اہل عینیہ کے دل قبولِ حق کی طرف مائل ہونے لگے۔

شیخ نے اس، اثنائے بدعات کے بعض اڈوں کے ختم کرنے کا بیڑا اٹھایا، جس میں انہیں خاطر خواہ کامیابی ہوئی۔ اس علاقہ میں بعض درختوں کی توقیر کی جاتی تھی، انہیں بیخ و بن سے اکھاڑ پھینکا زید بن خطابؓ (جو یومِ یامہ میں شہید ہوئے تھے) کے نام سے مقامِ جلیلیہ

میں ایک قبہ تھی اور اس کا بھی خاتمہ کیا، جو اس وقت کے لحاظ سے کوئی آسان کام نہیں تھا۔ ابن بشر اس قبہ کے انہدام کا واقعہ اس طرح بیان کرتا ہے :-

”شیخ نے عثمان سے کہا: ”آؤ اب اس قبہ کو منہدم کر دیں جس کی بنیاد باطل پر رکھی گئی ہے اور جس کی وجہ سے لوگ راہِ ہدایت سے بھٹک گئے ہیں۔“ عثمان نے کہا آپ ہی اسے ہم کر دیں۔“ شیخ نے فرمایا کہ ہمیں اہلِ حبلیہ سے خطر ہے، کہیں وہ ہمارے درپے آزار نہ ہو جائیں، آپ کی موجودگی کے بغیر ہم ہدم نہیں کر سکتا۔“ اس پر عثمان چھ سو آدمیوں کے ساتھ چلا، قریب پہنچنے پر اہلِ حبلیہ نے بزور روکنے کا ارادہ کیا، لیکن جب انہوں نے عثمان کی طرف سے بھی پوری تیاری دیکھی، تو ہٹ گئے۔ اس پر عثمان نے شیخ سے کہا کہ ”ہم قبہ کو چھو نہیں سکتے۔“ اس پر شیخ نے ہتھوڑا (فاس) لیا اور اپنے ہاتھ سے قبہ کو گرا کر زمین کے برابر کر دیا اور کامیاب واپسی ہوئی۔ اس رات کو اطراف و نواح کے جاہل بے چینی کے ساتھ انتظار کر رہے تھے کہ دیکھیں اس ناروا اقدام سے شیخ پر کیا مصیبت آتی ہے لیکن جسے اللہ رکھے اسے کون چکھے، جب صبح ہوئی تو لوگ بہت مایوس ہوئے اور اہلِ حق کی ہمت بندھی۔ نیز کمزوروں کے ایمان میں تازگی آئی۔“

یہ صرف ایک واقعہ کی تفصیل تھی۔ وہاں قدم قدم پر یہی دشواریاں تھیں۔ جاہلوں سے لے کر علماء اور مشائخ تک سب کے سب بدعات کی تارکیوں میں گھرے ہوئے تھے۔ یہ ابن عبدالوہاب کی آواز اور کوشش تھی، جس نے صدیوں کی تارکی اور گمراہی کے بعد حق

کابل بالاکیا اور صحیح اسلامی تعلیم سے خلق خدا رو شناس ہوئی۔

شیخ نے امیر عثمان بن معمر کو نماز باجماعت کے احیاء کی بھی تاکید کی اور متخلفین کے لیے سزائیں تجویز ہوئیں۔ حکام طرح طرح کے ٹیکس وصول کرتے تھے۔ شیخ نے تمام ٹیکس اڑا دیئے اور صرف زکوٰۃ کا اجراء کیا۔ شیخ نے قیام عینیہ کے دوران میں ابن معمر کے ہاتھ سے یہ دو کام اچھے کرائے، لیکن ان کے دشمن اس میں بھی حرف نکالتے تھے۔

شیخ نے عینیہ ہی میں اپنے تبلیغی رسالوں کا سلسلہ شروع کیا، جو مرتے وقت تک جاری رہا، درعیہ میں ان کے ماننے والے کچھ پیدا ہو گئے تھے، ان ہی کے نام آپ نے عینیہ سے ہدایت نامے جاری کیے تھے۔

عینیہ میں کامیابی قدم لینے کو تھی اور اصلاح کی مہم مکمل ہوتی جا رہی تھی کہ قدرت نے ایک شرپیدا کیا، جس میں ہزاروں برکتیں پنہاں تھیں۔

”ہونے والی بات، ایک عورت شادی شدہ گناہ کی ترکیب ہوئی اور اس نے شیخ کے سامنے گناہ کا اعتراف بھی کر لیا۔ بار بار جرح کرنے پر بھی وہ اپنے اقرار سے نہ پھری۔ مجبوراً شیخ نے سنگ ساری کا حکم دیا، عثمان بن معمر نے مسلمانوں کی ایک جماعت کے ساتھ یہ فرض انجام دیا، سب سے پہلا شخص جس کا ہاتھ پتھر کی طرف بڑھا وہ عثمان تھا۔“

اس غیر متوقع حادثہ نے اطراف و جوانب میں تہلکہ پیدا کر دیا۔ خصوصیت کے ساتھ ان حلقوں میں جو برائیوں کے خوگر تھے اور زیادہ کھلبلی مچی۔ بات لگانے والے سلیمان بن محمد عزیز الحمیدی (حاکم احسا و قطیف) کے دربار میں پہنچے اور اسے شیخ کی مخالفت پر آمادہ کیا۔ یہ شخص نہایت

محمد بن عبد الوہابؒ

زنگیلا اور آوارہ مزاج تھا۔ رجم کے واقعہ سے اس کا برہم ہونا بالکل متوقع تھا، کہنے والوں نے اس سے کہا کہ یہ شخص ابن عبد الوہابؒ تمہاری آزادیوں کی راہ میں رکاوٹ پیدا کرنا چاہتا ہے۔ بات لگتی ہوئی تھی اس کے دل میں رجم گئی۔ اُس نے فوراً عثمان بن معمر امیر عینہ کو تہدید آمیز انداز میں لکھا :-

”یہ مطوع جو تمہارے ہاں مقیم ہے، اس نے ایسے ایسے کام کیے ہیں اُسے قتل کرو، ورنہ تمہیں ہمارے ہاں سے جو کچھ ملتا ہے، وہ سب روک دیا جائے گا۔“

چونکہ وہ رقم کافی تھی، یعنی مال و متاع کے علاوہ بارہ سو دینار سالانہ اس وجہ سے وہ ایسا متروک ہوا، کہ دنیا کی طمع، توحید کی حمایت پر غالب آنے لگی، ابھی اس کا سینہ دعوتِ توحید کا محرم نہیں بنا تھا، نہ اسے یہ معلوم تھا، کہ حق کے ساتھ دینے والوں پر غیب سے کیا کیا انعامات ہوتے ہیں، اسی حصے میں اس نے شیخ کو سلیمان حاکم احسا کے پیغام کی اطلاع دی۔ شیخ نے اسے تسلی دینا چاہی اور پورے یقین کے ساتھ اسے سمجھانے کی کوشش کی۔ ابن بشر کی زبانی شیخ کے یہ الفاظ سننے کے لائق ہیں :-

إِنَّ هَذَا الَّذِي انْأَقَمْتُمْ بِهِ دَعْوَتِ
إِلَيْهِ كَلِمَةٌ لَا إِلَهَ إِلَّا اللَّهُ وَارْكَانِ
الْإِسْلَامِ وَالْأَمْرَ بِالْمَعْرُوفِ وَالنَّهْيَ
عَنِ الْمُنْكَرِ فَإِنَّكَ تَمْسُكُتُ بِهِ
وَنَصْرَتَهُ فَإِنَّ اللَّهَ سُبْحَانَهُ يَظْهَرُكَ
میں جو اس چیز کو لے کر کھڑا ہوا ہوں اور اس
کی دعوت دی ہے وہ کلمہ لا الہ الا اللہ ارکان
اسلام اور امر بالمعروف و نہی عن المنکر دعوت،
ہے، اگر تم اس کو مضبوط پکڑ لو اور اس کی مدد
کرو تو اللہ تعالیٰ تمہیں سارے دشمنوں پر

سے اہل نجد کی زبان میں مولوی اور فقیہ کو مطوع کہتے ہیں، جمع مطاوعہ استعمال ہوتی ہے مومنین کی نئی
منظم برادری اخوان، میں بھی مبلغوں کی جماعت ”مطاوعہ“ کہلاتی ہے۔

عَلَى أَعْدَائِكَ نَلَا يَزْعُجُكَ سَلِيمَانُ غالب کرے گا۔ سلیمان کی وجہ سے تمہیں پریشان
وَلَا يَغْزَعُكَ الخ ہونے اور گھبرانے کی ضرورت نہیں۔

شیخ نے ہر طرح کی کوشش کی، پر جب زوالِ دنیا کا خوف قلب پر طاری ہو جائے تو
پھر کوئی فمائش کام نہیں کرتی۔ شیخ کی موثر اور پُر امید نصیحت سے پہلی مرتبہ تو وہ رک گیا لیکن پھر
سے نہ رہا گیا اور شیخ کے پاس دوبارہ کھلا بھیجا۔

”سلیمان نے ہمیں آپ کے قتل کا حکم دیا ہے اور ہم میں اس کے حکم سے
سرتابی کی جرات نہیں نیز یہ ہماری مروت سے بعید ہے کہ آپ کو اپنے گھر
میں تہ تیغ کریں۔ اس لیے آپ آزاد ہیں، ہمارا علاقہ چھوڑ دیں“

یہ پیام دیا اور اپنے ایک سپاہی فرید الظفیری کی ہمراہی میں عینہ کے حدود سے باہر
کر دیا۔ اس ”افراج“ کی داستان بھی عبرت انگیز اور پرورد ہے۔ ریگستان عرب کی سخت
دھوپ، شیخ آگے آگے پیادہ پا، ہاتھ میں صرف ایک پنکھا اور پیچھے پیچھے فرید گھوڑے پر سوار،
ابن بشر نے تو یہاں تک لکھا ہے کہ ابن عمر نے در پردہ شیخ کے قتل کا بھی حکم دے دیا تھا۔ شیخ
آگے آگے ”مَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ“ کا ذکر
کرتے ہوئے چلے جاتے تھے، سپاہی نے راستہ میں بات نہیں کی۔ جب اس نے قتل کا ارادہ
کیا تو خود اس کے بیان کے مطابق کسی غیبی طاقت نے اس کا ہاتھ روک لیا اور اس پر رعب
طاری ہو گیا اور اسی عالم میں وہ الٹے پاؤں عینہ کی طرف واپس ہو گیا، صداقت کا کچھ ایسا
رعب طاری ہوا کہ بیخ بوج اسے اپنی جان خطرے میں نظر آنے لگی۔

ابن عمر کے حدود سے نکل کر شیخ نے درعیہ کا رخ کیا اور
عصر کے وقت وہاں پہنچے۔ پہلے وہ عبداللہ بن عبدالرحمن

درعیہ میں ۸-۱۱۵ھ

محمد بن عبد الوہاب رحمہ اللہ

بن سویم العزینی کے گھراترے اور پھر اپنے ایک شاگرد احمد بن سویم کے ہاں منتقل ہو گئے۔ خبر پاتے ہی امیر درعیہ محمد بن سعود اپنے بھائیوں مشاری اور ثنیان کے ساتھ خدمت میں حاضر ہوا اور سب نے مل کر شیخ کو امداد اور فرماں برداری کا یقین دلایا۔

یہ مختصر رواد ابن غنم سے منقول ہے۔ ابن بشر نے اس اہم واقعہ کو جسے شیخ کی تبلیغی زندگی میں خاص اہمیت حاصل ہے، ذرا تفصیل کے ساتھ بیان کیا ہے۔ ابن غنم کے بعد ہم ابن بشر کی روایت بھی ذیل میں درج کرتے ہیں :-

”شیخ درعیہ عصر کے وقت پہنچے، جہاں وہ ایک خوش بخت انسان محمد بن سویم العزینی کے گھراترے، بیچارہ عربی اخلاق سے مجبور ہو کر کچھ نہ بولا پر امیر کے خوف سے اس کے اوسان خطا ہو رہے تھے۔ شیخ نے نصیحت کی اور تسکین دی۔ سيجعل الله لنا ولك فرجا و مخرجا“

امیر محمد بن سعود کی معاونت

ابن سویم کے گھر ٹھہرے، تو وہ دعوتِ توحید کا مرکز بن گیا۔ لوگ چھپ چھپ کر آنے لگے۔

اہل علم خاص طور پر مستفید ہوتے لیکن یہ صورت قابل اطمینان نہ تھی۔ شیخ نے امیر سے سلسلہ جنبانی کرنا چاہی اور امیر کے بھائیوں مشاری اور ثنیان سے گفتگو کی۔ انہوں نے پہلے امیر کی بیوی موضی بنت ابی وحطان سے جو نہایت ذی فہم اور متدین خاتون تھی، شیخ کے علم و فضل کی تعریف کی اور اسے امیر سے سلسلہ جنبانی پر آمادہ کیا۔ قدرت کو یونہی کرنا تھا۔ موضی کے دل پر خود بخود شیخ کے علم و فضل کا سکہ جم گیا۔ اس نے امیر سے عرض کی :-

”اللہ نے یہ نعمت تمہارے ہاں بھیج دی ہے، اٹھو اور اس کی مدد کرو

تمہاری دنیا و آخرت دونوں سنور جائیں گی“

امیر محمد بن سعود، جو شیخ کی دعوت سے پہلے بھی حسن اخلاق میں مشہور تھا، اپنی بیوی کی گفتگو سے متاثر ہوا اور اس کے دل میں شیخ کی محبت گھر کر گئی۔ سب کے اصرار سے اس نے اپنے دل میں پہل کی اور اخلاق و عقیدت سے پزیرائی کی۔ شیخ نے جواب میں اپنی دعوت کے اہم حصوں (کلمہ لا الہ الا اللہ کا مفہوم، امر بالمعروف، نہی عن المنکر، جہاد) پر مختصر سی تقریر کی اور ان کی اصلاح کی طرف توجہ دلائی۔ امیر متاثر ہوا اور بے ساختہ بول اٹھا:-

”اے شیخ! یہ تو بلاشبہ اللہ اور اس کے رسول صلی اللہ علیہ وسلم کا دین ہے۔ میں آپ کی امداد اطاعت اور مخالفین تو حید سے جہاد کرنے کے لیے تیار ہوں۔ لیکن میری دو شرطیں ہیں:-

۱۔ اگر ہم نے آپ کی مدد کی اور اللہ نے ہمیں فتح دی تو آپ ہمارا ساتھ نہ چھوڑیں۔“

۲۔ اہل درعیہ سے فصل کے وقت میں کچھ مقررہ محصول لیتا ہوں آپ مجھے اس سے نہ روکیں۔“

شیخ نے جواب دیا:-

”پہلی شرط بسر و چشم منظور ہے، ہاتھ لاؤ: الدم بالدم والهدم بالهدم (میرا خون تمہارا خون اور میری تباہی تمہاری تباہی)۔ رہی دوسری شرط سوائے اللہ تمہیں فتوحات اور غنیمتوں میں اتنا کچھ مل جائے گا کہ اس خراج کا خیال بھی دل میں نہ آئے گا۔“

امیر نے شیخ کے ہاتھ پر بیعت کی۔ امر بالمعروف اور نہی عن المنکر کا عہد کیا کتاب و سنت کے بتائے ہوئے طریقوں پر چلنے کی آمادگی ظاہر کی۔ یہ ۱۱۵۸ھ کا ذکر

۱۱۵۸ھ ابن خنابہ ان سب واقعات کا ذکر کرتا ہے اور ۱۱۵۸ھ کے حدود میں۔ کانت هذه الامور في حدود سنة سبع وخمسين بعد المائة والالف من الهجرة (۲: ۴) بن بشر نے انتقال درعیہ کی تاریخ ۱۱۵۸ھ لکھی ہے (ص ۱۵) اور تفصیلات عنوان الجہد، ہی سے ماخوذ ہیں (۱۱: ۱۲-۱۱)

محمد بن عبد الوہاب رحمہ اللہ

ہے۔ امیر کا بیعت کرنا تھا کہ جو ق در جو ق لوگ استفادہ اور تجدید ایمان و اعمال کے لیے آنے لگے عینہ کے پرانے فیض یافتہ اور ہم نشین، جن کے دلوں میں شیخ کی دعوت گھر کر چکی تھی۔ درعیہ آگئے۔ ان آنے والوں میں خود عثمان بن معمر رئیس عینہ کے بعض عزیز بھی تھے۔

یوں تو عینہ ہی کے دور قیام میں شیخ کی طرف لوگ
ارادت مندوں کا پہلا گروہ

کھینچنے لگے تھے، لیکن ایک عرصہ تک بدعات اور تاریکی میں گھرے رہنے کے بعد عام طور پر خلقت قبول حق میں ہچکچاہٹ محسوس کرتی تھی۔ درعیہ کے قیام اور امیر محمد بن سعود کی نیک نامی نے دعوت کی کامیابی کے لیے اچھی زمین تیار کر دی جن خوش قسمت لوگوں نے آغاز کار ہی میں جوش و خروش کے ساتھ دعوت پر لبیک کہا اور اس سلسلہ میں خود بھی اہلار و محن سے دوچار ہوئے ان میں بعض نام ابن غنم کی عنایت سے ہم تک پہنچ گئے ہیں۔

خانہ دانی اور باد جاہت لوگوں میں محمد بن سعود کے تین بھائیوں مشارعی ثنیان اور فرحان کے نام پہلے آتے ہیں، اہل علم میں احمد بن سویم اور عیسیٰ بن قاسم زیادہ ممتاز تھے اور عام رسوخ و اثر کے اعتبار سے محمد الحزیمی، عبداللہ بن وغیرہ، سلیمان ابوشیقیری، احمد بن حسین کے

لے یوں تو اس دعوت، اور پھر آگے چل کر جہاد و قتال کے سلسلہ میں امیر محمد بن سعود اور ان کے پورے گھرانے نے نمایاں کام کیے لیکن یہاں بحث صرف شیخ کی دعوت سے ہے اور اس سلسلہ میں ثنیان ابن سعود (ف ۱۱۸۶ھ) اور مشارعی بن سعود (ف ۱۱۸۹ھ) زیادہ ممتاز ہیں۔ مشارعی نے بھائی کی بڑی امداد کی اور ان کے بیٹے حسن بن مشارعی نے لڑائیوں میں شمشیر آبدار کے خوب جوہر دکھائے ثنیان بن سعود زاہد اور عقیف النفس تھے، گو وہ بنیائی سے محروم تھے لیکن ان کی بصیرت بڑھی ہوئی تھی، اصل میں محمد بن سعود ان ہی کے مشورہ سے شیخ کی امداد پر کمر بستہ ہوئے۔

(روضۃ الافکار ۲: ۹۴ - ۱۰۵، عنوان الحجہ: ۲، ۱۰ - ۹)۔

نام آج تک زبان زد ہیں۔ فلبی (ص ۱۳-۱۲) کے بیان کے مطابق :-

”یہ وہابیت کے پہلے بہادر کارکن تھے، ان کے نام آج تک عربت سے لیے جاتے ہیں اور ان کی اولاد سلطان کے دربار میں اعزاز کی مستحق سمجھی جاتی ہے۔“

دعوت کی روز افزوں عمومیت اور مقبولیت کی خبر پا کر ابن معمر سے نہ رہا گیا۔ اسے اپنے پہلے طرز عمل پر بڑی پشیمانی ہوئی اور شیخ کی خدمت میں حاضر ہو کر معذرت کی۔ ساتھ ساتھ عینیہ واپس چلنے کی درخواست بھی کی۔ شیخ نے جواب میں صاف کہا :-

ابن معمر کی زود پشیمانی

اب یہ امیر ابن سعود کے اختیار میں ہے، ان کی اجازت ہو تو میں تیار ہوں، ورنہ انہیں چھوڑ کر اب کسی دوسرے کی رفاقت منظور نہیں۔“

یہ واضح جواب پا کر ابن معمر نے خود میزبان محمد بن سعود سے اجازت طلب کی۔ لیکن وہ اس نعمت کو اپنے گھر سے کسی دام پر الگ کرنے کو تیار نہ تھے۔

شیخ کی تشریف آوری سے پہلے درعیہ ایک چھوٹا سا قصبہ تھا، جہاں جہاں جہالت کی گرم بازاری تھی۔ شیخ نے سب سے پہلے وعظ و درس کے حلقے قائم کیے اور خود صبح سے شام تک آنے والوں کو کتاب و سنت کی تعلیم دیتے اور

دورِ عمل

اپنی دعوت، دعوت توحید و اخلاص فی عبادۃ اللہ کی اہم اور ضروری چیزیں ذہن نشین کرانے کی کوشش کرتے، شیخ کی جاذب شخصیت اور دعوت کی سچائی نے فوری اثر دکھایا، مجالس وعظ و تذکیر سے یہ فائدہ پہنچا کہ دلوں سے ”ما الفینا علیہ اباؤنا“ کا زنگ دور ہونے لگا اور رسم و رواج کے خرافات کو وہ صرف قرآن و حدیث کی روشنی میں دیکھنے لگے۔

ان مجالس کی کشش دور دور سے تشنگان علم کو درعیہ لے آئی جہاں رزق کی تنگی کے باعث یہ علم و عمل کے پیاسے راتوں کو کسی حرفت کے ذریعہ قوت لایوت حاصل کرنے کی کوشش

محمد بن عبد الوہاب رحمہ اللہ

کرتے اور دن کا وقت اللہ کی کتاب اور اس کے برگزیدہ رسول صلی اللہ علیہ وسلم کی بتائی ہوئی باتوں کو سننے کے لئے وقف رہتا۔ شاگردوں اور ارادت مندوں کی زبانی اور ان کی میزبانی کے باعث شیخ برابر مقروض رہتے۔ بہر حال دعوت کی مقبولیت دن بدن بڑھتی گئی اور آنے والوں کا اتنا بندھا رہتا۔

اہل درعیہ تو شیخ کے قدم رکھتے ہی عقیدت مندوں میں شامل ہو گئے لیکن وہ اس پر قانع نہ تھے، نجد کے مختلف

دعوت کی وسعت

حصوں اور ان کے سرداروں کو ترغیب دیتے اور اپنی دعوت سے آگاہ کرتے۔ گونچائیں بھی ہوئیں اور افترا پر دازیوں میں بھی کوئی کمی نہیں کی گئی۔ پھر بھی حق کی آواز بلند ہوتی گئی اور آہستہ آہستہ اس کے ثمرات بھی ظاہر ہونے لگے، قیام درعیہ کے دوسرے ہی سال (۱۱۵۸ھ) یا (۱۱۵۹ھ) امیر عینین نے آکر بیعت کی اور حدود شرعیہ کے نفاذ کا عہد کیا۔ تھوڑے ہی دنوں کے بعد اہل حرمیلانے بھی بیعت کی ادھر امیر محمد بن سعود کی معاونت کا یہ عالم تھا کہ خمس اور زکوٰۃ کی تمام رقمیں شیخ کے ہاتھ میں دی جاتیں اور انہیں بے دریغ اللہ کی راہ میں خرچ کرتے۔ امیر ابن سعود اور ان کے جانشین عبدالعزیز بن محمد سعود جو ۱۱۶۹ھ میں اپنے والد کی وفات کے بعد منصب امارت پر متمکن ہوئے، شیخ کی اجازت کے بغیر کوئی تصرف روا نہیں رکھتے اور جو کچھ آتا سب اللہ کی راہ میں صرف کر دیتے۔

ابن بشر کا بیان ہے (ص ۱۵) کہ خمس اور زکوٰۃ سے جو کچھ آتا وہ فوراً تقسیم کر دیتے ان کی اس فراخ دستی کا نتیجہ یہ تھا کہ وہ برابر مقروض رہتے، صرف فتح ریاض (۱۱۸۷ھ) کے وقت ان پر چالیس ہزار قرض تھا، جو مالِ غنیمت سے ادا کیا گیا۔

۱۵ عنوان المجد (ص ۱۵-۱۳)

۱۶ عنوان المجد: ص ۱۵) ریاض پر مکمل قبضہ ربیع الآخر ۱۱۸۷ھ کے اواخر میں یا اس کے بعد ہوا۔

یہ سارا قرض اور تمام دریاؤں کی تبلیغ کے سلسلہ میں ہوتی تھی، جو فتح ریاض تک برابر جاری رہی۔ فتح ریاض کے بعد شیخ کو اپنی دعوت کی کامیابی کے متعلق ایک گونہ اطمینان ہو گیا تو انہوں نے امیر عبدالعزیز کو سیاہ و سپید کا مالک بنا کر اپنے آپ کو بیت المال کے انتظامات سے بالکل الگ کر لیا اور اپنی تمام توجہ تعلیم و تدریس پر مرکوز کر دی، لیکن عبدالعزیز شیخ کے مشورہ کے بغیر کوئی کام نہ کرتے، ہر کام میں ان کی رائے مقدم تھی۔

تبلیغ عام | اب تک شیخ کی دعوت نجد کے اصلاح تک محدود رہی، لیکن یہ دعوت عام تھی، اصلاح کی ضرورت صرف نجد میں نہ تھی، تمام اسلامی دنیا انحطاط کے عالم میں تھی۔ اصلاح کی ابتداء گھر سے ہوتی ہے، اس لیے قدرتی طور پر عینیہ، حرمیلا، درعیہ اور عارض کے دو سر قصبے شیخ کی دعوت کے اولین مرکز بنے، لیکن جو نہی ان علاقوں میں زندگی کی علامتیں ظاہر ہوئیں، شیخ نے اپنی دعوت کا حلقہ وسیع کیا اور دور دور کے شہروں کے علماء، امراء اور قضاة کے پاس تبلیغی خطوط بھیجے اور انہیں اپنی دعوت کے قبول کرنے پر آمادہ کرنے لگے، پر کم تھے وہ جنہوں نے شروع شروع دعوت قبول کی، زیادہ وہ تھے جنہوں نے شیخ کی دعوت کا مذاق اڑایا، کسی نے انہیں جاہل کہا، کسی نے جادو گراؤ کسی نے ایسی تہمتیں لگائیں جن سے وہ پاک تھے۔

دعوت پر لبیک کہنے والوں اور اس کی حمایت کرنے والوں میں سب سے زیادہ ممتاز صفاء (مین) کے مجتہد النظر عالم امیر محمد بن اسماعیل (ف ۱۱۸۲ھ) تھے جنہوں نے شیخ

۱۵ امیر محمد بن اسماعیل مینی عنفانی اپنے وقت کے امام اور مجتہد مطلق کا رتبہ رکھتے تھے۔ ولادت شب جمعہ ۱۵ جمادی الاخرہ ۱۱۹۹ھ کھلان میں ہوئی، وفات کی تاریخ نہ شنبہ ۳ شعبان ۱۱۸۲ھ ہے۔ ان کے محقق توحیدی رسالہ "تطبیح الاعتقاد عن اور ان الالحاد" کا حوالہ آچکا ہے، آگے بھی ذکر آئے گا، تصنیفات کے لیے ملاحظہ ہو بروکلن (ذیل: ۲، ۵۵۶) دیگر حالات کے لیے بدر الطالع (۲: ۹

۱۳۳- اور عنوان المجد (۱: ۶-۵۳)

کی دعوت پاکر اپنا وجد آفریں قصیدہ لکھا، جو اہل علم میں بہت مقبول ہوا، اس کا مطلع یہ ہے:-
 سلامی علی نجد ومن حل بالتجد وان کان تسلیمی علی البعد لا یجدی
 اس قصیدہ میں شیخ کی مدح، بدعات کی برائی اور وحدۃ الوجود کے عقیدہ کی پُر زور
 تردید اور بہت سی مفید باتیں ہیں۔

امیر محمد بن اسمعیل کو شیخ کی دعوت سے زیادہ خوشی اس لیے ہوئی کہ وہ اس سے پہلے
 اپنے کو اس باب میں منفرد خیال کرتے تھے، جیسا کہ اس شعر سے ظاہر ہوتا ہے۔
 لقد سترنی ما جاءنی من طریقہ و کنت اری ہذی الطریقۃ لی وحدی
 شیخ کو امیر بینی کے قصیدے اور تائید سے بڑی تقویت ہوئی بعض رسالوں میں انہوں
 نے اس کی طرف اشارہ کیا ہے۔

شیخ کے بھائی سلیمان بن عبد الوہاب (ف ۱۲۰۵ھ) جو اپنے باپ کی جگہ حریلا کے
 قاضی تھے، اول اول ان کے مخالف ہوئے اور ان کی تردید میں رسالے بھی لکھے جو غلط
 بیانیوں سے پر تھے، ابن غنم کی زبان میں انہوں نے "حسداً وغیرہ" مخالفت کی تھی، شیخ
 نے ان کی تردید میں رسالے بھی لکھے، لیکن آخر میں انہیں توفیق ہوئی اور اپنے بھائی کے پاس
 تائب ہو کر آئے۔

"رجع الی اخیه بالدعویۃ تائباً سنۃ ۱۱۹۰، فاحسن الیہ الشیخ واکرم
 مشواہ"

(سنہ ۱۱۹۰ھ میں تائب ہو کر اپنے بھائی کے پاس درعیہ آئے تو شیخ حسن سلوک سے
 پیش آئے اور ان کی آؤ بھگت کی)

۱ ابن غنم (۲: ۴، ۱: ۸-۵۶)

۲ ابن غنم (۲: ۱۰۸)

سلیمان بن عبد الوہاب کا رسالہ "الصواعق اللہیة فی الرد علی الوہابیة" کے نام سے چھپا ہوا ملتا ہے۔ مخالف اس رسالہ کا ذکر کرتے ہیں، لیکن سلیمان کی توبہ اور رجوع کا نام بھی زبان پر نہیں لاتے۔

سلیمان بن عبد الوہاب کی مخالفت ۱۱۶۷ھ میں بہت تیز ہو گئی تھی، اسی سال شیخ نے اطراف و اکناف سے مسلمانوں کو جمع کیا اور ان کے سامنے اپنی دعوت پر واضح اور کھلی ہوئی تقریر کی۔

دعوت کی بنیاد اور اس کی موافقت و مخالفت کا ذکر آگے تفصیل سے آئے گا۔ یہاں صرف دعوت کی عمومیت دکھانا تھی تشنگانِ علم تو درعیہ جوق و رجوق آتے ہی تھے، شیخ کے تبلیغی رسالے، مبلغین اور ہدایت نامے بھی اطراف و اکناف میں پھیل رہے تھے۔

درعیہ کی اقامت کے تیسرے ہی سال

ابن دواس اور دوسرے مخالفین

(۱۱۵۹ھ) دہام بن دواس حاکم

ریاض کی زیادتیوں نے شیخ اور امیر محمد بن سعود کو اپنی طرف متوجہ کیا۔ ریاض اور منفوحہ کے موحدین کو صرف اتباعِ شیخ کے جرم میں اس نے گونا گوں زیادتیوں کا شکار بنایا۔ مجبوراً شیخ نے بھی اپنے پیروؤں کو مقابلہ اور مقاتلہ کا حکم دیا۔ پھر کیا تھا امیر محمد بن سعود، ان کے بھائیوں اور بیٹوں نے معاندین کی خوب خبر لی اور جنگ و قتال کا سلسلہ ایک عرصہ تک جاری رہا۔

صرف دہام بن دواس حاکم ریاض سے پچیس تیس سال چھڑ چھاڑ کا سلسلہ قائم رہا۔

۱۱۵۹ھ سے ۱۱۸۶ھ تک دونوں قوتیں برسرِ پیکار رہیں۔ آخر ۱۱۸۶ھ میں عبدالعزیز محمد بن

سعود کے تازہ حملہ کی خبر پا کر ابن دواس شہر چھوڑ کر مہجاگ کھڑا ہوا اور قلب نجد (ریاض)

پر امیر عبدالعزیز کا مکمل قبضہ ہو گیا۔

اسی دوران میں آس پاس کی دوسری طاقتیں بھی حملہ آور ہوئیں۔ عثمان بن معمر حاکم عینہ نے بار بار دھوکہ دیا۔ اہل نجد اور شیخ کی بڑھتی ہوئی طاقت دیکھ کر مخالفوں نے اوجھے ہتھیار اٹھال کرنا شروع کیے، سلیمان بن محمد سمیم نے شیخ پر بہتان باندھے اور ان کی طرف قسم قسم کی برائیاں منسوب کیں، خلیج فارس، احسا اور دوسرے ملکوں کو اس نے رسالے لکھ کر بھیجے۔ شیخ نے ان میں سے ایک رسالہ کا مفصل جواب دیا ہے۔ افتراء پر دازیوں اور جواب کی نوعیت پر آگے گفتگو ہوگی۔ ایک طرف ایک نام نہاد علم و عمل کے اجارہ دار تھے، دوسری جانب چھوٹے چھوٹے علاقوں کے سردار اپنی اپنی خود مختاری کے سچاؤ کی خاطر ان افتراء پر دازیوں کا ہاتھ بٹانے لگے۔

پران تمام رکاوٹوں کے باوجود دعوت کا حلقہ وسیع ہوتا گیا اور مطوع در عینہ سے نکل کر تمام علاقوں میں پھیل گئے، تا آنکہ کم از کم قلب جزیرہ میں محمد بن عبد اللہ (مفتی بابی و امی صلی اللہ علیہ وسلم) کی تعلیمات، اپنی اصلی صورت میں جلوہ گر ہو گئیں۔

شیخ نے پچاس سال مسلسل دعوت و تبلیغ کے بعد شوال یا ذی قعدہ ۱۲۰۶ھ (جون یا جولائی ۱۷۹۲ء) میں رحلت کی۔

وفات

دنیا و مافیہا سے بے نیاز عجیب ہستی تھی۔ کم لوگوں کو اپنی زندگی نہیں ایسی قبولیت حاصل ہوئی ہوگی۔

شیخ کے شاگرد ابن غنام نے ایک پرورد مرثیہ لکھا تھا، جس کا مطلع یہ ہے

الی اللہ فی کشف الشدا شد نفع و لیس الی غیر المہین مفع

۱ ابن غنام: ۱، ۲۷-۲۸، ۱۷۷-۱۷۸

۲ ابن غنام (۲: ۷۴) ابن بشر (۱) ۹۵ باقی اکثر مغربی اور مشرقی مورخوں نے تاریخ وفات میں

غلطی کی ہے۔ مثال کے لئے ملاحظہ ہو: بروکلین (ذیل: ۲، ۵۲، مارگولیوٹھ (انس - اسلام: ۴،

۱۰۸۶) بیب بتونی (الرحلة الحجازیة: ۸۷) ۳ روضة الافکار (ص ۱۷۵)

محمد حامد فقہی نے قاضی محمد بن علی شوکانی (د ف ۱۲۵۰ھ) کا بھی ایک مرثیہ نقل کیا ہے جس کا مطلع یہ ہے

مصائب دھا قلبی فادنی غلاشی

تاریخ اسلام میں بارہا ایسا ہوا ہے کہ غیر معمولی شخصیتیں ہمدویت یا مسیحیت کے لباس میں جلوہ گر ہوئیں،

ایک بڑی خاصیت

جس کا لازمی نتیجہ یہ ہوا کہ وہ مفید ہونے کے بدلے دین اور اس کی وحدت کے لیے انتہائی منفرت ثابت ہوئیں۔ ہم سے شیخ الاسلام کی دعوت کی انتہائی کامیابی خیال کرتے ہیں کہ ان کی تعلیمات اور ان کے پیروان اور امام سے بالکل الگ تھک اور خطرات سے بال بال بچے رہے، بعض اہل علم نے افراتفریوں کو دیکھا، پر ان کے ماننے والے اور جانشین اپنے عقیدوں میں اتنے صاف اور واضح تھے کہ ان کی ایک نہ چلی اور نجد کے موحد پر کوششوں کے باوجود ان کی تصنیفات اور رسالوں سے کوئی ایسا الزام نہ تراشا جاسکا۔ ان کی کتب میں کھلی ہوئی اور دوچار کے انداز میں اپنے لکھنے والے کی جرأت اور صداقت کی شہادت دیتی ہیں، پورٹی کتاب التوحید، پڑھ جاؤ کوئی پھینکے گی، تصوف، توہم، دوا کار بائین، منطقیات استدلال، یونانی کج کجی، ان میں کسی چیز کا ادنیٰ شائبہ بھی نہ ملے گا۔

محمد بن عبدالوہاب ایک ٹھیکہ عالم تھے، ان کی نگاہیں بڑی دور رس تھیں۔ انہوں نے اپنی زندگی میں ثمرات دیکھے،

دوسری خصوصیت

دینی ثمرات بھی اور دنیوی پھل پھول بھی، ان کی زندگی میں نجد کا پورا علاقہ مفتوح ہو چکا تھا، امیر نجد اور ان کے اہل خاندان قدموں پر جان نچاؤ کرنے کو تیار رہتے تھے، سارا جاہ و شتم

۱۔ اثر الدعوة الوہابیة فی جزیرة العرب ص ۵۰-۵۸

۲۔ احمد زینی و علان (د ف ۱۳۰۰ھ) کی الدر السنیہ (ص ۴۲) ملاحظہ ہو۔

شیخ کی جوتیوں کا صدقہ تھا۔ مجاہد اور عام قوم انہی کو جانتی تھی اور انہی پر فریضہ تھی، وہ چاہتے تو سلطنت میں اپنی اولاد کا حصہ رکھتے، خود زمام حکومت اپنے ہاتھ میں لیتے۔ لیکن انہوں نے اپنے کو ان ذمہ داریوں سے یکسر الگ رکھا۔ امیر محمد بن سعود اور ان کے جانشین امیر عبدالعزیز ان کے مشوروں کے بغیر کوئی کام نہیں کرتے اور نہ کرنا چاہتے۔ سارا مال غنیمت ان کے قیوموں پر لاکر ڈال دیا جاتا، لیکن اس اللہ کے بندے نے اپنے کام سے کام رکھا۔ جب تک ضرورت رہی دخل دیتے رہے، جو نہی انہوں نے محسوس کیا کہ اب دعوت کی بنیادیں استوار ہو گئی ہیں اپنے کو ملکی انتظامات اور مال غنیمت کے نظم و نسق سے یکسر الگ کر لیا۔ شیخ کی اس بے نفسی کا بڑا فائدہ یہ ہوا کہ ان کی اولاد بھی دنیاوی جاہ و چشم سے الگ دین کی خدمت میں مصروف رہی اور آج تک جب کہ شیخ کی وفات کو ڈیڑھ سو برس ہو گئے کبھی ان کی اولاد تخت، تاج کے لیے آل سعود سے دست بردگریاں نہیں ہوئی۔

اولاد و احفاد

شیخ کے شاگردوں اور ان کے حلقہ درس و ارشاد سے مستفید ہونے والوں کا شمار و استقصار تو تقریباً ناممکن ہے جس درس میں پچاس ساٹھ سال مسلسل خوشہ چینیوں کا تانا باندا ہوا ہو، اس کی وسعت گیری کا کیا ٹھکانا، اگر شاگردوں کا ذکر کیا بھی جائے تو تذکرے اور تراجم کی کیا بی اللہ دامن پکڑتی ہے، اس لیے ہم شیخ کے شاگردوں میں صرف ان کی اولاد و احفاد کا تذکرہ کریں گے، جو بجا طور پر اب آل الشیخ کے نام سے پکارے جاتے ہیں اور یہی ان کا نسب ہے۔ یہ شیخ کی خوش نصیبی تھی کہ انہوں نے اپنے ایسے جانشین چھوڑے جو بالکل انہی کے طریقہ کے مطابق سنت، رسول کے متبع اور تبلیغ و تدریس میں مشغول رہے اور اس سے زیادہ مسرت و اعجاب کی بات یہ ہے کہ یہ سلسلہ آج تک منقطع نہیں ہوا، آج تک ان کی اولاد علم و عمل میں پورے سجدہ میں ممتاز ہے۔ شیخ کثیر العیال تھے، بعض لڑکے ان کی زندگی میں وفات پا گئے۔ وفات کے وقت انہوں نے چار بیٹے چھوڑے، حسین، عبد اللہ، علی، ابراہیم۔

ابن بشر کہتا ہے کہ میں نے اپنی آنکھوں سے ان کے درس میں طلبا کا اتنا ہجوم دیکھا کہ کسی سے بیان کیا جائے تو شاید اسے یقین نہ آئے۔

”ان میں سے ہر ایک کے گھر کے پاس ایک مدرسہ تھا، جس میں پڑھنے والے طالب علم رہا کرتے اور ان کے مصارف بیت المال سے ادا ہوتے، یہ لوگ شب و روز تحصیل علم میں مصروف رہتے۔“

(۱) ان میں حسین بڑے تھے اور شیخ کے بعد اصلی جانشین وہی سمجھے جاتے۔ درعیہ کے قضاہ پر مامور تھے۔ درعیہ کی جامع مسجد کی امامت بھی ان کے سپرد تھی۔ ۱۲۲۲ھ میں وفات پائی۔ ان کے متعدد بیٹے تھے اور سب کے سب علم و عمل میں ممتاز بن بشر نے علی، محمد، حسن عبدالرحمن، عبدالملک کے نام گناے ہیں، ان میں علی بڑے اور علم میں بھی ممتاز تھے۔ اس لیے اپنے اعمام کی موجودگی میں منصب قضاہ پر مامور ہوئے۔ یسوع بن عبدالعزیز (۱۲۱۸ھ/۱۸۰۳ء) (۱۲۲۹ھ/۱۸۱۴ء) عبداللہ بن سعود (مصلوب ۱۳۳۲ھ/۱۸۱۸ء) ترکی (مقتول ۱۲۴۹ھ/۱۸۳۴ء) اور فیصل بن ترکی (ف ۱۲۸۲ھ/۱۸۶۵ء) کے امیروں کے عہد میں عہدہ قضاہ پر مامور رہے۔ حمد زمانہ طالب علمی ہی میں وفات پا گئے۔ حسن، ترکی بن عبداللہ کے زمانہ میں ریاض کے قاضی تھے، فقہ میں اچھی دستگاہ تھی۔ عمر کم پائی اور ۱۲۴۵ھ میں دار آخرت کو چل بسے۔ عبدالرحمن، ترکی اور فیصل دونوں کے دور حکومت میں منصب قضاہ پر فائز ہوئے۔ فقہ، تفسیر اور نحو کے اچھے عالم تھے۔ عبدالملک بن حسین بھی فیصل کے عہد میں حوط کے قاضی تھے۔ عبدالرحمن بن حسین عبدالرحمن بن حسین، حسن بن حسین، عبدالملک بن حسین، سب کے سب شیخ عبدالرحمن بن حسن بن محمد بن عبدالوہاب سے مستفید ہوئے۔ (جن کا ذکر آگے آتا ہے) اسی طرح حسین

۱۵ عنوان المجد (۱، ۹۳)

۱۶ عنوان المجد (۱، ۱۲۳)

بن شیخ الاسلام کی اولاد میں حسین بن محمد بن حسین بن شیخ الاسلام (قاضی حریق بہ عہد فیصل) حسین بن علی شیخ الاسلام (قاضی ریاض بہ عہد فیصل) اور عبداللہ بن حسین بن شیخ الاسلام بھی شیخ عبدالرحمن بن حسن شیخ الاسلام سے مستفید ہوئے۔

(۱) شیخ کے دوسرے بیٹے عبداللہ بن محمد بن عبد الوہاب بھی بڑے عالم تھے۔ ان کا شمار علمائے مصنفین میں تھا۔ حسین بن محمد کی وفات کے بعد ہی شیخ الاسلام کے جانشین مانے جاتے تھے۔ خود حسین بن محمد کی زندگی میں ان کی علمی حیثیت مسلم ہو چکی تھی۔ ۱۲۱۸ھ میں امیر سعود بن عبدالعزیز کے داخلہ مکہ مکرمہ کے وقت یہ ساتھ تھے اور امیر سعود نے اپنی جماعت کے عقائد سے متعلق جو رسالہ تقسیم کرایا تھا، وہ انہی عبداللہ بن محمد بن عبد الوہاب کے قلم کا لکھا ہوا تھا۔ ۱۲۳۳ھ میں ابراہیم پاشا کے حملہ درعیہ کے وقت موجود تھے لیکن مصری فوجوں کی وحشت اور غارت گری آپ سے دیکھی نہ گئی اور تلوار لے کر میدان میں کود پڑے۔

”نشہر سیفہ عبداللہ بن الشیخ محمد بن عبد الوہاب

وانتدب واجتمعوا علیہ الخ“

اور خوب داد شجاعت دی، غالباً گرفتار کر کے مصر بھیج دیئے گئے اور وہیں وفات پائی۔ ان کے دو بیٹے سلیمان بن عبداللہ اور علی بن عبداللہ سقوط درعیہ کے وقت قتل کیے گئے۔
۱۔ عنوان المجد (۱، ۲۰۶)۔ ۲۔ ابن بشر شیخ عبداللہ بن محمد کی بہادری اور قتال کا ذکر کرتا ہے؛ لیکن شہادت کے بارے میں خاموش ہے۔ وحلان (ص ۲۲۹) سلیمان بن عبداللہ محمد بن عبد الوہاب کے قتل کا ذکر کرتا ہے لیکن عبداللہ کے بارے میں خاموش ہے۔

ابن بشر کا ایک دوسرا بیان عبداللہ بن شیخ الاسلام کے قتل کی تردید کرتا ہے، وہ لکھتا ہے

”عبداللہ مذکور کے ایک بیٹے عبدالرحمن تھے جو انہی کے ساتھ کسنی ہی میں مصر حلاوطن

کر دیئے گئے تھے، مجھے معلوم ہوا ہے کہ اس وقت ازہر کے اداق خابہ میں مقیم ہیں اور

ان کے پاس طلبا آتے جاتے ہیں اور ان میں علمی ذوق ہے۔ جلد ۱ ص ۹۳

سیمان ممتاز عالم تھے، اپنے والد کی موجودگی میں درعیہ کے قاضی رہے۔ نیز امیر سعود کے دور
امارت میں کچھ دنوں مکہ مکرمہ میں بھی انہوں نے قضا کے فرائض انجام دیئے۔ امیر سعود بن
عبدالعزیز کی مجلس میں صحیح بخاری کا درس ان کے سپرد تھا، جو بہت بڑا علمی امتیاز تھا،
خود عبداللہ بن شیخ الاسلام امیر سعود کی مجلس میں تفسیر طبری اور ابن کثیر کا درس دیتے تھے۔ ابن
بشر خود ان مجلسوں میں شریک رہا ہے، اس کے بیان سے ان علمی مجلسوں کی قدر و قیمت کا
اندازہ ہوتا ہے۔ اس نے ان کے طریقہ تعلیم و تدریس کا اچھے الفاظ میں ذکر کیا ہے، امر
بالمعروف اور نہی عن المنکر میں بہت ممتاز تھے، اسی لیے وحلان نے انہیں ان کے والد سے
”یادہ متعصب“ بتایا ہے، کتاب التوحید کی ایک شرح بھی لکھی تھی جو ابن بشر کے بیان
کے مطابق نامکمل رہی۔ اپنے والد شیخ احمد بن ناصر بن عمر (ف ۱۲۲۵ھ) اور شیخ حسین
بن غنام (ف ۱۲۲۵ھ) سے تحصیل کی تھی۔ ۱۲۳۳ھ کے اواخر میں قتل کیے گئے۔ ان
کے قتل کا واقعہ بھی عجیب دردناک ہے۔ آگے تفصیل آئے گی۔ اس کے علاوہ ان کی ویری
تالیف (کتاب التوضیح عن توحید الخلاق فی جواب اهل العراق) مطبوعہ ۱۳۱۹ھ
ہمارے پیش نظر ہے جو ان کی وسعت علم کی شاہد ہے۔ بروکلین (ذیل: ۲، ۵۳۲) نے
ان کی دو کتابیں ذکر اور فکر کی ہیں۔ (۱) اثق عری الایمان (ب) مسائل جو راقم کی نظر سے
نہیں گزریں۔ مجموعۃ التوحید الملکیہ (مطبوعہ ۱۲۳۳ھ) میں بھی شیخ سلیمان بن عبداللہ کا ایک
رسالہ بعض اہم مسائل کے جواب میں شامل ہے، لیکن ہے بروکلین کا درج کردہ رسالہ مسائل
اور یہ دونوں ایک ہی ہوں۔ علی بن عبداللہ بن شیخ ۱۲۳۳ھ میں درعیہ کے قریب شہید ہوئے

۱۰ عنوان المجد: ۱، ۲، ۹، ۱۰، ۱۲، ۱۴، ۲۱، ۲۲ - ۲۳ خلاصہ الکلام ص ۲۲۹ -

۱۱ شیخ عبدالرحمن بن حسن شیخ الاسلام نے یہ شرح مکمل کی، جیسا کہ انہوں نے فتح المجد کے دیباچہ
میں تصریح کی ہے۔

محمد بن عبد الوہاب رحمہ اللہ

حدیث و تفسیر میں اچھی دستگاہ تھی۔ انہوں نے بھی کتاب التوحید کی ایک شرح لکھی تھی۔ عبد اللہ بن شیخ الاسلام کے تیسرے بیٹے عبد الرحمن بن عبد اللہ بھی مشہور عالم ہوئے۔ حسین بن شیخ الاسلام کے متقدم و مختصر رسالے اور فتوے مشرقی کتاب خانہ ٹینہ کے ایک مجموعے میں درج ہیں۔

علی بن شیخ الاسلام بھی ممتاز عالم اور زہد و ورع میں عرب المثل تھے۔ فقہ و تفسیر میں اچھی دستگاہ تھی۔ قضاء کا منصب پیش کیا گیا، لیکن انہوں نے غایت زہد و ورع کی بنا پر قبول نہ کیا۔ ان کے لڑکے کمسنی ہی میں انتقال کر گئے۔ صرف محمد بن علی بن شیخ الاسلام پھلے پھولے اور ممتاز عالم ہوئے۔

(۶) بیٹے ابراہیم مشہور صاحب درس ہوئے، ابن بشر نے ان کے کمسنی میں (۱۲۲۴ھ) میں کتاب التوحید پڑھی تھی، قضا سے الگ رہے۔

شیخ کے ممتاز شاگردوں میں ان کے پوتے عبد الرحمن بن حسن بن شیخ الاسلام بھی نجد کے چند ممتاز عالموں میں شمار کیے جاتے تھے۔ ان کے والد شیخ کی زندگی ہی میں انتقال کر چکے تھے۔ کمسنی میں اپنے دادا سے کسب علم کیا اور شیخ کے ممتاز شاگردوں احمد بن ناصر بن عثمان بن معمر (۱۲۲۵ھ) اور عبد العزیز بن عبد اللہ الحصین الناصر (۱۲۳۰ھ) کے سامنے زانوئے تلمذتہ کیا۔ شیخ عبد الرحمن بن حسن کی حیثیت اپنے خاندان میں علمی مجدد کی ہے۔ ان کا علمی مرتبہ شروع سے مسلم تھا۔ امیر سعود بن عبد العزیز (۱۲۲۹ھ) اور امیر عبد اللہ بن سعود (مصلوب ۱۲۳۴ھ) کے عہد میں درعیہ کے قاضی رہے۔ شیخ حسین بن شیخ الاسلام کی وفات (۱۲۲۵ھ) کے بعد اس خاندان کے ان چار افراد میں یہ بھی تھے جن کی علمی حیثیت مسلم تھی

۱۰ عنوان المجد: ۱، ۹۳، ۲۱۵۔

۱۱ ملاحظہ ہو کچی فہرست HAND LIST نمبر ۲۶۲۵۔ ۱۲ عنوان ۱، ۹۳

۱۳ اساطین اربعہ جن کا ذکر اوپر آیا اس ترتیب سے عزت و قدر کے مستحق سمجھے جاتے تھے۔ عبد اللہ بن ایشخ علی بن حسین بن ایشخ، عبد الرحمن بن ایشخ، سلیمان بن عبد اللہ بن ایشخ۔

اور پایہ تخت (درعیہ) کے قضا کا کام جن کے سپرد تھا۔

سقوط درعیہ کے وقت (۱۲۳۳ھ) مصر چلے گئے تھے، بلکہ جلا وطن کر دیئے گئے تھے،

جب حالات استوار ہوئے تو ۱۲۴۱ھ میں نجد واپس آئے، جہاں ان کی ذات سے پھر ایک

بار علم کی گرم بازاری ہوئی اور سینکڑوں اشخاص ان کے درس میں شریک ہو کر کامیاب نکلے

خود شیخ الاسلام کے خاندان کے بیسیوں افراد ان سے مستفیض ہوئے۔ ترکی بن عبداللہ

(مقتول ۱۳۴۹ھ) اور فیصل بن ترکی (ف - ۱۲۸۲ھ) کے عہد میں قاضی القضاۃ اور خواص

و عوام کا مرجع بنے رہے۔ ترکی بن عبداللہ بن محمد بن سعود (مقتول ۱۲۴۹ھ) کی خاص مجلسوں

میں درس کی خدمت انہی کے سپرد تھی۔ عام طور پر تفسیر ابن جریر کا درس ہوتا، فیصل بن

ترکی کے عہد میں بھی درس و ارشاد کی خدمت انہی کے سپرد تھی۔ سقوط درعیہ سے پہلے اساطین

اربعہ کی دھوم تھی۔ حالات استوار ہونے کے بعد امیر ترکی بن عبداللہ کے عہد میں صرف

عبدالرحمن بن حسن بن اشیح اور علی بن حسین اشیح رہ گئے۔ ترکی اور فیصل دونوں کے یام حکومت

میں عبدالرحمن بن حسن اور علی بن حسین کے ساتھ ساتھ عبدالرحمن بن حسین کے ساتھ ساتھ عبدالرحمن

بن اشیح اور عبدالملک بن حسین کے نام بھی بار بار آتے ہیں۔ لیکن فیصل بن ترکی کے آخری

دور میں (۱۲۵۶ھ) کے بعد صرف عبدالرحمن بن حسن بن اشیح کا نام خاص طور پر آتا ہے اور

پھر فیصل کے بالکل آخری دور میں ان کے صاحبزادے عبداللطیف ابن عبدالرحمن قضاہ اور

تدریس پر فائز نظر آتے ہیں۔ علی بن حسین بن اشیح نے کافی عمر پائی اور غالباً فیصل کے وسط

عہد حکومت (تقریباً ۱۲۶۰ھ) میں رحلت کی۔ بہر حال فیصل بن ترکی کے آخری زمانہ حکومت

میں یہ سب سے زیادہ محترم اور مخدوم تھے۔ بڑی عمر پائی، ابن بشر نے اپنی کتاب ۱۲۰۷ھ

میں لکھی۔ اور ۱۲۶۶ھ کے حوادث پر ختم کی ہے۔ اس وقت یہ زندہ تھے۔ پالگریو نے اپنی

لہ عنوان: ۲، ۳، ۴، ۵، ۸۸

TIVE OF A YEARS JOURNEY THOUGH CENTRRAL

AND EAST ARABIA

ساحت کے دوران میں (۱۸۶۷ھ) ریاض میں ان سے اور ان کے صاحبزادے عبداللطیف سے ملاقات کی تھی۔ لیکن اسے غلط فہمی یہ ہوئی کہ وہ انہیں عبداللہ ابن الشیخ کا فرزند سمجھا، ۱۲۸۵ھ میں بڑی عمر پا کر وفات پائی۔

ابن بشر نے ان کی متعدد تالیفات اور رسالوں کا ذکر کیا ہے، سلیمان بن عبداللہ بن الشیخ (مقتول ۱۲۳۲ھ) کی غیر مکمل شرح کتاب التوحید کی تکمیل بھی ان کے قلم سے ہوئی تھی، جو ”فتح المجد فی شرح کتاب التوحید“ کے نام سے بار بار چھپ چکی ہے۔

”فتح المجد“ کے علاوہ ان کی دوسری کتاب ”قوة عين الموحدين في تحقيق دعوة الانبياء والمرسلين“ بھی چھپ گئی ہے، یہ عمل ”کتاب التوحید“ ہی کے حواشی ہیں۔ محمد حامد الفقہی (جنہوں نے ”فتح المجد“ کا تازہ ایڈیشن شائع کیا ہے) نے ”فتح المجد“ کے حواشی میں ”قوة عين الموحدين“ کے اقتباسات بہ کثرت دیئے ہیں۔ ان کا ایک مختصر رسالہ ”عنوان المجد“ میں منقول ہے۔ ابن بشر نے ان کے متعدد خطوط کے اقتباسات بھی دیئے ہیں۔ ”مجموعۃ التوحید“ المکتبہ (۱۳۲۳ھ) میں بھی ان کے حسب ذیل تین رسالے شامل ہیں۔

۱۔ رسالہ فی جواب الجمیۃ ص ۳۰-۳۲

۲۔ رسالہ فی حکم موالاة اہل الاشرک ص ۱۶۹-۱۷۷

۳۔ بیان الحجۃ فی الرد علی صاحب اللجۃ ص ۲۵۲-۲۰۵

ان کے صاحبزادوں میں محمد بن عبدالرحمن بن حسن ستقوٰط درعیہ کے وقت اپنے دور سے اہل خاندان کی طرح قتل کیے گئے۔

عبداللطیف بن عبدالرحمن ان کے جانشین ہوئے، یہ صغریٰ ہی میں ستقوٰط درعیہ کے وقت مصر چلے گئے تھے۔ اپنے والد اور دو سے اہل علم سے تحصیل کی۔ ۱۲۶۵ھ میں نجد واپس

آئے اور اپنے ساتھ کتابوں کا بڑا ذخیرہ لائے آتے ہی اپنے والد کے دستِ راست بن گئے اور علمی و تبلیغی کاموں میں ان کا ہاتھ بٹانا شروع کیا۔ ۱۲۶۲ھ تک فضیل بن یزید (۱۲۸۲ھ) کی مجلسوں میں عبدالرحمن بن حسن مدرس اور واعظ کی حیثیت سے نظر آتے ہیں۔ ۱۲۶۵ھ میں عبداللطیف بن عبدالرحمن، قاضی، امام، مدرس ہر حیثیت سے آگے آگے دکھائی دیتے ہیں۔ ابن بشران کے درس تفسیر کا بہت مداح ہے۔ پانگریزوں نے ۱۸۶۲ھ میں ان سے ملاقات کی تھی۔ اس وقت ان کی عمر پالیس کے لگ بھگ ہوئی، یہ پایہ تخت ریاض کے قاضی تھے ان کی کتاب ”منہاج المقدس والتاسیس فی الرد علی المبطل داؤد بن سلیمان بن جریر بن کاؤد آگے آگے گا۔ ان کا ایک مختصر رسالہ مجموعۃ الہدیۃ السنیۃ“ (ص ۲۸ - ۴۰) کے ضمن میں بھی طبع ہو چکا ہے۔ اس میں شیخ الاسلام کی مختصر سیرت بیان کی گئی ہے۔ سال وفات تحقیق کے ساتھ معلوم نہ ہو سکا۔ ایک نجدی عالم اور سیاح کے بیان کے مطابق انہوں نے ۱۳۰۴ھ میں رحلت کی۔

شیخ عبدالرحمن بن حسن کے ایک دوسرے عمامتزاوے اسحق بن عبدالرحمن بن حسن کا ذکر اب تک کسی تذکرہ میں نہیں ملا لیکن ہمیں ان سے واقفیت عجیب دلچسپ طریقہ پر ہوئی ہے۔ شوال ۱۲۵۹ھ میں وطن جانا ہوا (اوگانوناں ضلع پٹنہ) اور اپنے خاندانی کتاب خانہ کی خدمتہ حال کتابوں کا جائزہ لینے لگا، تو صیانتہ الانسان عن الشیخ وحلہ کا ایک نسخہ ملا، جس کے پہلے ورق پر یہ عبارت خالص عربی خط میں لکھی ملی: ”فی ملک الحقییر الفقیر اسحق بن عبدالرحمن بن حسن بن محمد النجدی الخذلی عفی اللہ عنہم“

۱۔ عنوان: ۱، ۱۱۲، ۲۲۱ - ۲۴۹ پانگریز: ۱، ۱۱۲، ۲۴۹

۲۔ شیخ عمران بن عمران، ساکن ریاض (نجد)

میری خوشی کا کیا کنا! لٹنے پلٹنے پر آخر میں اسی خط میں ایک لمبا نوٹ ملا، جس سے

ان کے علم کا بھی پتہ چلتا ہے، صرف اسحاق کا لفظ صاف طور پر پڑھا جاتا ہے۔

نہیں کہا جاسکتا کہ یہ کتاب ہمارے ہاں کس طرح پہنچی، قرین قیاس یہ ہے کہ عاجز

کے نانا مولانا عبدالصمد (ف ۱۳۱۸ھ) سے ان کے تعلقات ہوں گے۔ مولانا عبدالصمد

ایک جید اہل حدیث عالم تھے اور وقت کے مشہور اہل حدیث عالموں سے ان کے تعلقات

دوستانہ اور برابری کے تھے، تفتیش سے پتہ چلا کہ یہ اسحاق بن عبدالرحمن بن حسن ہندوستان

رہے تھے اور مولانا سید نذیر حسین صاحب سورج گڈھی مونگیری دہلوی (ف ۱۳۲۰ھ) نواب

صدیق حسن خاں صاحب (ف ۱۳۱۸ھ) اور مولانا محمد بشیر صاحب سہبانی (ف ۱۳۲۶ھ)

سے استفادہ بھی کیا تھا ۱۳۳۳ھ کے لگ بھگ وفات پائی۔

موجودہ عہد میں اس خاندان کے عالموں میں محمد بن عبداللطیف بن عبدالرحمن سب سے

ممتاز ہیں، ان کا ایک رسالہ (مؤلفہ ۱۳۳۹ھ) ”الدر السنیۃ“ کے مجموعے میں شامل ہے۔

ان کی عمر اس وقت اسی کے قریب ہوگی (روایت شیخ عمران بن محمد) محمد حامد الفقی نے

”فتح الحمید“ کے دیباچے میں اس خاندان کے دو معاصر عالموں عبداللہ بن حسن آل الشیخ

(رئیس قضاة، مملکت سعودیہ) اور محمد بن ابراہیم بن عبداللطیف کے نام لیے ہیں۔



سیاسی برتری

شیخ کی زندگی میں اور ان کی وفات کے بعد نجد اور اطراف نجد میں جو خوشگوار تبدیلیاں ہوئیں وہ سب مرثہ تھیں، شیخ الاسلام کی دعوت اور ان کے اخلاص کا حقیقت یہ ہے کہ شیخ نے اہل نجد کی زندگی، عقائد اور اخلاق میں ایک غیر معمولی انقلاب نہیں بلکہ کایا پلٹ کر دی۔ خوش قسمتی سے انہیں محمد بن سعود (ف ۱۱۶۹ھ - ۱۲۴۵ھ) عبدالعزیز بن محمد بن سعود (۱۱۶۹ھ - ۱۲۱۸ھ) (۱۸۰۳ - ۱۸۴۵ھ)

اور سعود بن عبدالعزیز (۱۲۱۵ھ - ۱۲۲۹ھ) جیسے اولوالعزم مجاہد اور فرمانروا ملے جنہوں نے شیخ کے مشن کی تکمیل میں کوئی دقیقہ اٹھانہ رکھا۔

شیخ کی دعوت کے ساتھ ساتھ آل سعود کا نام بھی وابستہ ہو گیا ہے، اس لیے ہم مختصر طور پر آل سعود کی تاریخ کے ان اہم حصوں کو پیش کر دینا چاہتے ہیں، جن کا اس تحریک سے خاص اور بلاواسطہ تعلق ہے۔

امیر محمد بن سعود (ف ۱۱۶۹ھ - ۱۲۴۵ھ) نے دعوت کے پھولتے پھلتے ہی حرمین کو ایک وفد بھیجا جس نے شریف مسعود بن سعید (۱۱۴۶ھ - ۱۲۳۳ھ) سے حج کی عام اجازت طلب کی اور علمائے حرمین سے مختلف فیہ مسائل پر گفتگو کی۔ "مفتیان حرم" کا رویہ افسوسناک رہا اور وفد کے اراکین گرفتار کر لیے گئے بعضوں

لے نجد کی سیاسی تاریخ ہمارے دائرہ بحث سے خارج ہے ہم صرف ان گوشوں کو اجاگر کر رہے ہیں جن کا شیخ کی سرگرمیوں سے خاص تعلق تھا۔ نجد اور آل سعود کی تفصیلی تاریخ کے لیے ملاحظہ ہو:-

نے مشکل سے اپنی جان چھڑائی۔

یہ وحلان کا بیان ہے، جس کی دونوں کتابوں ”خلاصۃ الکلام فی امرار البلد الحرام“ اور الدر السنیۃ فی الرد علی الوہابیۃ“ میں نہ تاریخیں صحیح درج ہیں نہ واقعات کی تدوین میں دیانت داری سے کام لیا گیا ہے۔ وحلان نے سال کی تعیین بھی نہیں کی۔ بہر حال اس سے معلوم ہوتا ہے کہ اس واقعہ سے پہلے اہل نجد کے خلاف امتناع حج کے احکام صادر ہو چکے تھے، ابن بشر ۱۱۶۲ھ کے تحت اس قدر ذکر کرتا ہے:

”۱۱۶۲ھ میں مسعود بن سعید شریف مکہ نے نجدی حاجیوں کو قید کر لیا اور

ان میں سے کچھ مر گئے۔“

شیخ الاسلام کی دعوت کا ظہور ۱۱۵۷ھ کے بعد ہوا اور شہرت و مقبولیت ۱۱۶۰ھ کے بعد شروع ہوئی۔ اس لیے یہ قرین قیاس نہیں کہ ۱۱۶۲ھ سے پہلے نجد کے حجاج بیت الحرام کی زیارت سے روکے گئے ہوں۔ یہ قرائن بتاتے ہیں کہ حاجیوں کی گرفتاری کے اسی

(بقیہ حاشیہ ص ۶۰) (۱) عنوان المجد (ابن بشر)

(۲) عجائب الآثار (جبروتی) جلد ۳، ۴

(۳) تاریخ نجد (آلوسی) ص ۱۰۴-۹۰

(۴) حاضر العالم الاسلامی، ج ۲ ص ۱۷۳-۱۶۱ (امیر شکیب (ارسلان)

(۵) انسائیکلو پیڈیا آف اسلام (مقالہ: ابن سعود)

(۶) ARABIA (از فلبی) جو بہت مفصل اور کافی سے زیادہ ہے۔ امین ریحانی کی کتابیں

بھی عربی اور انگریزی دونوں زبانوں میں مشہور اور مقبول ہیں، مآخذ کے سلسلے میں ان کے

علاوہ اور دوسری کتابوں کا ذکر آئے گا۔

۱۱۶۲ھ الدر السنیۃ: ص ۲۴ - ۱۱۶۲ھ عنوان المجد: ۱، ۲۳

واقعہ سے امتناع حج کا آغاز ہوا اور درمیانی وقفوں کے ساتھ یہ پابندی اہل نجد پر برابر عائد رہی۔

۱۱۹۳ھ، ۱۱۹۵ھ، ۱۱۹۷ھ میں خاص طور پر اجازت ملی اور نجد کے عالم و عوام بڑی تعداد

میں زیارت بیت اللہ سے مشرف ہوئے۔ لیکن یہ اجازتیں "اتفاقی تھیں۔ سعود بن عبدالعزیز کے

داخلہ سے پہلے اہل نجد کو کبھی بلا روک ٹوک حج و زیارت کا موقع نہ ملا۔ تفصیل ذیل میں ملاحظہ

(الف) امیر محمد بن سعود کی وفات عین دعوت کے شباب

عبدالعزیز بن محمد بن سعود

میں ہوئی۔ عبدالعزیز بن محمد بن سعود جانشین ہوا۔ مارگولیوٹھ

کے بیان کے مطابق ۱۱۷۹ھ میں ایک وفد مکہ گیا، جہاں ان کی خاطر مدارات ہوئی۔ شریف

نے نیز بانی کی اور وفد نے علماء کو یقین دلایا کہ ان کے عقائد (امام اہل سنت) احمد بن محمد

بن حنیبل سے الگ نہیں

۱۱۸۰ھ میں فوج کی حیثیت سے مکہ مکرمہ کی زیارت نصیب ہوئی۔

بعض لکھنے والے عبدالعزیز محمد بن سعود کو شیخ الاسلام کا نواسہ بتاتے ہیں (فلبی: ص ۴۲-۴۱) ڈکٹری

آف اسلام: ص ۶۶۰، لیکن یہ صحیح نہیں۔ عام طور پر مورخ لکھتے ہیں کہ امیر محمد بن سعود سے شیخ الاسلام

کی ایک صاحبزادی منسوب تھیں لیکن شیخ الاسلام کی درعید میں اقامت ۱۱۵۷ھ میں ہوئی ہے اور یہ

شادی اس کے بعد ہی ہوئی ہوگی۔ دوسری طرف ہمیں موثق ذرائع سے یہ معلوم ہے کہ امیر عبدالعزیز ۱۱۶۰ھ

میں سن شعور کو پہنچ چکے تھے اور شوکانی (البدرا الطالع: ۲۶۳) کے بیان کے مطابق سعود بن عبدالعزیز

کی ولادت ۱۱۶۰ھ ۱۱۶۳ھ میں ہو چکی تھی۔ اس لیے شیخ الاسلام اور امیر بن سعود کے رشتہ

مصاہرت کو مان بھی لیا جائے۔ (ابن غنم اور ابن بشر دونوں میں سے کسی نے اس رشتہ کا ذکر نہیں کیا ہے)

تو عبدالعزیز بن محمد سعود شیخ کے نواسے نہیں ہو سکتے۔ اس کے برعکس BRYDGES لکھتا ہے کہ خود عبدالعزیز

(بہ ابن عبدالوہاب) نے محمد بن سعود کی لڑکی سے شادی کی تھی (ص ۱۰۷) نیز وہ یہ بھی لکھتا ہے کہ عبدالعزیز

بن محمد بن سعود نے عبدالوہاب (بہ ابن) کی لڑکی سے شادی کی جن کے بطن سے سعود بن عبدالعزیز پیدا ہوا

پتہ نہیں صحیح کیا ہے ۹ - ۱۱۷۹ھ ۱۱۷۶ھ

محمد بن عبد الوہاب رحمہ اللہ

یہ مارگولیو تھ کا بیان ہے، ابن غنم، ابن بشر اور فلہی ۱۱۷۹ھ میں کسی وفد کا ذکر نہیں کرتے
یہ نہیں اس کا ماخذ کیا ہے، ابن غنم اور ابن بشر کے سکوت کے بعد مارگولیو تھ کے بیان پر اعتماد
نہیں کیا جاسکتا احمد زینی و حلان (الدر السنیہ ص ۲۲) کے بیانات بھی اس سلسلہ میں حد درجہ متعارض
اور ناقابل وثوق ہیں۔

۱۱۸۳ھ میں اشرف حجاز کے ایک دست

سے کہیں موحدین کی مدد بخیر ہوگئی۔ شریف

۱۱۸۳ھ امتناع کے بعد پہلا حج

۱۱۷۹ھ

منصور دست کا سردار گرفتار ہوا۔ امیر عبدالعزیز نے اسے بلا فدیہ کے رہا کر دیا، جس کا اچھا اثر

پڑا اور معاوضہ میں شریف مکہ نے حج کی اجازت دی اور موحدین کی ایک کافی تعداد نے اس

سے انگریز اور یورپی مورخ مکہ کے حاکم کو GRAND SHARIF اور خاندان کے دوسرے

افراد کو صرف شریف کہتے ہیں۔ عربی میں یوں تو "شریف" کا لفظ عام حسنی سادات کے لیے بھی مستعمل

ہوتا ہے، مگر شریف مکہ کا لفظ مکہ کے حاکم ہی کے لیے بولا جاتا ہے۔ اشرف کی تاریخ کے لیے و حلان

کی کتاب "خلاصۃ الکلام فی امر البلد المحرام" ملاحظہ کی جاسکتی ہے، گو زیادہ قابل اعتماد نہیں۔

محمد بسیب البتنونی کی "الرحلۃ الحجازیۃ" (ص ۷۳-۸۱) میں بھی اشرف مکہ کی مختصر تاریخ دی گئی ہے۔

برک ہارٹ کی TRAVEL IN ARABIA (۱۸۴۰-۴۰۵) میں بھی "مکہ کی حکومت"

پر ایک پر از معلومات باب ہے جو گاریتھ کی A HISTORY OF ARABIA میں بھی اشرف مکہ

پر ایک باب ہے، مگر مختصر۔ ہماری تحریک کا تعلق جن اشرف سے رہا، ان کے نام اور سنیں تولیت میں

(۱) مسعود بن سعید (۱۱۴۶ھ) (۲) مسعود بن سعید (۱۱۶۵ھ) (۳) مسعود بن سعید

(۱۱۷۴ھ) (۴) عبداللہ بن سعید (۱۱۸۳ھ) (۵) احمد بن سعید (۱۱۸۴ھ) (۶)

عبداللہ بن حسن (۱۱۸۴ھ) (۷) احمد بن سعید (۱۱۸۴ھ) (۸) سرور بن سعید

(۱۱۸۶ھ) (۹) عبدالعین بن سعید (۱۱۸۶ھ) (۱۰) غالب بن سعید (۱۲۰۲ھ) (۱۱) یحییٰ بن سرور

(۱۲۲۵ھ) الخ

سے فائدہ اٹھایا :-

..... فاشتتم لذلك من المسنين طائفة وسارت للحج امنة^۱

یہ اجازت بہر حال اسی سال تک محدود رہی، البتہ اس سے آئندہ گفت و شنید اور بحث و تمحیص کا دروازہ کھل گیا۔

۱۱۸۵ھ میں شیخ اور عبدالعزیز نے احمد بن سعید

پہلا نجدی وفد ۱۱۸۵ھ
۱۶۶۱ء

(۱۱۸۴ھ - ۱۱۸۶ھ) والی مکہ کو بھیجے۔ اس

نے خط و کتابت کے ذریعہ ان (شیخ اور امیر عبدالعزیز) سے ایک عالم و فقیہ کے بھیجنے کی فرمائش کی تھی جس سے علماء مکہ ان کی دعوت اور مسلک پر گفتگو کر سکیں، تو شیخ اور عبدالعزیز نے شیخ عبدالعزیز بن الحصین کو ایک خط لکھ کر بھیجا جس کا مضمون یہ تھا..... جن علماء (مکہ) نے ان سے گفتگو کی ان کے نام یہ ہیں: یحییٰ بن صالح الحنفی، عبدالوہاب بن حسن الترمذی (سلطان کے مقرر کردہ مفتی)، اور عبدالغنی بن ہلال۔ تین مسلوں (تکفیر، ہم قباہ، بزرگوں سے مرادیں مانگنا) پر وہ شیخ عبدالعزیز کی دلیلوں سے مطمئن ہو گئے اور شیخ عبدالعزیز اعزاز و توقیر کے ساتھ واپس کیے گئے۔

ابن بشر نے اس وفد کا صرف سرسری تذکرہ کیا ہے، فلبی نے اس وفد کا تفصیلی ذکر کیا ہے، اس کا ماخذ غالباً ابن غنم کی "روضۃ الافکار" ہی ہے، لیکن اس نے ۱۱۸۳ھ کے حج اور ۱۱۸۵ھ کے وفد کو خط ملط کر دیا ہے، حالانکہ ابن غنم نے دونوں واقعے الگ

۱۔ روضۃ الافکار: ۹۱، ۹۲

۲۔ روضۃ الافکار: ۹۲ - ۹۱، محمد حنفی (ص ۷۵) نے یہ بھی لکھا ہے کہ :-

"شیخ عبدالعزیز بن حصین کا اثر دیکھ کر شریعت احمد بن سعید کے اقارب اس سے

بگڑ گئے اور سبھوں نے مل کر اسے امارت سے الگ کر دیا۔ غالباً علماء سوء کا اس میں

ہاتھ رہا ہوگا۔"

... پتہ نہیں، ان کا ماخذ کیا ہے۔ ۱: ۵۹ - ۲: ۲۳ - ۲۳

الگ ذکر کیے ہیں۔

وفد کے سرگروہ شیخ عبدالعزیز بن عبداللہ بن الحصین کا شمار شیخ الاسلام کے مخصوص شاگردوں میں تھا۔ شیخ کو خود ان پر بڑا اعتماد تھا، شیخ نے اپنی زندگی میں انہیں دو بار ورنیس وفد کا بنا کر مکہ مکرمہ بھیجا۔ شیخ کے بعد امیر عبدالعزیز (وفد ۱۲۱۸ھ) سعود بن عبدالعزیز (وفد ۱۲۲۹ھ) اور عبداللہ بن سعود (مصلوب ۱۲۳۲ھ) تینوں کے عہد حکومت میں منصب قضا پر فائز رہے۔ سقوط درعیہ کے وقت (۱۲۳۳ھ) جب کہ یہ بہت ضعیف ہو چکے تھے، ابراہیم پاشا کے ساتھ بری طرح پیش آیا اور سخت کلامی کھبی کی۔ فتح اور دیوی سر بلندی کا نشہ ہی کچھ ایسا ہوتا ہے۔ غنیمت ہے کہ اوروں کی طرح انہیں پھانسی نہیں دی گئی۔ ۱۲ رجب ۱۲۳۶ھ (۲ اپریل ۱۸۲۲ء) کو وفات پائی۔

د ۱۱۹۷ھ میں عبدالعزیز
 قحط سالی اور حج کی عام اجازت ۱۱۹۷ھ
 (عمرہ اللہ تعالیٰ) نے سرور ۱۶۸۵ھ

والی کہ مشرفہ کو گھوڑے، سواریاں اور مختلف چیزیں ہدیہ بھیجیں۔ اس تمام تعظیم و تکریم اور ہدایا سے اصل غرض اہل دین و اسلام (یعنی اہل نجد، اتباع شیخ الاسلام مدظلہ العالی) کے لیے ادا فرض (التزام الرکن الخامس) کی عام اجازت حاصل کرنا تھی، جس سے وہ سالہا سال سے دک دیئے گئے تھے اور جس کی بجا آواری کے لیے ان کے دل تڑپ رہے تھے، تو اس سال سبھوں نے حج کیا، کوئی تین سو آدمی ہوں گے۔“

ابن بشر نے اس کا بالکل ذکر نہیں کیا۔ فلبی نے اجازت اور اس کے اسباب و نتائج پر مفصل گفتگو کی ہے۔ ۱۱۹۷ھ کی قحط سالی کا ذکر کرتے ہوئے لکھتا ہے :-

لے عنوان : ۱، ۱۹۱۔ لے مزید حالات اور شاگردوں کی تفصیل کے لیے مواظف ہو۔ عنوان الحج

۱۰۹۴، ۹۱، ۲۳۲، ۲۲۳ - لے روضة الافکار : ۲، ۳۴

..... تاہم یعنی امیر عبدالعزیز کی تمام کوششوں کے باوجود اس قحط سالی سے جو دو سال تک رہی، پورے عرب کو کافی نقصان پہنچا۔ قابل لحاظ بات یہ ہے کہ جب شریف اعظم سرور نے وہابی حاکم کو اس پابندی کے اٹھائے جانے کی اطلاع دی، جو ان کے آزادانہ حج پر چند سال پہلے عائد کر دی گئی تھی، تو قحط سالی کے سبب سے صرف تین سو آدمی فائدہ اٹھا سکے۔ وہابیوں کو حج کی دوبارہ اجازت اس دور کی عربی تاریخ میں خاصی اہمیت رکھتی ہے سرور عملاً قسطنطنیہ کے برائے نام TITULAR خلیفہ کے اقتدار سے بالکل آزاد ہو چکا تھا اور اب اس نے عمیر اور نجد کے حدود کی طرف تاخت شروع کر دی تھی۔ وہابیوں کے خلاف امتناع کے حکم کو بھی اس نے اپنی برتری منوانے کا ذریعہ بنانا چاہا تھا، لیکن وہابیوں نے اس کی برتری تسلیم نہیں کی۔ اور امتناع حج کا بدلہ انہوں نے یہ لیا کہ عراق و فارس کے حاجیوں کے قافلے جو وہابی علاقے سے گزرتے تھے، نجدی دستور کی چھپر چھاڑ کا شکار ہونے لگے، یہ شریف سرور کی طاقت سے باہر تھا کہ ان قافلوں کی حفاظت کا ذمہ لے سکے، نتیجہ یہ ہوا کہ بغداد کے ترکی پاشا نے قافلوں کی روانگی روک دی اس لیے کہ فارس کی حکومت صحرا کی تکلیفوں کا الزام پاشائے بغداد ہی پر ڈالتی تھی۔ ان دنوں حجاز کا سارا دار و مدار انہیں قافلوں پر تھا، جو خشکی کے ذریعہ

سہ فہمی (ص ۳۸) کے بیان سے ایسا مترشح ہوتا ہے کہ شریف سرور (۱۱۸۶ھ - ۱۲۰۲ھ) نے از خود اجازت دی تھی، حالانکہ ابن غنام کے مندرجہ بالا بیان سے معلوم ہوتا ہے کہ امیر عبدالعزیز کی سلسلہ جنابتی پر یہ اجازت ملی تھی :- (قصده بذلك التشریف والاکرام واهدائه الرخصة لاهل الدین والاسلام فی اداغواجب الافتراض الخ

حج کو آتے تھے، مکہ اور مدینہ کے تاجروں نے تنگ آکر شریف کو نجدی حکومت سے تعلقات استوار کرنے پر مجبور کیا۔ سرور کے لیے جھکنے کے سوا کوئی چارہ کار نہ رہا اور گھوڑوں اور اونٹوں کا تحفہ جو وہابی حاکم نے قحط سالی کے سال شریف کو بھیجا اس سے دونوں حکومتوں کے تعلقات کی شگفتگی سب لوگوں پر ظاہر ہو گئی..... الخ۔

لیکن یہ اجازت بھی عارضی ثابت ہوئی۔

دوسرا نجدی وفد ۱۲۰۲ھ ۱۷۹۰ء کے بعد عبدالعین بن مساعد والی ہوا، پھر غالب بن مساعد امیر مقرر ہوا۔ یہی شریف غالب ہے جس کے عہد میں اہل نجد اور حجازیوں اور مصریوں کے درمیان معرکہ آرائیاں ہوئیں۔ مؤرخوں کے بیانات سے معلوم ہوتا ہے کہ وہ اس کشمکش سے بچنا چاہتا تھا، لیکن علماء نے صلح نہ ہونے دی۔

واقعہ کچھ بھی ہو، شریف غالب (۱۲۰۲ھ - ۱۲۳۸ھ) کی معاملہ فہمی کا بڑا ثبوت یہ ہے کہ اس نے زمام حکومت ہاتھ میں لینے کے کچھ ہی بعد (دو برس بعد) امیر عبدالعزیز سے ایک ایسے عالم کی فرمائش کی جو شیخ الاسلام کی دعوت پر گفتگو کر سکے۔ امیر عبدالعزیز نے خوشی خوشی دعوت قبول کی اور شیخ عبدالعزیز بن لھصین کو (جو پہلے وفد کے رئیس بنا کر بھیجے گئے تھے) اس مدت پر مامور کیا۔ خود شیخ الاسلام نے اپنے دستِ خاص سے لکھ کر ایک خط دیا۔ جس میں پہلے وفد

۱۷ ARABIA: ص ۳۹-۳۸ MORDTMANN (مقالہ ابن سعود: انس اسلام) کے بیان کے مطابق سرور کی دی ہوئی اجازت غالب نے ۱۲۰۲ھ میں چھین لی۔ عام طور پر مؤرخ لکھتے ہیں کہ عارضی رہیں اور اہل نجد پر حج کے سلسلہ میں امتناعی احکام جاری رہے تا آنکہ ۱۲۰۵ھ سے باقاعدہ زیارت شروع ہو گئی۔ (الرحلۃ الحجزیۃ: ص ۸۸)

کے حوالے کے ساتھ، وہ دلیلیں تفصیل سے بیان کی گئیں جن سے اس وقت علمائے مکہ مطمئن ہو گئے تھے۔ غالب نے شیخ عبدالعزیز بن المحصین کا پرتپاک خیر مقدم کیا۔ دیر تک گفتگو کی اور ان کے دلائل کی اہمیت اور سچائی تسلیم کی۔ لیکن مقامی علماء کے بہکانے سے وہ اپنے خیال سے پھر گیا۔ ”فقہان حرم“ نے اسے یہ سوچایا کہ ”تم نے ابن سعود کی اطاعت قبول کی تو شریعتی امارت پر ابن سعود کا قبضہ ہو جائے گا“ بات لگتی ہوئی تھی، غالب کے دل سے لگ گئی اور نجد ہی اقتدار کے ہوئے نے اسے قبول حق سے باز رکھا، جس کا خمیازہ تمام ذیلیے اسلام کو بھگتنا پڑا۔ شیخ عبدالعزیز نے اصرار بھی کیا کہ مقامی علماء کی ایک مجلس ترتیب دی جائے اور مختلف فیہ مسلمانوں پر کھل کر گفتگو کی جائے۔ لیکن مقامی علماء اس پر راضی نہ ہوئے اور انہوں نے صاف صاف اعلان کیا:-

”ان وہابیوں کے ساتھ کوئی گفت و شنید بے کار ہے کہ ان کے عقائد

ہمارے اسلاف کے عقائد کے بالکل برعکس ہیں“

اگر فقہان حرم کا رویہ نا عاقبت اندیش نہ ہوتا اور شریف غالب اور امیر عبدالعزیز کے درمیان مفاہمت ہو جاتی تو مسلمانوں کا کتنا قیمتی خون ضائع ہونے سے بچ جاتا؟

تعجب ہے کہ ابن بشر نے اس قدر اہم واقعہ کا ذکر نہیں کیا۔

دوسرے وفد کی ناکامی کے بعد طرفین میں پھپھڑ چھاڑ

شروع ہو گئی۔ ۱۲۰۵ھ میں خود غالب نے پہلے

تیسرا نجدی وفد ۱۲۰۵ھ
۱۷۹۷ء

کی۔ یہ سلسلہ عرصہ تک جاری رہا۔ درمیان میں صلح بھی ہوتی رہی۔ اس اشار میں نجدی فوجیں خزیرہ العرب کے باقی علاقوں میں اپنا اثر و نفوذ بڑھاتی رہیں۔ تا آنکہ ۱۲۱۱ھ میں انہوں نے احساہ کے پاس جزیرہ علماء پر حملہ کیا اور کامیاب لوٹے۔ نجدی طاقت کے بڑھتے ہوئے اثر کو دیکھ

سے روضۃ الافکار: ۱۶۲، ۱۶۳ - ۱۶۳

سے عنوان المجد: ۱، ۱۱ -

کر شریف غالب نے ایک مرتبہ پھر سلسلہ جنابانی کی۔ امیر عبدالعزیز کو ایک خط بھیجا اور ایک ایسے نجدی عالم کو بھیجنے کی درخواست کی جو موحدین کا مسلک اہل مکہ کے سامنے پیش کر سکے، پہلے دونوں وفد شیخ الاسلام کی زندگی میں اور ان کی ہدایتوں کا نوشتہ ساتھ لے کر گئے تھے۔ تیسرے وفد کا مطالبہ ان کے انتقال (۱۲۰۶ھ) کے بعد ہوا۔ تاہم امیر عبدالعزیز بن محمد بن سعود نے فوراً دعوت قبول کر لی، اس لیے کہ اسے تبلیغ سے زیادہ کوئی چیز عزیز نہیں تھی۔ شیخ الاسلام کے ایک ممتاز شاگرد شیخ احمد بن ناصر بن عثمان بن عمر اس خدمت پر مامور ہوئے۔ احمد بن ناصر اور ان کے ساتھی پہلے طواف سے فارغ ہوئے۔ اس کے بعد امیر عبدالعزیز کے تحفے شریف کی خدمت میں پیش کیے۔ ان کا استقبال نہایت دوستانہ ہوا اور مسلسل کئی دنوں تک مقامی علماء سے گفتگو ہوتی رہی۔ آخر میں شیخ احمد بن ناصر کی خدمت میں کچھ سوالات پیش ہوئے اور تحریری جواب کا مطالبہ کیا گیا۔ شیخ احمد بن ناصر نے مفصل اور مدلل تحریری جواب دیا جو ایک رسالہ کی صورت میں ”الفواکہ العذاب فی الرد علی من لم یحکم بالسنۃ والکتاب“ کے نام سے چھپ گیا ہے۔ اس رسالے میں خاص طور پر دو مسئلوں سے بحث کی گئی ہے :-

۱۔ شفاعت اور استغاثہ

۲۔ تارکین صلوة کی تکفیر اور ان سے قتال۔

(آگے چل کر ان مسئلوں پر تفصیلی گفتگو ہوگی، اس لیے یہاں اس رسالہ کے موضوع بحث

کو چھڑنا مناسب نہیں)

یہ مناظرہ رجب ۱۲۱۱ھ میں غالب کے سامنے بھری مجلس میں ہوا تھا۔ ابن غنیم

نے ۱۲۱۱ھ کے حلوٹ کے ضمن میں قلم بند کرتے ہوئے لکھا ہے :-

”وہ (علمائے مکہ مکرمہ) شیخ احمد بن ناصر کے دلیلوں کی قوت تسلیم کرنے

کے باوجود قبول حق پر آمادہ نہ ہوئے :-

”انہم اعترفوا باستقامة حججه ومع ذلك بحدوا“ الخ

ابن خنم نے پورا رسالہ بھی نقل کر دیا ہے۔ فلسفہ نے بھی اس وفد اور مناظرہ کی پوری روداد و رج کی ہے۔ تعجب ہے کہ ابن بشر نے اس وفد کا بھی مطلق ذکر نہیں کیا۔

وفد کے رئیس شیخ احمد بن ناصر بن معمر کے متعلق بھی دو حرف لکھنا مناسب نہ ہوگا۔ پہلے اور دو وفد کے رئیس شیخ عبدالعزیز الحصین (ف ۱۲۳۷ھ) کی طرح یہ بھی شیخ الاسلام کی شاگردی کا شرف رکھتے تھے۔ شیخ الاسلام کے علاوہ، ان کے بھائی سلیمان بن عبدالوہاب (ف ۱۲۰۸ھ) اور ان کے شاگرد و سیرت نگار ابن خنم (ف ۱۲۲۵ھ) سے بھی مستفید ہوئے تھے۔ درعیہ میں عرصہ تک عمدہ قضا پر مامور رہے، امیر سعود بن عبدالعزیز (۱۲۱۸ - ۱۲۲۹) نے انہیں درس و افتاء کے لیے مکہ مکرّم بھیجا تھا اور وہیں وفات پائی۔ (وسط ذی الحجہ ۱۲۲۵ھ آغاز جنوری ۱۸۱۱ء)

اب نجدی و ہابیوں کی کامیابیاں اتنی بڑھیں
کہ باب عالی کو بھی فکر و افسوس ہوئی۔ سلیمان

جنگ کے بعد صلح: ۱۲۱۳ھ

۱۲۱۳ھ میں غالب نے خاص طور پر دولت علیا کو دہلیوں کی ”سرکوبی“ کی طرف توجہ دلائی، لیکن دولت علیا نے کسی سرگرمی کا اظہار نہیں کیا۔

لیکن ہم دیکھتے ہیں کہ اس سے پہلے سلیمان پاشا، بغداد کا حاکم، اہل نجد کے مقابلہ میں فوج کشی کرتا ہوا نظر آتا ہے۔ اور اس کے بعد ۱۲۱۳ھ میں توخو و حلان کے بیان کے مطابق سلیمان کے نائب علی پاشا نے ایسی پڑھائی کی تھی کہ اگر ان کی زندگی نہ باقی ہوتی تو دہلیوں کا یقینی خاتمہ

ہو گیا تھا۔ (خلاصۃ الکلام: ص ۲۲۶ -

پاشا، والی بغداد کے ذمہ یہ مہم کی گئی۔ سلیمان نے توشیحی اور علی پاشا کی سرکردگی میں بالترتیب فوجیں بھیجیں، جو ناکام واپس آئیں۔ پھر کیا تھا نجدی فوجیں عراق کی سرحد پر مسلسل دھاوے کرنے لگیں۔ امیر عبدالعزیز نے بڑھ کر بحرین اور سواحل عمان پر قبضہ کر لیا، جو بصرہ اور بغداد کے ترک حاکموں کے حملوں کے باوجود مستحکم ہوتا گیا۔

نجدیوں پر امتناع حج کی پابندی اور بدلے میں ان کا عراق پر حملہ اور عراقی قافلے کی راہ میں رکاوٹیں ڈالنا، اثرات مکہ کے لیے ہمیشہ خلیجان کا باعث رہا اور اسی دباؤ سے مجبور ہو کر انہوں نے بارہا حج کی اجازت دی اور وہ فوج طلب کیے، پھر فوج کشی کی ٹھانی۔ غالب کا یہ رویہ برابر قائم رہا اور اس نے ۱۲۰۵ھ، ۱۲۱۰ھ اور ۱۲۱۳ھ میں مسلسل تیاریوں کے بعد حملے کیے اور ہمیشہ ناکام رہا۔ آخری سخت معرکہ ۱۲۱۲ھ میں پیش آیا اور غالب کو خرمہ (ترہ کے قریب ایک مشہور گاؤں) کے مقام پر بڑی شکست ہوئی اور اس کے ہزاروں آدمی کام آئے، تو اس کے لیے صلح جوئی اور حج کی اجازت دینے کے سوا کوئی چارہ کار نہ رہا، دونوں علاقوں کے درمیان حد بندی کر دی گئی۔ عقیبہ، عرب اور عسیر کا شمالی علاقہ شریف کے حدود مملکت میں رہا۔ یہ صلح آخر جمادی الاولیٰ ۱۲۱۳ھ، دسمبر ۱۷۹۸ء میں ہوئی اور ۱۲۱۳ھ سے ۱۲۱۵ھ تک نجدی حجاج اور ان کے ساتھ عراقی قافلے، امن وامان کے ساتھ فریضہ حج کرتے رہے۔

۱۱ ۱۲۱۱ھ اور ۱۲۱۳ھ تفصیل کے لیے ملاحظہ ہو، عنوان المجد: ۱، ۱۰، ۱۱، ۱۰۹، ۱۱۸، قلبی: ص ۲۸۔

۱۲ عنوان المجد: ۱، ۸۷، ۸۶، ۱۰۳، ۱۰۷، ۱۱۲، ۱۱۳، قلبی: ص ۵۳، ۵۱، ۴۲، ۴۳، ۴۴۔

۱۳ یہ معرکہ جو ”وقعة الخرمہ“ کے نام سے مشہور ہے، شوال ۱۲۱۲ھ مارچ اور اپریل ۱۷۹۸ء میں

پیش آیا۔ غالب شکست کھا کر ۳ ذی القعدہ - ۱۹ اپریل ۱۷۹۸ء کو مکہ واپس ہوا، خلاصۃ الکلام ص ۲۶،

۱۴ خلاصۃ الکلام: ص ۲۶۸۔

حج ۱۲۱۳ھ

خرمہ کے واقعہ کے بعد شریف نے عبد العزیز کے پاس قاصد بھیجا اور صلح کی خواہش کی، جسے امیر نے قبول کیا اور شریف نے اہل نجد کو حج کی اجازت دی۔

اس سال نجد کا ایک قافلہ حج سے مشرف ہوا، جس میں شیخ الاسلام کے دو فرزند علی بن محمد اور ابراہیم بن محمد اور ابراہیم بن محمد بھی تھے۔ دونوں کے درمیان عہد و پیمانہ مکمل ہو گئے۔ جنگ کی موقوفی اور امن و امان کا اعلان کر دیا گیا۔ وہابیوں کو حج بیت اللہ کی اجازت ملی اور لوگوں کو ان کے ساتھ کسی قسم کا تعرض کرنے سے روک دیا گیا تو وہ ہر طرف سے مکہ کی طرف لپکے۔ اللہ تعالیٰ کی بھی عجب شان ہے۔

احمد و حلال، احمد بن ناصر کے حج کا بھی ذکر کرتا ہے، لیکن ابن بشر دوسرے ادیان کے ضمن میں ان کا نام نہیں لیتا۔

اس سال خود امیر عبد العزیز یا سعود بن عبد العزیز حج سے مشرف نہ ہو سکے۔ سلیمان پاشا نے اپنے نائب علی پاشا کی سرکردگی میں عظیم الشان فوج ان کے مقابلہ کے لیے بھیجی تھی۔ اس مہم کی تیاریوں میں دونوں باپ بیٹے الجھے رہے۔ یہ رمضان - ذی قعدہ ۱۲۱۳ھ کا ذکر ہے۔

حج ۱۲۱۲ھ

اس سال سعود بن عبد العزیز پہلی مرتبہ حج سے مشرف ہوا۔ اہل نجد جنوب الاحساہ اور بدوؤں کی ایک بڑی تعداد وہ اپنے ساتھ لے گیا تھا۔ یہ حج بہت شاندار طریقہ پر ادا ہوا۔ نہایت اچھی طرح عمرہ ادا کیا اور حج سے فارغ ہونے کوئی تکلیف نہیں پہنچی۔

۱۷ عنوان :

۱۸ خلاصۃ الکلام : ص ۲۶۸ -

محمد بن عبدالوہاب رحمہ اللہ

اور امن وامان سے واپس آئے۔ وللہ الحمد والمنة اور ۱۲۱۵ھ میں سعود بن عبدالعزیز نے حج کیا۔ اس کے ساتھ بے شمار آدمی تھے (قوم کالترمال) مولانا شریف اور وہ ایک خیمہ میں ٹہرے۔ ان کے لیے اہل بیت میں نسبت کیا گیا تھا۔ ۲۸ ذی الحجہ ۱۲۱۵ھ کو واپس ہوا۔

اس سال عبدالعزیز بن محمد بن سعود نے خود زیارت حج (۱۲۱۵ھ) بیت اللہ کا قصد کیا تھا، اہل نجد و انطاکیہ نجد

کی بڑی تعداد لے کر وہ روانہ ہوئے لیکن سات دن برابر سفر کے بعد وہ چور ہو گئے اور سعود بن عبدالعزیز کے اصرار پر وہ لوٹ گئے اور امیر سعود بن عبدالعزیز نے تزک و انتقام کے ساتھ حج کیا۔ ہزاروں صدقات اور بخشش کے طور پر تقسیم کیے۔ یہ ان کا دوسرا حج تھا۔ ان دونوں سالوں میں حج کے قافلے نجد کے حدود سے ہو کر امن وامان سے گزرے۔ خود سعود بن عبدالعزیز نے بنفس نفیس نگرانی کی، دو سال عمان کا فرمانروا بھی حج سے مشرف ہوا۔

۱۲۱۲ھ سے ۱۲۱۵ھ تک واقعات اور حج کی یہ ترتیب مستند ماخذ سے لی گئی ہے۔ امیر شکیب کے بیان میں غالباً کسی یورپی ماخذ پر اعتماد کے باعث ترتیب الجھ گئی ہے اور علاج و ج کے سنہین کا پتہ نہیں چلتا۔ اسی طرح ماروتھان کے مقالے میں گوسنہن ٹھیک ہیں لیکن ترتیب الٹی لٹی ہے۔

نجدیوں کے حملہ کر بلا زونجف اور بلد الحسین کی بے عرتی کی داستان بہت کچھ رنگ آمیزی کے ساتھ بیان کی گئی ہے۔

کر بلا پر (۱۲۱۶ھ) ۶۱۸۰۲

۱۔ عنوان المجد: ۱، ۱۳۰۔ ۲۔ خلاصۃ الکلام: ص ۲۱۸۔ ۳۔ عنوان: ۱، ۱۴۱۔

۴۔ فلبی: ص ۸۱۔ ۵۔ حاضر العالم الاسلامی: ۲، ۱۶۳-۱۶۴۔ ۶۔ مقالہ ابن سعود مندرجہ انسائیکلو پیڈیا

آف اسلام۔

ہم یہاں صحیح ترین واقعات مختصر طور پر درج کرتے ہیں :-

”حجاج کے قافلوں پر واپسی میں عراق کے قبیلوں نے حملہ کیا، جنہیں لقتنی طور سے اوپر سے اس کی ہدایت تھی تاکہ وہابیوں کے قافلہ کے انتظام اور ان کی ذمہ داری پر حرف لگایا جاسکے لیکن وہابیوں کے تعلقات بعد ازاں اشرف کے ساتھ زیادہ دنوں تک دوستانہ نہ رہ سکے۔ سعود بن عبدالعزیز نے شہر کربلا پر ۱۸ ذی الحجہ ۱۲۱۶ھ (۲۱ اپریل ۱۸۰۲ء) کو حملہ کیا، تاکہ شیعہ قبیلہ خزاعل کے وہابی قافلہ پر حملہ کا انتقام لیا جاسکے.....“ (ماروتمان) اور اس سال (۱۲۱۶ھ) سعود تمام نجد، جنوب، حجاز اور تہامہ سے ایک جہراً لشکر لے کر کربلا کے ارادہ سے چلا اور بلد الحسین کے باشندوں پر حملہ کیا۔ یہ ذی القعدہ کا واقعہ ہے۔ مسلمانوں نے اس پر دھاوا بول دیا۔ اس کی دیواروں پر چڑھ گئے اور زبردستی (عنوةً) داخل ہو گئے اور اکثر باشندوں کو گھروں اور بازاروں میں تہ تیغ کر دیا اور اس قبہ کو جو ان کے اعتقاد کے مطابق حسین (رضی اللہ عنہ) کی قبر پر بنایا گیا تھا ہدم کر دیا۔ قبہ اور اس کے آس پاس اور چڑھاؤ (النصبۃ التي وضعوها علی القبر) کی تمام چیزیں لے لیں۔ قبہ، زمرہ، یا قوت اور جواہرات سے آراستہ تھا اور اس کے علاوہ شہر میں جو کچھ مال و متاع (ہتھیار، لباس، سونا، چاندی، قیمتی مصاحف اور بے شمار چیزیں)

۱۔ نقلی: ص ۸۱: ماروتمان کا مقالہ

۲۔ ذی القعدہ ۱۲۱۶ھ (مارچ ۱۸۰۲ء) غالباً روانگی کی تاریخ ہے، اصل میں وہیہا ساد سعود بالجیوس، وذلك فی ذی القعدۃ ہے، ماروتمان نے حملہ کی صحیح تاریخ ۱۸ ذی الحجہ ۱۲۱۶ھ (۲۱ اپریل ۱۸۰۲ء) دی ہے، جو صحیح معلوم ہوتی ہے۔

ملاسب لے لیا اور شہر میں ایک پہرے سے زیادہ نہیں ٹھہرے۔ (ولم یلبث اربعینا
الا ضحوة) اور ظہر کے وقت تمام مال لے کر وہاں سے نکل آئے اور اس کے
باشندوں میں سے تقریباً دو ہزار آدمی قتل کیے گئے۔^۱

اس واقعہ سے اہل نجد کی کتنی ہی تسکین کیوں نہ ہوئی ہو، لیکن عام مسلمانوں خاص کر ایران
کے شیعوں میں اس سے بڑی برہمی پھیلی۔ کہا جاتا ہے کہ فتح علی شاہ قاچار (۱۲۱۲ھ - ۱۲۵۰ھ / ۱۸۳۳ء - ۱۸۶۸ء)
نے ایک لاکھ فوج کے ساتھ نجد پر فوج کشی کرنا چاہی تھی اور سلیمان پاشا، حاکم بغداد بھی ایک بڑی
فوج تیار کر رہا تھا لیکن اہل ایران کی روس سے چھڑ گئی اور سلیمان، کردوں کی ایک بغاوت
فرو کرنے میں الجھ گیا اس لیے ان کے ارادے پورے نہ ہو سکے۔^۲

فتح علی شاہ قاچار، شاہ ایران کی برہمی تو بالکل قرین قیاس ہے۔ لیکن نجد پر فوج کشی
کے ارادہ کی تصدیق دوسری تاریخوں سے نہیں ہوتی۔ مشرقی کتاب خانہ، پٹنہ کے ایک مخطوطہ^۳
سے اس پر کچھ روشنی پڑتی ہے۔ اس میں سعود بن عبدالعزیز کی طرف سے فارسی میں فتح علی شاہ
قاچار کے نام ایک خط ہے، جس میں باشندگان نجد کے مشرکانہ اعمال کی برائی کے ساتھ
ساتھ ان کے قتل کا بھی ذکر ہے۔ نیز یہ بھی لکھا گیا ہے کہ اگر فتح علی شاہ نے ان برائیوں کے
قلع قمع کرنے کی کوشش نہ کی تو امیر نجد کو مجبوراً سخت کارروائی کرنا پڑے گی۔ اس خط کے ساتھ
فتح علی شاہ کا جواب بھی ہے، جس میں شاہ قاچار نے امیر نجد کو تنبیہ اور ان "مظالم" سے باز
رہنے کی تاکید کی ہے، خط سے پہلے مختصر الفاظ میں شیخ الاسلام کی دعوت کی تشریح (افادات)
ہے۔ یہ افادات، سعود بن عبدالعزیز کی طرف سے ہیں اور اصل مکتوب امیر عبدالعزیز بن محمد
بن سعود کی طرف سے لکھا گیا ہے۔ حملہ کر بلا کے وقت امیر عبدالعزیز حکمران تھا اور سعود بن

۱۔ عنوان المجد: ۱، ۱۲۲ - ۱۲۱

۲۔ حاضر العالم الاسلامی: ۲، ۱۶۳ -

۳۔ فرست مشروع انگریزی CATALO UE RAISONNE: ۱۲ - ۱۳۳۷

عبدالعزیز دلی عہد اور سپہ سالار۔ اس لیے دونوں کا نام ہونا قرین قیاس بھی ہے۔
 یہ مثنیٰ مخطوطہ ۱۲۱۹ھ کا لکنا ہوا ہے، یعنی واقعہ کے صرف تین سال بعد اس کی کتابت
 ہوئی ہے۔ خطوط پر تاریخ درج نہیں، بہر حال وہ حملہ کر بلا سے متصل ہی لکھے گئے ہیں اور
 اس میں فتح علی شاہ کے مجوزہ حملہ کا کوئی ذکر نہیں۔ پھر ہمیں فلہی کے بیان سے یہ بھی معلوم ہے کہ
 میں فتح علی شاہ اور سعود بن عبدالعزیز کے تعلقات اچھے اور دوستانہ تھے۔ اس لیے ہم شاہ
 ایران کے مجوزہ حملہ نجد کے متعلق وثوق کے ساتھ کچھ نہیں کہہ سکتے۔

رہا سلیمان پاشا حاکم عراق کا حملہ، سو اس کے بارے میں اتنا معلوم ہے کہ ۱۲۱۶ھ میں
 یعنی حملہ کر بلا کے کچھ ہی بعد اس کا انتقال ہو گیا۔

واقعہ خرمہ کے بعد جو صلح فریقین کے درمیان ہوئی تھی،
 وہ بھی زیادہ دنوں تک قائم نہ رہ سکی۔ شریف غالب
 کو نجدی فوجوں کی زیادتی اور معاہدے کی خلاف ورزی کی شکایت ہوئی۔ خطوط سے مسد خط
 نہ ہوا تو شریف نے اپنے وزیر عثمان مضایقی کو گفت و شنید کے لیے بھیجا، لیکن وہ وہاں جا کر
 ان کے حلقے میں داخل ہو گیا اور واپسی پر اپنے نئے حلیوں کی طرف سے غالب کو دعوت
 مبارزت دی۔

ادھر غالب اور اس کے بھائی عبدالمعین میں ان بن ہو گئی۔

عبدالمعین نے سعود سے مدد طلب کی۔ طائف کے قریب ایک جھڑپ ہوئی۔ پھر غالب
 طائف میں قلعہ بند ہو گیا، لیکن اسے زک اٹھانا پڑی اور طائف پر سعودی فوج کا قبضہ ہو گیا اور
 عثمان مضایقی جہاز کا حاکم مقرر ہوا اور نجدی فوجیں اطراف و نواح میں پھیل گئیں، اب ان کا رخ

۱ ARABIA : صفحہ ۹۰ ۲ عنوان المجد : ۱۰۱۲۲

۳ ادھر ۱۲۱۶ھ، ۱۸۰۳ھ۔

مکہ مکرمہ کی طرف تھا۔

حج کا موسم قریب آ رہا تھا، شامی قافلہ عبداللہ پاشا کی سرکردگی میں حرم سے صرف تین دن کے فاصلہ پر آ کر رکا، سعود سے صلح ہو گئی۔ بشرط یہ ہوئی کہ قافلہ تین دن میں مراسم حج سے فارغ ہو کر اٹھے پاؤں واپس چلا جائے۔ غالب نے عبداللہ پاشا سے درمیان میں پڑنے کی درخواست کی، لیکن وہ شرط کے مطابق حج سے فارغ ہوتے ہی واپس ہو گیا اور غالب کی التجا بیکار ہو گئی۔

حج کے ختم ہوتے

مکہ مکرمہ کا فاتحانہ داخلہ محرم ۱۲۱۸ھ (اپریل ۱۸۰۳ء)

ہی غالب نے

جدہ جا کر پناہ لی اور سعود بن عبدالعزیز یوم شنبہ ۸ محرم الحرام (۳۰ اپریل ۱۸۰۳ء) کو ایک فاتح کی حیثیت سے مکہ مکرمہ داخل ہوا۔ باشندوں کی طرف سے کوئی مزاحمت نہیں کی گئی۔ امیر سعود بن عبدالعزیز غالب کے بھائی عبدالمعین کو مکہ مکرمہ کا امیر مقرر کیا اور خود "اصلاح" کی طرف توجہ کی۔

"..... سعود نے باشندوں کو امان دی اور صدقات و عطیات دل

کھول کر تقسیم کیے۔ جب سعود اور مسلمان، طوائف اور سعی سے فارغ ہوئے

تو اہل نواحی، قبوں اور شہر کی مشاہد کے انہدام پر مامور کیے گئے۔

"مکہ کے ہر حصہ میں اس قسم کی چیزیں بہ کثرت تھیں سعود نے کوئی بیس

دن قیام کیا اور اس دوران میں مسلمان ان قبوں کو گراتے رہے۔ تا آنکہ مکہ کے

تمام مشاہد اور "قبے" زمین کے برابر کر دیئے گئے۔"

۱۵ عنوان : ۱ ، ۱۲۲ - ۱۲۳ - ۱۲۴ - ۱۲۵ - ۱۲۶ - ۱۲۷ - ۱۲۸ - ۱۲۹ - ۱۳۰

۱۲۵ ڈکشنری آف اسلام (ص - ۶۶) میں داخلہ مکہ کی تاریخ ۱۲۱۸ھ اپریل دی گئی ہے، جو غلط ہے۔ غالباً

زومیر (ص ۱۹۴) نے بھی اسی سے یہ غلطی نقل کی ہے۔ ۱۲۳ عنوان : ۱ ، ۱۲۲ - ۱۲۳ - ۱۲۴ - ۱۲۵ - ۱۲۶ - ۱۲۷ - ۱۲۸ - ۱۲۹ - ۱۳۰

سعود، عبدالمعین کو امیر بنا کر خود حرم کو مشرکانہ آلودگیوں سے پاک کرنے کی طرف متوجہ ہو گیا، کعبہ کے جواہر اور قیمتی ذخیرے فاتحین میں تقسیم کر دیئے گئے قبے گرائے گئے اور بعض مجاور قتل بھی کیے گئے۔

ابن بشر جو اہرات کی تقسیم اور مجاوروں کے قتل کا بالکل ذکر نہیں کرتا۔

یہ سعود کے داخلہ مکہ کا ایک رخ تھا، جو شاید عام لوگوں کے نزدیک مقبول نہ ہو اس

”فتح“ کا دوسرا رخ بھی ملاحظہ ہو۔ ایک پادری (HUGHES) کا بیان ہے :-

حرم کی تقدیس کے باعث باشندوں کو ادنیٰ گزند نہیں پہنچا اور اہل نجد کے صاحب امر ہونے کے بعد مسجدیں اس طرح آباد ہوئیں کہ بلداہن میں طاقت و زہد کی یہ مثال عمدت کے بعد دیکھنے میں نہیں آئی تھی۔

ایک اور یورپی معاصر (برک ہارٹ) لکھتا ہے :-

مقدس شہر میں داخل ہونے پر فوج نے کوئی ناروا حرکت نہیں کی تمام دکانیں دوسرے روز کھل گئیں اور فوجیوں نے ضرورت کی تمام چیزیں نفع قیمت دے کر خرید لیں۔

ایک دوسری جگہ بھی برک ہارٹ لکھتا ہے :-

”اہل مکہ اب تک سعود کا نام جذبہ اطمینان کے ساتھ لیتے ہیں۔ مختلف زیادتوں اور حج کے موقعوں پر فوج کا قابل تعریف رویہ خاص طور پر یاد کیا جاتا ہے، بلداہرام میں پہلے داخلے کے وقت اس کی سپاہ کا منصفانہ برتاؤ

لے فلیسی : ۸۳

۲ ج : NOTES ON BEDOUINS ETC ۴۴ - ۴۳

ص ۱۹۵ - نیز BRYDGE کی کتاب A BRIEF HISTORY OF THE WAHHABY

اب تک ان کے ذہن سے محو نہیں ہوا۔

اس کے علاوہ نماز باجماعت کی پابندی پر مجبور کیا گیا اور ریشمی کپڑے اور تباکو کے آلات ضائع کر دیئے گئے غیر اسلامی ٹیکس اور چنگیاں روک دی گئیں۔ مگر جماعتیں بھی روک دی گئیں اور مختلف فقہی مذاہب کے علماء مختلف وقتوں میں امامت کرنے لگے۔

اہل نجد کے عقائد اور طریق عمل کی توضیح کے لیے شیخ عبداللہ بن شیخ الاسلام کے قلم سے لکھو اگر ایک رسالہ عام طور پر تقسیم کیا گیا۔ اس رسالہ میں قبوں اور زاویوں کے انہدام کا صاف صاف ذکر کیا گیا ہے نیز دوسرے مختلف فیہ مسئلوں پر گفتگو کی گئی۔ وعلان کے بیان کے مطابق شیخ الاسلام کے رسالہ کشف الشبہات کے پڑھنے پڑھانے کا بھی حکم ہوا۔

ابھی غالب کے جدہ میں پناہ لینے کا ذکر آچکا ہے، مکہ مکرمہ میں صرف چودہ دن قیام کے بعد سعود نے اس کا تعاقب کیا (۲۲ محرم ۱۲۱۸ھ) لیکن حملہ میں ناکام رہا، اس کی سپاہ پلگ کا شکار ہو گئی۔ مجبوراً اسے سردست حجاز کا خیال چھوڑنا پڑا۔ مکہ میں اس کے دو سو آدمی رہ گئے تھے جو بری طرح ذبح کیے گئے۔

امیر عبد العزیز کی شہادت (رجب ۱۳۱۸ھ)
 ۱۸ رجب ۱۲۱۸ھ
 (۲ نومبر ۱۸۰۳ء)

کو امیر عبد العزیز بن محمد بن سعود حسب معمول درعیہ میں عصر کی نماز پڑھا رہا تھا کہ عین سجدہ کی حالت میں ایک جفاکار نے اسے خنجر سے شہید کر دیا۔ خیال کیا جاتا ہے کہ قاتل کوئی ایرانی یا کردی ہے

۱۲۹: ص ۲۵ - ۱۲۹: ص ۲۵ - ۱۲۹: ص ۲۵ - خلاصۃ الاحکام، ص ۲۷۸ -

۱۲۹: ص ۲۵ - ۱۲۹: ص ۲۵ - ۱۲۹: ص ۲۵ - خلاصۃ الاحکام ص ۲۷۹

۱۲۹: ص ۲۵ - ۱۲۹: ص ۲۵ - ۱۲۹: ص ۲۵ - عام مورخ قاتل کو ایرانی شہید

بتاتے ہیں (فلبی: ۸۳، حاضر: ۱۶۳، ۴) لیکن ابن بشر (۱۲۳) کردی بتاتا ہے اور پھر قبیل کے ساتھ شیعہ

بھی کہتا ہے۔ یہ قبیل اس لیے کہ کرد شیعہ نہیں بلکہ کٹر سنی ہیں (..... واللہ اعلم لان الاکرا دیسوا

شیعہ تھا، بس کے کئی لڑکے کر بلا میں نجدیوں کے ہاتھوں قتل ہوئے تھے اور وہ انتقام کے ارادہ سے درعیہ میں قیام پذیر تھا۔ غریب صورت اور درویش منش پاکر امیر عبدالعزیز نے اس کی کافی خاطر و مدارات بھی کی۔ ایک سال انتظار کے بعد آخر اسے موقع ملا اور امیر عبدالعزیز کا کام کر کے اس نے اپنے دل کی بھڑاس نکالی۔

عبدالعزیز بن محمد بن سعود نے ۱۱۶۹ھ سے ۱۲۱۸ھ تک کل اسیالیس سال حکومت کی اور اس حکومت کا بیشتر حصہ خود شیخ الاسلام کی نگرانی میں گزرا۔ (۱۲۰۶ھ تک عبدالعزیز نے نمایاں حیثیت تو اپنے والد ہی کے عہد میں حاصل کر لی تھی اور تمام اہم معرکے ۱۱۵۹ھ سے ۱۱۶۹ھ) اسی کی قیادت میں سر ہوئے تھے۔ بالکل اسی طرح جیسے اس کے دور حکومت میں تمام اہم لڑائیاں اس کے ولی عہد سعود بن عبدالعزیز کی سرکردگی میں لڑی گئیں۔ امیر عبدالعزیز نے خود شیخ الاسلام کی صحبت اٹھائی تھی اس لیے تبلیغ و دعوت کا شوق اس کے دل و دماغ میں سمایا ہوا تھا۔ جو علاقہ فتح ہوتا، وہاں سب سے پہلے مبلغین اور متطوعین کا تقرر کرتا۔ رعایا پر رحم دلی اس کی خمیر میں داخل تھی۔ یہ موقع تفصیل کا نہیں، اس کے محاسن و معجزات ابن بشر نے اچھی طرح بیان کیے ہیں، ہم صرف قاضی محمد بن علی شوکانی (۱۱۶۳ھ - ۱۲۵۰ھ) کی شہادت پر اکتفا کرتے ہیں۔ شوکانی، امیر عبدالعزیز کے معاصر تھے اور ان پر شیخ الاسلام کی ہم مشربی کا ”الزام“ بھی نہیں عائد کیا جاسکتا۔

”جو اس کی حکومت میں داخل ہوتا، نماز، زکوٰۃ، روزہ اور تمام شعائر

اسلام کا پابند ہو جاتا۔ اس کے سلق و ناعت میں شام..... کے عرب داخل

(بقیہ حاشیہ ص ۷۹) باہل رفض و لانی قلوبہم عن علی المسلمین: ۱۲۴۰۱ ابن بشر اس قاتل کا نام عثمان بتاتا ہے، جو موصل کے پاس ایک قصبہ عمارہ کا رہنے والا تھا۔
۱۵۱، ۱۲۸ - ۱۲۴ - ۱۵۲ ملاحظہ ہو: باب چہارم - ”دعوت“ اور باب پنجم ”غلط بیانیوں“۔

ہوئے اور نہ انہی دین کے سخت پابند ہو گئے، حالانکہ اس سے پہلے وہ اسلام کے متعلق کچھ نہیں جانتے تھے اور غلط سلط کلمہ شہادت ادا کرنے کے سوا کوئی رکن ادا نہیں کرتے تھے۔ خلاصہ یہ کہ اس سے پہلے وہ بالکل جہالت میں گھرے ہوئے تھے اور اب نمازیں وقت پر ادا کرنے لگے ہیں۔

برک ہارٹ نے بھی اس کی تبلیغی کوششوں، قاضیوں کا تقرر، قاضیوں کی انصاف

پرستی وغیرہ کا شاندار الفاظ میں ذکر کیا ہے۔

امیر عبد العزیز کی شہادت کے بعد اس کا بیٹا سعود امیر مقرر

سعود بن عبد العزیز ۱۲۱۸ھ - ۱۲۲۹ھ
۱۸۰۳ء - ۱۸۱۴ء

ہوا۔ سعود کے لیے امارت کی بیعت شیخ الاسلام کی زندگی ہی میں ان کے امیاء سے لی جا چکی تھی۔

سعود زمام حکومت ہاتھ میں لیتے ہی اپنے باپ کے نقش قدم پر دعوت و حکومت کی توسیع میں سرگرم ہو گیا اور دور دراز کے فوجی مہمات کی سرکردگی اپنے بیٹے عبد اللہ کے سپرد کی۔ عبد اللہ نے ایک طرف حجاز میں خیبر کو سزنگوں کیا اور دوسری طرف بحرین، عمان اور راس الخیمہ تک اپنی فتوحات کی دھاک بٹھادی۔

اب باب عالی کو بھی فکر و امن گیر ہوئی۔ علی پاشا حاکم عراق، عبد اللہ پاشا حاکم دمشق اور شریف پاشا، حاکم جدہ، تینوں کو اس خطرہ کی بیخ کنی کا حکم ہوا۔ عراق میں عربوں اور کردوں کی ایک بڑی فوج تیار کی گئی، لیکن یہ تیاریاں وقت پر مکمل نہ ہوئیں۔ ادھر سعود کو موقع ملا اور اس نے بصرہ پر دھاوا کر دیا۔ علی پاشا، جلد میں قلعہ بند تھا۔ اسے چھوڑ کر نجدی فوجیں زبیر پر چڑھیں اور

۱۲۰۲ - ۱۲۰۳ھ - روضۃ الافکار: ۱۵۴، ۱۵۵ - عنوان المجد: ۱، ۸۲ -

۱۲۰۲ - ۱۲۰۳ھ - روضۃ الافکار: ۱۵۴، ۱۵۵ - عنوان المجد: ۱، ۸۲ -

ہوئیں اور وہاں کے تمام قبے اور غیر شرعی مشاہدہ گر کر واپس ہوئیں۔ سعود تو کامیاب لوٹا اور علی پاشا کو دستاں کی ایک بغاوت فرو کرنے میں الجھ گیا اور اس کی مہم ناکام رہی۔

اب سعود کو ہر طرف سے اطمینان ہو گیا۔ عمان اور ساحلی علاقے اس کی برتری اور

مکہ مکرمہ کی دوبارہ فتح ۱۲۲۰ھ
۱۸۰۴ء

اقتدار تسلیم ہی کر چکے تھے۔ عراق کی طرف سے جو اطمینان ہوا، تو اس نے پھر حجاز کو زیر نگین کرنے کا تہیہ کیا۔ عثمان مضایقی نے بلا پس و پیش طائف پر قبضہ کر لیا اور ۱۲۲۰ھ کے آغاز میں اہل مدینہ نے بھی اطاعت قبول کر لی اور سمع و طاعت کا عہد کیا۔ حسب دستور مدینہ منورہ میں عام قبروں کے قبے اور زیارت گاہیں منہدم کر دی گئیں۔

اس اثنا میں نجدی فوجیں، جو آس پاس کے تمام علاقوں پر قابض ہو چکی تھیں، مکہ مکرمہ کی طرف روانہ ہوئیں۔ حج کا زمانہ قریب آ گیا تھا، شامی قافلہ محاصرہ کی وجہ سے رک گیا۔ ادھر اہل مکہ پریشان ہوئے۔ مجبوراً غالب نے امان طلب کی اور سعود کی اطاعت کا عہد کیا۔ شامی قافلہ کوچ کی اجازت ملی، غالب نے اطاعت کے ثبوت میں سعود کے پاس تحفے بھیجے اور اس نے اپنے سرداروں عبدالوہاب ابو نعظہ اور عثمان مضایقی کے منظور کردہ صلح کی تصدیق کی۔ پھر کیا تھا امن و خوش حالی کا دور دورہ ہوا، قحط سالی ختم ہوئی اور تمام راستے پرامن ہو گئے۔

۱۸ ذی الحجہ ۱۲۱۸ھ / مارچ۔ اپریل ۱۸۰۳ء

۱۲ عنوان : ۱، ۱۳۰۔ قلبی : ۸۷-۸۷

۱۳ ذی قعدہ ۱۲۱۹ھ / فروری ۱۸۰۵ء۔ ۱۲ عنوان : ۱، ۱۳۵

اسٹاڈنٹ (دی نیو ورلڈ آف اسلام : صفحہ) اور HUGHES

(ڈکشنری آف اسلام : ص ۶۶۰) وغیرہ نے قبۃ الرسول کے انہدام کا ذکر کیا ہے جو کسر غلط ہے۔

(تفصیل غلط بیانیوں کے باب میں)۔ ۵۵ اواخر ۱۲۲۰ھ / جنوری یا فروری ۱۸۰۶ء

۱۴ عنوان الحجہ، ۱، ۱۳۳-۱۳۴۔ یہ قحط سالی ذی الحجہ ۱۲۱۹ھ سے ذی قعدہ ۱۲۲۰ھ تک رہی۔

دو یورپی محقق (برک ہارٹ اور براچ) جو ان واقعات کے تقریباً عینی شاہد ہیں، ان سب کے الگ واقعہ کی نئی صورت پیش کرتے ہیں:-

”مدینہ منورہ ۱۸۰۴ء میں فتح ہوا۔ وہاں ایک شخص حسن قلعی شہر قابض ہو گیا تھا اور شہر کو سعود کے سپرد کرنے سے پہلے، قبہ شریف کے خزانہ پر قبضہ کر کے اس نے اپنے خاص لوگوں میں تقسیم کر دیا۔ فتح کے کچھ ہی بعد سعود (مدینہ پہنچا اور قبہ کھول کر، جو تھوڑا بہت بچ گیا تھا اسے اپنے قبضہ میں کر لیا۔“

سعود کے حج پہلے مذکور ہو چکے ہیں۔ اب دوبارہ فتح مکہ کے بعد پھر اسے زیارت بیت اللہ اور اپنی

سعود کا تیسرا حج ۱۲۲۱ھ
۱۸۰۷ء

تبلیغی کوششوں کی تکمیل کا موقع ملا۔

تیسرے حج کا ارادہ کر کے وہ ۱۲ ذی قعدہ ۱۲۲۱ھ (۲۱ جنوری ۱۸۰۷ء) کو درعیہ سے روانہ ہوا، مکہ مکرمہ پہنچ کر اس نے اپنی حیثیت اور منصب کے مطابق صدقات و عطیات تقسیم کیے۔ ذی الحجہ کے آخر میں مدینہ منورہ روانہ ہوا اور وہاں انتظامی امور ٹھیک کر کے لوٹ گیا۔ احمد و حلان حجرہ شریف کے زرد جو اہر کے نکالنے کا ذکر کرتا ہے، لیکن ابن بشر ساکت ہے

(بقیہ حاشیہ ص ۸۲) (خلاصۃ الکلام: ص ۲۸۵) نجد وین پر بھی اس قحط کا اثر پڑا، لیکن سب سے زیادہ تنگی مکہ مکرمہ میں محسوس ہوئی۔ جنگ اور محاصرہ کی وجہ سے باشندے یوں ہی چور تھے، قحط نے بالکل اونٹن مٹا کر دیے۔ فلبی نے فتح مکہ کے ساتھ سلب و نهب کا بھی ذکر کیا ہے، حالانکہ یہ بالکل غلط ہے۔ احمد زینی و حلان نے حسب عادت ”وہابیوں“ کو بے شمار گالیاں دی ہیں، لیکن اس قتل و نهب کا بالکل ذکر نہیں کیا (خلاصۃ الکلام ص ۲۹۲) لہ برک ہارٹ: ۹۰۲ - ۱۹۸ - براچ: ص ۳۳ - ۳۴۔

۱۲۱۴ھ اور ۱۲۱۵ھ

۱۲۱۴ھ خلاصۃ الکلام: ص ۲۹۲

بلٹ اور دو سکر یورپی مورخ بھی اس کا ذکر کرتے ہیں لیکن ابن بشر کے سکوت کی وجہ سے ہم کچھ نہیں کہہ سکتے۔ اگر نجف کی طرح حجرہ نبویہ کے زرد جواہر بھی سعود و تصرف میں لایا گیا ہو تو یہ تقسیم کرتا تو یہ نجدی معاصر ضرور ذکر کرتا۔ اس لیے کہ اس کے نزدیک یہ کوئی مذموم تھا ہی نہیں نجف و کربلا میں اس قسم کے واقعات، خود ابن بشر کی زبانی گزر چکے ہیں۔

البتہ جبروتی خود عبداللہ بن سعود کی زبانی، زرد جواہر کے لینے اور پھر ان کی واپسی کا ذکر کرتا ہے۔ جس سے شبہ ہوتا ہے کہ شاید واقعہ صحیح ہو اور ابن بشر نے نظر انداز کر دیا ہو۔

اس سفر میں چند خاص باتیں ہوئیں۔ شامی قافلے کو شرطوں (باجے گاجے سے پرہیز وغیرہ) کی عدم تعمیل کے باعث واپس ہونا پڑا۔ سعود نے ترک فوجوں کو مکہ مہر چھوڑنے پر مجبور کیا اور غالب نے سعود کے ہاتھ پر بیعت کی۔ اس حج میں سعود کے ساتھ اس کے تمام امرا اور اہل نجد و نواح نجد کی بڑی تعداد تھی۔

۱۲۲۱ھ میں تیسرا حج ہوا اور اس کے بعد ۱۲۲۶ھ تک ۱۸۱۲ء

حج اور اصلاحات ۱۲۲۱ھ - ۱۲۲۶ھ

اس نے ہر سال حج کیے۔ حج و اجتماع کے ان موقعوں پر وہ اپنی تبلیغی کوششوں سے کبھی غافل نہیں رہا۔ مختلف سالوں میں اس نے مختلف احکام نافذ کیے۔ مصری اور شامی محل روک دیئے گئے نیز قافلوں کے ساتھ باجے گاجے کی ایک لخت ممانعت کر دی۔

”مکہ مکرمہ میں امر بالمعروف اور نہی عن المنکر کا بول بالا ہوا۔ بازاروں میں

اب تمباکو پینے والا نظر نہیں آتا۔ سعود نے خاص طور پر نماز کے لیے محتسب

۱۰ A PILGRIMAGE TO NEJD ۲۵۶

عجائب الآثار : ۲، ۲۹۹ - خلاصۃ الکلام : ص ۲۹۲

عنوان : ۱، ۱۳۸ - خلاصۃ الکلام : ص ۲۹۲ -

مقرر کیے۔ اذان ہوتے ہی بازاروں میں ”الصلوة الصلوة کی منادی ہوتی“

۱۲۲۵ھ میں خود ابن بشر زیارت بیت اللہ سے مشرف ہوا، وہ اپنا ذاتی مشاہدہ بیان

کرتا ہے :-

”میں نے بھی اس سال حج کیا۔ میں نے سعود کو احرام کی حالت میں ایک سواری (اونٹ) پر دیکھا۔ اس سواری پر کھڑے ہو کر اس نے ایک بلینغ خطبہ دیا۔ جس میں لوگوں کو نصیحت کی اور آداب حج بتائے اور انہیں کلمہ لا الہ الا اللہ کی برکتیں (اتحاد، امن، دولت کی منراوانی اور سرکشوں کی اطاعت) یاد دلائیں۔ اس نے کہا کہ وہ ایک کمزور سے کمزور کو قوی سے قوی کے مقابلہ میں اس کا حق دلا کر رہے گا۔ اسی سواری پر سے اس نے منادی کی!

مکہ مکرمہ میں کوئی ہتھیار نہ اٹھائے اور کوئی عورت آراستہ و پیرااستہ ہو کر نہ نکلے اور اس حکم کی خلاف ورزی کرنے والوں کو سزا کی دھمکی دی اور بازاروں میں نماز پر آمادہ کرنے کے لیے خاص آدمی مقرر کیے۔ اب تم نماز کے وقت شاید ہی کسی کو برگشتہ پاسکو اور ان تمام سالوں میں بازار میں کوئی تبا کو یا دوسری مسکرات کھلم کھلا استعمال کرنے کی جرأت نہ کر سکا۔

۱۲۲۶ھ کے متعلق ابن بشر لکھتا ہے :-

”اور مکہ مکرمہ میں اب کوئی منکر چیز (تبا کو نوشی، ترک صلوة اور غیر اللہ کی

قسم کھانا، نہیں دکھائی پڑتی۔“

سعود بن عبدالعزیز کی اصلاحات کا سب سے زیادہ مفصل ذکر جرتی کرتا ہے۔ محرم ۱۲۲۱ھ کے حوادث میں شریف غالب اور امیر سعود کی باہمی مصالحت کا ذکر کرتا ہوا لکھتا ہے :-

”منکرات کی گرم بازاری اس نے قطعاً روک دی۔ اسی طرح مسعی اور صفا و مردہ

کے درمیان تباہ کنوشی بھی بند کر دی۔ جماعت کے ساتھ نمازوں کی پابندی اور

زکوٰۃ کی ادائیگی کا حکم دیا۔ ریشمی کپڑوں کے استعمال کی بھی ممانعت کی ناروا محصول و

عام مظالم روک دیئے گئے اور وہ لوگ (اہل مکہ اور شریف مکہ) اس بارے میں حد

سے گزر چکے تھے اور وہ ہر لاش پر پانچ یا دس فرنٹ نکیس لیتے تھے اور اگر مرد کے اعزاق مقررہ

محصول نہ ادا کر سکتے تو انہیں لاش اٹھانے اور دفن کرنے کی اجازت نہ ملتی

..... اس کے علاوہ بے شمار بدعتیں اور نہت نئے ناروا محصول انہوں نے

ایجاد کر لیے تھے۔ بازار کی خریداری اور گھروں پر بھی محصول عائد ہوتا، بسا

اوقات انسان اپنے گھر میں اطمینان سے بیٹھا ہوتا اور اسے یک بیک گھر

خالی کرنے کا حکم ملتا۔ سرکاری ملازم کہتے کہ ”آقا کو اس گھر کی ضرورت ہے،

اب یا تو گھر خالی کر دو یا پھر کچھ لے دے کہ مصالحت کر لو“.....

..... شریف نے ان سب چیزوں کے ترک کر دینے کا عہد کیا اور جیسا کہ اللہ

تعالیٰ نے قرآن کریم میں حکم دیا ہے توحید، اتباع رسول اور خلفائے راشدین

کے اسوہ کی پیروی کا عہد کیا اور ان تمام چیزوں سے احتراز کا وعدہ کیا، جو لوگوں

نے بعد کو پیدا کر لی ہیں۔ غیر اللہ سے مدد مانگنا قبروں پر قبوں کی تعمیر، تصویروں

اور نمائشی چیزوں کی بہتات، چوکھٹوں کو بوسہ دینا، غیر اللہ کے لیے تذل اور

خضوع — خلاصہ یہ کہ ان تمام بدعتوں سے اجتناب کا اس نے عہد کیا

جن میں کہ مخلوق کو کسی نہ کسی طرح الوہیت کا شریک گردانا جاتا ہے.....

ان اصلاحات کے بعد راستے مامون ہو گئے۔ مکہ مکرمہ اور مدینہ منورہ اور

جذہ اور طائف کے راستے کھل گئے۔۔۔۔۔“

برک ہارٹ نے بھی نمازوں پر سختی اور سزاؤں کا ذکر کیا ہے۔

بعض دوسری فتوحات اور لڑائیاں | حجاز کی فتح پر سعود کی فوجی سرگرمیاں ختم نہیں ہوئیں۔ (۱۸۰۸ء تا ۱۲۲۳ء) میں اس نے نجف

پر حملہ کیا۔ لیکن کامیابی نہ ہوئی۔ راستے میں سواہ اور زبیر پر حملے کیے گئے۔

ربیع الآخر ۱۲۲۵ھ (جون ۱۸۰۸ء) میں سعود نے شام کا قصد کیا اور متعدد حملوں کے بعد کافی مال و متاع لے کر کامیاب لوٹا اور ابن بشر کے بیان کے مطابق :-

”اس غزوہ کی وجہ سے اہل شام کے دلوں پر سعود کی دھاک بیٹھ گئی۔“

بصرہ اور اس کے نواح پر بار بار حملے ہوئے لیکن کوئی پائیدار فائدہ نہیں ہوا۔

ان لڑائیوں کے علاوہ ایسٹ انڈیا کمپنی سے بھی | اس الجیمہ ۱۲۲۴ھ

ایک جھڑپ ہوئی۔ خلیج فارس کے باشندے جو قیدی جوازم سے تعلق رکھتے تھے، عرصہ سے تجارتی جہازوں پر دھاوے کیا کرتے اور کامیاب رہتے۔ اب سالہا سال سے عمان اور خلیج فارس کے ساحلی علاقوں پر سعود کا سکہ چلتا تھا اور

یہ بحری سپاہی (قرطان PIRATES) بھی سعودی کے زیر نگیں تھے۔ انیسویں صدی کے شروع میں اس ”بحری تاخت“ کے روک تھام کی انگریزوں نے بڑھی کوششیں کیں اور

آخر حکومتِ بیٹی نے ستمبر ۱۸۰۹ء (رمضان ۱۲۲۴ھ) میں ان کے مرکز اس الجیمہ پر سخت حملہ کیا اور قرطان PIRATES کے بڑے کوضرب لگائی۔ ۱۲ نومبر ۱۸۰۹ء (شوال ۱۲۲۳ھ) تک

راس الجیمہ جلا کر رکھ لیا جا چکا تھا اور قرطان کو اپنا راس الجیمہ کا مرکز چھوڑنا پڑا۔

۱۔ عجائب الآثار: ۴، ۵، ۶، ۷ (مخلص) ۱۲۷

۲۔ عنوان: ۱، ۳۵ - ۱، ۱۲۹، ۱۳۸

۳۔ عنوان: ۱، ۱۲۶: فلبی ص ۹۲

گواسٹ سکست سے نجدیوں کی مقامی ساکھ قائم رہی اور عمان کے اندرونی علاقوں میں ان کی عسکری تنگ و تاز جاری رہی۔ پھر بھی زویر کے الفاظ میں :-

”مصریوں سے پہلے اہل نجد کو جو سب سے سخت دھکا لگا وہ یہی برطانیہ کے ہاتھوں تھا۔ ۱۸۰۹ء میں بھٹی سے الگ ایک انگریزی مہم ان کے خاص بحری مستقر اور مرکز اس الجیمہ کے قریبی باشندوں PIRATIC INHABITANTS کے خلاف پہنچی۔ مرکز پر باری کی گئی اور جلا کر خاکستر کر دیا گیا۔ راج نے وہاہیوں کی زیادتیوں اور اس الجیمہ پر حملہ اور پھر ان کی سزایابی کی مفصل روداد بیان کی ہے اور کرنل اسمتھ کا یہ قول نقل کیا ہے کہ ”وہابی کی طاقت پر یہ پہلی اخلاقی ضرب تھی“

مصریوں کا حملہ ۱۳۲۶ھ / ۱۸۱۱ء | اواخر ۱۲۲۶ھ میں مصریوں کا حملہ شروع ہوا۔ اس وقت نجدی حکومت کا اثر شمال میں حلب سے لے

کر بحر ہند تک اور مشرق میں خلیج فارس اور عراق سے لے کر بحر قزوم تک پھیلا ہوا تھا اور اس الجیمہ کی زک کو چھوڑ کر اب تک اس جو اس سال حکومت کو قابل ذکر عدم بھی نہیں پہنچا تھا۔ نجدی اثر و اقتدار کی خبریں آستانہ پہنچ رہی تھیں۔ بغداد اور دمشق اور جدہ کے حاکم عاجز آچکے تھے۔ آخر باب عالی نے تنگ آ کر محمد علی پاشا خدیو مصر کو اہل نجد کی سرکوبی پر مامور کیا۔ کہا جاتا ہے کہ یہ ۱۸۰۳ء میں اسی شرط پر مصر کا پاشا بنایا گیا تھا۔ ”سانپ مرے اور لالٹھی نہ ٹوٹے“ شاید ایسے ہی موقع پر کہا گیا ہو۔ محمد علی خدیو مصر کی روز افزوں طاقت بھی باب عالی

لے ARABIA: THE CRADLE OF ISLAM - ۲۴ - ۲۵: نیز برک ہارٹ: ص ۲۰۸

۱۲۲۶ھ / ۱۸۱۱ء - محمد علی پاشا مصر کے موجودہ شاہی خاندان کا مورث اعلیٰ تھا، غالباً یہ البانیوں

نسل کا تھا۔ گواسٹ کے جانشین ابراہیم پاشا کا یہ قول مشہور ہے کہ ”عربی زبان و تمدن نے ہمیں ”عرب“

بنادیا۔“ محمد علی کی ولادت ۱۱۸۲ھ / ۱۷۶۸ء میں اور وفات ۱۲۶۵ھ / ۱۸۴۹ء میں ہوئی۔

کے لیے مستقل خطرہ بنتی جا رہی تھی۔ آل سعود اور خدیو مصر دونوں کی ٹکر آستانہ کے عرش نشینوں کے لیے فائدے سے خالی نہیں تھی۔

محمد علی کا بیٹا طوسون (ف ۱۲۳۱ھ / ۱۸۱۶ء) دس ہزار فوج لے کر ساحل پر اتر آیا اور باسانی نیب پر قابض ہو گیا۔ اس کے بعد وہ مدینہ کی طرف بڑھا۔ راستے میں جدیدہ کی تنگ گزرگاہ کے قریب سعود کے بیٹوں عبداللہ اور فیصل نے جم کر مقابلہ کیا اور شکست دی۔ تقریباً بارہ سو مصری مقتول ہوئے۔ اور طوسون کو پھر یمن کی طرف ہٹنا پڑا۔

طوسون کچھ دنوں یمن پر اتر آیا، پھر اس نے مدینہ کی طرف پیش قدمی کی اور اب کے دو ماہ کے محاصرے کے بعد مصری مدینہ منورہ پر قابض ہو گئے۔

طوسون

طوسون فوراً جدہ پہنچا۔ عبداللہ بن سعود، جو حجاز میں نجدی افواج کا سردار تھا۔ مکہ مکرمہ خالی کرنے پر مجبور ہوا اور بلد الحرام پر بلا کسی پس و پیش کے مصریوں کا قبضہ ہو گیا۔ کچھ ہی دنوں کے بعد طائف بھی ان کے قبضہ و اقتدار میں آ گیا اور احمد و حلان کے بیان کے مطابق اس فتح کی خوشی میں تمام مصری قلمرو میں پانچ روز جشن منایا گیا۔ اس کے بعد طائف سے قریب تریہ کے قریب سخت معرکہ پیش آیا اور مصریوں کو شکست ہوئی۔

تریہ کے اس واقعے کے بعد سعود کے گورنر عثمان مضایفی کی ہمت بڑھی اور پھر اس نے

۱۵۰۰ برک ہارٹ: ص ۲۳۲۔ ۱۵۰۰ اوغزی قعدہ ۱۲۲۶ھ / دسمبر ۱۸۱۱ء۔ مارو تمان نے مصریوں

کی شکست کی تاریخ، رزی قعدہ ۱۲۲۶ھ / (۲۳ نومبر ۱۸۱۱ء) دی ہے۔ برک ہارٹ (ص ۲۲۹)

اور برائچ (ص ۱۵۱) نے پیش قدمی کی تاریخ جنوری ۱۸۱۲ء لکھی ہے۔

۱۵۰۰ ذی قعدہ ۱۲۲۵ھ / نومبر ۱۸۱۲ء۔ عنوان: ۱، ۱۵۸، فلبی: ص ۹۴

۱۵۰۰ محرم ۱۲۲۸ھ / جنوری ۱۸۱۳ء۔ عنوان: ص ۱۹۰

۱۵۰۰ خلاصۃ الکلام: ص ۲۹۴

۱۵۰۰ شعبان ۱۲۲۸ھ / اگست ۱۸۱۳ء، عنوان: ص ۱۶۱

طائف کی طرف پیش قدمی کی لیکن اب کے اسے زک ہوئی۔ اس کے بہت سے آدمی کام آئے
 آفر وہ خود گرفتار ہوا اور غالب نے اسے محمد علی پاشا کی خدمت میں مصریج دیا۔ محمد علی تو حجاز
 کے لیے رخت سفر باندھ چکا تھا، اس کی عدم موجودگی میں عثمان مضایعی کو ایک نجر پر بٹھا کر
 پورے قاہرہ میں گشت کرایا گیا اور اس کے بعد دار الحکومت (آستانہ) بھیج دیا گیا، جہاں
 موت اس کا انتظار کر رہی تھی۔ احمد و حلان جس نے عثمان مضایعی کی برائی میں کوئی کسر نہیں اٹھا
 رکھی۔ اس بے رحمانہ قتل پر اظہار افسوس کرتا ہوا لکھتا ہے :-

”عثمان مضایعی جب مصر میں تھا تو محمد علی پاشا کے ارباب حکومت
 اس کی گفتگو اور فصیح زبان سے بہت متاثر ہوئے، اس کی متانت اور وقار
 کا ان پر بڑا اثر ہوا۔ اس کے چہرہ سے امارت اور شرافت کے آثار ظاہر
 تھے..... یہاں تک کہ اکثر لوگ ایسے شریف آدمی کو آستانہ بھیجنے پر اظہار
 افسوس کرنے لگے۔ وہ جانتے تھے کہ دار السلطنت پہنچ کر اس کا بچنا
 ناممکن ہے۔“

جنگ اور فتح کی رفتار سے غیر مطمئن ہو کر خود محمد علی حجاز کے قصد سے روانہ ہو گیا اور اواخر
 شوال میں اس نے جدہ میں قدم رکھا۔ اس نے آتے ہی پہلے شریف غالب کی امارت کا خاتمہ

۱۰ رمضان ۱۲۲۸ھ / ۶ اگست ۱۸۱۳ء۔ عنوان: ص ۱۶۲۔ قلبی (ص ۹۶) نے عثمان مضایعی کی
 گرفتاری اور قتل کے واقعہ کو مؤخر کر دیا ہے، احمد و حلان (۲۹۶) اور ابن بشر (۱۶۲) دونوں اس
 واقعہ کو محمد علی پاشا کی آمد حجاز سے پہلے ذکر کرتے ہیں۔ برک ہارٹ (ص ۲۳۷) اور براؤن (ص ۶)
 کا بیان ہے کہ عثمان مضایعی کی گرفتاری پر پانچ ہزار ڈالر انعام رکھا گیا تھا۔ یہ دونوں گرفتاری
 کی تاریخ ستمبر ۱۸۱۳ء بتاتے ہیں اور معرکہ بسمل کے بعد جس کا ذکر ابھی آتا ہے۔

۱۰ اواخر ۱۲۲۸ھ / دسمبر ۱۸۱۳ء۔ ۳ خلاصۃ الکلام: ص ۲۴۲ - ۲۴۱

۱۱ ایضاً: ص ۲۹۶ لمخص - ۱۳ شوال ۱۲۲۸ھ / ۱۰ اکتوبر ۱۸۱۳ء: خلاصۃ: ص ۲۹۶

محمد بن عبد الوہابؒ

کیا۔ اسے گرفتار کر کے مصر اور وہاں سے سلونیکا بھیج دیا گیا۔ جہاں غریب دو سال کے بعد دار
آفرت کو سدھا گیا۔ غالب کے بھتیجے محی بن سرور کو برائے نام امیر بنایا گیا اور تمام ملکی اختیارات
حجاز کے لیے گورنر احمد پاشا کو دے دیئے گئے۔ حجاز کو بدنام وہابیوں کے پنجے سے نکال کر مصر
کا ایک صریح بنا دیا گیا۔ اسی امارت کے پیچھے غالب نے کیا نہ کیا تھا؟

”وہ کبھی وہابیوں کے ساتھ چاچوسی سے شیش آتا اور ان کے عقائد کی تائید
کرتا، کبھی قہوں کو گرانے کا حکم دیتا، کبھی مؤذنون کو سلام (بعد الاذان) سے وکتا
یہ سب اس لیے کہ سعود کہیں اسے معزول نہ کر دے۔ سعود کا مقصد نیک تھا، اس نے
غالب کی امارت قائم رکھی۔ محمد علی خالص دنیا دار تھا۔ اس نے قدم رکھتے ہی سب سے پہلے اسی غریب
کا خاتمہ کیا۔ محمد علی نے جس عیاری کے ساتھ غالب کو گرفتار کیا ہے اسی کا حال ”خلاصۃ الکلام“ میں پڑھیے۔
برائے نے بھی غالب کی گرفتاری کی تفصیلات دی ہیں، جو خلاصۃ الکلام“ سے ملتی جلتی ہیں۔

۱۸۱۳ء کی تاریخ ۲۸ اگست ۱۸۱۳ء دی ہے۔ اسی طرح ماروٹمان نے
اواخر اگست لکھا ہے۔ ابن بشر نے (ص ۱۶۳) قدم مکہ مکرمہ کی تاریخ صرف ذی قعدہ دی ہے۔
برک ہارٹ (ص ۲۸۱) اور برائے (ص ۶۲) ستمبر ۱۸۱۳ء لکھتے ہیں۔ ہم نے یہاں خلاصۃ الکلام“
پر اعتماد کیا ہے۔ فلی کی تاریخ واقعات کی ترتیب سے لاگ نہیں کھاتی۔

۱۸۱۳ء جولائی ۱۸۱۳ء۔ عنوان: ص ۱۸۵۔ الرحلۃ الحجازیہ: ص ۸۹، برک ہارٹ ص ۲۶۲
۱۸۱۳ء حجاز اس کے بعد ایک عرصہ تک مصر کے تابع رہا۔ اسی دوران میں محمد علی اور باب علی کے درمیان آن
بن ہوئی اور خوزیر مصر کے ہوئے۔ محمد علی کا بیٹا شام پر قابض ہو گیا۔ اس کے بعد جب سلطان عبد المجید
تحت نشین ہوا (۱۲۵۵ھ) تو حجاز براہ راست دولت علیہ کی حمایت میں آیا (خلاصۃ الکلام ص ۳۰۸)
۱۸۱۳ء الرحلۃ الحجازیہ: ص ۸۹۔ خلاصۃ الکلام: ص ۲۹۳۔ اس عیاری کا خلاصہ یہ ہے کہ
محمد علی نے دعوت کے بہانے سے گورنر ہاؤس میں بلایا۔ اس کے آدمی چھپے ہوئے تھے۔ بے چارے کو
نتنا اور بے مددگار پا کر گرفتار کر لیا۔ بزدل حجازی سرپیٹ کر رہ گئے۔ ص ۴۸-۴۹

غالب اور محمد علی کے باہمی نزاع پر بھی اس نے کافی روشنی ڈالی ہے۔ غالب اور محمد علی کا ذکر کرتے ہوئے ایک دوسرے موقع پر وہ لکھتا ہے :-

”یہ تو امید ہو ہی نہیں سکتی تھی کہ محمد علی اور غالب جیسے پرلے درجہ کے پختہ

مکار SO ACCOMPLISHED IN DECEIT ایک دوسرے

پر اعتماد کر سکیں گے۔“

برک ہارٹ نے بھی محمد علی کی بد نظمی اور مکاری کی بار بار اور سخت شکایت کی ہے۔ لیکن وہ غالب کا مداح ہے۔ جب غالب قید ہو کر مصر پہنچا تو برک ہارٹ وہاں موجود تھا اور اس نے غالب کی ملاقات کے تاثرات قلم بند کیے ہیں۔

لیکن ابھی محمد علی اور مصریوں کی حالت کوئی ایسی قابل اطمینان بھی نہیں تھی۔ حجاز، عسیر اور یمن کے ساحلی مقامات تو آسانی سے مصریوں کے قبضہ میں آ گئے لیکن اندرونی علاقے ابھی تک نجدیوں کے زیر اثر تھے۔

مصطفیٰ بے مقابلہ کے لیے بھیجا گیا، ثربہ کے مقام پر پھر جنگ ہوئی اور مصریوں کو شکست اٹھانی پڑی۔ عجیب بات یہ ہے کہ نجدیوں نے یہ معرکہ ایک بہادر عورت غالیہ کی سرکردگی میں سر کیا تھا۔ برک ہارٹ نے غالیہ کی بہادری کی توصیف میں زبانِ قلم کے خوب جھہر دکھائے ہیں۔

محرم ۱۲۲۹ھ (جنوری ۱۸۱۳ء) میں سمندر سے مصری کمک پہنچی اور قنفذہ کے قریب

فریقین میں ٹڈبھڑ ہوئی اور مصریوں کو شکست ہوئی۔

۱۵ ص ۶۹-۶۱ - ۱۶ ص ۲۷ - ۱۷ ص ۲۲۲ - ۱۸ ص ۲۴۲-۲۵۹ -

۱۹ ص ۱۴۳-۱۴۲ - ۲۰ ص ۱۴۳-۱۴۲ - ۲۱ ص ۱۴۳-۱۴۲ -

۲۲ ص ۱۴۳-۱۴۲ - ۲۳ ص ۱۴۳-۱۴۲ - ۲۴ ص ۱۴۳-۱۴۲ -

ابھی نجدیوں اور مصریوں کی کشمکش اس خطرناک مرحلے سے گزر رہی تھی اور نجدی پھر از سر نو مقابلہ کی

سعود کی وفات ۱۲۲۹ھ
۱۸۱۴ء

تیاریاں کر رہے تھے کہ برات کا دوا لھا چل بسا۔ امیر سعود بن عبدالعزیز محمد بن سعود نے دو شنبہ ۱۱ جمادی الاولیٰ - ۱۲۲۹ھ (پہلی مئی ۱۸۱۴ء) کی شب کو دار آفرت کی رادلی اور محمد علی پاشا کی مہم کے لیے راستہ صاف ہو گیا۔ اب نجد کی نئی حکومت کے پھولنے پھٹنے کی توقع سردست جاتی رہی۔

ان لڑائیوں سے الگ بھی، سعود ایک بے مثال امیر اور فرمانروا تھا، اس کی پیدائش ۱۱۶۰ھ یا ۱۱۶۳ھ میں ہوئی۔ شیخ الاسلام

سیرت سعود

کے درس میں مسلسل کئی سال تک سعود نے حاضری دی اور حدیث و فقہ میں اچھی دستگاہ حاصل کی۔ اس کے خطبے اور مکتوبات زبان اور علم دونوں کی صلاوت رکھتے ہیں۔

لڑائیوں میں عام طور پر نماز مغرب کے بعد وعظ کرتا اور لوگوں کو صبر و طاعت کی تلقین کرتا نیز رسول کریم صلی اللہ علیہ وسلم اور صحابہ کرامؓ کا اسوہ پیش کر کے انہیں بہادری اور شہادت قدمی پر آمادہ کیا کرتا۔

جنگوں میں انتہائی محاسمت اور شدت کے باوجود بچوں، عورتوں، بوڑھوں پر ہاتھ نہیں اٹھایا جاتا۔ البتہ مال غنیمت میں رعایت نہیں ہوتی۔ لڑائی ختم ہوتے ہی خمس وضع کر کے مال غنیمت سپاہیوں میں تقسیم کر دیا جاتا۔ سپاہیوں میں کبھی پیادہ اور سوار کا فرق قائم رکھا جاتا۔ راجل (پیادہ) کو فارس (سوار) کا نصف ملتا۔ خلاصہ یہ کہ جنگوں میں کبھی ٹھیکہ اسلامی قانون پر عمل کرنے کی کوشش کی جاتی۔

یہ تو رزم کا حال تھا۔ بزم کی کیفیت کچھ اور ہوتی۔ اہل درعیہ نماز صبح کے بعد روزانہ

۱۷ عنوان المجد، ص ۱۷۶، مار دو تان ۸ جمادی الاولیٰ (۲۷ اپریل ۱۸۱۱ء) تاریخ وفات بتاتا ہے، جسے صحیح ماننے میں ہمیں تامل ہے۔ ۱۷ البدرا الطالع: ۱، ۲۶۲۔

کسی عام جگہ قصر سے باہر جمع ہوتے۔ امیر سعود اور آل سعود صدر نشین ہوتے۔ ان کے پہلو بہ پہلو شیخ الاسلام کے اہل خاندان ہوتے، جن کا کوئی فرد درس و معظ کی خدمت انجام دیتا۔ صبح کی مجلس میں عام طور پر عبداللہ بن شیخ الاسلام درس دیتے۔ اکثر تفسیر ابن جریر اور ”تفسیر ابن کثیر“ کا سبق ہوتا۔ درس سے فارغ ہو کر وہ قصر میں جلوہ افروز ہوتا اور عام مخلوق کی ضروریات سنتا اور ان کی شکایات دور کرتا، درمیان میں قبیلہ کا وقفہ ہوتا اور ظہر کے بعد قصر کے اندر درس کی مجلس مرتب ہوتی لیکن اس وقت آل شیخ نہ ہوتے، ظہر کے بعد ان میں سے ہر ایک کا حلقہ درس الگ الگ جتا۔ اس سہ پہر کے درس میں خود امیر سعود معلم کی حیثیت سے داوِ علم دیتا۔ عام طور پر تفسیر ابن کثیر اور ”ریاض الصالحین“ کی قرارت ہوتی اور سعود تقریر و شرح کرتا۔ درس سے فارغ ہو کر پھر دو گھنٹے رعایا کی شکایات و ضروریات کے سننے اور ان کی تعمیل میں مصروف رہتا۔ یہ سلسلہ عصر تک جاری رہتا۔

ناز مغرب کے بعد پھر قصر میں اجتماع ہوتا، اعیان و عوام سب حاضر ہوتے۔ عام مجلس ہوتی، امیر سعود بھی حاضر ہوتا، شیخ سلیمان بن عبداللہ بن شیخ الاسلام، مقتول ۱۲۳۳ھ صحیح بخاری کا درس دیتے۔ ابن بشر (جو ان مجلسوں میں حاضر ہوتا رہا) شیخ سلیمان بن عبداللہ کی وسعت نظر کا غیر معمولی طور پر مداح ہے۔

یہ امیر سعود بن عبدالعزیز کی اجمالی سیرت تھی، تفصیل کے لیے ”عنوان الجدل“ کا مطالعہ کافی ہوگا۔

سعود کے تدبر اور جنگی صلاحیتوں کا براہِ سچ بھی خاص طور پر ذکر کرتا ہے۔ برک ہارٹ نے اس کا خاص وصف یہ بتایا ہے :-

”کہ وہ حملوں میں رازداری اور اخفار کا بہت خیال رکھتا تھا۔ حوران (شام) پہنچنے میں اسے ۳۵ دن لگے لیکن اس کے حملے کی خبر صرف دو

دن پہلے پہنچ سکی۔“

عبدالعزیز بن سعود اور خاص کو سعود بن عبدالعزیز کے عہد میں امن و امان کا ذکر کرتے ہوئے برک ہارٹ کہتا ہے:-

”غالباً پیغمبر عرب کے بعد پہلی بار ملک میں ایسا امن و امان قائم ہوا کہ بدوؤں کو اپنے مال و متاع اور مویشیوں کی طرف سے بے فکر ہو کر آرام سے سونے کا موقع ملا..... الخ

اسی طرح رعب کا یہ عالم تھا:-

”کہ ایک معمولی حبشی غلام بڑے سے بڑے قبیلے کے سردار کو یکہ دہنا گرفتار کر کے درعیہ لے آتا تھا۔“

عبداللہ بن سعود بن عبدالعزیز ۱۲۲۹ھ - ۱۲۳۳ھ
بعد اس کا بڑا بیٹا ۱۸۱۲ء - ۱۸۱۸ء

عبداللہ جانشین ہوا۔ یہ بہادری میں اپنے باپ سے کم نہیں تھا۔ لیکن حزم و سیاست میں بہت پیچھے تھا۔ اپنے کو خطرات سے گھرا ہوا پا کر اس نے حریف سے صلح کرنا چاہی۔ اس حریف سے جو نجد کے میا میٹ کر دینے کی قسم کھا چکا تھا وہ صلح کیوں کرتا اور جب اس نے صلح بھی کی تو عہد پر قائم نہ رہ سکا۔

آئیے اب ہم میدان جنگ کی طرف پھر متوجہ ہوں۔ بجر احر کے ساحل قنفذہ ان کے قبضہ میں آچکا تھا۔ اب محمد علی نے عابد بن بک کو ایک بڑی فوج دے کر زہران (دین) کی طرف بھیجا۔ راستہ میں قنفذہ پر مصریوں نے قبضہ کر لیا۔ نجدیوں کو خبر ملی تو پھر انہوں نے قنفذہ کو دوبارہ اپنے قبضہ میں کر لیا۔ زہران (دین) والی ہم میں بھی مصریوں کو زک ہوئی۔ زہران کی شکست سے

۱۳۷ - ۱۳۹ ص

۱۳۷ جمادی الاولیٰ ۱۲۲۹ھ / مئی ۱۸۱۲ء - ۱۳۹ شوال ۱۲۲۹ھ ستمبر - اکتوبر ۱۸۱۳ء

فیصل بن سعود کی بہت بڑھی۔ وہ ابھی تک طائف کے قریب ڈٹا ہوا تھا۔ اب اس نے طائف پر حملہ کی ٹھانی اور طوسون بن محمد علی کی حالت پریشان کن ہو چکی تھی کہ محمد علی مکہ لے کر آگیا اور فیصل کو پھر پیچھے ہٹنا پڑا۔ طائف کے قریب بسل میں سخت معرکہ ہوا اور مصریوں کی فتح ہوئی یہ

”اس بسل کے معرکہ میں پانچ ہزار سے زیادہ وہابی کام آئے، ایک سر کی قیمت چھ ڈالر رکھی گئی تھی۔ محمد علی کے سامنے لاشوں کا ڈھیر لگ گیا۔ اسی معرکہ کے بعد سے وہابیوں کی قوت کمزور ہوئی۔ انہوں نے غلطی یہ کی کہ پہاڑیوں سے نکل کر کھلے میدان میں آگئے۔ سعود کی وسعت تھی کہ مصریوں اور ترکوں سے کبھی کھلے میدان میں مقابلہ نہ کیا جائے۔“

معرکہ بسل کے بعد محمد علی نے جو مظالم ڈھائے اس کی داستان انتہائی لرزہ خیز ہے۔ برک ہارٹ جو ان واقعات کا عینی شاہد ہے، ان مظالم کی انتہائی مذمت کرتا ہے۔ ایک معمولی واقعہ یہ ہے کہ مقتول وہابی سپاہیوں کی لاشیں کتوں کے لیے چھوڑ دی گئی تھیں۔ محمد علی نے بڑھ کر تڑبہ پر بھی قبضہ کر لیا۔ تڑبہ کے آس پاس کے قبائل کو مطیع کرتا ہوا وہ عسیر تک پہنچ گیا اور وہاں سے قنفذہ ہو کر مکہ مکرمہ واپس ہوا پھر ایک فوری ضرورت کی بنا پر اسے مصر جانا پڑا۔

ابھی محمد علی عسیر کی نوم سے فارغ ہو کر تہامہ پہنچا بھی نہ ہو گا کہ اس کا بیٹا مدینہ منورہ میں نجد پر حملہ کی تیاریاں کرنے لگا۔ بڑھ کر وہ قسیم کے بعض مشہور مقامات (رس وغیرہ) پر قابض ہو گیا لیکن مدینہ کے ساتھ رسل و رسائل کا تعلق نجدی جمہوں کی وجہ سے منقطع ہو گیا اور پھر اسے اپنے باپ

لے آغاز ۱۲۳۰ھ اور ۱۸۱۴ء۔ ۵۰ برک ہارٹ: ص ۳۱۸-۳۱۷۔ ۳۱۵ ایضاً: ص ۳۲۳

نیز برائج: ص ۹۲۔ ۳ صفر ۱۲۳۰ھ، ۱۵ جنوری ۱۸۱۵ء یہ واردت ان کا بیان ہے، ابن بشر

نے تاریخ کی تعیین نہیں کی جبرتی (۲۱۸: ۴) کے فتح تڑبہ کی خبر مصر، بیع الاول ۱۲۳۰ھ کو پہنچی

برک ہارٹ نے کہ مکہ مکرمہ سے محمد علی کی روانگی کی تاریخ ۲۹ محرم ۱۲۳۰ھ (۱۷ جنوری ۱۸۱۵ء) بتائی ہے۔

۵۰ عنوان: ۱۸۱، ۱۔

کی خبر نہ مل سکی جو حقیقت میں اس وقت تک مصر کے لیے رخصت سفر باندھ چکا تھا۔ محمد علی حجاز سے جیزہ (مصر) ۱۲۳۰ھ - ۲۳ جون ۱۸۱۵ء کو پہنچا۔ ادھر عبداللہ بن سعود نے اسے گھیر لیا اور مصری کوئی دو مہینے اسی حال میں پڑے رہے۔ مجبوراً صلح کی سلسلہ جنبانی کرنی پڑی۔

”اور فریقین کے درمیان صلح ہو گئی۔ طوسون اور عبداللہ دونوں لڑائی ختم کرنے پر متفق ہو گئے۔“

صلح اور فریب

(یہ کبھی طے ہوا) کہ ترک (یعنی مصری) نجد اور اس کے علاقوں سے اپنا قبضہ اٹھالیں گے۔ ترکی، شام، مصر سے نجد آنے اور جانے والوں کے لیے پرامن ہوگا اور سب کے لیے حج کی آزادی ہوگی اور سبھوں نے شرط نامے (سجل) لکھ دیئے۔“

”اور ترک (مصری) رس سے پہلی شعبان کو (۱۲۳۰ھ / ۹ جولائی ۱۸۱۵ء)

مدینہ کی طرف روانہ ہو گئے۔ عبداللہ (بن سعود) نے صلح کا خط وکے کراپنے دو آدمی (عبداللہ بن محمد بن بنیان“ اور قاضی عبدالعزیز بن محمد بن ابراہیم) بھی ان کے ساتھ بھیجے کہ وہ مصر جا کر محمد علی کے سامنے اسے پیش کریں۔ وہ لوگ مصر پہنچے اور واپس ہوئے اور صلح مکمل ہو گئی۔“

کہا جاتا ہے کہ اس صلح نامہ کی رو سے عبداللہ نے سلطان (قسطنطنیہ) کی ماتحتی قبول کر لی تھی اور کسی قریبی موقع پر ”آستانہ“ خلافت پر حاضری کا وعدہ بھی کر لیا تھا۔ طوسون نے بھی جواب میں نجدی علاقہ کے خالی کرنے اور نجدیوں کو حج کی پوری آزادی دینے کا وعدہ کر لیا۔“

۱۲۰۱، ۲۲۰، برک ہارٹ (ص ۳۲۹) محمد علی کے قاہرہ پہنچنے کی تاریخ ۲۵ جون ۱۸۱۵ء بتاتا ہے۔

۱۸۳ - ۱۸۳ - برک ہارٹ، ابن بشر اور جبرتی جیسے مستند اور معاصر مورخ ”دار الخلافت“

کی حاضری کا بالکل ذکر نہیں کرتے۔ بلٹ اور فلیٹی وغیرہ شد و مد کے ساتھ اس کا ذکر کرتے ہیں۔

۱۸۳ - ۱۸۳ - برک ہارٹ، ۲۰۰ - ۲۰۰

واقعہ یہ ہے کہ اس وقت عبداللہ کی حالت بہتر تھی اور تمام جنوبی علاقوں سے اس کے پاس ملک آرہی تھی۔ وہ نزاکت کو سمجھتا اور چاہتا تو مصریوں کی وقتی کمزوری سے فائدہ اٹھا کر ان کا قلع قمع کر دیتا لیکن اس نے صلح کر کے یہ زریں موقع کھو دیا۔ طوسون، امن و امان کے ساتھ مدینہ لوٹ گیا۔

ابن بشر اور قلبی کے مندرجہ بالا بیانات بتاتے ہیں کہ طوسون اور عبداللہ کے درمیان صلح ہو گئی۔ ابن بشر تو یہاں تک کہتا ہے کہ عبداللہ کے قاعد مصر سے کامیاب واپس ہوئے۔
 قلبی کہتا ہے کہ محمد علی پاشا نے یہ صلح ناپسند کی اور درعیہ کی تباہی کی دھمکی دیتے ہوئے عبداللہ سے فوراً آستانہ پہنچنے کا مطالبہ کیا۔ "عبداللہ اپنے کو ارباب حکومت کے قدموں پر ڈالنے کو تیار نہیں تھا۔ اس لیے وہ اپنے مطیع قبائل کو منظم کرنے اور اپنے پایہ تخت کے استحکام میں لگا رہا۔"

ابن بشر اور قلبی کے علاوہ جبرتی اور دوسرے مؤرخوں کے بیانات سے پتہ چلتا ہے کہ صلح کی تکمیل محمد علی

عبداللہ کے قاصد مصر میں

کی منظوری پر موقوف تھی اور اسی غرض سے عبداللہ نے دو قاصد اس کی خدمت میں بھیجے، جو طوسون اور عبداللہ کے معاہدہ کے بعد پہلی شعبان ۱۲۳۰ھ (۹ جولائی ۱۸۱۵ء) کو مدینہ ہوتے ہوئے مصر روانہ ہو گئے۔ شوال کے آغاز میں وہ مصر پہنچے اور وہ پاشا کی خدمت میں حاضر ہوئے۔
 "لیکن پاشا کو یہ صلح خوش نہ آئی اور اس نے آنے والوں کی خاطر

مدارات نہ کی بلکہ ان کے ساتھ خشونت سے پیش آیا۔"

اور جبرتی کے بیان کے مطابق نجدی قاصدوں نے نرمی اور عاجزی کے ساتھ گفتگو کی۔ سعود بن عبدالعزیز کی شدت اور عبداللہ بن سعود کی نرم مزاجی کا ذکر کیا۔

۱۔ برک ہارٹ، ص ۳۴۷، او اضر جون ۱۸۱۵ء۔ ۲۔ عنوان: ۱، ۱۸۳۔ ۳۔ قلبی، ص ۹۷۔

۴۔ جبرتی، ۲، ۲۲۹۔ ۵۔ ایضاً

محمد بن عبد الوہاب رحمہ اللہ

جبرتی ان نجدی قاصدوں (عبداللہ بن محمد بن بنیان اور قاضی عبدالعزیز بن محمد بن ابراہیم کے شوقِ علم اور حسنِ اخلاق کا شاندار الفاظ میں ذکر کرتا ہے۔ برک ہارٹ نے بھی سعود کے قاصدوں اور ان کے علم و فضل کی تعریف کی ہے۔ وہ یہ بھی لکھتا ہے کہ علمائے مصر ان کی گفتگو و بحث سن کر مطمئن ہو گئے۔

اس وقت کے نجدیوں کے اخلاق و علم کا اندازہ کرنے کے لیے معاصر اور عینی شاہد جبرتی کی یہ رائے سننے کے لائق ہے :-

’وہ دونوں جامع ازہر ایسے وقت گئے، جب کوئی صاحبِ تدریس وہاں موجود نہ تھا۔ انہوں نے امام احمد بن حنبل کے اہل مذہب اور فقہ حنبلی کی کتابوں کے متعلق استفسار کیا۔ ان سے کہا گیا کہ وہ لوگ مصر میں بالکل ختم ہو گئے اور ان دونوں نے تفسیر اور حدیث کی مختلف کتابیں (جیسے خازن، کشاف، بغوی، صحاح ستہ وغیرہ) خریدیں۔ میں ان دونوں سے دو مرتبہ ملا۔ میں نے ان میں انس، فصاحتِ زبان، وسعتِ نظر اور معلومات کی فراوانی پائی اور ان کی عاجزی، حسنِ خلق، ادب، تفقہ اور فقہی مسائل و اختلافات پر عبور کی تو تعریف ہی نہیں ہو سکتی۔ ان میں سے ایک کا نام عبداللہ اور دوسرے کا عبدالعزیز ہے اور دوسرا ہر اعتبار سے افضل ہے۔‘

عبداللہ بن سعود کے قاصدوں کا حال اور محمد علی پاشا کا اور ان کے ساتھ برتاؤ دونوں کے متعلق آپ ایک معاصرِ مصری مؤرخ کی زبانی سن چکے تفصیل میں پڑنے کی گنجائش نہیں۔ خلاصہ یہ ہے کہ مختلف اسباب کے ماتحت، جن میں مورخوں کا اختلاف ہے، محمد علی نے صلحِ مسترد

سہ برک ہارٹ: ص ۱۱۳

سہ جبرتی: ۲۲۹، ۲۳۰۔ خلاصۃ الکلام: ص ۳۸۔ سہ ملاحظہ ہو: ابن بشر (۱، ۱۸۵)

ماہنامہ: فلبی ص ۹۷، حاضر العالم الاسلامی (۲، ۱۶۶)

کردی، طوسون کو جو ذی قعدہ تک حجاز ہی میں مقیم رہا، مصر واپس بلا لیا گیا۔ اوائل ذی الحجہ ۱۲۳۰ھ (نومبر ۱۸۱۵ء) میں وہ مصر پہنچ گیا اور تقریباً ایک سال کے بعد دارِ آخرت کی راہ لی۔ گو انتقال سے پہلے ہی وہ قیادت سے محروم کیا جا چکا تھا۔ ماروتان کا یہ خیال صحیح نہیں، کہ طوسون کی وفات کے بعد ابراہیم کو اس مہم کا ذمہ دار بنایا گیا۔ ابراہیم کے بھجنے کی تجویز جنوری ۱۸۱۶ء ہی میں مکمل ہو چکی تھی اور اگست ۱۸۱۶ء میں یعنی طوسون کے انتقال سے پہلے وہ قاہرہ روانہ ہو چکا تھا۔ ابن بشر کے مطابق عبداللہ بن سعود نے دو سو سال ۱۲۳۱ھ (۱۸۱۶ء) بھی ہدیوں اور تحفوں کے ساتھ دو قاصد (حسن بن مزروع اور عبداللہ بن عون) محمد علی کی خدمت میں منسز بھیجے اور اب ان کے بھولے بھالے لوگوں نے محسوس کیا کہ والی مصر اپنے عہد سے پھر گیا ہے (و بدوہ قد تغیر) حالانکہ محمد علی نے کبھی صلح کی تائید کی ہی نہیں البتہ ان کے پہلے دو قاصدوں کو اس نے صاف جواب نہیں دیا تھا۔ اسی سے ابن بشر اور اہل نجد نے محسوس کیا کہ صلح مکمل ہو گئی اور ان کے قاصد کامیاب لوٹے (و رجوا منہ و انظم الصلح) ابن بشر مزید لکھتا ہے کہ محمد علی پاشا نے بعض اہل بادیہ کی "وشایت" کی بنا پر صلح ختم کر دی۔ نامناسب نہ ہوگا، اگر اس سلسلے میں بعض یورپی معاصروں کی رائے بھی سن لی جائے :-

..... اب صرف سوال یہ رہ جاتا ہے کہ معاہدہ کی تکمیل محمد علی کی منظوری پر

اٹھارھی گئی تھی یا طوسون نے جو مرتبہ (RANK) میں اپنے باپ کے برابر

تھا۔ قطعی طور پر (AS A THING DONE) اس کی تکمیل کر دی

تھی، بہر حال معاملہ کچھ بھی ہو، اس نے صلح کر کے اپنا نقصان کیا۔ محمد علی نے اسے

باب عالی میں محض ایک ہنگامی صلح یا التوائے جنگ (ARMISTICE) بنا کر پیش کیا۔

۱۸۱۵ء، ذی قعدہ ۱۲۳۱ھ، ۲۹ ستمبر ۱۸۱۶ء: جبرتی: ۲۶۲، ۴ - ۱۸۱۵ء، برک ہارٹ: ص ۱۰۴ - ۱۸۱۵ء، ابن بشر

(۱، ۱۸۵)، آخر سوال ۱۲۳۱ھ تاریخ وفات بتاتا ہے۔ ظاہر ہے کہ مصر اور مصریوں کے متعلق جبرتی کے

۱۸۱۵ء کو ترجیح ہوگی۔ ۱۸۱۳ء - ۱۸۱۵ء: ایضاً: ۱، ۱۸۵ - ۱۸۱۵ء، برک ہارٹ ص ۲۵۲، براؤن ص ۱۰۳۔

برک ہارٹ اس گفت و شنید میں عبداللہ بن سعود کی صفائی اور صاف دلی کی تعریف کرتا ہے، اس کے خطوط بھی برک ہارٹ نے دیکھے تھے۔ برک ہارٹ اور براؤنچ یہ بھی کہتے ہیں کہ محمد علی نے بعد میں الحسا کے زرخیز صوبہ کا مطالبہ کیا اور اسی کے ایفاء پر صلح نامہ کی تصدیق ملتوی رکھی۔

بہر حال، حقیقت جو کچھ بھی ہو، طوسون اور عبداللہ بن سعود کے باہمی معاہدے سے غیر مطمئن محمد علی پاشا، والی مصر نے اب نجد کی مہم کے

ابراہیم پاشا

لیے اپنے دوسرے بیٹے ابراہیم پاشا کو نامزد کیا، تیاریاں طوسون کی واپسی کے بعد ہی شروع ہو گئی تھیں، البتہ ابراہیم پاشا کی روانگی ایک عرصہ تک ملتوی رہی، وہ ایک بڑی بھاری فوج لے کر ۶ ذی قعدہ ۱۲۳۱ھ / ۲۸ ستمبر ۱۸۱۶ء کو بیچ پہنچا اور سیدھے مدینہ کا رخ کیا اور وہاں سے چل کر خاکہ (پانی کا چشمہ) کے پاس ٹھہرا، آس پاس کے بدوی قبیلے مطیع ہوئے، حرب مطیر عیتبہ اور عنزہ قبیلوں سے جوق در جوق بدو اس کے بھنڈے کے نیچے مجتمع ہو گئے۔ ابراہیم خاکہ کے پاس مہینوں رہ گیا، جس کا آس پاس کے بدو قبیلوں پر کافی اثر ہوا اور وہ ٹوٹ ٹوٹ کر ابراہیم کے پاس جانے لگے۔ عبداللہ کو اس کا احساس ہوا۔ اور آخر اس نے پیش قدمی کی۔ ماویہ (پانی کا چشمہ) کے پاس بڑھتی ہوئی، لیکن عبداللہ بن سعود کی فوج مصری توپوں کی تاب نہ لا سکی۔ عبداللہ قصیم کی طرف پٹا۔ ابراہیم نے بھی پھپکا کیا اور رس آ کر ٹھہرا اور تین مہینے کے محاصرہ کے بعد اہل شہر نے امان طلب کی۔ اس طویل محاصرہ اور مسلسل چھڑ چھاڑ میں مصریوں کے چھ سات

۱ ص ۳۵۲ - لکھا جاتا ہے کہ ابراہیم پاشا محمد علی کا لڑکا نہیں تھا بلکہ محمد علی نے ابراہیم کی ماں سے

نکاح کر کے اسے اپنا بیٹا بنا لیا تھا (عنوان: ا۱۸۵۱، فلبی: ۹۸، جو گارتھ ص ۱۰۱

۳۱ اواخر ۱۳۳۱ھ نومبر ۱۸۱۶ء -

۴۵ وسط جمادی الآخرة ۱۲۳۲ھ / ۲ مئی ۱۸۱۶ء - ۵۵ اواخر شعبان ۱۲۳۲ھ / اوائل جولائی ۱۸۱۶ء

۵۶ ذی الحجہ ۱۲۳۲ھ / ۲۳ اکتوبر ۱۸۱۶ء

سو آدمی کام آئے اور اہل شہر کے صرف ستر آدمی مقتول ہوئے لیکن اس امان طلبی سے مصریوں کا راستہ صاف ہو گیا اور ان کی پیش قدمی کو اب کوئی طاقت نہیں روک سکتی تھی۔

معمولی حملوں کے بعد غزیرہ اور خبرا پر قبضہ ہو گیا (اواخر ۱۲۳۲ھ) بریدہ پر بھی قبضہ میں وقت نہ ہوئی۔ البتہ شقراہ میں نجدیوں نے دل کھول کر واد شجاعت دی لیکن مصری فوج کے فرانسسی انجینئر (VAISSIERE) کی ترکیبوں کے سامنے ان کی ایک نہ چلی اور اہل شقراہ نے بھی امان طلب کی ہے۔

اس کے بعد ایک اور فیصلہ کن جنگ ضرعی کے قریب ہوئی۔ نجدی علاقے میں پائے تخت درعیہ کے بعد سب سے مستحکم شہر ضرعی ہی تھا۔ اس سے پہلے رس اور شقراہ کے باشندے بھی بہادری سے لڑے لیکن آخر امان طلب کرنے پر مجبور ہوئے۔ ان دونوں کے برعکس ضرعی "عنوة" فتح ہوا۔ بازاروں اور گھروں میں باشندے قتل کیے گئے اور تمام مال و متاع فالتوں نے لوٹ لیا اور بلنٹ (۲ : ۲۶۰) کے بیان کے مطابق عورتوں کی آبرو بھی ترکی سپاہ کے ہاتھوں محفوظ نہ رہی۔ ۱۷ ربيع الثاني ۱۲۳۳ھ / فروری ۱۸۱۸ء کو ضرعی میں مصریوں کا داخلہ ہوا، یہ گویا نجدی حکومت کے زوال کا اعلان تھا۔

۱۷ محرم ۱۲۳۳ھ / نومبر ۱۸۱۷ء۔ ۲۷ ابراہیم کے ساتھ اس فرینچ انجینئر کے علاوہ چار ایتالی ڈاکٹر بھی تھے ان کے نام یہ ہیں :- SCOTS, GENTILI TODESCHINI SOCIO

(ہوگارتھ : ص ۱۰۱) ان میں SCOTS اس کا خاص طبیب تھا۔ عسیر اور مین کی مہموں میں بھی مصری فوج میں متعدد یورپی افسر تھے (ہوگارتھ : ص ۱۲۷، ۱۲۳)

برک ہارٹ، طوسون کی فوج کے ایک انگریز افسر THOMAS KEITH اس

کی بہادری کا ذکر کرتا ہے۔ یہ اسلام لے آیا تھا اور ابراہیم آغا کے نام سے موسوم تھا۔ وہ یہاں تک کہتا ہے کہ خود عبداللہ بھی اس کی شجاعت کا مداح و معترف تھا۔

۱۳ ربيع الاول ۱۲۳۳ھ - ۲۲ جنوری ۱۸۱۸ء : بلنٹ ۲، ص ۲۹۰

خدمت میں وہ حاضر ہوا۔ کچھ ضابطہ کی باتیں ہوئیں اور ۱۹ محرم کو اسکندریہ اور وہاں سے آستانہ بھیج دیا گیا۔ جہاں موت اس کی راہ دیکھ رہی تھی۔ ۱۷ دسمبر ۱۸۱۸ء (۱۸ صفر ۱۲۲۳ھ) کو وہ اور اس کے ساتھی، ایاصوفیا کے صحن میں پھانسی کے تختہ پر لٹکا دیئے گئے (اناللہ وانا الیہ راجعون) قابل ذکر بات یہ ہے کہ دارالخلافہ میں بھی ان مقہوران بلا کو بری طرح سے گشت کرایا گیا۔

عبداللہ بن سعود بن عبدالعزیز بن محمد سعود کے ساتھ امرار نجد کا وہ سلسلہ ختم ہو جاتا ہے جو براہ راست شیخ الاسلامؒ سے مستفید ہوا تھا، عبدالعزیز بن محمد بن سعود اور سعود بن عبدالعزیز تو شیخ الاسلامؒ کے باضابطہ شاگرد تھے، عبداللہ بن سعود کی عمر شیخ الاسلامؒ کی وفات (۱۲۰۶ھ) کے وقت کم رہی ہوگی، اس لیے ممکن ہے کہ وہ باضابطہ ان کے درس سے نہ مستفید ہوا ہو پر اتنا یقینی ہے کہ اس نے شیخ الاسلامؒ کا زمانہ پایا تھا۔

عبداللہ کو اطمینان سے حکومت کا موقع بالکل ہی نہیں ملا، پھر بھی درس و تبلیغ نیز انتظام حکومت میں وہ اپنے باپ اور دادا کے نقش قدم پر رہا اور اس سلسلہ میں کوئی نئی بات قابل ذکر نہیں ہے۔

درعیہ کے اندر اور باہر مسلسل چھ مہینے لڑائی ہوتی رہی، ان معرکوں کی تفصیل اس کتاب کی محدود گنجائش اور اس کے موضوع بحث سے خارج ہے۔ ان واقعات کے معاصر اور شاہد ابن بشر نے پوری تفصیل دی ہے۔ بلکہ شہر کے مختلف مورچوں اور ان کے جائے وقوع کی بھی کافی توضیح کی ہے۔

اس لڑائی میں صرف آل سعود کے اکیس افراد شہید ہوئے ان میں سے ممتاز اشخاص

لے ماروٹمان اور HUGHES (ص ۶۶۰) نے پھانسی کی تاریخ ۱۹ دسمبر لکھی ہے۔ ابن بشر اور جبرتی

نے تاریخ کی تعیین نہیں کی۔ ۱۰۹، ۱۰۹

۱۰۹، ۱۰۸ - ۱۹۴

محمد بن عبد الوہاب رحمہ اللہ

کے نام یہ ہیں :- فیصل بن سعود، ابراہیم بن سعود، محمد بن عبدالقدیر بن عبدالعزیز، محمد بن ترکی بن سعود، محمد بن حسن مشاری بن سعود، ابراہیم بن حسن بن مشاری، عبداللہ بن حسن مشاری، عبدالرحمن بن حسن بن مشاری، عبداللہ بن ابراہیم بن حسن بن مشاری، ابراہیم بن عبداللہ بن فرحان عبداللہ بن ناصر بن مشاری، محمد بن عبداللہ بن سعود، سعود بن عبداللہ بن محمد بن سعود، محمد بن سعود بن عبداللہ بن محمد بن سعود اور آل الشیخ میں سے مندرجہ ذیل اشخاص شہید کیے گئے :-

سیمان بن عبداللہ بن لشیخ، علی بن عبداللہ بن لشیخ، محمد بن عبدالرحمن بن حسن بن لشیخ۔ ان میں سے سیمان بن عبداللہ کی لاش کے ٹکڑے ٹکڑے کیے گئے اور پورے جسم کی تکیا بوٹی کی گئی۔ اللہ سے جو شہ انتقام ہے!

آل سعود اور آل الشیخ کے علاوہ مندرجہ ذیل علماء اور اعیان شہید ہوئے۔ ان میں سے بعض میدان جنگ میں کام آئے اور اکثر سنگینوں، بندوقوں اور مختلف قسم کی اذیتوں کا شکار ہوئے۔

علی بن محمد بن راشد عربی، قاضی فرج، صالح بن رشید الحری، عبداللہ بن محمد بن عبداللہ بن سوہیم، محمد بن عیسیٰ بن سوہیم، محمد بن ابراہیم بن سدحان۔

ان مقتولین کے علاوہ بعض مشہور اہل علم کے ساتھ ابراہیم پاشا انتہائی بدتمیزی سے پیش آیا۔ قاضی احمد بن رشید الحنبلی، مدینہ کے مشہور عالم امیر عبداللہ کے ہاں مقیم تھے۔ زردکوب سے ان کی تواضع کی گئی اور تمام دانت اکھاڑ ڈالے گئے۔

یہ قاضی احمد بن رشید جن کا پورا نام احمد بن حسن رشید ہے، احسار کے رہنے والے اور فقہ حنبلی کے مشہور عالم تھے۔ عام طور پر الحنبلی کے نام سے شہرت تھی۔ پہلے یہ شیخ کی دعوت کے مخالف تھے، پھر مؤید ہو گئے، مدینہ الرسول کا جوار پسند آ گیا تھا۔ وہیں متوطن

۱۔ عنوان: ۲۱۰، ۱ - ۱۱۱ ایضاً: ۲۰۸، ۱

۱۱۱ ایضاً

ہو گئے، بڑی عمر پا کر وہیں وفات پائی۔

”الحسب الواطیة“ (ص ۳۵-۳۳) میں ان کا مفصل ذکر ہے لیکن ان کے قبول دعوت کی ”سحب“

کے مصنف نے عجیب و غریب تاویلیں کی ہیں۔

اسی سلسلہ میں شیخ عبدالعزیز الحسین ناصری (ف ۱۲۳۶ھ) جیسے ضعیف عالم اور بزرگ

کے ساتھ بدسلوکی کا قصہ بھی آتا ہے۔ فتح شقرا کے وقت شیخ عبدالعزیز الحسین بھی وہاں تھے۔

ابراہیم پاشا نے انہیں اپنی مجلس میں بلوایا، ضعیفی کی وجہ سے وہ خود نہ آسکتے تھے، مجبوراً لوگ اٹھا کر لائے (فحی بہ محمولاً)

انہوں نے آتے ہی مسنون طریقہ پر :-

”سلام“ علیکم یا ابراہیم

کہا۔ مصری پاشا کی پرغزور پیشانی پر شکن پڑ گئی اور وہ شیخ عبدالعزیز کا متحضر کرنے لگا۔

شیخ نے نصیحت کی اور عفو کی چند آیتیں پڑھیں تو پاشا نے کہا :-

”جا بڑھے میں نے تیرا قصور معاف کیا۔“

یہ وہی شیخ عبدالعزیز ہیں جو شیخ الاسلامؒ کے خاص شاگرد تھے اور خود ان کی زندگی

میں دو مرتبہ (۱۱۸۵ھ - ۱۲۰۲ھ) وفد کی حیثیت سے حجاز بھیجے گئے تفصیل کے لیے

ملاحظہ ہو (پہلا باب)

اس وار و گیر سے جو خوش نصیب بچ کر نکل سکے ان میں ترکی بن عبداللہ بن محمد بن سعود

(جس کے ہاتھ آگے چل کر نجدی حکومت کی تجدید ہوئی) اور شیخ علی بن حسین بن شیخ الاسلامؒ خاص

طور پر قابل ذکر ہیں۔ آل سعود کے بعض افراد اس وقت تویح کر نکل گئے اور جب پھر وہ درعیہ

لوٹے تو مصری حاکم نے انہیں پکڑ کر مصر بھیج دیا۔ ان کے علاوہ آل سعود اور آل الشیخ کے باقی ماندہ

۱۲۲۹ھ۔

۱۲۳۶ھ، خلاصۃ الکلام : ص ۳۰۳

محمد بن عبد الوہاب رحمہ اللہ

افراد مع اہل و عیال کے مصر بھیج دیئے گئے۔ جہاں یہ غریب الوطن عرصہ تک مقیم رہے۔ بعض وہیں لقمہ اجل بنے اور اکثر حالات سازگار ہونے پر اپنے وطن کو واپس ہوئے۔ غریب الوطنوں کا یہ قافلہ ۱۸ رجب ۱۲۲۳ھ (۱۳ مئی ۱۸۱۹ء) کو مصر پہنچا۔ ان کی تعداد عورت، مرد اور بچوں کو ملا کر چار سو کے قریب تھی۔ (جبرتی: ۲، ۳۰۳)

درعیہ پر قبضہ ذی قعدہ ۱۲۲۳ھ کے اوائل میں ہوا لیکن

درعیہ کی بربادی

اس کی تباہی کا سلسلہ تقریباً ایک سال تک جاری رہا۔

خود ابراہیم پاشا کوئی نو مینے وہاں رک گیا، روزیاء حکم جاری ہوتا اور اس کی پابندی کرائی جاتی۔ جب تمام مرحلے طے ہو گئے تو پھر آخر میں ایک ایسی ضرب لگائی گئی جس سے آل سعود کا یہ پہلا پایہ تخت پھر نہ پنپ سکا۔

شعبان ۱۲۲۳ھ (جون ۱۸۱۹ء) میں محمد علی پاشا کا حکم پہنچا اور اس کے مطابق لائن

بیٹے (ابراہیم) نے درعیہ کی بربادی کا حکم دیا، پھر کیا تھا:-

”مصری فوج نے سارا شہر کھو کر پھینک دیا، تمام باغ و نخلستان

جرٹے کاٹ ڈالے۔ بوڑھے، بچے اور کمزور اور بیمار سب یکساں عتاب

کاشکار ہوئے۔ گھروں میں آگ لگا دی گئی اور چند روز میں لہلہاتا ہوا باغ

جل کر خاک بھسّم ہو گیا۔“

یہ مصریوں کے جنون انتقام کا سب سے بدترین مظاہرہ تھا۔ یہ وہ درعیہ ہے، جو

شیخ کی دعوت سے پہلے ایک چھوٹا سا گاؤں تھا، شیخ کی دعوت نے اسے مرکزیت بخشی

۱۸۱۹ء ان ہی واپس ہونے والوں میں نجد کے دو مشہور عالم شیخ عبدالرحمن بن حسن بن شیخ الاسلام اور ان

کے صاحبزادے شیخ عبداللطیف بن حسن بھی تھے، جن کا ذکر اس کتاب کے پہلے باب میں آچکا

ہے۔ ملاحظہ ہو (ص ۴۸-۴۹)

۱۸۱۹ء عنوان المجدد، ۲۱۳، تاریخ نجد (آلوسی): ص ۲۶-۲۷

اور آل سعود کی کوششوں اور حوصلہ افزائیوں سے تھوڑے عرصہ میں ایک آباد اور خوشحال شہر بن گیا۔ اس بشروہ رعبیہ کی خوشحالی، رونق اور تجارتی مرکزیت کا شاندار نمونوں میں ذکر کرتا ہے۔ اس سلسلے میں اس کے اپنے چشم دید تاثرات خاص اہمیت رکھتے ہیں۔

سرکار برطانیہ کی مبارکباد اور امداد کی پیشکش

درعبیہ کو خاک و سیاہ کرنے کے بعد ابراہیم نجد کے

علاقے سے واپس ہوا چاہتا تھا کہ ہماری سرکار کے ہندوستانی افسروں کو ایک عجیب تجویز سوجھی۔ انہوں نے ابراہیم کو مبارکباد دینے کے لیے ایک خاص وفد کپتان جارج GEORGE FORESTER SADLER کی ماتحتی میں روانہ کیا۔

اس مبارکباد کی تہ میں جو جذبہ کام کر رہا تھا، اس کے سمجھنے کے لئے یہ حقیقت پیش رکھنا ضروری ہے کہ کمپنی کی حکومت خلیج فارس کے ساحل پر اپنا اثر و اقتدار بڑھانے کے لیے عرصہ سے کوشاں تھی۔ نجدی اقتدار ساحل پر بڑھا تو بحری تاخت کی رفتار تیز ہو گئی اور تجارتی جہازوں کو نقصان پہنچنے لگا۔ اس بحری قزاقی (PIRACY) کا خاتمہ کرنے کے لیے حکومت بھٹی نے ۱۲۲۳ھ میں قرصان کے مرکز اس ایجنہ پر حملہ کیا اور اسے جلا کر خاک سیاہ کر دیا جس کا ذکر ابھی آچکا ہے۔

اب جو کمپنی کی حکومت کو مصری فتوحات اور نجدیوں کی تباہی کی خبر ملی تو اس کے دل میں خدشہ پیدا ہوا کہ کہیں اس نئی طاقت کے ہاتھوں بھی اس کے اقتدار کو صدمہ پہنچے۔ درعبیہ کے قبضہ کے ساتھ ہی کچھ ایسے واقعات پیش آئے جن سے ان کا اندیشہ قوی ہو گیا۔ مصری

۱۱، ۲۱، ۲۱ - ۲۱ - یہاں پر یہ ذکر کر دینا مناسب معلوم ہوتا ہے کہ ساحل پر نجدی بڑھتے ہی برطانی افسروں نے نجدیوں سے بھی خلا پیدا کرنے کی کوشش کی تھی۔ بصرہ کے برطانی ریزڈنٹ مینسٹی نے ۱۷۹۹ء میں ریناند (REINAND) کو خاص اسی غرض سے درعبیہ بھیجا

تھا اور اس وقت اسے عارضی کامیابی بھی ہو گئی تھی۔ ہوگا رتھ (حاشیہ ص ۱۰۴)

فوجی دستے خلیج فارس کے ساحلی علاقوں پر تگ و تاز کرنے لگے اور اس میں انہوں نے برطانوی حلقہ و اثر کا احترام بھی ملحوظ نہیں رکھا۔ برطانوی افسر اپنے نجدی حریفوں کی بربادی پر تو بہت خوش تھے، لیکن مصریوں کے ہاتھوں اس ناروا برتاؤ کے لیے بھی تیار نہیں تھے۔ فوراً پاکستان ج۔ف۔ سید لیر کو ابراہیم پاشا کی خدمت میں درعیہ بھیجا گیا تھا۔ اصل میں برطانوی افسروں کو مصریوں کے غرض و غایت کے متعلق غلط فہمی پیدا ہو گئی تھی۔ خلیج فارس تو کجا، مصری نجد پر بھی دائمی قبضہ یا حکومت کرنا نہیں چاہتے تھے۔ درعیہ کی فتح کے رنگ میں ممکن ہے، انہوں نے آس پاس کے علاقوں پر دستے بھیجے ہوں، لیکن یہ ایک واقعہ ہے کہ پائیدار اور منظم حکومت قائم کرنے کا ارادہ انہوں نے کبھی نہیں کیا اور یہی وجہ ہے کہ ابراہیم پاشا درعیہ کو تباہ کرنے کے بعد سارے علاقے کو عام ابری کی حالت میں چھوڑ کر مصر روانہ ہو گیا۔

خیر آئیے، ذرا سید لیر کے مشن کی سرگزشت ایک واقعہ کار کی زبانی سنئے :-

”مصریوں سے بالواسطہ یا بلاواسطہ کسی طرح کا مشورہ کیے بغیر بجٹی سے

۱۸۱۹ء (۱۲۳۴ھ) کے موسم گرما میں ایک برطانی جنگی جہاز خلیج کی طرف بھیجا

گیا۔ اس پر سرکار (HIS MAJESTY) کی مینٹا لیسویں (FORTY

SEVENTH) رجمنٹ کا افسر کپتان ج۔ف۔ سید لیر بھی ایک خاص

قاعد (EMISSARY) کی حیثیت سے ساتھ تھا، اس کی مهم کا مقصد

”ابراہیم کو درعیہ کے زیر کرنے پر مبارکباد دینا“ اور پاشا (HIS EXCELLENCY)

سے مل کر وہابی طاقت کے مکمل استیصال کا مناسب انتظام کرنا تھا۔ اس

افسر کے ہدایت نامے کے مزید فقرے یہ ہیں :-

اگر جیسا کہ غالباً صورت حال ہو، پاشا، برطانی حکومت کی امداد سے فائدہ

اٹھانا چاہیے تو ایک مکمل اور مضبوط بحری فوجی طاقت جلد از جلد بھیجی جائے گی

اور ترکوں“ (مصریوں) کو راس الخیمہ پر قبضہ دلایا جائے گا۔۔۔۔۔ الخ
لیکن تاریخ میں بہت کم ایسے خفیہ مشن ناکام ہوئے ہوں گے۔ جیسا کہ
سڈ لیر مشن کی قسمت میں لکھا تھا۔“

تفصیل بہت لمبی ہے۔ خلاصہ یہ کہ سڈ لیر عرب کے ساحل پر اس وقت اترا، جب
ابراہیم درعیہ کی بربادی سے سیر ہو کر وطن کی واپسی کا ارادہ کر رہا تھا، بتانے والوں نے اسے بتایا
کہ یہ بھی نہیں کہا جاسکتا کہ اس سے ملاقات کس مقام پر ہو سکے گی؟ یہ ۲۸ جون ۱۸۱۹ء
کو روانہ ہوا۔ درعیہ کے پاس سے گزرتا ہوا شتر اپہنچا وہاں سے راس آیا۔ یہاں اسے ابراہیم
کی فوج تو ملی لیکن خود پاشا مدینہ کے لیے رخت سفر باندھ چکا تھا، ابراہیم کو اس کی آمد کی
اطلاع تھی لیکن وہ کوئی ایسا ملنے کا مشتاق نہیں تھا کہ اس کا انتظار کرتا، آخر مدینہ کے قریب
پاشا کی خدمت میں ۸ اور ۹ ستمبر کو باریابی ہوئی۔

پاشا نے گفتگو تو اخلاق سے کی لیکن کسی قسم کا وعدہ نہیں کیا اور برطانی قاصد ناکام واپس
آیا۔ البتہ اس نے تین مہینے کی بادیہ گردی سے ایک بڑا امتیاز حاصل کر لیا۔ یہ پہلا یورپی تھا
جس نے جزیرۃ العرب کو ایک سمندر سے دوسرے سمندر تک عبور کر لیا۔

درعیہ مصریوں کے ہاتھوں ایسا برباد ہوا کہ پھر نہ آباد ہو سکا۔ یہ تباہی ایسی حوصلہ شکن
تھی کہ ایک عرصہ تک نجدیوں کے سپنے کی کوئی امید نہیں دکھائی دیتی تھی، بلنٹ جیسے وسیع نظر
اور بظاہر عربوں کے ہمدرد تدبر نے ۱۸۲۰ء میں اپنا خیال ظاہر کیا تھا:-

”عرب میں سعودی خاندان کے اقتدار کو اب قصہ ماضی سمجھنا چاہیے۔“

ڈاؤتی (DAUGHTY) ۱۸۴۵ء میں اہل نجد کی عام رائے نقل کرتا ہے:-

”اب وہابی حکومت دوبارہ زندہ نہیں ہونے کی۔ کم از کم نجد میں یہی خیال کیا جاتا ہے۔“

۱۰۴-۱۱۱ PENETRATION OF ARABIA کی ہوگا رتھ کی ملاحظہ ہو۔

اور زویر جیسے دشمن اسلام نے ۱۹۰۰ء میں یہ رائے ظاہر کی :-

”اس تحریک کا خاتمہ انتہائی ناکامی پر ہوا اور سیاسی طور پر یہ ایک شاندار

ڈھونگ ثابت ہوئی۔“

دوسری جگہ یہی دشمن اسلام و عرب لکھتا ہے :-

”عرب میں سعودی خاندان کے اقتدار کو اب قصہ ماضی سمجھنا چاہیے :-“

لیکن یہ خیال غلط نکلا۔ جزیرۃ العرب کی امانت پھر انہیں نجدیوں کو ملی اور پہلے سے زیادہ وسعت و اقتدار کے ساتھ۔ ہاں درعیہ پھر بن سکا، نجدی حکومت کی تجدید اور تشکیل درعیہ میں نہیں بلکہ اسی علاقے کے دوسرے مقام ریاض میں ہوئی اور اب وہی ان کا پایہ تخت ہے۔

درعیہ کے جاں گداز فاجعہ کا اہل نجد اور ان کے ہمدردوں پر جو کچھ اثر ہوا ہوگا، اس کے بیان کی ضرورت نہیں، رو

درعیہ کا مشیہ

والے اپنے اپنے مقدور اور ظہر کے مطابق خون کے آنسو روئے ہوں گے۔ ہم ذیل میں صرف ایک مرثیہ کی طرف اشارہ کرنا چاہتے ہیں۔ یہ مرثیہ نجد کے مشہور عالم حمد بن ناصر بن عمر (ف ۱۳۲۵ھ شاگرد شیخ الاسلام) کے بیٹے عبدالعزیز بن محمد بن ناصر

۱۹۱ء صفحہ

۱۲ بحوالہ فلبی (ص ۱۰۲) فلبی (ص ۱۶۰) کو حیرت ہے کہ زویر کا یہ رینارک اس کتاب کے ۱۹۱۲ء کے ایڈیشن میں بھی اسی طرح قائم ہے، حالانکہ موجودہ سلطان عبدالعزیز بن سلطان عبدالعزیز بن عبدالرحمن بن فیصل بن ترکی بن عبداللہ بن محمد بن سعود ۱۶۰۱ء میں ریاض پر قابض ہو چکا تھا۔ یہاں پر یہ ذکر کرنا مناسب نہ ہوگا کہ ہوگا رتھ (ص ۷۸) نے ۱۹۰۴ء میں اس تحریک کے پینچے اور دوبارہ بڑھنے کی توقع ظاہر کی تھی۔ گو ریاض پر دوبارہ قبضہ کے بعد یہ پیشین گوئی کوئی قابل تعریف بھی نہیں البتہ زویر کا جہل حیرت انگیز ہے۔

وف ۱۲۳۲ھ) کا لکھا ہوا ہے، گو اس میں شریف رندی کے مرثیہ سقوط..... طبلطہ یا سعدی کے نوحہ بغداد کا زور نہیں ہے، پھر بھی اس میں ورد ہے اور ایک دیندار قوم کے صبر و شکر کا آئینہ۔ مرثیہ کا مطلع یوں ہے :-

اليك اله العرش ماشكوا تضرعا وادعوك في ضراء ربّي لتسمعا
نوز کے طور پر دو چار شعر اور درج ہیں :-

وكم قتلوا من عصبة الحق فتية هداة وضاة ساجدين وركعا
وكم دمروا من مربع كان اهلا فقد تركوا الدار الانيسة بلقعا
فجازاهم الله الكريم بفضلہ جنانا ورضوانا من الله ارفعا
الا ايها الاخوان صبرا فاني اري الصبر للمقدور خيرا وانفعا
ولا تياسوا من كشف ما ناب الله اذا شاء ربّي كشف ذلك تمزعا

درعیہ کی تباہی کے ساتھ (۱۲۳۲ھ) شیخ کے تربیت کردہ اور اصلاح یافتہ نجد کی

۱۔ (ابو البقا صالح بن شریف رندی کا مشہور مرثیہ جس کا مطلع یہ ہے :-

لكل شي اذا ماتم نقصان فلا يغربطيب العيش انسان

طبلطہ کا سقوط صفر ۱۲۶۸ھ میں ہوا، عام طور پر لوگ سمجھتے ہیں کہ یہ سقوط غرناطہ (۱۴۹۲ھ) کا

مرثیہ ہے۔ مگر صحیح یہی ہے کہ یہ سقوط غرناطہ سے تین سو برس پہلے کہا گیا تھا (نفع الطيب

ج ۳ ص ۵۹۲)

۲۔ زوال بغداد (۱۲۵۶ھ) کا مرثیہ جس کا مشہور مطلع یہ ہے :-

آسمان راتق بود گرغوں بارد بر زمیں

بر زوال ملک مستعصم، امیر المؤمنین

۳۔ عنوان ۲، ۳۳۰

سیاسی برتری ختم ہو جاتی ہے۔ نجد جدید اور اس کی ترقی ہمارے دائرہ بحث سے خارج ہے۔ اس لیے نجدی حکومتوں کا قصہ چھوڑ کر ہمیں اب شیخ اور ان کے تصنیفات کی طرف متوجہ ہونا چاہیے۔

ہاں اس سلسلے میں نجدی اور مصری لشکر کا باہمی فرق اور محمد علی اور ابراہیم پاشا کے مزاج و اخلاق کے متعلق بھی دو طرف عرض کر دینے جائیں تو نامناسب نہ ہو۔

مصریوں اور نجدیوں کے درمیان عرصہ تک جنگ و پیکار کا سلسلہ جاری رہا۔ شروع شروع میں مصریوں کو کافی زک

مصری فاتح

اٹھانا پڑی لیکن نجدیوں نے اسلامی قانون جنگ کی خلاف ورزی کبھی نہیں کی اور ان کی سپاہ کی شدت اور لقیقت کے متعلق جو کچھ کہا جائے، پر اخلاقی کمزوریوں اور فسق و فجور کی مثالیں نہیں پیش کی جاسکتیں۔ رہے محمد علی اور ابراہیم اور ان کے ساتھی تو ان کے رویہ سے ایسا

معلوم ہوتا ہے کہ انہیں "اسلامیت" چھو بھی نہیں گئی تھی اور پتہ چلتا ہے کہ تیرھویں صدی ہجری لے نجد کی تاریخ کے تین دور ہو سکتے ہیں :-

(۱) درعیہ کی سر بلندی سے لے کر ۱۲۳۲ھ تک جب کہ مصریوں کے حملوں اور درعیہ کی تباہی کے باعث ان کی قوت تتر بتر ہو گئی۔

(۲) ترکی بن عبداللہ بن محمد بن سعود (۱۲۲۵ھ تا ۱۲۲۹ھ) اور فیصل بن ترکی (۱۲۲۹ھ تا ۱۲۵۲ھ) اور ۱۲۵۲ھ تا ۱۲۵۹ھ کی بازیابی کی کوششوں سے شروع ہو کر ۱۳۱۲ھ تک جب کہ محمد بن عبداللہ آل الرشید (۱۲۸۵ھ - ۱۳۱۵ھ) امیر حائل نے حائل اور ریاض، نجد کی دونوں ریاستوں کو اپنے جھنڈے کے نیچے مجتمع کر لیا۔

(۳) تیسرا ترین دور (فلسی کی زبان میں "سیکنڈ واپی امپائر" ۱۳۲۰ھ سے شروع ہوتا ہے) جبکہ موجودہ فرماں روا عبدالعزیز بن عبدالرحمن بن فیصل بن ترکی بن عبداللہ بن محمد سعود نے آل الرشید کے ریاض واپس لے لیا۔

کے آغاز میں عام طور پر مسلمان انخطاط کی کس حد تک پہنچ چکے تھے۔

نجدی اور مصری فوجوں کا باہمی فرق معلوم کرنے کے لیے مشہور معاصر مصری مورخ جبرتی کا مندرجہ ذیل بیان کافی ہوگا۔ محرم ۱۲۲۶ھ کے حوادث میں مصریوں کی شکست سے بحث کرتے ہوئے ایک مصری فوجی افسر (لقد قال لی بعض اکابرہم) کی زبانی لکھتا ہے:-

”ہمیں فتح کیسے نصیب ہو؟ ہماری فوج کا بڑا حصہ بے دین ہے، کسی

آئین کی پابندی نہیں، بکس کے بکس مسکرات سے بھرے ہوئے ساتھ ہیں

ہماری چھاؤنی میں اذان کی آواز سنائی نہیں دیتی۔ ان کے دلوں میں دین اور

شعائر دین کا خیال بھی نہیں آتا اور یہ قوم (یعنی نجدی، عربی تعبیر و القوم ہے)

وقت ہوتے ہی اذان دیتی ہے اور ایک امام کے پیچھے خشوع اور خضوع

کے ساتھ صف بندی کرتی ہے۔ اگر جنگ کے دوران میں کہیں نماز کا وقت

آگیا تو مؤذن اذان دیتا ہے اور سب نماز خوف پڑھتے ہیں۔ ایک جماعت

جنگ کے لیے آگے بڑھتی ہے۔ پھر دوسرا گروہ نماز کے لیے پیچھے ہٹ

جاتا ہے اور ہماری فوج حیرت سے منہ دیکھتی ہے، ان بے چاروں نے دیکھا

تو درکنار سنا بھی نہیں۔“

ہم اپنے قلم کو ان برائیوں کے تذکرے سے آلودہ کرنا نہیں چاہتے جو اس مصری فوجی

افسر کے بیان کے مطابق مصری فوج نے بدر اور اس کے نواح میں روارکھی تھیں۔ اتنا

اشارہ کر دینا کافی ہوگا کہ اہل علم اور شرفاء کے گھروں کی بھی آبرو برقرار نہیں رہی تھی۔

یہ تو ایک فوجی افسر کا بیان تھا۔ جبرتی کی اپنی روایت بھی ملاحظہ ہو۔ رمضان ۱۲۳۳ھ

کے حوادث میں لکھتا ہے:-

”خشکی اور سمندر کی راہ سے فوجیں تین دفعات میں آگے پیچھے شعبان اور

۱۲۰۰ھ - ۱۲۰۱ھ ایضاً

رمضان کے مہینوں میں روانہ ہوئیں۔۔۔۔۔ اور ان لوگوں نے سفر کا عذر کر کے روزے نہیں رکھے ان کی تعداد بازاروں میں بیٹھ کر کھاتی پیتی ہے۔ (یہ لوگ) ہاتھوں میں تباکو کا ناریل لیے ہوئے بے شرمی کے ساتھ سڑکوں پر گھومتے رہتے ہیں اور یہ اعمق و رکھتے ہیں کہ اسلام کے مخالفوں اور کفار سے جہاد کرنے جا رہے ہیں۔

جب دین اور دینی نظام کے احترام کا یہ عالم تھا تو پھر درعیہ کی بربادی اور نجد پر قبضہ کے بعد ابراہیم پاشا کا دماغ پھر گیا تو اس پر تعجب کیوں ہو، جبرتی فاتح نجد کی انانیت اور تکبر کا شاکی ہے۔ "اس غیبت" کے بعد ابراہیم پاشا اپنے کو بہت بڑا سمجھنے لگا ہے اور اس کے غرور کی کوئی حد نہ رہی، حتیٰ کہ جب علامہ (مشائخ) اس کے پاس سلام کرنے اور تشریف آوری پر مبارکباد دینے گئے تو وہ ان کی تعظیم کے لیے کھڑا نہیں ہوا اور ان کے سلام کا جواب بھی نہیں دیا۔ آخر وہ لوگ بیٹھ گئے اور خیر و عافیت پر مبارکباد پیش کرنے لگے تو اس نے اشارہ سے بھی جواب نہیں دیا بلکہ ایک دوسرے شخص سے ہنسی مذاق کی باتیں کرتا رہا۔ وہ بیچارے رنجیدہ ہو کر لوٹ گئے۔

کیا اس پر کسی اظہار رائے کی ضرورت ہے؟

محمد علی کی مکاری اور مظالم | محمد علی پاشا کے مظالم کو ہم یہاں دہرانا نہیں چاہتے۔ برک ہارٹ (جس نے محمد علی کے عہد حکومت میں حجاز اور جزیرہ عرب کی سیاحت کی تھی اور جسے وہابیوں کے ساتھ کوئی خاص ہمدردی بھی نہیں) نے اس مظالم کی مفصل داستان لکھی ہے۔ جو مستند اور قابل وثوق ہے، بعض مبصر ابراہیم کے عذر اور کمزور فریب کی ساری ذمہ داریاں محمد علی ہی کے سر ڈالتے ہیں:-

جس بے رحمی اور دغا بازی کا برتاؤ معزول بادشاہ اور عام وہابیوں کے

لے ۴: ۲۸۹۔ لے جبرتی کے علاوہ ہوگا رتھ دس ۱۰۱ نے بھی ابراہیم پاشا کی "سیرت" کا نہایت

اچھا خاکہ کھینچا ہے۔ لے برک ہارٹ: ۳۵۲، ۳۲۳، ۳۱۸، ۲۲۲۔

ساتھ کیا گیا، اس کا الزام بھی ابراہیم سے زیادہ محمد علی کے سر عائد ہوتا ہے۔
برک ہارٹ محمد علی کی رشوت ستانی کا بار بار ذکر کرتا ہے۔ اس کے بیان کے مطابق بدوؤں
رشوتیں دے کر محمد علی نے کامیابی حاصل کی۔

”مصریوں کی طرف بدوؤں کی ہمدردی مبذول کرنے میں رشوت کا بہت دخل تھا“
اس نے محمد علی کے مظالم اور بے رحمانہ قتل کی بھی کافی مثالیں دی ہیں۔ یہی سیاح ایک
دوسری جگہ لکھتا ہے :-

”محمد علی نے اپنے سپاہیوں کی طاقت سے زیادہ روپیہ کے ذریعہ عرب پر اپنی دھا
بٹھائی۔“

ان کے مقابلہ میں نجدی و ہابیوں کے بارے میں ایک عینی شاہد مشہور اسپینی سیاح بیدیا
BADIA عرف علی بے عباسی کا بیان سنئے، جو نجدیوں کے قبضہ کے وقت مکہ مکرمہ میں موجود تھا۔

”جب تک وہ یہ نہ جان لیں کہ فلاں چیز دشمن یا مشرک کی ہے، اسے ہاتھ
نہیں لگاتے اور زبردستی حاصل کرنے کی کوشش نہیں کرتے۔ وہ تمام چیزیں
قیمت دے کر خریدتے ہیں۔ اسی طرح ہر خدمت کی اجرت ادا کرتے ہیں۔ اپنے
سرور کے اندھے اطاعت شعار ہونے کی وجہ سے اس کے احکام کی تعمیل میں ہر
مشقت برداشت کرنے کو تیار رہتے ہیں“

علی بے سے بھی زیادہ محقق سیاح برک ہارٹ جو ۱۹۱۲ء میں (یعنی محمد علی کے قبضہ کے وقت)
مکہ پہنچا تھا اور جس کی کتابیں اس کے صحت بیان اور وقت نظر کی شاہد ہیں لکھتا ہے :-
”وہابی اقدام کی ہتھ میں بری رسموں کے ختم کرنے کی زبردست مخلصانہ خواہش

۱۰۳ ہوگا۔ ص ۱۰۳

۱۰۴ ہوگا۔ ص ۲۰۶ - ۲۰۲ - ۳ ہوگا۔ ص ۷۸ -

محمد بن عبد الوہاب رحمہ اللہ

کام کر رہی تھی۔ غدار سے غدار دشمنوں سے بھی انہوں نے وعدہ شکنی نہ کی۔ اگر ترکوں

(مصریوں) سے ان کے طرز عمل کا مقابلہ کیا جائے تو ہمیں ترکوں کی تمام وہ مہلات

گناہا پڑیں گی، جن میں وہ آلودہ ہیں۔

برک ہارٹ کی پوری کتاب میں سعود اور عبد اللہ کے لیے تعریف کے سوا کچھ نہیں۔



تصنیفات

حکیم مشرق اور جدید دنیائے اسلام کے پہلے سیاسی مفکر سید جمال الدین افغانی (وفات ۱۳۱۵ھ) کے متعلق عصر حاضر کے مشہور عرب سیاست دان اور مجاہد امیر شکیب ارسلان (مولود ۱۸۹۴ء) نے ایک جگہ کیا خوب لکھا ہے :-

”انہیں تصنیف و تالیف کی کثرت سے خاص دلچسپی نہیں تھی۔ وہ کتبوں کے مؤلف نہیں تھے بلکہ حکومتوں اور قوموں کے مصنف تھے۔“

شیخ الاسلامؒ کے متعلق بھی یہ فقرہ تھوڑی سی تبدیلی کے ساتھ دہرایا جاسکتا ہے، پھر بھی تبلیغ و دعوت کے سلسلہ میں شیخ نے جو لکھا وہ کچھ ایسا کم بھی نہیں ہے۔ نیز علمی لحاظ سے بھی اس کا پایہ بلند ہے۔ ان تحریروں میں متکلمانہ موشگافیاں اور یونانی علوم سے متاخرین فقہاء کی دور از کار باتیں نہیں ملیں گی۔ وہ ٹھیکہ محمد ثمانہ طریقہ پر لکھے ہیں۔ جو بات کہی دو ٹوک سیدھے سادھے الفاظ میں، کتاب و سنت کے نصوص سے آراستہ و پیراستہ اور بس، سچائی اور حقانیت کے پیکر کو ظاہری جمال و آرائش کی کیا ضرورت؟ سچائی اپنے اندر خود ایک نامعلوم کشش رکھتی ہے۔ ان کی تصنیفات کی بڑی خصوصیت یہ ہے کہ ان پر یونان اور یونانی علوم کی ہلکی سی پرچھائیں بھی نہیں پڑی۔ ہمارے ہاں ہندوستان کے بڑے سے بڑے مجددین امت کی کتابیں بھی یونانی گورکھ دھندے اور ”اشراقیت“ کے اثرات سے یکسر پاک نہ رہ سکیں، شیخؒ کا طریقہ بالکل

لے حاضر العالم للاسلامی (۲: ۳۰۱) اصل عبارت یوں ہے: ”و بالجملۃ فانہ لم یکن یحفل بوفۃ

التصانیف، وانما کان مؤلف امم و مصنف ممالک۔“

قرآنی ہے اور ان کی دلیلیں جزر و کل، قرآن و حدیث سے ماخوذ ہوتی ہیں۔

دوسری بڑی خصوصیت یہ ہے کہ ان کے ہاں تصوف کی اصطلاحات بھی ناپید ہیں۔ ویدانت اور افلاطونی فلسفہ کے اس معجون مرکب نے (جس کا نام لوگوں نے تصوف^۱ رکھ چھوڑا ہے) اسلام کی بنیادیں کھوکھلی کر ڈالیں۔ اسلامی ہند کے مجددین نے یہ بڑی غلطی کی کہ وہ اس ایون کا استعمال کرتے رہے، ایون، بہر حال ایون ہے، آپ اس کے لاکھ بد وقتے استعمال کرائیں۔ اس کے برے اثرات بہر حال اعضائے رئیسہ کو تباہ کرتے جائیں گے۔ نتیجہ یہ ہوا کہ ہندوستان کے مسلمان آج تک اس ”مایا جال“ سے نکل سکے۔ لیکن شیخ الاسلام^۲ کے صحیح علاج اور اس ایون سے مکمل پرہیز کے باعث نجد اور نواح نجد کے مسلمان اس گورکھ دھندے سے ہمیشہ ہمیشہ کے لیے نکل گئے۔

جہاں تک شیخ کے طرز بیان کا تعلق ہے اس میں کوئی الجھاؤ نہیں، البتہ زبان انشاء امام ابن تیمیہ^۳ (م ۷۲۸ھ) ابن قیم^۴ (م ۷۵۶ھ) اور شاہ ولی اللہ^۵ (م ۱۱۶۶ھ) کی طرح بہت بلند نہیں۔

لیکن ان کی تحریروں میں ایک دوسری انمول چیز ہے، جو پورے اسلامی لٹریچر میں خال نظر آتی ہے اور آٹھویں صدی ہجری کے بعد تو بالکل عنقا ہو گئی تھی۔ آپ اجازت دیں تو ہم اقبال^۶ لے بعض دوستوں نے یہ فرمائش کی ہے کہ تصوف کی مخالفت عمومیت کے ساتھ نہ کی جائے بلکہ جیسے علماء سنی کے فقرے سے بے عمل علماء کی نشاندہی کی جاتی ہے، اسی طرح صوفیہ سوہ کی اصطلاح مکار اور بدعت نواز صوفیوں کے لیے استعمال کی جائے، ہمیں اس مشورہ کے قبول کرنے میں تامل نہ ہونا اگر ہمارے سامنے ”تصوف“ کی تباہ کاریاں نہ ہوتیں۔ باقی وہ جس ”احسان“ اور اسلامی طریق تزکیہ کی دعوت دیتے ہیں، اس سے کس کافر کو اختلاف ہوگا، اختلاف اس غیر ماثور اصطلاح (تصوف) سے ہے، جس کے پردے میں دن دھاڑے پل دفریب کا بازار گرم رہتا ہے اور اس فتنہ عام سے بچنے کی یہی صورت ہے کہ اس لباس ہی کو اتار کر پھینک دیا جائے۔

کی زبان میں اُسے "نفس" سے تعبیر کریں۔ ان کی ہر سطر تاثیر میں ڈوبی ہوئی نظر آتی ہے۔ شاید یہ اس دینی ٹرپ کا اثر ہو، جس نے انہیں عمر بھر بے قرار رکھا۔ آخر ان میں کوئی چیز تو تھی، جس نے آن کی آن میں نجد اور اس کے نواح کی کایا پلٹ کر دی۔ خلاصہ یہ کہ ان کی چھوٹی بڑی تمام کتابوں اور خاص کر رسائل میں یہ تاثیر زیادہ محسوس ہوتی ہے۔

ہمیں شیخ کی حسب ذیل تالیفات کا علم ہو سکا ہے :-

۱۔ کتاب التوحید۔ شیخ کی تصنیفات میں یہ رسالہ سب سے زیادہ مشہور ہے، جس طرح

ہندوستان کے خوش فہموں میں مولانا اسماعیل شہید (ش: ۱۲۲۶ھ) کی تقویۃ الایمان

بدنام ہے، اسی طرح عرب و عجم کے اکثر خوش عقیدہ لوگوں میں "کتاب التوحید" بھی اچھی نگاہ

سے نہیں دیکھی جاتی۔ اس کا پورا نام "کتاب التوحید الذی ہو حق اللہ علی العباد" ہے۔ اس

میں شیخ نے توحید کی حقیقت اس کے حدود، شرک اور اس کی ضرباں اور اس میں ابتلاء کے

تمام راستوں (استعاذہ، استغاثہ، توسل، دعا، نذر، ذبح، سحر، کمانت، فال وغیرہ وغیرہ) کو کھول

کھول کر بیان کیا ہے، اپنی طرف سے بہت کم کہا ہے۔ ہر باب کے مطابق قرآن و حدیث کی

صاف اور واضح شہادتیں جمع کر دی ہیں۔

یہ کتاب بہت مقبول ہوئی اور ہاتھوں ہاتھ لی گئی۔ بار بار ہزاروں کی تعداد میں طبع ہوئی، مختلف

زبانوں میں ترجمے ہوئے اردو میں بھی کئی ترجمے ہو چکے ہیں۔ انگریزی ترجمہ کا اب تک پتہ نہیں چلا۔

۱۔ انڈیا آفس کی عربی فہرست (۲، ص ۳۸۴: ۲۰۵) میں کتاب التوحید کے انگریزی ترجمہ کا حوالہ

دیا گیا ہے (جنرل رائل ایشیاٹک سوسائٹی: ۱۸۴۲ء) حالانکہ وہ شیخ عبداللہ بن محمد عبدالوہاب کے اس سال کا وہ ترجمہ ہے

جو انہوں نے ۱۲۱۸ھ میں فتح مکہ کے وقت تالیف کیا تھا، یہ شبہ بر وکلن کو بھی ہوا تھا (۳۹، ۲) لیکن فیل (۲: ۵۳۲)

میں اس نے تصحیح کر لی۔ لیکن تصحیح کے بعد بھی سنہ کی غلطی رہ گئی۔ ۱۸۴۲ء کی جگہ ۱۸۳۰ء چھپ گیا ہے،

شیخ عبداللہ کے رسالہ کا ترجمہ اوکلی (O. KINELY) کے قلم سے ہے اور اس نے عجیب غریب

غلطیاں کی ہیں۔ کسی موقع پر ذکر آئے گا۔

علمائے نجد نے اس پر شرحیں بھی لکھی ہیں جن میں بعض بہت مفید اور پر مغز ہیں، بروکلین نے دو شرحوں کا ذکر کیا ہے:-

(الف) الدر النضیہ، للاحمد بن حسن النجدی جو دلی میں طبع ہوئی (۱۳۱۱ھ)

(ب) "فتح اللہ الحمید المجد" مصنفہ حامد بن محمد بن حسن، جو امرتسر میں چھپی (۱۸۹۷ء) اپنی کتابیں علم نہیں ہو سکا۔ "دوسری شرح ادھوری اور معمولی ہے۔" لیکن بروکلین نے سب سے اہم شرح "فتح المجد" کا ذکر نہیں کیا۔ یہ اصل میں سلیمان بن عبداللہ بن شیخ الاسلام (مقتول ۱۲۳۳ھ) نے لکھنا شروع کی تھی لیکن نامکمل رہی تکمیل شیخ عبدالرحمن بن حسن شیخ الاسلام (وفات ۱۲۸۵ھ) نے کی اور کافی اضافے بھی کیے اور ہمارے سامنے جس شکل میں ہے، وہ شیخ ابن حسن ہی کی ترتیب دی ہوئی ہے۔ اس شرح میں تمام مسکوں میں سیر حاصل بحث ہے، جابجا امام ابن تیمیہ (وفات ۷۲۸ھ) اور ابن قیم کی کتابوں سے طویل اقتباسات دیئے ہیں اور اس طرح پر یہ شرح ایک جامع اور مفید کتاب ہو گئی ہے۔

یہ پہلے مطبع انصاری دہلی میں چھپی تھی۔ (۱۳۱۱ھ) دوبارہ مطبع سلفیہ مصر میں بحرین کے مشہور ماجر شیخ عبدالرحمن قصبی کے صرفہ سے معمولی کاغذ پر چھپی (۱۳۳۷ھ) اور مفت تقسیم ہوئی۔ اب تیسری مرتبہ مطبع انصار السنۃ المجدیہ، قاہرہ میں شیخ محمد حامد الفقی کے اہتمام سے نہایت آب و تاب کے ساتھ چھپی ہے (۱۳۵۷ھ) آغاز میں محمد حامد الفقی نے مصنف کے حالات بھی دیئے ہیں جو عنوان المجد سے منقول ہیں۔ ناشر نے جابجا احادیث کی تخریج بھی کی ہے، نیز شرح میں جہاں جہاں امام ابن تیمیہ اور ابن قیم کے اقوال بلا حوالہ نقل کیے گئے ہیں، وہاں ناشر نے حاشیہ میں اصل کتابوں کا ٹھیک ٹھیک حوالہ دینے کی کوشش کی ہے۔ اس سے مراجعت میں بڑی آسانی ہو گئی ہے۔

شیخ عبدالرحمن بن حسن نے اس مفصل شرح (جو شیخ سلیمان بن عبداللہ کی نامکمل شرح کی تکمیل ہے) کے علاوہ کتاب التوحید پر کچھ تعلیقات کرائے تھے، وہ بھی الگ "قرۃ عین الموحدین" کے نام

چھپ گئے ہیں (مطبع المنار مصر ۱۹۶۷ء) راقم کی نگاہ سے یہ کتاب نہیں گزری۔ محمد حامد الفقی نے ”فتح المجید“ کے حواشی میں کہیں کہیں اس کے اقتباسات دیئے ہیں۔

۲۔ ”کشف الشبہات من التوحید“ اسے ہم کتاب التوحید“ کا مکملہ کہہ سکتے ہیں۔ یوں توسیح کی تمام کتابیں توحید سے متعلق ہیں اور کتاب التوحید“ کا تتمہ کہی جاسکتی ہیں۔ لیکن رسالہ ”کشف الشبہات“ میں توحید ہی توحید ہے، عام طور پر لوگوں کو توحید خالص کے متعلق جو شکوک ہوتے ہیں، ان کا ازالہ کیا گیا ہے۔ کسی کو ولی، غوث کا خیال آتا ہے، کوئی توسل اور استغاثہ کی راہ سے بھٹکتا ہے کہیں شفاعت میں غلط فہمیاں پیدا ہوتی ہیں۔ اس رسالہ میں ان سب شبہات کا قلع قمع کیا گیا ہے۔ انداز استدلال یکسر قرآنی ہے، کہیں ادنیٰ ابہام نہیں اور نہ متاخرین کے جدیدہ طرز بیان کا کہیں سایہ بھی پڑنے پایا ہے۔ ایک چھوٹا سا رسالہ معلومات اور فوائد کا گنجینہ ہے، بار بار چھپ چکا ہے، ہمارے سامنے وہ نسخہ ہے، جو علی بن ریح نجدی کے مجموعہ (ص ۷۲ - ۵۶) میں چھپا ہے۔

۳۔ ”الاصول الثلاثة وادلتها“: معرفت رب، معرفت دین اسلام، معرفت نبی۔ ان تینوں اصولوں کی دلنشین انداز میں وضاحت کی گئی ہے۔ نہایت چھوٹا سا رسالہ ہے۔

۴۔ ”شروط الصلاة واركانها“ اس مختصر رسالے میں نماز کی شرطوں (اسلام، عقل، تیز، رفع یدین، ازالۃ نجاست، ستر عورت، دخول وقت، استقبال قبلہ اور نیت) کی توضیح کی گئی ہے، نیز نماز کے ارکان اور واجبات بھی بیان کیے گئے ہیں۔

۵۔ ”اربع قواعد“ اس رسالہ میں بھی توحید کے بعض پہلو نہایت موثر اور سادہ طریقہ پر بیان کیے گئے ہیں۔ چار اہم قاعدے یہ ہیں :-

(الف) کفار عرب بھی اللہ تبارک و تعالیٰ کو خالق، رزاق اور مدبر مانتے تھے لیکن اس سے

وہ اسلام میں داخل نہ ہو سکے۔“

(ب) کفار عرب بھی اولیاء من دون اللہ کو قربت اور شفاعت ہی کے لیے پکارتے تھے۔

ويقولون هؤلاء شفاءٌ عند الله ۝

(ج) رسول اللہ صلی اللہ علیہ وسلم نے ”ملائکہ، انبیاء، صالحین، اشجار، احجار، شمس، قمر“ کی پرستش کرنے والوں سے یکساں قتال کیا اور مختلف قسم کے مشرکین کے درمیان کسی قسم کی تعریف روا نہیں رکھی۔

(د) اس زمانہ کے مشرک پہلے مشرکین سے گئے گزرے ہیں۔ وہ تو کم از کم مصیبتوں میں اللہ کو یاد کر لیا کرتے تھے اور موجودہ زمانہ کے مشرک ہر حال میں ”اولیاء من دون اللہ“ ہی کو پکارتے ہیں۔

اس مختصر رسالے میں انہیں چار قواعد کی آیات قرآنی سے توضیح کی گئی ہے۔ یہ تینوں رسالے عیسیٰ بن ریح نجدی کے طبع کرائے ہوئے مجموعہ میں ایک ساتھ چھپے ہیں۔ (ص ۱-۲۷) مطبع المنار قاہرہ ۱۳۳۰ھ نیز مجموعۃ الکتاب المفید، مطبوعہ مکہ مکرمہ (۱۳۳۳ھ) میں بھی یہ رسالے شامل ہیں۔ (۶) ”اصول الایمان“۔ ایمان کے مختلف ابواب کی احادیث سے تشریح کی گئی ہے۔ آغاز کی عبارت سے معلوم ہوتا ہے کہ شیخ کے بعض فرزندوں نے اصل رسالہ میں کچھ اعنافہ بھی کسب کیے۔ ”وقد زاد فیہ بعض اولادہ زیادۃ حسنۃ“

پہلے دہلی میں چھپا تھا، اب مجموعۃ الحدیث النجدیہ (قاہرہ: مطبع المنار ۱۳۳۲ھ) کے عنین میں طبع ہوا ہے۔ (ص ۲۳۰-۲۰۹)

(۷) کتاب فضل الاسلام:- اسلام کے شرائط کی توضیح کے ساتھ ساتھ بدعت و شرک کی برائیاں کھول کر بیان کی گئی ہیں۔ (مجموعۃ الحدیث النجدیہ: ص ۵۵-۲۳۲)

(۸) کتاب الکبائر ”کبائر کے تمام اقسام الگ الگ ابواب کی صورت میں تفصیل کے ساتھ بیان ہوئے ہیں۔ ہر باب میں قرآن و حدیث کے نصوص سے توشیح کی گئی ہے۔ بلکہ مصنف نے اپنی طرف سے بہت کم لکھا ہے، قرآن کریم اور سنت نبویہ کا سلیقہ کے ساتھ جمع کر دینا اپنی جگہ پر

خود ایک کام ہے۔ (مجموعۃ الحدیث النجریہ: ص ۳۱۰-۲۵۸)

(۹) نصیحة المسلمین - یہ ایک مستقل کتاب ہے جس میں اسلامی تعلیم کے تمام شعبوں پر الگ الگ بابوں میں حدیثیں جمع کر دی گئی ہیں، مصنف نے اپنی طرف سے بہت کم بلکہ کچھ نہیں لکھا ہے (مجموعۃ الحدیث ص ۳۱۲-۳۲۴)

(۱۰) "سنة مواضع من السيرة" سیرت طیبہ کے چھ مقامات کی توضیح اور ان کے نکات پر چھوٹا سا رسالہ ہے۔ وہ چھ مقام (سنة مواضع) یہ ہیں :-

(الف) نزول وحی کی ابتداء۔

(ب) تعلیم توحید اور کفار کا رویہ۔

(ج) تلک الغزایق العلی کا واقعہ۔

(د) ابوطالب کا خاتمہ۔

(ه) ہجرت کے منافع اور ان سے سبق

(و) رسول اللہ صلی اللہ علیہ وسلم کی وفات کے بعد ارتداد کا واقعہ۔

(مجموعۃ الکتاب المفید ص ۲۳-۱۹)

(۱۱) تفسیر الفاتحہ: سورہ فاتحہ کی نہایت ہی مختصر تفسیر لیکن اس میں بھی شیخ کا جذبہ توحید سطر

سطر سے نمایاں ہے۔ (مجموعۃ الکتاب المفید ص ۱۹-۱۸)

(۱۲) "مسائل الجاہلیتہ" اس رسالہ میں شیخ الاسلام نے ایسے ایک سو اکتیس مسئلے بیان

کیے ہیں۔ جن میں رسول صلی اللہ علیہ وسلم نے اہل جاہلیت اور ان کے معتقدات کی مخالفت کی ہے۔ محمود شکری آلوسی (ف ۱۳۴۲ھ) نے اس کی شرح بھی لکھی ہے (الزہراء: ص ۵۲-۴۴)

(۱۳) تفسیر الشہادۃ: کلمہ لا الہ الا اللہ کی تفسیر جس میں توحید کی اہمیت و نشیں انداز میں

واضح کی گئی ہے۔ (ص ۸۰-۷۸)

(۱۴) تفسیر علی بعض سور القرآن: مختلف آیتوں اور سورتوں پر شیخ الاسلام کی تعلیقات کے

لے فہرست مشروح اور نیل لائبریری، پٹنہ: ج ۱۸/۱۲ ص ۱۴۷۷

مجموعہ کا نام ہے۔ ایک ایک آیت سے بیسیوں مسئلے استنباط کرتے جاتے ہیں۔ یہی اس کی خاص خصوصیت ہے۔

(۱۵) کتاب السیرة - یہ سیرت ابن ہشام کا خلاصہ ہے، ٹیٹہ لائبریری میں اس کا ایک بہت اچھا اور قدیم نسخہ ہے۔

(۱۶) الہدی النبوی - امام ابن القیمؒ کی زاد المعاد کا اختصار کتاب کے اوپر صرف مختصر الہدی النبوی لکھا ہوا ہے۔ اس کا ایک قلمی نسخہ ٹیٹہ لائبریری میں ہے۔

ان کے علاوہ شیخ کے چھوٹے چھوٹے متعدد رسالے ہیں، جن کی تفصیل کی چنداں ضرورت نہیں معلوم ہوتی بعض رسالے ”روضۃ“ اور اسی طرح بعض استفسارات کے جوابات بھی ”روضۃ الافکار“ میں درج ہیں۔



۱۵ فرست مشروح: ج ۱۵ ۱۳۸۸/۱

۱۶ فرست مشروح: ج ۱۵ ۱۳۸۸/۲

۱۷ ج اول، فصل ثالث درالبع

دعوت

سیاست کی کارفرمائی | مصر جدید کے مشہور مصلح عالم اور سید جمال الدین افغانیؒ کے رفیق خاص، شیخ محمد عبدہؒ (وفات ۱۳۲۳ھ) سیاست اور

اس کی بے انصافیوں سے پناہ مانگتے تھے۔ "مادخلت السياسة فی شیء الا افسدته" ان مشہور فقرہ ہے ایک تک یہ سچ بھی ہے مقصد برآری کے لیے ارباب سیاست جائز اور ناجائز کا خیال نہیں کرتے اور اس لئے صداقتوں کے مسخ کرنے میں وہ عارضی طور پر کامیاب ہو جاتے ہیں۔

شیخ الاسلامؒ کی دعوت جسے 'وہابیت' کے نام سے یاد کیا جاتا ہے، کوئی نئی چیز نہیں ہے کتاب و سنت کی صحیح تعلیم کے سوا وہ اور کچھ نہیں پیش کرتے لیکن سیاسی اغراض کے ماتحت شیخؒ کی دعوت کو وہابیت کا نام دے کر اس طرح پیش کیا گیا جسے اسلام کے علاوہ کسی دوسرے مذہب کی دعوت دی جا رہی ہو۔

سورہ اتفاق سے اہل نجد کے بدنام کرنے میں تین جماعتیں شریک ہو گئیں، ترکی اور مصری حکومتوں سے تو براہ راست ٹکرتی اور جنگ و پیکار کا سلسلہ ایک عرصہ تک جاری رہا۔ حکومت ہند سے بھی ایک دو ٹکڑے ہو گئی تھی۔ اس لیے تینوں حکومتوں اور ان کے وظیفہ خواروں نے اس کار خیر میں نمایاں حصہ لیا۔ ان کے علاوہ اشراف مکہ اور ان کے حواری اپنے نذر و نیاز کی آئینوں کی بندش پر الگ برہم تھے۔ نیز عام یورپی سیاح انگریزوں کے علاوہ بھی جزیرۃ العرب میں صحیح

۱۸۱۸ء مکہ مکرمہ اور مدینہ منورہ میں قبروں اور قبوں کی آمدنیوں پر ایک بڑی جماعت کا گزارا تھا۔ ۱۸۱۸ء میں سعودی قبضہ کے بعد ان کی روزی بند ہو گئی تو یہ دعوت کے مخالفت بن گئے اور دور نزویک طرح

مذہبی بیداری کو اچھی آنکھوں سے نہیں دیکھ سکتے تھے۔ خلاصہ یہ کہ مختلف اسباب کے ماتحت، مختلف حکومتوں اور جماعتوں نے شیخ کی دعوت کی برائی اور بدنامی میں کوئی دقیقہ نہیں اٹھا رکھا، جس کا نتیجہ یہ ہوا کہ آج سے کچھ دنوں پہلے تک ”وہابیت“ نے ایک ”ہوئے“ کی شکل اختیار کر لی تھی۔ پھر ہندوستان میں حضرت سید احمد شہید بریلویؒ اور مولانا اسماعیل شہید دہلوی کی تحریک تجدید و امامت کو ”وہابیت“ کا نام دے کر اسے اسلام سے الگ ایک خارجی قسم کے مذہب کی حیثیت دے دی گئی۔

آج سے تیس چالیس برس پہلے، ان غلط الزامات کے قبول کرنے کی کوئی توجیہ کی جاسکتی تھی۔ اہل نجد کی کتابیں عام طور پر نہیں ملتی تھیں اور خود علماء نجد اپنے محدود علاقہ سے باہر تبلیغ و اشاعت پر بہت کم توجہ کرتے تھے۔ اس لیے اس وقت یہ بہت ممکن تھا کہ کوئی شخص سچائی کے ساتھ ان کے متعلق غلط رائے رکھتا ہو، لیکن آج کہ شیخؒ اور ان کے شاگردوں کی تصنیفات چھپ کر عام ہو چکی ہیں، لاعلمی کا عذر مسموع نہیں ہو سکتا۔

شیخ کا فقہی مسلک مختصر طور پر تو یہ کہا جاسکتا ہے کہ شیخ الاسلامؒ دین کو اس کی اصل شکل میں دیکھنا چاہتے تھے۔ عقائد و اعمال ہر چیز میں سلف کی پڑی ان کے دل سے لگ گئی تھی۔ فروع فقہ میں وہ امام اہل سنت احمد بن حنبلؒ (وفات ۲۴۱ھ) کے مسلک پر عمل کرتے تھے۔ لیکن حنابلہ کے مسلک کے خلاف کوئی حدیث مل جانے پر انہیں کوئی طاقت

(بقیہ حاشیہ ص ۱۲۶) کی غلط بیانیوں کرنے لگے۔ جبرتی (۳: ۲۵۵) صفر ۱۲۱۸ھ کے حوادث میں لکھتا ہے:-

”عاجیوں کے ساتھ اہل مکہ کی بڑی تعداد وہابیوں کے خوف سے بھاگ کر آئی ہے۔ لوگ

”وہابی“ کے بارے میں طرح طرح کی باتیں کرتے ہیں، بعض اسے ”خارجی“ اور کانسر

بتاتے ہیں۔ یہ رائے اہل مکہ اور ان کے پیروؤں کی ہے اور بعض بے غرضی کی وجہ

سے ان کی رائے سے اختلاف رکھتے ہیں“ الخ

لے مذہب: یہاں عربی مفہوم میں استعمال کر رہا ہوں، ہو ماذهب الیہ احد الا لئلا اردو میں مذہب دین کا مرادف ہو گیا ہے۔

اس حدیث پر عمل کرنے سے نہیں روک سکتی تھی :-

واما مذہبنا فمذہب الامام احمد بن حنبل امام اهل السنة في الفروع ولا ندعي الاجتهاد واذا بان لنا سنة صحيحة عن رسول الله صلى الله عليه وسلم عملنا بها ولا نقدم عليها قول احدٍ كائنا من كان^۱

ہمارا مذہب فروع اور احکام میں امام اہل سنت امام احمد بن حنبل کا مذہب ہے اور ہم اجتہاد کا دعویٰ نہیں کرتے اور جب رسول اللہ کی کوئی صحیح سنت ہم پر آشکارا ہو جاتی ہے تو ہم اس پر عمل کرتے ہیں اور اس پر کسی کا رخواہ کوئی بھی ہو، قول مقدم نہیں کرتے۔

امام ابن تیمیہ اور امام ابن قیم کے اقوال سے وہ بسا اوقات استدلال کرتے ہیں، لیکن ان کی تقلید کا پھندا بھی شیخ نے گردن میں نہیں ڈالا، ابن تیمیہ اور ابن قیم اسی وقت تک ان کے پیش رو ہیں، جب تک ان کے علم کے مطابق وہ کتاب و سنت سے منحرف نہیں ہوتے بلکہ وہ امام یا عالم ان کی نگاہ میں صرف اس لیے محبوب ہے کہ وہ کتاب و سنت پر صحیح صحیح عمل پیرا ہونے کی کوشش کرتا ہے۔

الامام ابن القیم وشیخہ ابامحاق من اهل السنة وکتبہم عندنا من اعز الکتب الا اذا غیر مقلدین لہم فی کل مسئلۃ^۲

امام ابن القیم اور ان کے استاد و نوز اول سنت کے ائمہ حق میں سے ہیں اور ان کی کتابیں ہمیں بہت محبوب ہیں مگر یہ کہ ہر مسئلہ میں ہم ان کے مقلد نہیں۔

سچی بات یہ ہے کہ جہاں تک فقہ کا تعلق ہے وہ حنبلی مسلک کی اتباع کرتے ہوئے بھی دوسروں کو اس کی پیروی پر مجبور نہیں کرتے۔ وہ شافعی کو شافعی اور حنفی کو حنفی بننے کی دعوت دیتے ہیں۔ بدعات اور بیوہ رہیں کسی امام نے روا نہیں رکھیں۔ غنا اور مزا میر کے بارے میں فقہائے حنفیہ سے کون زیادہ سخت ہے، لیکن آج ہماری آنکھوں کے سامنے اپنے کو حنفی، کہنے والے کیا کیا

۱۔ الہدیۃ السنیۃ : ص ۹۹ - ۲۔ الہدیۃ السنیۃ : ص ۵۳

نہیں کر رہے ہیں ؟

شیخ کے فقہی مسلک کی مزید توضیح کے لیے ایک اور اقتباس ملاحظہ ہو :-

ونحن ايضا في الفروع على مذهب الامام احمد بن حنبل ولا ننكر على من قلد

احد الاربعة دون الغير لعدم ضبط مذاهب الغير كالرافضة الخ -

ہم بھی فروع میں امام احمد بن حنبل کے مذہب پر ہیں اور ائمہ اربعہ کے مقلدین پر نکیر نہیں کرتے

البتہ ان کے علاوہ دوسروں کی تقلید روا نہیں رکھتے۔ اس لیے کہ اوروں کے مذاہب صحیح طور

پر مدون نہیں، جیسے روافض وغیرہم،

اور ہم "اجتہاد مطلق" کے اہل نہیں اور نہ ہم میں

سے کوئی اس امر کا دعویٰ کرتا ہے۔ مگر یہ کہ

بعض مسائل میں اگر کتاب یا سنت کی کوئی غیر

منسوخ واضح نص سامنے آجائے جس کی تخصیص

یا تعارض کبھی کسی دوسرے قوی نص سے نہ ہو اور

ائمہ اربعہ میں سے کسی نے اسے اختیار کیا ہو تو

ہم اس پر عمل کرتے ہیں، جیسے جد اور بھائیوں

(اخوة) کے ترکہ میں ہم حنا بلہ کے مسلک کے

خلاف جد کو اخوة پر مقدم رکھتے ہیں۔

ولا نستحق الاجتهاد المطلق ولا احد

من ائمتنا عيها الا ائمتنا في بعض المسائل

اذا صح لنا نص جلي من كتاب او سنة غير

منسوخ ولا محض ولا معارض باقوى

منه وقال به احد الائمة الاربعة اخذنا

به وتركنا المذهب كارتد المجد والاخوة

فانا نقدم المجد وان خالف

مذهب الحنابلة^۲۔

۱۔ مارگولیو تھ نے شیخ الاسلام اور امام احمد بن حنبل کے اختلافات کی فہرست دی ہے جو انتہائی جاہلانہ

ہے۔ مثال کے طور پر وہ لکھتا ہے کہ نازبا جماعت شیخ کے نزدیک فرض (OBLIGATORY) ہے

اور امام کے ہاں نہیں۔ اس سے زیادہ جہل کا ثبوت اور کیا ہو سکتا ہے۔ (مقالہ وہابیت : انسائیکلو پیڈیا

آف اسلام)

۲۔ بحوالہ تاریخ نجد للأوسی : ص ۴۶ - ۴۵ ، صیانتہ الانسان : ص ۱۷۱

عمائد

عمائد کے باب میں وہ سلف کے مسلک پر ہیں۔ قرآن کریم اور صحیح حدیثوں میں اللہ تعالیٰ کی جو صفیں آئی ہیں انہیں ہو بہو تسلیم کرنا اور کیفیت کی نفی

کے ساتھ ان کے ظاہر پر ایمان لانا یہی سلف کا مسلک ہے۔

صفات کا مسئلہ علماء اسلام کے درمیان مختلف فیہ رہا ہے۔ ایک جماعت تشبہ اور تمثیل کے خوف سے صفات ہی کا انکار کر بیٹھی۔ یہ گویا اللہ کو معطل کر دینا ہوا۔ دوسری جماعت صفات کی قائل ہوئی تو تشبہ اور تکلیف کی حد تک آگئی۔ یہ بھی حد سے تجاوز کرنا ہے۔ اللہ تعالیٰ کی ذات جسمیت سے منزہ ہے۔ متکلمین اشاعرہ نے اس تعطل اور تشبہ سے بچنے کے لیے ان تمام آیتوں اور حدیثوں کی تاویل شروع کر دی۔ وہ استوا سے استیلا مراد لینے لگے۔ اسی طرح (ید اللہ) کی تفسیر نعمت اور قدرت سے کرنے لگے۔ (فانک بأعیننا) سے حفظ و نگہداشت کے معنی لیے گئے۔ الخ لیکن سلف اور ان کے نقشبند قدم پر چلنے والے اس تاویل سے اتفاق نہیں کرتے۔ یہ کہاں سے معلوم ہوا کہ ان الفاظ سے جو آپ مراد لے رہے ہیں وہی مراد الہی بھی ہے اور پھر تاویل کرنے والوں کو بعض آیتوں اور حدیثوں کی تاویل میں ایسی دور از کار تاویلیں کرنا پڑتی ہیں کہ پڑھ کر بے اختیار ہنسی آتی ہے۔ ابن فورک (ص ۶۶) کی ”مشکل الحدیث“ میں اس ”کوہ کنڈن و کاہر آوردن“ کی بے شمار مثالیں مل سکتی ہیں۔ سلف کا مسلک اس تکلیف و تعطل اور تاویل سے الگ ہے۔ ائمہ سلف کا مسلک امام ابن تیمیہ کی زبان میں یوں بیان کیا جاتا ہے۔

”ائمہ سلف کا مذہب یہ ہے کہ ہم اللہ کو تحریف تعطیل، تکلیف تمثیل کا ادنیٰ شائبہ

آئے ہوئے بغیر ان صفتوں کے ساتھ متصف کر دیں، جن کے ساتھ خود اس نے

اپنے کو اور اس کے رسول کریم صلی اللہ علیہ وسلم نے متصف کیا ہے، تو ان صفات

کی نفی جائز نہیں، جن سے اس نے اپنے کو متصف کیا ہے اور نہ ان صفات کو

مخلوق کی صفتوں کے ساتھ تشبیہ دی جاسکتی ہے بلکہ اس کی ذات ان چیزوں

سے منزہ ہے، اس کا مثل کوئی نہیں۔ نہ ذات میں نہ صفات میں نہ افعال میں۔ تو

سلف کا مذہب دو مذہبوں کے بین بین اور دو گمراہیوں کے درمیان اعتدال کی راہ ہے، یعنی صفات کا اثبات اور مخلوقات کے ساتھ مماثلت کی نفی۔

تو گویا سلف کا مسلک اثبات اور نفی کے درمیان ہوا۔ وہ ید-عین اور اس قسم کی دوسری صفتوں کی تاویل نہیں کرتے بلکہ ان کے ظاہری پر ایمان لاتے ہیں۔ لیکن مماثلت کی نفی کے ساتھ ”ید“ اور ”عین“ سے صفات باری میں وہ معنی نہیں سمجھے جائیں گے جو انسانوں کے ساتھ سمجھے جاتے ہیں، اس لیے اللہ تعالیٰ کیف اور حمیت سے منزہ ہے۔ اصل مفہوم اور کیف کا علم صرف اللہ تعالیٰ کو ہے، ہمارا کام بے چوں و چرا ایمان لانا ہے، امام دارالطہرۃ مالک ابن انسؒ کا مشہور مقولہ مسلک سلف کا بہترین ترجمان ہے۔

الاستواء غیر مجہول والکیف
غیر معقول والایمان بہ واجب
والسؤال عنہ بدعة۔

استواء نامعلوم نہیں اور کیف کا تصور اللہ تعالیٰ کی ذات کے ساتھ نہیں کیا جاسکتا اور اس پر ایمان لانا واجب ہے اور اس کے متعلق کرید بدعت ہے۔

یہ سلف کا مسلک صرف حنابلہ یا امام ابن تیمیہؒ اور شیخ محمد بن عبدالوہابؒ کا نہیں بلکہ تمام ائمہ اسلام کا یہی مسلک رہا ہے۔ ”تشبیہ اور تجسیم“ کی نفی کے ساتھ تاویل سے بچنا ذالامہ عن التاویل مطلقاً مع نفی التشبیہ والتجسیم، تمام ائمہ کا مسلک رہا ہے۔ امام ابوحنیفہؒ، امام مالکؒ، امام شافعیؒ، امام احمدؒ، محمد بن الحسینؒ، سعد بن معاذ مروزیؒ، عبداللہ بن المبارکؒ، سفیان ثوریؒ، امام بخاریؒ، ترمذیؒ، ابو داؤد سجستانیؒ وغیرہم سب اسی مسلک پر گامزن رہے ہیں۔

خود امام ابو الحسن اشعریؒ سے رجوع ثابت ہے۔ امام الحرمین سے بھی اس کی تائید منقول ہے تمام صحابہ اور تابعین کا تو یہ مسلک تھا ہی، تاویل کا دروازہ تو ”عقلیت“ کی گرم بازاری کے بعد کھلا۔

متاخرین اشاعرہ اور عام علمائے اسلام (متاخرین) کا مسلک، تاویل کارہا ہے، مدرسوں میں عقائد کے نام سے جو کچھ پڑھایا جاتا ہے، وہ یہی اہل تاویل کا مسلک ہے لیکن تاویل کے وہ معنی تو ان الفاظ کا ایک محل ہے، ایسی بیسیوں تاویلیں اور بھی کی جاسکتی ہیں، یہ کہاں سے ثابت ہو گیا کہ آپ کی تاویل عین مراد الہی کے مطابق ہے اور اگر اس کا یقین نہیں (اور یقینی نہیں) تو ہم پھر اپنے کو خطرہ میں کیوں ڈالیں؟ سلامتی اسی میں ہے کہ اسلاف کے طریقہ کے مطابق ہم بھی (کل ماورد فی الشرع) پر بلا تعطیل و تکلیف کے اعتقاد رکھیں، یہی پہلے بزرگوں کا مسلک ہے اور اسی پر آج بھی ٹھیٹھ اہل توحید و سنت اعتقاد رکھتے ہیں، شیخ الاسلام محمد بن عبد الوہاب اور ان کے پیروں کا بھی یہی عقیدہ ہے :-

..... وبالجملة فعقيدتنا في جميع الصفات
الثابتة في الكتاب والسنة
عقيدة اهل السنة والجماعة
نؤمن بها ونمربها كما جاءت
منع اثبات حقائقها ومادلت عليه
من غير تكليف ولا تمثيل ومن غير
تعطيل ولا تبديل ولا تاويل الخ

خلاصہ یہ کہ ان تمام صفات کے بارے میں جو کتاب و سنت میں ثابت ہیں، ہمارا عقیدہ اہل سنت و الجماعت کا عقیدہ ہے، ہم ان پر ایمان رکھتے ہیں اور زیادہ کریدنے کی کوشش نہیں کرتے۔ اور ان کے معانی و حقائق پر اعتقاد رکھتے ہیں لیکن کسی تکلیف تمثیل یا تعطیل و تبدیل اور تاویل کی پرچھائیں بھی نہیں پڑنے دیتے۔ الخ

آیات صفات کے باب میں سلف کا مسلک مشہور ہے (جس کی مختصر توضیح اوپر کی گئی) صرف اتنا کہ دینا کافی ہے کہ شیخ الاسلام بھی سلف کا عقیدہ رکھتے تھے۔ قرون اولیٰ کے بعد امام ابن تیمیہ (ف ۷۲۸ھ) سے زیادہ کسی نے اس سلسلہ میں تکلیفیں نہیں اٹھائیں۔ اشاعرہ اور متکلمین کے خیالات ذہن اور دماغ پر کچھ اس طرح مسلط ہو گئے تھے کہ راہ حق بھی لوگوں کو جاہلوں اور کم عقلوں کا مسلک نظر آتی تھی

تحتد بن عبد الوہاب

بہر حال امام ابن تیمیہ کی طرح شیخ الاسلام ابن عبد الوہاب بھی سلف کے عقیدے پر سختی کے ساتھ قائم رہے، اس مسئلہ کی تفصیل کے لیے آلوسی کی "جلاء العینین فی محاکمہ الاحمدین" ملاحظہ کی جاسکتی ہے جہاں فاضل مصنف نے پوری بحث کا پتھر ڈال دیا ہے ابن تیمیہ، ابن جوزی، عرف ۶۲۲ھ شیخ عبد القادر جیلی ۵۶۵ھ اور خود امام ابو الحسن اشعری عرف تقریباً ۳۳۲ھ کی تصنیفات سے اقتباسات دیئے ہیں۔

شیخ نے اپنی تمام کتابوں اور رسائل میں توحید پر بہت زور دیا ہے بلکہ یہ کہنا صحیح ہے کہ ان کی تصنیفات میں عرف توحید ہی توحید ہے۔ ان کی دعوت بھی توحید کی تھی، شعار کلمہ لا الہ الا اللہ تھا۔ وہ نہر ایک کو اسی کلمہ کا مفہوم سمجھاتے اور اس کی حقیقت ذہن نشین کرانے کی کوشش کرتے ماسی لیے ان کے ماننے والے بسا اوقات، موحدین کے نام سے بھی پکارے جاتے ہیں۔

توحید کیا ہے؟ صرف اللہ تعالیٰ کو عبادت کا ستمی قرار دینا۔ بات معمولی سی ہے لیکن شیطان کی گھاتیں بہت وسیع ہیں، اس نے ایک اللہ کے پرستاروں سے بھی وہ کام کرائے، جو شرک کے حدود میں داخل ہوتے ہیں۔ اخلاص توحید کے لیے ضروری ہے کہ ان تمام اعمال و اقوال سے پرہیز کیا جائے، جن میں غیر اللہ کی شرکت کا ادنیٰ شائبہ بھی پیدا ہوتا ہو۔ شیخ الاسلام نے ان اعمال و اقوال کی توضیح میں کوئی کمی نہیں کی۔ ان کے مضرات اور برائیاں کھول کھول کر بیان کیں، جن راہوں سے یہ برائیاں پیدا ہوتی تھیں۔ ان کے روکنے کی کوششیں کیں۔ لیکن وہ قوم جو سارے عالم کے لیے توحید کا پیغام لے کر نکلی تھی، بعد کی صدیوں میں خود قبر پرستی، تعزیر پرستی اور اس قسم کی دوسری پرستیوں کا اس طرح شکار ہوئی کہ جب ایک عرصہ کے بعد اس کے کانوں میں توحید کی آواز پہنچی تو اسے اجنبیت محسوس ہونے لگی۔ کتاب و سنت سے نصوص پیش کیے گئے تو تاویل میں کی گئیں اور خود توحید کے علمبرداروں کو وہابی، مشرک، خارجی اور مختلف فقہی اور مذہبی گالیوں سے نوازا گیا۔ شیخ الاسلام

لہ المدیۃ السنیۃ: ص ۲۶۰ - ص ۱۶۱ -

کا سارا قصور یہ ہے کہ انہوں نے کھلم کھلا توحید کی دعوت دی۔ شرک اور اس کی آلودگیوں سے بچنے کی تاکید کی اوتان من دون اللہ کی مذمت کی۔ غیر اللہ کی قسمیں کھانا، نذریں ماننا اور قبروں کی پرستش کی صاف صاف برائی کی اور اگر یہ واقعی قصور ہے تو پھر ہر مسلمان کو سچے دل سے قصوداً بن جانا چاہیے۔

ذیل میں ہم ان مخصوص باتوں کو سادہ لفظوں میں بیان کر دیتے ہیں جو شیخؒ اور اہل سنت کی رائے اور عقیدہ میں توحید سے دور اور شرک سے قریب کرنے والی ہیں :-

(۱) مصیبتوں میں غیر اللہ کو پکارنا یا اللہ کے ساتھ غیر کو بھی پکارنا: اب جو عام طور پر لکھے پڑھے یا پڑھے لکھے خوش عقیدہ یا رفائی یا رفائی یا بدوی اور یا "عبدالقادر" اور ہمارے ہاں: اے داتا پیر ہوڑ، اے مخدوم صاحب منجمن وغیرہ وغیرہ) کہہ کر غیر اللہ کو مصیبتوں میں یاد کرتے ہیں۔ تو یہ "دعا" غیر اللہ" شائبہ شرک سے خالی نہیں۔ اس "دعا" میں عبادت کی جھلک آتی ہے۔ "واعی" کی نیت اور "مدعو" کے مرتبہ سے بالکل بحث نہیں۔ ممکن ہے اور بہت ممکن ہے کہ "واعی" کی نیت، عبادت یا شرک کی نہ ہو۔ لیکن ایک مخلوق دوسرے مخلوق کو مصیبتوں میں پکارے، اس سے دفع ضرر یا جلب خیر کی درخواست کرے، یہ توحید کے سراسر خلاف ہے اور اسلام جیسے دین کامل میں اس کی بالکل گنجائش نہیں۔

ان حالات میں جو غیر اللہ کو مصیبتوں میں یاد کرتا ہے۔ اس کی دو صورتیں ہیں یا تو وہ جاہل ہے اور کتاب و سنت کی صحیح تعلیمات کا اسے علم نہیں تو اسے شیخ الاسلام کے پیرو سیدھی راہ بتانے کی کوشش کریں گے کہ وہ آئندہ اس سے پرہیز کرے اور اگر کوئی شریعت کا حکم جانتے کے بعد بھی دفع ضرر یا جلب خیر کے لیے غیر اللہ کو یاد کرتا ہے تو پھر وہ اسے مشرک سمجھتے ہیں اور اس سے کسی قسم کی رواداری برتنے کے لیے تیار نہیں۔ قرآن کریم کی یہ آیتیں ان کے لیے حجت اور دلیل راہ ہیں :-

وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْعِنَةٍ - اِنْ تَدْعُوهُمْ لَا

يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ يَكْفُرُونَ
بِشِرْكِكُمْ وَلَا يُنَبِّئُكَ مِثْلُ خَبِيرٍ (۱۵، ۱۴: ۳۵)

(۲۱) استغاثہ: غیر اللہ سے فریاد چاہنا، اس کا حکم بھی دعا، غیر اللہ کا ہے۔
ابویزید بسطامی کا قول ہے۔ استغاثۃ المخلوق بالمخلوق کا استغاثۃ المسجون
بالمسجون۔

مخلوق کا مخلوق سے فریاد چاہنا، اس کی مثال ایسے ہی ہے کہ ایک قیدی دوسرے قیدی
سے فریاد طلب کرے۔

طبرانی کی روایت میں رسول اللہ صلی اللہ علیہ وسلم سے منقول ہے:-

”انه لا يستغاث بي وانا يستغاث بالله تعالى“

خلاصہ یہ ہے کہ زندہ یا مردہ کسی غیر اللہ سے فریاد چاہنا قطعاً حرام ہے اور اسلامی توحید
کے بالکل خلاف ہے۔

(۳) توسل: لفظ توسل تین معنوں میں استعمال کیا جاتا ہے:-

(الف) رسول کریم صلی اللہ علیہ وسلم کی اطاعت کا وسیلہ تو یہ فرض ہے۔ اس کے بغیر ایمان
مکمل ہو ہی نہیں سکتا۔

(ب) رسول اللہ صلی اللہ علیہ وسلم کی دعا اور شفاعت کا وسیلہ یہ رسول اللہ صلی اللہ علیہ وسلم
کی زندگی میں تھا اور پھر قیامت کے دن اس کا موقع ہوگا، جب خلقت رسول کی شفاعت کا وسیلہ
ڈھونڈے گی۔

(ج) تیسرا وہ توسل ہے جس میں اللہ تعالیٰ کو انبیاء اور صالحین کی ذات کا واسطہ دلایا جاتا ہے
تو یہ صحابہ نے رسول کریم صلی اللہ علیہ وسلم کی زندگی میں کیا نہ وفات کے بعد نہ استسقاء وغیرہ کے موقع
پر، نہ قبر پر اور نہ قبر سے ہٹ کر کسی موقع پر صحابہ سے اس قسم کا غیر مشروع توسل منقول نہیں جس
میں اللہ تعالیٰ کو گویا رسول یا ولی کی ذات کی قسم دی جاتی ہے۔ ادعیہ ماثورہ میں بھی کہیں اس توسل

کاپتہ نہیں پہتا، توسل کی یہی تین صورتیں ہیں جن میں سے پہلی صورت یعنی رسول اللہ صلی اللہ علیہ وسلم پر ایمان اور ان کی اطاعت کا وسیلہ پکڑنا، ہمیشہ مشروع ہے۔ دوسری صورت رسول اللہ صلی اللہ علیہ وسلم کی دعا اور شفاعت کو (ذات کو نہیں) وسیلہ بنانا کو یہ رسول اللہ صلی اللہ علیہ وسلم کی زندگی میں بلاشبہ نافع اور مطلوب تھا تو توسل کے ان دونوں معنوں کا منکر کافر اور مرتد ہے۔“

ومن انكر التوسل باحد هذين فهو كافر مرتد، جیسا کہ امام ابن تیمیہ نے تصریح کی ہے لیکن رسول اللہ صلی اللہ علیہ وسلم کے بعد یہ دوسری صورت بھی متعذر ہو گئی، قبروں پر سلام اور اہل قبر سے مخاطب ہو کر السلام علیکم کہنا منقول ہے، لیکن مردہ یا غائب سے دعا کی درخواست کرنا بدعت ہے۔ یہی وجہ ہے کہ حضرت عمر بن خطابؓ نے صحابہ کرام (رضوان اللہ علیہم اجمعین) کے بھرے مجمع میں ارشاد فرمایا (اور کسی نے پیکر نہیں کی)۔

اللهم انا كنا اذا اجد بنا توسلنا اليك
نبينا فنتسقيناه وانا نتوسل اليك
بعسم نبينا فاسقنا ۵۔
اے اللہ جب ہم پر قحط سالی آتی تھی تو نبی صلی اللہ علیہ وسلم کا وسیلہ پکڑتے تھے اور تو ہمیں سیراب کرتا تھا اور (اب) ہم نبی صلی اللہ علیہ وسلم کے چچا کا وسیلہ پکڑتے ہیں تو ہمیں سیراب کر۔

آنحضرت صلی اللہ علیہ وسلم کی رحلت کے بعد حضرت عباسؓ کا وسیلہ پکڑنا بے معنی بات نہیں ہو سکتی۔ چونکہ یہ توسل طلب دعا کے لیے ہوتا ہے اور وفات کے بعد طلب دعا متعذر ہے۔ اس لیے حضرت فاروقؓ عم رسول (صلی اللہ علیہ وسلم) کا وسیلہ لائے۔ (یعنی طلب دعا کے لیے) اب یہی تیسری صورت جس میں انبیاء اور صالحین کی ذات کو وسیلہ بنایا جاتا ہے یا اللہ تعالیٰ کو اولیاء اور صالحین کے نام کی قسم دی جائے۔ جیسے کوئی کہے :-

”اسألك بجاه عبدك او بجرمتك“

تو اس میں علماء کا اختلاف ہے، خانبہ کے نزدیک صحیح روایت میں مکروہ تحریمی ہے۔

محمد بن عبد الوہاب رحمہ اللہ

لاحق للمخلوق على الخالق سے ان کا استدلال ہے اور صحیح معلوم ہوتا ہے۔ یہی امام ابن تیمیہؒ کا مسلک ہے اور اسی پر شیخ الاسلام محمد بن عبد الوہابؒ اور ان کے متبعین کا عمل ہے، وہ کسی نبی یا نبی کی ذات کے ساتھ توسل کو روا نہیں رکھتے اور اگر وہ ایسا کرتے ہیں تو کوئی نئی بات نہیں کرتے۔ صرف حنفیہ اور خابہ کے متفقہ مسلک کو عملی جامہ پہناتے ہیں۔

متقدمین محقق علماء میں شیخ عز الدین بن عبد السلامؒ (ف ۶۶۰ھ) صرف رسول کریم صلی اللہ علیہ وسلم کی ذات اقدس سے توسل کو جائز قرار دیتے ہیں یعنی ان کے نزدیک اللہم انی اتوسل الیک نبیک وجیبک محمد (صلی اللہ علیہ وسلم) یا اللہم انی اسئلك بجاه صفيك ونبیک محمد (صلی اللہ علیہ وسلم) کہنا جائز ہے۔ رسول (صلی اللہ علیہ وسلم) کی ذات اقدس اور ان کے بلند مرتبہ کو سامنے رکھتے ہوئے شیخ عز الدین بن عبد السلامؒ جیسے مجتہد النظر عالم تکلم و فہم کا جانا کوئی حیرت کی بات نہیں۔ متاخرین میں شوکانیؒ (ف ۱۲۵۰ھ) بھی توسل بالنبی کو جائز رکھتے ہیں۔ رہا اولیا اور صالحین کی ذات کو وسیلہ بنانا، تو یہ کسی سے منقول نہیں اور اگر بعض متاخرین علماء نے اس کے جواز کی کوشش کی ہے، تو یہ ایک بے اصل اور مشتبه بات کے رائج کرنے کی کوشش ہے اور اس سے خواہ مخواہ بدعات کا دروازہ کھلتا ہے۔

یہاں صرف شیخ الاسلامؒ کے مسلک کی توضیح مقصود ہے۔ کسی فقہی بحث کا یہ موقع نہیں پاؤں گا کہ ضمن میں موضوع کی مختلف کتابوں کا ذکر آئے گا۔ "التوسل والوسیلة" کے علاوہ امام ابن تیمیہؒ کے "فتاویٰ" اور دوسری تصنیفات بھی ان بحثوں سے بھری پڑی ہیں۔ مختصر طور پر موافق و مخالف بحثوں کے خلاصہ کے لیے "جلال العینین" (ص ۳۱۵-۲۶۹) سے فائدہ اٹھایا جاسکتا ہے۔

۱۔ وہ بھی "ان صحاح حدیث فیہ" کی شرط کے ساتھ (الدر النضید ص ۶)

۲۔ ہندوستان میں مولانا اسماعیل شہید (ش ۱۲۲۶ھ) اور اکثر علمائے دیوبند اولیا اور صالحین کی ذات سے توسل کو جائز کہتے ہیں۔ لیکن راسم کا ذہن اس کے قبول کرنے سے ابا کرتا ہے۔

(۴) استعاذہ: توحید کا اقتضایہ بھی ہے کہ اللہ تعالیٰ اس کے اسماء اور صفات کے سوا کسی مخلوق کی پناہ بھی نہ ڈھونڈی جائے۔ اسی اصل کی بنا پر امام اہل سنت احمد بن حنبل نے قرآن کے کلام الہی اور غیر مخلوق (کلام اللہ غیر مخلوق) ہونے پر اس حدیث سے استدلال کیا تھا۔

”اعوذ بکلمات اللہ التامات“

یعنی اگر اللہ کا کلام مخلوق ہوتا تو رسول اللہ صلی اللہ علیہ وسلم کلمات اللہ یعنی مخلوق کی پناہ نہ مانگتے گویا اس وقت یہ بات مسلم تھی کہ مخلوق کے ساتھ استعاذہ (یعنی کسی مخلوق کی پناہ مانگنا) جائز نہیں ورنہ مخالفین ضرور تردید کرتے۔ خود قرآن کریم میں اللہ تعالیٰ نے کاتبوں کی مذمت کی ہے کہ وہ غیر اللہ (جن) کی پناہ مانگتے ہیں:

اِنَّهٗ كَانَ رِجَالٌ مِّنَ الْاِنْسِ يَعُوذُوْنَ بِرِجَالٍ مِّنَ الْجِنِّ فَزَادُوْهُمُ رَهَقًا

(۶: ۷۲)

اسی لیے شیخ الاسلام نے صاحب ”برہ“ کے اس شعر پر اعتراض کیا ہے:-

یا اکرم الخلق مالی من الودیہ سواک عند حلول المحارث الجسم
کوئی شک نہیں کہ ”مالی من الودیہ سواک“ میرے لیے تیرے سوا کوئی نہیں جس کی پناہ
میں صرف اللہ تعالیٰ کی شان ہو سکتی ہے۔ شوکانی نے بھی (جو توسل کے مسئلے میں ذرا نرم ہیں) اس
شعر پر اعتراض کیا ہے۔

(۵) الحلف بغیر اللہ:- غیر اللہ کی قسم کھانا بھی توحید کی روح کے خلاف ہے۔ یہ کوئی مختلف

فیہ مسئلہ نہیں بلکہ اس پر تمام علماء کا اتفاق ہے۔ لیکن عوام بلکہ خواص بھی اس آزار میں مبتلا ہیں
اور تمام مسلم علاقوں میں انبیاء اور اولیاء کی قسمیں کھانے کا عام رواج ہے، اتنا عام کہ اگر آپ
کسی کو منع کریں تو ماننے کے بدلے الٹا آپ پر بددینی یا کم از کم ”وہابیت“ کا الزام تو لگا ہی دے
گا۔ حالانکہ ترمذی کی روایت ”من حلف بغیر اللہ فقد اشرك“ میں حلف بغیر اللہ کو شرک کہا

گیا ہے۔ اس سے زیادہ نہیں اور کیا ہو سکتی ہے؛ اسی اصل کی بنا پر امام ابو حنیفہ نے فرمایا۔

”لا ینبغی لاحد ان یدعو اللہ الابدہ واکراہ ان یقول بمعافئ

العزمن عرشک اوجق خلقتک“

تو امام اعظمؒ کے نزدیک اللہ کے سوا غیر اللہ کی قسم کھانا یا اس کی وہائی دنیا قطعاً ممنوع ہے البتہ امام ابو یوسفؒ بمعافئ العزمن عرشک ”جائز رکھتے ہیں کہ عرش پر عزت کی جگہ کا مالک اللہ ہی ہے اور معافئ العزمن عرشک“ سے اللہ تعالیٰ ہی مراد ہو سکتا ہے۔ امام صاحبؒ اس کو بھی مکروہ سمجھتے ہیں۔ ”بجی فلاں“ کہہ کر اللہ سے مانگنا تو بہر حال سب کے نزدیک مکروہ تحریمی ہے، جیسا کہ اوپر گزر چکا۔ دعا، غیر اللہ، استغاثہ بغیر اللہ، التوسل بالانبیاء والصالحین، استعاذہ اور حلف بغیر اللہ یہ سب کی سب ایک قسم کی چیزیں ہیں، ان میں سے ہر ایک اپنے اندر شرک کے جراثیم رکھتی ہے اور توحید کی روح کے کیر خلافت۔ اس لیے یہ توہم پرستیاں دین خالص میں کبھی روا نہیں رکھی جاسکتیں۔ محمد بن عبد الوہابؒ کا تصور صرف اس قدر ہے کہ انہوں نے ان ”مکروہات“ سے سختی کے ساتھ روکا اور کم از کم ایک خطہ میں عوام تک کو اس کا پابند کر چھوڑا۔

(۶) زیارة القبور:- قبروں کی زیارت مشروع ہونے میں شک نہیں، بشرطیکہ زیارت کے

حدود سے تجاوز نہ کیا جائے مسلمان کے لیے انبیاء صالحین عام مسلمانوں بلکہ غیر مسلموں کی قبروں کی زیارت بھی جائز ہے۔ اس کے لیے جو عبرت اور نصیحت حاصل کرنا چاہے اور مسلمانوں کی قبروں کی زیارت سنت ہے (جس کی ترغیب بھی دی گئی ہے) اس کے لیے جو اہل قبر کے لیے دعا کرنا چاہے۔

محمد بن عبد الوہابؒ اور ان کے ماننے والے زیارت قبور کے منکر نہیں، البتہ وہ ان بدعات کے سخت مخالف ہیں جو قبروں کے پاس روا رکھی جاتی ہیں، وہ قبروں سے مرادیں مانگنے والوں اور شفاعت چاہنے والوں“ کو روکتے ہیں اور آج کل قبروں کی زیارت نہیں ہوتی بلکہ بدعت فریسی“

کی دوکانیں گرم ہوتی ہیں، صاحب قبر سے دعا مانگنا، اس کے واسطے سے دعا مانگنا یا قبر کے پاس بد نیت تقرب الی اللہ کھڑے ہو کر اپنے لیے دعا مانگنا۔ ان میں سے کوئی چیز جائز نہیں اور موحّدین انہیں چیزوں سے روکتے ہیں۔

”قبروں کے مسجد بنانے“ سے حدیثوں میں بار بار منع کیا گیا ہے۔ اس باب میں بے شمار صحیح مشہور حدیثیں ہیں اور اسی بنا پر محمد بن عبد الوہاب کے ماننے والوں نے قبروں کو گرانے میں کوئی پس و پیش نہیں کیا۔ ایک چیز ناروا ہے، فرمان شریعت کے خلاف قبروں کو اوشان (بتوں) کی حیثیت دے دی گئی ہے۔ یہ ایک منکر ہے، اگر طاقت ہو تو اس ”منکر“ کے مٹانے میں دریغ نہیں ہونا چاہیے۔

محمد بن عبد الوہاب کے جانشین پہلے فرماں روا نہیں، جنہوں نے قبروں کے اہتمام پر توجہ کی ہو، بلکہ یہ امام شافعیؒ (۱۵۰ھ ۲۰۴ھ) ہی کے زمانہ (دوسری صدی کا آخر) سے چلا آتا ہے۔ امام شافعیؒ نے ”کتاب الام“ میں ذکر کیا ہے کہ حکام قبروں کو ہدم کرتے تھے اور فقہاء ان پر اعتراض نہیں کرتے۔“ نووی نے ”شرح مسلم“ میں بھی ان کا یہ قول نقل کیا ہے۔ اسی طرح ابن حجر ہمشمیؒ کی ”الزواجر“ میں بھی منقول ہے۔ ابن حجرؒ نے فقہاء کا یہ قول بھی نقل کیا ہے:-

”تجب المبادرة لهدمها وهدم القباب التي على القبور اذا هي أضرت من

مسجد الضرار“ الخ

ان قبروں کو اور ان قبروں کو جو قبروں پر تعمیر کیے گئے ہیں فوراً ہدم کر دینا چاہیے۔

اس لیے کہ یہ ”مسجد ضرار“ سے بھی زیادہ خطرناک ہیں۔

مندرجہ بالا تفصیل سے یہ بات آئینہ ہو گئی کہ شیخ الاسلام محمد بن عبد الوہابؒ کسی نئے دین

۱۵ الہدیۃ السنیۃ: حاشیہ از علامہ سید رشید رضا (ف ۱۳۵۳ھ): ص ۴۹

۱۶ الزواجر: ج ۱ ص ۱۶۲، مطبعہ دہلی، مصر

کی دعوت نہیں دیتے نہ انہوں نے کوئی نیا فقہی مذہب ہی ایجاد کیا ہے۔ وہ خود امام احمد بن حنبلؒ (ف ۲۴۱ھ) کے مذہب پر ہیں ان کی دعوت صرف کتاب و سنت کی دعوت ہے۔ وہ حنفیوں سے صرف یہ کہتے ہیں کہ وہ پکے حنفی ہو جائیں یہی مطالبہ ان کا شافیوں سے ہے، آج امام شافعیؒ (ف ۲۰۴ھ) کی قبر پر پھر میں جو کچھ کیا جاتا ہے کیا اسے وہ کسی حالت میں روارکھ سکتے تھے، یہی حال دوسرے ائمہ کا ہے۔ ان میں سے کوئی بدعات کا روادار نہیں تھا اور نہ ہو سکتا تھا، محمد بن عبدالوہابؒ کے پیرو مسلمانوں کو انہیں بدعتوں سے باز رکھنے کی دعوت دیتے ہیں اور جو بار بار فہمائش کے بعد بھی نہیں مانتا، اس سے سختی کے ساتھ بھی پیش آتے ہیں۔ ان کے اسی شدت فی العمل“ کو نہ جانے کن کن ”فقہی گالیوں“ سے تعبیر کیا گیا ہے، اور اسی بنیاد پر محض قیاس آرائی سے کام لے کر بے بنیاد افتراء پر دازیاں بھی کی گئی ہیں۔ اس مختصر سی کتاب میں سینکڑوں صفحوں کی گالیوں اور بے شمار ”بتانوں“ کی فہرست پیش کرنا بہت دشوار ہے۔ پھر بھی آئندہ صفحات میں غلط بیانیوں کے کچھ نمونے دیئے جاتے ہیں۔

غلط بیانیوں اور افتراء پر دازیاں

وہابیت سب سے بڑی غلط بیانی شیخ الاسلام کی دعوت کے متعلق یہ کی گئی کہ اسے ”وہابیت“ کا نام دیا گیا۔ اس طرح پر ارہاب غرض نے یہ باور کرنا چاہا کہ یہ اسلام سے الگ کوئی دین ہے۔ انگریزوں، ترکوں اور مصریوں نے مل کر اسے ایسا ہوا بنایا کہ اسلامی دنیا میں پھلی دو صدیوں میں عینی تحریکیں پیدا ہوئیں اور یورپی طاقتوں نے ان سے کوئی خطر محسوس کیا، جھٹ اس کا ڈانڈا نجد کی وہابیت سے ملا دیا۔ مغرب کی سنوسی تحریک، فقہ کی جزئیات میں نجدی دعوت سے بالکل الگ بلکہ متناقض ہے۔ تاہم اسے بھی شیخ الاسلام ہی کی دعوت کا شاخشا بنایا جاتا ہے اور صرف اس لیے کہ سنوسی تحریک اپنی جہادی سرگرمیوں کے باعث اہلی کے لیے ایک عرصہ تک خطرہ بنی رہی۔ ہندوستان کی تحریک ”تجدید و امارت“ تو نجد سے اس طرح وابستہ کی گئی ہے کہ غیر تو غیر اپنے بھی دونوں کو ایک خیال کرنے لگے ہیں۔ اصلی آخذ (کتاب و سنت) کے ہونے میں شبہ نہیں لیکن طریق کار اور اصول دعوت میں نمایاں فرق ہے اور اصولی مماثلت کے باوجود اپنی جگہ پر یہ ایک ناقابل تردید حقیقت ہے کہ حضرت سید احمد شہیدؒ (۱۲۳۶ھ) اور مولانا اسماعیل شہیدؒ (۱۲۳۶ھ) کی تحریک تجدید و جہاد پر نجدی دعوت کا کا بالکل اثر نہیں پڑا۔

بہر حال جہاں تک وہابیت کو ایک الگ مذہب اور گمراہ جماعت بنانے کی کوشش کی

لے اس مسئلے پر راقم کی ”ہندوستان کی پہلی اسلامی تحریک اور مولانا سندھی کے افکار پر ایک نظر“ میں کافی مواد مل سکتا ہے۔

گئی ہے، یہ نام حد درجہ قابل اعتراض ہے ورنہ اس عام غلط بیانی اور بہتان تراشی سے قطع نظر دیکھا جائے تو اس نام میں کوئی مضائقہ بھی نہیں معلوم ہوتا، تحریک اصلاح و تجدید کے داعی محمد بن عبد الوہابؒ کی طرف اگر نسبت کی جاتی تو ان کے پیروں کو "محمدی" کہنا چاہیے تھا اور ظاہر ہے کہ مخالفین کی غرض "محمدی" کہنے سے نہیں پوری ہو سکتی تھی، اس لیے وہ اس جماعت کی نسبت داعی تحریک کے والد ماجد شیخ عبد الوہابؒ کی طرف کرنے لگے اور اس طرح پر یہ نام ڈالنی اور وہابیت مشہور ہوا اور پھر یہ نسبت ایسی چل نکلی کہ کتنے مؤرخ اور تذکرہ نگاروں نے عبد الوہابؒ کے سر تجدید و اصلاح کا سرا بانڈھ دیا مثال کے طور پر ملاحظہ ہو: برائٹس کی کتاب (۱۳۴، ۲) — یہ صاحب برائٹس (BRYDGES) تو اپنے زعم باطل میں یہاں تک لکھ گئے کہ صاحب دعوت کے بیٹے محمد نابینا (مزیر) تھے "ص ۱۳۴، غلط در غلط اسی کو کہتے ہیں، حالانکہ شیخ الاسلام کے بڑے بیٹے حسین بن محمد بن عبد الوہابؒ ۱۲۲۳ھ مزیر تھے۔ ہندوستانی مجاہدین کے بڑے کرم فرما ہنسٹر صاحب بھی اسی غلط فہمی میں مبتلا ہیں۔ شیخ عبد اللہ بن محمد بن عبد الوہابؒ کے ایک رسالہ کا ترجمہ کرتے ہوئے وہ مصنف کو بانی جماعت کا پوتا بتاتے ہیں۔

بہر حال یہ "دوبصر" اکیلے نہیں۔ ایک جماعت کی جماعت اسی غلط فہمی میں مبتلا ہے۔ بادیہ عرب میں گھومنے والے یورپی سیاحوں کے پیش روئی بور نے بھی بانی جماعت کا نام عبد الوہابؒ ہی بتاتا ہے اور کہتا ہے کہ "آج کل اس کے لڑکے محمد جانشین ہیں"۔ یہ واضح رہے کہ فی بور ۱۷۶۳ء میں (یعنی شیخ کی وفات سے ۲۸ برس پہلے) بلاد عرب میں موجود تھا، لیکن اس باب میں سب سے دلچسپ غلط فہمی عیسائی مبلغوں کے سرخیل پادری زویر کو ہوئی ہے، عام شہرت کے مطابق وہ وہابی اور وہابیت کو الگ دین یا مذہب سمجھا، پھر اس نے یہ اعتراض کر دیا کہ کچھو

لے برائٹس کا ماخذ برک ہارٹ ہے، اس نے بھی عبد الوہابؒ ہی کو جماعت کا بانی قرار دیا ہے (ص ۹۶ ج ۱۲)۔ یہ تو یہاں تک بڑھ گیا کہ بنو قسیم کی ایک شاخ WAHHABIA وہابی بھی اس نے وضع کر لی۔ (ص ۹۷) لے جنرل ایشیاٹک سوسائٹی بنگال (۱۸۶۴ء: ص ۶۸) لے ص ۱۳۲ - ۱۳۱۔

جو گارتھ نے جو اقتباسات دیئے ہیں۔ ان سے صحیح اندازہ نہیں ہوتا۔ برک ہارٹ ۱۸۱۴ء میں محمد علی
مصری کے قبضہ کے بعد حجاز آیا اور ۱۸۱۶ء میں اس نے ”وہابیوں“ سے متعلق یادداشت تیار

کی جو بعد کو دو جلدوں میں NOTES ON THE BEDDUINS AND THE WAHHABYS

کے نام سے شائع ہوئی ۱۸۳۱ء۔ اس نے ”وہابی“ کی اصطلاح بار بار استعمال کی ہے۔ کتاب
مذکور کی دوسری جلد کے بہت کم صفحے اس لفظ (وہابی) سے خالی ہوں گے۔ اسی کے لگ بھگ
عبدالرحمن جبرتی (ف ۱۲۳۹ھ) نے اپنی تاریخ مرتب کی، ان کے ہاں بھی وہابی کی اصطلاح بہ کثرت
استعمال ہوتی ہے۔ ۱۲۱۸ھ کے حوادث میں لکھتے ہیں :-

”و حضر صحبة الحاج كثير من اهل مكة هروبا من الوهابي و لفظ الناس
في خبر الوهابي و اختلفوا فيه۔“

اس سے پتہ چلتا ہے کہ مصریوں کے حملہ حجاز کے وقت یہ اصطلاح عام ہو چکی تھی بعد کے لکھنے
والوں نے اس جماعت کو ہمیشہ وہابی ہی کے نام سے یاد کیا۔ ہم نے ابھی کہا ہے کہ صرف نام میں
کوئی مضائقہ نہیں۔ لیکن یہ نام (وہابی) اس طرح پر مشہور کیا گیا کہ یہ گویا اسلام سے الگ کوئی
مذہب ہے اور یہی وجہ شکایت ہے اور اسی لیے غلط بیانیوں کی فہرست میں ہم نے اس نام کو
بہت اونچی جگہ دی ہے۔

سب سے پہلے سلیمان بن محمد بن سحیم (ف ۱۱۸۱ھ) نے
شیخ الاسلامؒ کی زندگی ہی میں غلط باتیں منسوب کرنا شروع
کر دی تھیں۔ اس نے دنیا نے اسلام کے نام اپنی گشتی چٹھی میں حسب ذیل الزام لگائے ہیں
جبلیہ میں زید بن خطاب کی قبر کا انہدام، قبر کے پاس ایک مسجد کا انہدام،

۱۷ ص ۸۱-۷۸ ۷۷ ملاحظہ ہو: ج ۳ ص ۲۳۲، ۲۳۵، ۲۵۳، الخ ۷۷ عجائب الآثار
۲۵۵، ۳ - پورا نام سلیمان بن محمد بن احمد بن علی بن سحیم ہے، اس کا باپ محمد بن احمد بھی دعوت کے
مخالفوں میں تھا۔ (روضۃ: ۱، ۲۸، السحب: ص ۳۱۳) ۷۷ یہ چٹھی روضۃ الافکار (۱، ۲۲، ۲۳) میں پوری
نقل کی گئی ہے۔ نیز روضۃ الافکار: ۱، ۳۷ -

”وہابی ہیں“ لیکن اپنے کو حنبلی کہتے ہیں پاس غریب کو یہ خبر نہیں کہ وہابیت کی اصطلاح تو ابن قیمؒ کے چار پانچ سو برس بعد رائج ہوئی۔

گو ہمارے پاس اس کا قطعی ثبوت نہیں کہ پہلے پہل یہ نام کس نے رکھا، لیکن اتنا معلوم ہوتا ہے کہ یہ نام مخالفوں نے شیخ الاسلامؒ کی زندگی ہی میں رکھ دیا تھا۔ مارگو لیوٹھ کا بھی یہی خیال ہے گو وہ اس باب میں سند نہیں لیکن دو سقرینے بھی اس کی تائید میں ہیں شیخ الاسلامؒ کے ایک معاصر (غالباً ملا عمران بن رضوانؒ) کے ایک قصیدہ میں یہ لفظ آیا ہے۔

ان کان تابع احمد متوہباً فانما المقربانٹی وہابی
ایک مصرعی معاصر کا بھی یہ خیال ہے کہ یہ نام مخالفوں نے ابتدائی لڑائیوں کے زمانے ہی میں استعمال کرنا شروع کر دیا تھا۔

شیخ الاسلامؒ کے یورپی معاصر فی بورن نے وہابیت کی اصطلاح استعمال نہیں کی اس وقت (۱۷۶۳ء) تک وہابیت کی اصطلاح رائج نہیں ہو سکی تھی البتہ وہ شیخؒ کی دعوت کو (NEW RELIGION) کہتا ہے گو پھر آخر میں ”عبدالوہاب“ کے نئے مذہب کو ”محمدیت“ کی اصطلاح سے بھی تعبیر کرتا ہے۔ شیخ الاسلامؒ کے تھوڑا عرصہ بعد دوسرے دو سیاحوں علی بیگ عباسی باویا (۱۸۰۷ء) اور برک ہارٹ (۱۸۱۲ء) نے بھی نجدی تحریک اور دعوت سے بحث کی ہے۔ باویا مصریوں کے قبضہ سے پہلے حجاز آیا تھا، افسوس کہ اس کا اصلی سفر نامہ دستیاب نہ ہو سکا جس سے یہ اندازہ لگایا جاسکتا کہ اس نے ”وہابی“ کی اصطلاح استعمال کی ہے یا نہیں۔

۱۔ المقتطف: ج ۲۷، ص ۲۹۵۔ ۲۔ مقالہ ”وہابیت“ ۳۔ داؤد بغدادی (ت ۱۲۹۹ھ) نے بھی صلح

الاخوان میں یہی خیال ظاہر کیا ہے۔ (بحوالہ NOTES ON MUHAMMEDANISM ص ۲۱۹)

۴۔ افسوس کہ کوشش کے باوجود صحیح زمانہ کا پتہ نہیں چل سکا، بعض قرینے بتاتے ہیں کہ یہ شیخ کے معاصر نہیں تھے۔ ۵۔ البدیۃ السنیہ: ص ۱۱۰۔ ۶۔ محمد الفقی: ص ۶-۵۔ ۷۔ سب سے پہلا یورپی سیاح جو مالک عرب میں وارد ہوا (ملاحظہ ہو: باب ماخذ) ۸۔ جلد ۲ ص ۵-۱۳۳۔

دلائل الخیرات اور روض الریاحین کو نذر آتش کرنا، ابن فارض اور ابن عربی کی تکفیر، سوزید اور ان کے ساتھیوں کی قبروں کا پتہ ہی نہیں۔ دلائل الخیرات اور ریاض الریاحین کے جوانے کی خبر بہتان ہے البتہ ان کتابوں کے پڑھنے سے شیخ نے ضرور منع کیا تھا۔ ابن عربی، ابن فارض اور ابن حبیبے متصوفین کی تکفیر شیخ سے منقول ہے :-

”وقد كفر الشيخ ابن العربي وابن الفارض و امثالهما“

دو گھر معاصر اور ان کی گالیاں | شیخ الاسلام کے بعض دوسرے معاصروں نے بھی ابن حکیم کا ہاتھ بٹایا لیکن ان کتابوں میں گالیاں

اور افرار پر دازیوں کے سوا کچھ نہیں۔ ان مخالفوں میں احمد بن علی بصری فہانی (ت ۱۱۵۰ھ) محمد بن عبدالرحمن بن عفاقی احسانی حنبلی (ت ۱۱۵۴ھ) عبداللہ بن عیسیٰ موسیٰ (م ت ۱۱۵۰ھ) اور ابن فیروز (ت ۱۲۱۶ھ) زیادہ نام آور ہیں۔ ان صاحبوں کے بعد دوسری صف میں عیفت الدین عبداللہ بن داؤد زبیری حنبلی (ت ۱۲۲۵ھ) احمد عبداللہ الحداد باعلوی ترمذی شافعی کے نام آتے ہیں یاخذ اور لٹریچر کے ضمن میں ان کتابوں کا ذکر کیا جائے گا۔ ابن غمام نے بھی ان میں سے اکثر کا ذکر کیا ہے اور ابن فیروز کی ایک نظم کا جواب بھی دیا ہے۔ اب رہی ان صاحبوں کی گالیاں سو ان کے نقل کی ہمت نہیں۔ پھر بھی ان کی غیرت اور منانت اخلاق کے اظہار کے لیے ایک اقتباس کی اجازت چاہتا ہوں، امید ہے کہ اہل علم معاف رکھیں گے۔

عبداللہ بن داؤد زبیری (ت ۱۲۲۵ھ) کی کتاب ”الصواعق والرمح“ کے آغاز میں دو تقریبیں ہیں۔ پہلی تقریب محمد بن فیروز حنبلی (ت ۱۲۱۶ھ) کی لکھی ہوئی ہے (مؤرخہ ۱۸ صفر ۱۲۱۶ھ)

لہ روضۃ الافکار: ۱، ۱۶۷، ۱۵۸، ۱۹۸۔

عمر ان صاحبوں کے صحیح سال وفات نہیں معلوم ہو سکے۔ یسین کتاب کی تالیف کے میں یا یہ کہ ان سین میں ان کا موجود ہونا ثابت ہے۔ لہ صحیح سال وفات نہ معلوم ہو سکا تیرھویں صدی ہجری میں موجود ہونا ثابت ہے۔ لہ روضۃ الافکار: ۱، ۲۰۹، ۲۱۳۔ لہ مخطوطہ مشرقی کتاب خانہ، پٹنہ: ۱۲۳۸۔

اس تقریظ کے آغاز ہی میں حسب ذیل عبارت پر نظر پڑتی ہے، جسے دیکھ کر شاید شرم و حیا بھی پانی پانی ہو جائے نعل کفر کفر نہ باشد، ایک بار ذرا جی کر ڈاکر کے ملاحظہ کر لیجئے :-

”... بل لعل الشیخ [یعنی عبد الوہاب] غفل من واقعة أمه [یعنی محمد

بن عبد الوہاب] فسبقه الشیطان الیہا فان اباهذا الدارہ الخ

کیا لکھنؤ کی بھٹیاریں اس سے زیادہ بھٹی کر سکتی ہیں؟ انا للہ وانا الیہ راجعون۔ یہ تحسیر ۱۲۱۰ھ کی ہے۔ ابن غنم ۱۲۱۱ھ کے حوادث میں، انہیں ابن فیروز کی ایک نظم کا ذکر ان الفاظ میں کرتا ہے :-

”وقد وصل الینا من ہاتیک الدیار منظومة لابن فیروز.....

متضمنة لاقبح العار الخ“

جس سے پتہ چلتا ہے کہ فحش گوئی ان صاحب کی سرشت میں داخل تھی۔

غلط بیانیوں کے نمونے

(الف) ادعا نبوت؛ شیخ کی دعوت کے مخالفوں کو جب حرف رکھنے کا موقع نہیں ملتا تو وہ کہتے ”کہ اصل میں یہ نبوت کا دعویٰ کرنا چاہتے تھے، لیکن اخفا سے کام لیا۔“

اسی الزام کو احمد زینی و حلان (۱۲۳۲ھ - ۱۳۰۴ھ) ان الفاظ میں دہراتے ہیں :-

والظاہر من حال محمد بن عبد الوہاب اور محمد بن عبد الوہاب کے حالات سے پتہ اندیدیعی النبوة الا انہ ما قدر علی لگتا تھا کہ وہ نبوت کا دعویٰ رکھتے ہیں، لیکن اظہار التصریح بذلك۔ اس کے صاف صاف اعلان کی حیرت نہ ہوئی

حیرت ہے کہ فی بور نے بھی سنی سنائی باتوں پر اکتفا کر کے لکھ دیا کہ محمد الوہاب ”رسولوں کو بڑا آدمی سمجھتا تھا، لیکن وہ الہام یا فرشتوں کے ذریعہ وحی پر قائل نہیں تھا۔“

۱۳۰۲ھ - ۲۱۴۰ھ مصباح الانام (مخطوطہ)؛ ورق ۵۰۶ - ۳۵ الدر السنیة - ص ۴۶۔

ترجمہ فی بور : ۱۳۴۰، ۲ -

اس سلسلے کا ایک اور شرمناک نمونہ ہمیں راونشا (RAVENSHAW) کی اس یادداشت میں ملتا ہے جو اس نے پٹنہ کے کلکٹر کی حیثیت سے مولانا احمد اللہ صادق پورٹی کے مقدمے میں لکھ کر دی تھی :-

”اس مصلح کا خیال تھا کہ کبھی کسی انسان کو براہ راست اللہ کی طرف سے الہام نہیں ہوا اور کوئی مقدس کتاب ایسی وجود میں نہیں آئی جسے الہامی (DIVINE) کہہ سکیں۔ اس سے ثابت ہوتا ہے کہ عبد الوہاب (۶) کے خیال کے مطابق کوئی مذہب الہامی ہوا ہی نہیں اور اگر وہ محمدی مذہب کو (DIVINE) کہتا ہے تو اس وجہ سے نہیں کہ یہ اللہ کے پاس سے براہ راست آیا تھا، بلکہ صرف اس کی کاہلیت کی وجہ سے“

پھر مزید ارشاد ہوتا ہے :-

”اصلاح یافتہ مسلمان (محمدن) کی ان بدوؤں میں خوب پذیرائی ہوئی۔ جنوں نے محمد صلی اللہ علیہ وسلم کو کبھی ایک برگزیدہ (DIVINE) آدمی نہیں تسلیم کیا اور نہ وہ قرآن کو الہامی کتاب مانتے تھے“

۱۸۶۵ء میں ہمارے ضلع کے اس کلکٹر کی یہ یادداشت اسی قسم کی جہالت کے نمونوں سے بھری پڑی ہے۔ مجاہدین ہند کے کرم فرما سر ولیم ولسن ہنٹنر SIR W.W. HUNTER بھی اپنی کتاب میں ایک جگہ فرماتے ہیں :-

۱۵ کلکتہ گزٹ : ۲۰ ستمبر ۱۸۶۵ء، ضمیمہ (ص ۲۵-۲۳۷) مولانا احمد اللہ صادق پور خانہ صادق پور کی پٹنہ کے ممتاز فرد اور حضرت سید احمد صاحب بریلوی کے سلسلہ میں منسلک تھے۔ آپ پر ۱۸۶۸ء میں سازش کا مقدمہ چلا، ہائی کورٹ سے جس دوام بیورو دریاے شور کی سزا ہوئی تقریباً سترہ برس انڈمان میں رہ کر وہیں وفات پائی (ذی الحجہ ۱۲۹۸ھ - نومبر ۱۸۸۱ء) تفصیل کے لیے ملاحظہ ہو ہندوستان کی پہلی اسلامی تحریک

۱۸۸۱ء THE INDIAN MUSSAIMANS ص ۵۶-۵۵

محمد بن عبد الوہابؒ

”بدوؤں نے محمد صلی اللہ علیہ وسلم کو کبھی برگزیدہ (DIVINE) نہیں تسلیم

کیا تھا اور نہ قرآن کو الہامی کتاب“ الخ۔

غالباً ان کا ماخذ مسٹر راونٹا کی یہی یادداشت ہے اور ہو سکتا ہے کہ ان دونوں کا ماخذ فی بؤ

کا سفر نامہ ہو کہ یورپ کو اس جماعت کے متعلق پہلی اطلاع اسی کے ذریعہ ملی۔

زمانہ کی بوالعجبی بھی دیدنی ہے، وہ شخص جس کا اوڑھنا بچھونا سنت

رسول ہو، اس پر انکارِ حدیث کا الزام رکھا جاتا ہے، اس

(ب) انکارِ حدیث

بہتان تراشی کا سہرا بھی ”مصابح الانام“ کے مصنف احمد عبد اللہ الحداد باعلوی کے سر ہے۔ اس

سے زیادہ عجیب تر یہ ہے کہ اس بے سرو پا بہتان کو ہمارے ملک کے ایک مشہور اہل قلم

(عبداللہ یوسف علی) نے اس بیسویں صدی میں پھر دہرایا ہے:-

..... اور (کرامت علی) احادیث پر یقین رکھتے ہیں جنہیں وہابیوں نے مسترد کر دیا تھا۔

”وہ قدیم اور صوفی عقائد کے حامی ہیں“

یہ ہے ہمارے مترجم قرآن کی واقفیت، ایک اسلامی جماعت کے متعلق اب آئیے ہم

آپ کو عبرت اور تقابل کے لیے ایک متعصب پادری کا بیان سنائیں، یوحنا (THOMAS

PATRIC HUGHES) وہابی اور پروٹسٹنٹ جماعتوں کا باہمی مقابلہ کرتے ہوئے رقمطراز ہیں

۱۷ کتاب مذکور: ورق ۵۴ - ۵۵ کچھ ان صاحب ہی پر موقوف نہیں، ہمارے ملک کے عالم تعلیم یافتہ

سب ایسی ہی بے سرو پا باتیں اس جماعت کے متعلق لکھتے رہے ہیں۔ ان سب کے پیش رو ایک بزرگ

مولوی فضل رسول بدایونی (د ۱۲۹۸ھ) نے ایک کتاب ”تصحیح المسائل در تردید فرقتہ تجدیدہ ارانزل“ لکھی

ہے۔ جو خرافات کا مجموعہ ہے۔ ابھی ایک معاصر نے اپنی کتاب ”آثار جمال الدین“ میں بھی اس جماعت

کے متعلق بے سرو پا باتیں لکھ دی ہیں (ص ۳۳۶-۳۳۷) یہ دو صفحوں کا پورا بیان غلطیوں اور غلط فہمیوں کا

افسوس ناک مجموعہ ہے۔ حدیث کہ ان کے ہاں سنو بیسویں اور نجدی وہابیوں کے عقائد کچھ زیادہ مختلف نہیں ہیں

(ص ۲۳۹) ۳ انگریزی عہد میں ہندوستان کے تمدن کی تاریخ: ص ۱۹۲ -

”وہابیت کو بسا اوقات اسلام کا پروٹسٹنٹ فرقہ بنایا جاتا ہے..... اگرچہ بڑا فرق یہ ہے کہ عیسائی پروتستانیٹ مہقدس الہامی کتابوں کی اعلیٰ حیثیت تسلیم کرتے ہوئے روایتی تعلیمات کو مسترد کرنا بھی ضروری خیال کرتی ہے۔ اس کے برعکس وہابیت قرآن کے ساتھ ساتھ حدیثوں پر بھی زور دیتی ہے۔“

شیخ الاسلامؒ اور ان کے ماننے والوں پر ایک الزام یہ بھی ہے کہ وہ تمام اہل قبلہ کی تکفیر کرتے ہیں اور مسلمانوں سے

ج) تکفیر و قتال مسلمین

قتال جائز سمجھتے ہیں۔ یہ الزام مختلف وقتوں میں بار بار دہرایا گیا تھا اور انہوں نے خود بھی اس کی صاف صاف تردید کی تھی، ملاحظہ ہو :-

و اذ اننا لا نكفر من عبد الصنم الذي على قبة عبد القادر و الصنم الذي على قبر احمد البدوي و امثالهما لاجل جهلهم و عدم من بينهم فكيف تكفر من لم يشرك بالله اولم يهاجر الينا و لم يكفر.....

اور جب ہم ان لوگوں کی تکفیر نہیں کرتے جو جہالت اور عدم تنبیہ کے سبب سے ان بتوں کی پرستش کرتے ہیں جو (شیخ) عبد القادر اور (شیخ) احمد بدوی اور ان جیسے بزرگوں کی قبروں پر بنے ہوئے ہیں تو پھر ہم ان لوگوں کی تکفیر کس طرح کر سکتے ہیں جنہوں نے شرک کا ارتکاب نہیں کیا یا ہجرت کر کے ہمارے پاس نہیں آئے اور کسی کفر کے مرتکب نہیں ہوئے۔

لیکن ان تردیدوں کے باوجود یہ الزام مختلف رنگ آمیزیوں کے ساتھ ساتھ بار بار دہرایا گیا ہے۔ دو تین مثالیں پیش ہیں :-

ابن عابدین شامی (ف ۱۲۵۸ھ / ۱۸۴۲ء) اپنے مشہور حاشیہ ”روالمختار“ میں فرماتے ہیں :-

كما وقع في زماننا في اتباع عبد الوهاب جليسا كه همارس زمانے میں عبد الوهاب (ہ) کا

۱۵۰

محمد بن عبد الوہاب رحمہ اللہ

الذین خرجوا من نجد وتغلبوا على
الحرمين وكانوا يفتنون مذهب الحنابلة
لكنهم اعتقدوا والنهم المسلمون وان من
خالف اعتقادهم مشركون واستباحوا قتل
اهل السنة وقتل علمائهم الخ

حال ہوا، لیکن ان کا اعتقاد تھا کہ صرف یہی مسلمان
ہیں اور ان کے اعتقاد کے مخالف سب
مشرک ہیں اور اسی بنیاد پر انہوں نے اہل سنت
اور ان کے علماء کا قتل روارکھا۔

احمد زینی و حلان (د ۱۳۰۴ھ / ۱۸۸۶ء) کو تو اس جماعت سے واسطے کا بیر ہے اس نے
بار بار اس الزام کو دہرایا ہے۔

ہمارے ملک کے نامور اہل حدیث عالم نواب صدیق حسن خان صاحب (د ۱۳۰۶ھ / ۱۸۸۹ء)
بھی اس جماعت کے بارے میں کسی فیصلے پر نہیں پہنچ سکے تھے۔ ان کی مختلف کتابوں میں اس
جماعت کے متعلق الجھے ہوئے بیانات میں البتہ "اتحاد النبلاء" میں ان کا بیان ایک حد تک
اچھا اور حقیقت سے قریب تر ہے، پھر بھی غیر مشروط "تکفیر" کا الزام اس میں موجود ہے۔ اور تو
اور میں کے نامور عالم اور محقق قاضی محمد بن علی شوکانی (د ۱۲۵۵ھ) کو بھی اس باب میں اہل نجد
کے مسلک کی صحیح اصلاح نہیں مل سکی جس کے وہ خود بھی شاکی ہیں :-

ولكنهم يرون ان من لم يكن داخل تحت
دولة صاحب نجد وممثلا لا وامره
خارج عن الاسلام وتبلغ عنهم اشياء
الله اعلم بصحتها.....

لیکن ان کا خیال ہے کہ جو امیر نجد کے دائرہ
اطاعت سے باہر ہے وہ اسلام سے خارج ہے
ان کے بارے میں اور بھی طرح طرح کی باتیں
سننے میں آتی ہیں۔ اللہ جانے کہاں تک صحیح ہیں؟

پھر آگے چل کر نماز باجماعت ترک کرنے والوں سے "قتال" کی مخالفت کرتے ہیں۔ لیکن
تارک صلوٰۃ کی تکفیر جائز رکھتے ہیں۔

۱۔ رد المحتار: ۳، ص ۳۰۹ طہ الدرر السنیة: ص ۲۶-۲۵، خلاصۃ الکلام: ص ۲۲۹، ۲۳۰، ۲۳۲

۲۔ ترجمان ولایت، ہدیۃ المسائل، موائد العوائد، التاج المکمل وغیرہ۔ ۳۔ ص ۲۱۳ طہ البدایہ: ۵، ۲

اہل نجد پر تکفیر اہل قبلہ کا الزام اگر مخالفوں نے رکھا تو اس کی ایک طرح پر اصلیت بھی ہے اور اس میں معمولی لکھے پڑھے لوگوں کے لیے التباس کی گنجائش ہے ہم یہاں پر اہل نجد کی زبان میں ان کا مسلک بیان کر دیتے ہیں جو کوئی نیا مسلک نہیں، بلکہ حنابلہ اور ظواہر کا مشہور مسلک ہے۔

شیخ الاسلام کے شاگرد احمد بن ناصر بن عثمان معمری نجدی (ف ۱۲۲۵ھ) نے ۱۲۱۱ھ میں علمائے حرم شریف کے سامنے جو تین مسئلے پیش کیے تھے، ان میں سے دوسرے کا خلاصہ ان کی زبان میں یہ ہے :-

امامین قال لا الہ الا اللہ محمد رسول اللہ وهو مقیم علی شرکہ یدعو الموتی ویسألہم قضاء الحاجات و تفریح الکربات، فہذا کافر مشرک حلال الدم والمال وان قال لا الہ الا اللہ محمد رسول اللہ وصلى وصام وزعم انه مسلم۔

جو لا الہ الا اللہ محمد رسول اللہ کہنے کے بعد بھی شرک پر قائم ہے، مردوں سے دعائیں مانگتا ان سے ضرورتوں کے پورا کرنے اور مصیبتوں کے دور کرنے کی درخواست کرتا ہے تو وہ کافر اور مشرک ہے، اس کا خون اور مال حلال ہے اگرچہ وہ لا الہ الا اللہ محمد رسول اللہ کہتا ہے۔ نمازیں پڑھتا اور روزے رکھتا ہے اور اپنے کو مسلمان بھی سمجھتا ہے۔

اسی رسالہ میں ابن معمر نجدی نے سُستی سے نماز پڑھنے والوں سے بھی قتال کو جائز رکھا ہے اور زہری اور امام ابو حنیفہ کے علاوہ تمام ائمہ کا اجماع نقل کیا ہے تفصیل میں پڑنے کی گنجائش نہیں، حنابلہ کا یہ مشہور مسلک ہے اور اسی پر اہل نجد عامل ہیں، تارکِ صلوٰۃ کا کفران کے نزدیک متحقق ہے۔

۱۔ لاجماع علی تارک الصلوٰۃ کسلاً بخلاف ابی حنیفہ والزہری۔ تفصیل کے لیے: الہدیۃ السنیۃ

ص ۸۶-۶۹۔ الہدیۃ السنیۃ: ص ۱۰۵

ومن لا یصلّٰ فهو لاشک کافر
 کما قالہ المعصوم اکمل سید
 اور جو نماز نہیں پڑھا وہ بے شک کافر ہے جیسا کہ سرور عالم علیہ الصلوٰۃ والسلام کا ارشاد ہے
 تہا کہ صلوٰۃ کے بعد قبر پرستوں (عباد قبور) کا مسئلہ آتا ہے۔ شیخ کے پیش رو اور ہم مشرب
 معاصر محمد بن اسماعیل الامیرینیؒ (ف ۱۱۸۲ھ) بت پرستوں (عباد الضمام) اور قبر پرستوں کے
 درمیان بالکل فرق نہیں کرتے۔ شوکانیؒ نے ان کا رجوع نقل کیا ہے اور عباد قبور پر اس تشدد
 کی سخت مخالفت کی ہے۔ سلیمان بن سحان نے اس "رجوع" کی پُر زور تردید کی ہے اور یہی
 قرین قیاس ہے، شیخ الاسلام محمد بن عبد الوہابؒ بھی محمد بن اسماعیل الامیرؒ کے ہم خیال معلوم
 ہوتے ہیں، البتہ اتنا فرق ہے کہ شیخ الاسلامؒ، اتمام حجت شرط قرار دیتے ہیں اور اسی لیے تمام
 مسلمانوں کی تکفیر نہیں کرتے۔

ومن جملة هذه الاكاذيب ما ذكره
 ان شيخ الاسلام محمد بن عبد الوهاب
 رحمة الله سيفك الدماء وينهب
 الاموال ويتجاري على قتل النفوس
 وتكفير الامة المحمدية في جميع الاقطار
 وهذا كله كذب۔
 انہیں افترا پر دازیوں میں یہ بھی ہے کہ شیخ الاسلام
 محمد بن عبد الوہابؒ خون بہاتے ہیں اور مال لوٹتے
 ہیں اور لوگوں کے قتل کی جسارت کرتے ہیں۔
 اور تمام دنیا کے مسلمانوں کی تکفیر کرتے ہیں۔
 یہ سب سراسر جھوٹ ہے۔

اس عمومی تکفیر کی اہل نجد پُر زور تردید کرتے ہیں، لیکن اتمام حجت اور تبلیغ کے بعد تکفیر
 اور قتال کے قائل نظر آتے ہیں :-

فلم يكفر رحمة الله الاعداد الاوثان
 من دُعاة الاولياء والصالحين وغيرهم
 ممن اشرك بالله وجعل له اندادا
 تو شیخ رحمہ اللہ نے صرف ان صنم پرستوں کی تکفیر
 کی جو اولیاء اور صالحین کا رندوں سے مرادیں مانگتے
 ہیں جنہوں نے حجت کے ثبوت اور طریق حق کی

لہ نظم الاعتقاد ص ۱۲۔ لہ الدر النفید: ص ۴۰۔ ۳۵۔ لہ تہذیب الشیخین الابین: ص ۸۳۔ ۸۲۔

بعد اقامۃ الحجۃ و وضوح الحجۃ و
بعد ان بدوۃ بالقتال فحينئذ قاتلهم
وسفك دماءهم ونهب اموالهم
ومعه الكتاب والسنة واجماع
سلف الامة^{لہ}۔

وضاحت کے بعد بھی شرک کا ارتکاب کیا اور اللہ کا شریک
ٹھہرایا اور پھر انہوں نے قتال میں بھی پیش قدمی
کی تب شیخ نے ان سے قتال کیا اور ان کا خون
بہایا اور ان کا مال لوٹا اس حال میں کہ کتاب سنت
اجماع سب کی شہادتیں ان کی تائید میں ہیں۔

یہاں اتمام حجت کے علاوہ ایک دوسرا عذر یہ بھی ہے اور وہ یہ کہ مخالفوں نے قتال کی
ابتداء کی۔ ایک دوسری جگہ شیخ کا یہ قول منقول ہے :-

فجنس هؤلاء المشركين و امثالهم
ممن يعيد الاولياء و الصالحين
نحکم بأنهم مشرکون و نزی کفرهم
اذا قامت علیہما الحجۃ الرسالیۃ^{عہ}۔

تو یہ اور ان جیسے مشرک جو ولیوں اور نیکو کار بندوں
کی پرستش کرتے ہیں، ان کے بارے میں ہمارا
فیصلہ یہ ہے کہ تبلیغی حجت قائم ہو جانے کے
بعد ہم ان پر شرک کا حکم لگاتے ہیں اور ان کو کافر
سمجھتے ہیں۔

ان اقتباسات سے یہ بات ثابت ہوتی ہے کہ شیخ اور ان کے پیرو بھیز اور قتال کے
لیے تبلیغ اور اقامت حجت شرط قرار دیتے ہیں، اسی لیے عمومی تکفیر کے الزام کی یہ پُر ندرت روایت
کرتے ہیں، البتہ قبر پرستی اور ظاہری مشرکانہ اعمال کو یہ صرف کفر عملی نہیں سمجھتے، جیسا کہ عام طور
پر کفر عمل اور کفر اعتقاد کے درمیان فرق کیا جاتا ہے۔

یہ توحید ربوبیت کو کافی نہیں سمجھتے، بلکہ توحید الوہیت کو بھی اسلام کے لیے ضروری اور

لہ تبرئة الشيخین: ص ۸۶۔ ۳۵ الهدیۃ السنیۃ مع الہدیۃ۔ ۳۵ رسالہ اشاعت السنۃ (ج ۶) ۶:

۱۳۰ھ (۱۸۸۶ء) نے ہندوستان کے اہل حدیث حضرات کا اختلاف اس مسلک سے ان الفاظ میں ظاہر کیا ہے:
اہل حدیث ہند، وہابیہ نجد سے تکفیر قتل میں مخالف ہیں“ (ص ۲۱۷) نواب صدیق حسن خان صاحب نے بھی
”مواد العوائد“ میں اس پر بہت زور دیا ہے، لیکن ان کا طرز بیان الجھا ہوا ہے اور کرنل فنڈیک امریکی

محمد بن عبد الوہاب رحمہ اللہ

بنیادی شرط قرار دیتے ہیں۔ اللہ کو صرف خالق اور مدبر کائنات سمجھنے سے نجات نہیں ہو سکتی۔
توحید ربوبیت کے تو اہل جاہلیت بھی قائل تھے۔ البتہ وہ الوہیت میں شریک کرتے تھے اور اسی
لیے وہ ہر شجر، حجر کو جس کی وہ پرستش کرتے، الہ ہی کے نام سے موسوم کرتے اس زمانے کے
جاہلوں اور مشرکوں نے غیر اللہ کو کمنے سے تو پرہیز کیا، لیکن الوہیت کے تمام لوازم نذر، دعا، طواف،
قربانی وغیرہ، غیر اللہ کے لیے بھی عام کر دیئے اور اس کا نام توسل یا استشفاع رکھ دیا تو نام
رکھنے سے حقیقت نہیں بدل سکتی۔

یہ ہے خلاصہ شیخ کے مسلک کا۔ جماعت کی کتابوں میں اس مسئلہ کی پوری پوری وضاحت
کی گئی ہے۔ سلیمان بن سحان کی تہذیب النشئین الامین (ص ۸۲-۲۱۵) تو اسی کے لیے وقف
ہے۔ ماخذ کے ضمن میں دوسری کتابوں کا ذکر آتا ہے، تفصیل کے لیے ان کی طرف رجوع کرنا سب
ہوگا۔ یہاں پر صرف ایک بات ذہن نشین کر لینا چاہیے کہ اہل نجد مسلمانان عالم کی عمومی تکفیر نہیں
(بقیہ حاشیہ ص ۱۵۴) کی کتاب "المرآة الوضیة فی الکرۃ الارضیة پڑا اعتماد کے باعث بہت سی غلط باتیں بھی لکھ
گئے ہیں، جن سے اہل نجد کا دامن پاک رہا ہے۔

لے تہذیب النشئین الامین کے حاشیہ میں ایک جگہ پر (ص ۱۲۴) علامہ سید رشید رضا مرحوم نے ایک
دلچسپ بات لکھی ہے، وہ کہتے ہیں کہ اہل جاہلیت صحیح لغت کی واقفیت کی بنا پر اپنے ہر معبود (شجر، ہویا
حجر، کوالہ ہی کہتے تھے، اس لیے کہ لفظ کے صحیح معنی یہی ہیں، اس کے برعکس ہمارے زمانے کے مشرک
لغت اور زبان سے ناواقفیت کی وجہ سے یہ سمجھ گئے کہ اسلام غیر اللہ کو الہ کہنے سے روکتا ہے، ورنہ
عبادت کی تمام باتیں (مردوں سے مرادیں مانگنا، نذر، قربانی، تبرکات، طواف) ان کے نزدیک
توحید کے منافی نہیں۔ تو اس طرح پر مشرکین جاہلیت نے صرف دین پر ظلم کیا اور اس زمانہ کے مسلمان
مشرکوں نے دین اور زبان دونوں پر ظلم کیا (و كذلك قلت ان مشرکی المسلمین
قد جنوا علی الدین واللغة العربیة ومشرکی الجاہلیة حافظوا علی لغتہم
فسمعوا کل شیء باسمہ)

کرتے بلکہ صرف ان لوگوں کو جو مشرکانہ اعمال میں گرفتار ہیں اور تبلیغ و دعوت کے بعد بھی اپنی گمراہی سے باز نہیں آتے اور ایسے لوگوں سے قتال بھی جائز قرار دیتے ہیں۔

شیخ نے اپنی مختلف کتابوں میں اس حقیقت کو بار بار دہرایا ہے اور حضرت ابو بکر رضی اللہ عنہ کے قتال مانعین زکوٰۃ سے بار بار استدلال کیا ہے۔

مندرجہ بالا اقوال و اقتباسات میں جہاں تردید ہے وہ اسی عمومی تکفیر کی تردید ہے اور جہاں اس کا اعتراف ہے، وہاں اتمام حجت اور تبلیغ کے بعد بھی مشرکانہ اعمال پر اصرار کرنے والوں سے متعلق ہے۔

اگر الزام عام کیا جائے اور اس کا منشا بھی بتا دیا جائے تو انسان غور کر سکتا ہے اور اور ممکن ہو تو غلط فہمی کے ازالے کی بھی کوشش کی جاسکتی ہے لیکن خواہ مخواہ کی بدگمانی اور بے بنیاد غلط بیانی پر تو صرف اظہار افسوس ہی کیا جاسکتا ہے۔ ہمیں یہ دیکھ کر انتہائی دکھ ہوا کہ اس دور میں ہمارے ملک کے بعض مشہور علماء شیخ محمد بن عبد الوہاب کے متعلق عجیب و غریب خیال رکھتے تھے۔ مولانا سید انور شاہ کشمیری (ف ۱۳۵۲ھ، ۱۹۳۳ء) جیسے عالم کا شیخ کے متعلق یہ لکھنا:

اما محمد بن عبد الوہاب النجدی اور محمد بن عبد الوہاب نجدی تو ایک کم علم اور فاندہ کان رجلا بلیدا قلیل العلم فکان یتسارع الی الحکم بالکفر۔
کم فہم انسان تھا اور اسی لیے کفر کا حکم لگانے میں اسے کوئی باک نہیں تھا۔

تو حد درجہ افسوسناک اور تکلیف دہ ہے۔ حیرت ہے کہ کتاب التوحید کے مصنف کو مولانا سید انور شاہ صاحب نے ”بلید“ اور ”قلیل العلم“ کہنے کی جرأت کیسے کی؟

شیخ اور ان کے ماننے والوں کے متعلق طرح طرح کی بے بنیاد باتیں شروع ہی سے کہی جانے لگی تھیں۔ شیخ الاسلام کے

عام غلط بیانی

صاحب نے شیخ عبد اللہ بن محمد بن عبد الوہاب کے اس رسالہ میں بھی جو انہوں نے ۱۲۱۸ھ

میں اہل مکہ کے لیے لکھا تھا اس قسم کی غلط بیانیوں کی تردید کی گئی ہے۔

واما ما يكذب علينا سترًا للحق بانا نفس القرآن برأينا وناخذ من الحديث ما وافق فهمنا وانا نضع من رتبة نبينا صلى الله عليه وسلم بقولنا: النبي رمة في قبرة وعصا احدنا انفع منه وليس له شفاععة وان زيارته غير مندوبة وانا مجسمة وانا نكفر الناس على الاطلاق فجميع هذه الخرافات واشباهها كان جوابنا في كل مسألة من ذلك سبحانه هذا بهتان عظيم ه

(الهدية السنیه ص ۴۶)

اور یہ جو حق پوشی کی راہ سے ہمارے متعلق جھوٹ کہا جاتا ہے کہ ہم قرآن مجید کی تفسیر اپنی رائے سے کرتے ہیں اور حدیث نبوی سے وہی حصہ لیتے ہیں جو ہمارے فہم (اور ذوق) کے مناسب ہو اور یہ کہ رسول کریم صلی اللہ علیہ وسلم کی شان گھٹانے کے لیے النبی رمة فی قبرہ (نبی کریم قبر میں ایک بوسیدہ ٹہری سے زیادہ نہیں) اور عصا احدنا انفع منه (ہم میں سے کسی ایک کی چھڑی ان سے زیادہ نفع بخش ہے) جیسے (گستاخانہ) فقرے کہا کرتے ہیں اور یہ کہ رسول کریم صلی اللہ علیہ وسلم کو شفاعت کا حق نہیں ہوگا! اور یہ کہ قبر اطہر کی زیارت مستحب نہیں ہے! اور یہ کہ ہم تجسیم کے قائل ہیں! اور یہ کہ ہم تمام لوگوں

کی علی الاطلاق تکفیر کرتے ہیں۔ تو ان سب اور ان جیسی دوسری بے سرو پا باتوں میں سے ہر ایک کے متعلق ہمارا جواب ”سبحانک هذا بہتان عظیم“ کے سوا کچھ نہیں ہے۔

مخالفوں نے ایک بے بنیاد الزام یہ بھی تراشا کہ سعود بن عبد العزیز بن محمد بن سعود (۱۲۱۸ھ - ۱۲۲۹ھ) نے

(ھ) انہم قہ نبوی

لہ آلوئی نے ”تاریخ نجد“ (ص ۹-۱۴۵) میں اور نواب صدیق حسن خان صاحب نے ”اتحاف النبلاء“ (ص ۶-۱۴۰) میں رسالے کا یہ حصہ پورا پورا نقل کیا ہے۔

قبہ نبوی کو بھی منہدم کر دیا تھا یہ عجیب بات ہے کہ یورپی مورخوں نے خواہ مخواہ اس بے سرو پا افتاء کو مزے لے لے کر بیان کیا ہے۔ سٹارڈ (حاضر: ۱، ۲۶۴)، ہیوجز۔ ڈکشنری آف اسلام (ص ۶۶۰)، زویر (ص ۱۹۵)، بلنٹ (فیوچر آف اسلام: ص ۴۵)، مارگولیوٹھ (انسائیکلو پیڈیا آف ریلیجین اینڈ اتھکس: ۲، ۶۶۱)، اور ان کے علاوہ ایک جماعت ہے جس نے اس بے بنیاد الزام کو موقع بے موقع دہرانے کی کوشش کی ہے، حالانکہ یہ بالکل بے بنیاد اور سرتاپا افتراء ہے اس کی تعمیر کے متعلق ان کا جو کچھ بھی خیال ہو لیکن قبۃ الرسولؐ کی طرف بری نگاہ سے دیکھنے کی بھی انہوں نے کبھی جرات کی! عام قبوں کے انہدام اور زرو جو اہر کی تقسیم کا وہ خود خوشی خوشی ذکر کرتے ہیں۔ یہاں ان کے متعلق ازراہ الزام جو کچھ کہا جاتا ہے وہ خود اس کا اعتراف کرتے ہیں، لیکن یہ الزام واقعی بہتان ہے اور قبۃ الرسولؐ کے ساتھ سور ادب کی روایت بحیر بے بنیاد اور افتراء ہے۔

برائجس (جو اہل نجد کے دور عروج میں بصرہ اور بغداد میں رہ چکا ہے) اس افتراء کی تائید تو نہ کر سکا لیکن اہل نجد کی نیت پر حملہ کرنے سے باز نہیں رہا، وہ لکھتا ہے :-
 ”اس نے (سعود بن عبدالعزیز) قبۃ شریف کے انہدام کا بھی ارادہ کیا،
 لیکن غالباً قبۃ کے استحکام یا منہدم کرنے والے آلات کی کمی کے باعث ایسا نہ کر سکا اور قبۃ محفوظ رہ گیا۔“

ان برائجس صاحب کی شخصیت اور ان کے بیان کی اہمیت تو اگلے باب سے معلوم ہوگی
 لے ص ۲۴ برائجس صاحب کے پیش رو اور پیرمناں برک ہارٹ (جس کی کتاب سے وہ تقریباً حرف بہ حرف نقل کرتا ہے) نے صرف اس قدر لکھا تھا :-

”اس نے مقبرہ کے بڑے گنبد کو بھی گرانے (DESTROY) کی کوشش کی“۔ (ج ۲: ص ۱۹۹)
 نے غالباً اسے حاشیہ آرائی کی کوشش کی ہے لیکن برک ہارٹ کی یہ اطلاع یقینی غلط ہے، آگے چل کر وہ خود لکھتا ہے کہ مقبرہ کو گزند نہیں پہنچا۔

یہاں اتنا کہ دینا کافی ہوگا کہ یہ بصرہ ۱۷۸۴ء میں آچکا تھا، یعنی شیخ الاسلام کی زندگی ہی میں عرب علاقوں سے اس کا تعلق پیدا ہو گیا تھا جو مختلف حیثیتوں میں ایک عرصہ تک قائم رہا۔

غلط بیانیوں اور افتراء پر دازیوں کا انبار ہے۔ کہاں تک انہیں کھنگالا جائے،

ایک واقف کار انگریز کی شہادت

اب ہم اس گنگو کو براہِ جس ہی کے ایک بیان پر ختم کرتے ہیں، جس میں اس نے بعض غلط بیانیوں کی تردید کی ہے :-

”باب عالی نے مشہور کیا کہ اس نے (سعود بن عبدالعزیز) مدینہ منورہ کی زیارت سے لوگوں کو روک دیا ہے، لیکن یہ صحیح نہیں، اس نے صرف روضہ (مطہرہ) کے سامنے مشرکانہ اعمال کے ارتکاب سے منع کیا ہے، جیسا کہ دوسرے دیوں کی قبروں پر بندش کر چکا ہے۔“

”بعض جاہل انہیں کافر سمجھتے ہیں، افواہوں پر ترکوں نے اظہار کیا، اشرف مکہ نے اسے ہوا دی۔ لیکن واقعہ یہ ہے کہ وہ قرآن و حدیث پر پورے عامل ہیں۔ برک ہارٹ نے صحیح لکھا ہے یہ سب غلط فہمیوں کا نتیجہ تھا۔ اصل میں یہ اسلام کے اندر خالص تطہیر (PURITANISM) کی تحریک تھی۔“

”ایک بے وقوف فرینچ نے ۱۸۰۵ء میں لکھا کہ یہ کوئی نیا مذہب ایجاد کر رہے ہیں، نیز وہ سعود کے ”خاص آدمی“ کی زبانی حج کی منسوخی کا بھی ذکر کرتا ہے۔ یہ سب جھوٹ ہے۔ وہابی قرآن کی طرح حدیث کو بھی اصولی چیز (FUNDAMENTAL) مانتے ہیں۔ البتہ اولیا اور انبیاء کو یہ انسان مانتے ہیں۔ فتح مکہ کے بعد سعود نے جو اعلان کیا تھا وہ آج بالکل کتاب و سنت کے مطابق تسلیم کیا جاتا ہے۔ تمباکو نوشی مالکیہ کے ہاں ممنوع ہے، انہوں نے بھی ممنوع کیا۔“

”اہلہ قہوہ کے امتناع کی خبر بالکل غلط ہے۔ اسے ترکوں نے پروپیگنڈے کے طور پر مشہور کیا۔ جس بے وقوف فروخ نے حج کے تعطل کا ذکر کیا ہے، اسے جاننا چاہیے تھا کہ سعود نے ”حج“ کے برے مراسم کو روکا تھا۔ مکہ میں داخلہ کے بعد اس نے جو پہلا کام کیا وہ طواف و عمرہ کی ادائیگی تھی۔“

سلیل بن رازق کی (IMAMS AND SYEDS OF OSMAN) میں ایک بدوی شیخ کی زبانی یہ افسانہ نقل کیا

گیا ہے کہ ”وہابیوں“ کے پاس قرآن مجید کا وہ حصہ بھی ہے، جسے حضرت عثمانؓ نے اپنے مصحف سے حذف کر دیا تھا۔“

خیریت یہ ہے کہ مترجم نے خود اس روایت کو ضعیف قرار دیا ہے اور شاید اسی لیے کسی نے اسے وہرایا نہیں۔ ہم نے یہاں صرف مخالفوں کی اچھی حرکتوں اور اجتماعات پر دازیوں کا پردہ چاک کرنے کے لیے اس کا ذکر کر دیا جو لوگ دروغ بیانی اور افتراء پر دازی میں اس حد تک جا سکتے ہیں ان سے کیا توقع کی جا سکتی ہے؟



۱۷ ROUSSEAU نے ۱۷۵۸ء میں مندرجہ ذیل دو کتابیں لکھیں جس میں اس نے وہابیوں پر ”حج“ کے روکنے کا بے بنیاد الزام رکھا ہے :-

PASHALIK DE BAYHDAD (1)

A MEMOIRS IN THE MINES DE L'ORIENT (2)

۱۷ براؤنس : ص ۱۱۴ - ۱۰۶، برک ہارٹ : ص ۲۱۵، ۲ - ۲۰۰

۱۸ ص ۲۵۳ - ۲۵۱ - ۱۷ حاشیہ ص ۳ - ۳۵۱

ماخذ اور لٹریچر

(۱) تاریخی

(۱) روضۃ الافکار والافہام لمرآة وحال الامام وغزوات ذوی الاسلام

مصنفہ حسین بن غنم احسانی (ف ۱۲۲۵ھ)

یہ کتاب شیخ کی سیرت پر سب سے زیادہ مستند کتاب ہے مصنف شیخ کے شاگرد اور واقعات کے عینی شاہد ہیں۔ کتاب دو جلدوں میں ہے، پہلی جلد میں ذاتی حالات، دعوت اور تبلیغی رسالوں کا ذکر ہے، بعض طویل رسالے پورے پورے اس میں نقل کر دیئے گئے ہیں۔ دوسری جلد جنگوں اور مختلف واقعات کی تاریخ پر مشتمل ہے۔ ترتیب سنہ وار ہے ۱۱۶۰ھ سے شروع ہو کر ۱۲۱۲ھ پر کتاب ختم ہوتی ہے۔

مطبع مطبوعہ بکبی میں چھپی تھی (۱۳۳۷ھ) لیکن اس وقت گویا ناپید ہے۔

بروکلمن کو بھی اس مطبوعہ نسخے کا پتہ نہیں تھا۔ اس کا ایک نہایت اچھا قلمی نسخہ ندوۃ العلماء کے کتاب خانے میں ہے۔ ہمیں مطبوعہ نسخہ شرف الدین و اولادہ محمد علی روڈ بمبئی کی عنایت سے مستعار ملا جس کے لیے ہم ان کے شکر گزار ہیں۔

(۱) عنوان المجد فی تاریخ نجد: مصنف عثمان بن بشر نجدی (ف ۱۲۸۸ھ) مصنف نے شیخ

لے بروکلمن (ذیل: ۲۳۱، ۲) نے ابن بشر (ف ۱۲۸۸ھ) اور عثمان بن قائد النجدی الحنبلی (ف

۱۰۹۶ھ) "السحب الواہلہ" (ورق ۸۸ ب) صاحب "نجات الخلف باعتقاد السلف" کے درمیان خلط ملط

کر دیا ہے۔

کے فرزندوں اور سعود بن عبدالعزیز (۱۲۱۸ھ - ۱۲۲۹ھ) کا زمانہ پایا ہے۔ کتاب کا آغاز شیخ کی سیرت اور ۱۱۵۸ھ کے واقعات سے ہوتا ہے، پہلی جلد ۱۲۳۶ھ کے واقعات پر ختم ہوتی ہے، دوسری جلد ۱۲۶۷ھ کے واقعات پر ختم ہو جاتی ہے۔ مصنف نے شعبان ۱۲۷۰ھ میں کتاب کی تصحیف سے فراغت حاصل کی۔

تفصیل اور واقعات کی تنقیح کے لحاظ سے اسے ابن غنم کی کتاب پر ترجیح حاصل ہے۔ پہلے بغداد میں ناقص تھی (۱۳۲۸ھ) ہمارے سامنے مطبعہ سلفیہ مکہ مکرمہ کا طبع شدہ مکمل نسخہ ہے۔ (۱۳۲۹ھ)

واقعات کی تدوین میں ہم نے زیادہ تر اعتماد انہیں دونوں کتابوں پر کیا ہے۔ شیخ کی دعوت اور آل سعود کی تاریخ پر دونوں کتابیں اصل اور اُم کا حکم رکھتی ہیں۔

(۳) ان دونوں کتابوں کے علاوہ ایک تیسری کتاب "مشیر الوجد فی معرفۃ انساب ملوک نجد" کا بھی ذکر آتا ہے جو شاید ملوک نجد کی تاریخ میں اصل اور ماخذ کا کام دے سکے۔ مارو تمان اور خیر الدین زر کلے نے اس کا حوالہ دیا ہے۔ اس کے مصنف رشید بن علی حنبلی۔ غالباً ابن بشر کے معاصر ہوں گے، افسوس کہ ہمیں یہ کتاب دستیاب نہ ہو سکی۔

(۴) "عجائب الآثار فی التراجم والاخبار" مصنف عبدالرحمن بن حسن جبرتی مصری (۱۱۶۷ھ - ۱۲۵۳ھ)

(۱۲۳۷ھ - ۱۸۲۲ھ) اس کی ترتیب بھی سنہ وار ہے۔ ۱۱۷۰ھ کے حوادث سے شروع ہو کر ۱۲۳۷ھ

کے حوادث پر ختم ہوتی ہے، محمد علی پاشا کے حملوں اور مصر و حجاز کی آویزش پر اس کی شہادت خاص اہمیت رکھتی ہے۔ مصر اور اس کے متعلقات میں ہم نے جبرتی کے بیان کو ترجیح دی

ہے۔ (مطبوعہ مصر: ۱۲۹۷ھ چار جلدوں میں)

(۵) "خلاصۃ الکلام فی امرار البلد الحرام" مصنف احمد بن زینی و حلان کی شافعی (۱۲۳۲ھ

۱۳۰۴ھ) اس کتاب میں اشرف مکہ کی مکمل تاریخ ہے، مکہ مکرمہ کے آخری دور کے حکام کی

۱۷ مقالہ ابن سعود (انسائیکلو پیڈیا آف اسلام) ۱۷ الاعلام: ص ۳۶۸، ۵۵۸ -

اتنی تفصیلی تاریخ مجھے اور کوئی نہیں ملی۔ اس لیے وصلان پر عدم اعتقاد کے باوجود، اشراف کہ سے متعلق اس کے بیانات کو اہمیت دینا پڑی۔ یہ کتاب ۱۲۳۳ھ میں تالیف ہوئی۔ علامہ رشید رضا مرحوم نے "الہدیۃ السنیۃ" کے حاشیہ (ص ۲) میں لکھا ہے کہ:-

"یہ دعوت کے ظہور کے زمانے میں مفتی تھے اور اپنے آقا یانہ ولی نعمت کے چشم و آبرو کے اشارے پر اس جماعت کے متعلق غلط باتیں مشہور کیا کرتے تھے"۔ انہوں نے غلط بیانی اپنے یقین و اعتقاد کی بنا پر کی ہو یا کسی کے اشارے پر، اس سے بحث نہیں البتہ یہ کہنا غلط ہے کہ یہ دعوت کے ظہور کے زمانے میں مفتی تھے۔ ۱۲۳۳ھ میں درعیہ برباد ہوا اور دعوت کا ظہور "سروست ختم ہو گیا۔ مفتی احمد زینی وصلان کے شباب میں مکہ مکرمہ میں شاید کسی نجدی کاگز بھی نہ ہوتا ہو۔"

(۶) فتاویٰ وافادات عبد الوہاب الخ (مخطوطہ فارسی)۔ یہ ایک مختصر ساقلمی رسالہ ہے جس میں امیر عبد العزیز بن سعود (۱۱۶۹ھ - ۱۲۱۸ھ) کی طرف سے فتح علی شاہ قاحپار (۱۲۱۲ھ - ۱۲۵۰ھ) کے نام ایک مکتوب اور بلاغ عام ہے اور آخر میں فتح علی شاہ کا جواب اور دھمکی ہے (مورخہ ۱۲۱۹ھ، مخطوطہ مشرقی کتاب خانہ، فہرست انگریزی مشروح ۱۳۳۷ء)

(۷) "البدرا الطالع"؛ محمد بن علی بن محمد بن عبد اللہ الشوکانی (۱۱۶۳ھ - ۱۲۵۰ھ) کی "البدرا الطالع" میں گوال سعود کے متعلق صرف مختصر تراجم ہیں، پھر بھی ان کی ایک قیمت ہے کہ محدث شوکانی نے بڑی عمر پائی اور شیخ زح سے لے کر آل سعود کا عروج و زوال دونوں اپنی آنکھوں سے دیکھا۔

(۸) "تاریخ نجد"؛ مصنفہ محمود شکر می آلوسی (۱۲۶۳ھ - ۱۳۲۲ھ) نجد کی مختصر تاریخ ہے جس میں شیخ کی دعوت اور آل سعود کی تاریخ کا بھی تذکرہ ہے۔ معلومات عام طور پر صحیح ہیں ابن فنام اور ابن بشر کے ماخذ ہیں، شیخ اور ان کے شاگردوں کی تصنیفات بھی ان کے پیش نظر

کتب — مطبوعہ قاہرہ ۱۳۲۳ھ

(۹) "الرحلۃ الحجزیۃ" مصنف محمد حبیب بنونی۔ اس میں اشراف مکہ کی حکومت کا بیان مختصراً اور مرتب ہے۔ غالباً ان کا زیادہ تر اعتماد وحلان کی "خلاصۃ الکلام" پر رہا ہے۔ محمد بن عبد الوہابؒ اور ان کی دعوت کا بھی ذکر ہے لیکن صحت روایت کا التزام نہیں (ص ۷۳-۹۴) مطبوعہ مصر ۱۳۲۹ھ (طبع دوم)

(۱۰) "حاضر العالم الاسلامی" (۳: ص ۱۷۳-۱۶۱) تاریخ نجد الحدیث کے عنوان سے امیر سکیب ارسلان نے شیخ اور آل سعود کے متعلق ایک الگ فصل اپنی کتاب میں دی ہے۔ ان کا آٹھ زیادہ ترغیروں کی کتابیں ہیں، اس لیے غلطیوں سے خالی نہیں بھر بھی قیمت ہے اور اس کے پڑھنے سے ایک اجمالی خاکہ ذہن میں آجاتا ہے۔

(۱۱) "الزہراء" (رجب ۱۳۵۵ھ: ۳-۷) محب الدین خطیب کا شیخ کی زندگی پر ایک مختصر اور جامع مقالہ خطیب نے زیادہ تر ابن بشر اور ابن غنام سے اخذ کیا ہے اس لیے بیانات مستند ہیں۔ ایک آدھ جگہ "مشیر الوجد" کا بھی حوالہ ہے۔ راقم نے کتاب کے پہلے باب میں اس مضمون سے بہت فائدہ اٹھایا ہے، گو ان کے اصلی آخذ بھی میرے سامنے تھے۔

(۱۲) "اثر الدعوة الوہابیۃ فی جزیرۃ العرب"؛ محمد حامد فتی کا ایک مختصر رسالہ ہے جس میں شیخ کی دعوت پر ہمدردانہ انداز میں بحث کی گئی ہے۔ مصنف کے تعلقات علمائے نجد سے بھی گہرے ہیں، اس لیے ان کی معلومات مستند اور ایک حد تک (OFFICIAL) بھی کہی جاسکتی ہیں۔ مگر افسوس کہ انہوں نے کہیں حوالہ نہیں دیا۔ عربی معاصروں نے اور بھی کتابیں لکھی

لے دوسرا ایڈیشن: قاہرہ ۱۹۳۲ء۔ ۲ معاصروں میں امین ریحانی مشہور عیسائی ادیب کی کتابوں کا بڑا غلط ہے۔ ان کے انگریزی اور عربی ایڈیشن ہاتھوں ہاتھ نکل چکے ہیں۔ ان کی لوگ العرب ہماری نظر سے گزری معلوم ہوا کہ ایک اخبار نویس سے زیادہ ان کے معلومات کو وقعت نہیں دی جاسکتی۔ موجودہ جڈ طرز کی انشاء ہے مگر مواد نہیں تحقیق تو سرے سے مفقود ہے۔

محمد بن عبد الوہاب

ہیں لیکن کسی نے تحقیق و تاریخ نگاری کا فرض ادا نہیں کیا۔ (مطبوعہ منبر، ۱۳۵۲ھ) طوالت کے خوف سے ہر ایک پر الگ الگ تبصرہ نہیں کیا جاسکا۔

(۱۳) ”جزیرۃ العرب فی القرن العشرين“: مصنف حافظ وہبہ۔ یہ ایک جامع کتاب ہے اور اس کے مصنف سلطان عبدالعزیز بن عبدالرحمن آل سعود موجودہ فرمانروائے نجد و حجاز کے مستعد علیہ ہیں۔ کتاب اچھی اور پر معلومات ہے۔ دعوت (ص ۳۲۷-۲۳۱) آل سعود (ص ۲۷۷-۲۲۳) اور اخوان (ص ۳۳۰-۳۱۱) پر بھی تین الگ فصلیں ہیں۔ غلطیاں بہت کم اور زیادہ تر سنین کی تطبیق کی ہیں۔ محمد بن سعود کی وفات کی تاریخ ۱۷۶۵ء کی جگہ ۱۷۶۶ء دی ہے۔ (ص ۲۲۲) اسی طرح شیخ کی وفات ۱۷۹۱ء میں درج کی ہے۔ (ص ۳۳۸) حالانکہ صحیح ۱۷۹۲ء ہے اور بھی معمولی فرد گزشتہ ہیں لیکن مجموعی حیثیت سے کتاب غنیمت ہے۔

(۱۴) ”انحاف النبلاء“ (فارسی) ص ۴۱۳-۱۲۶) نواب صدیق حسن خاں صاحب (ف ۱۳۰۷ء) نے اس کتاب میں بھی شیخ کا حال لکھا ہے اور ایک حد تک منصفانہ ہے (مطبوعہ نظامی ۱۲۸۸ء) اس کے علاوہ التاج المکمل، موائد العوائد وغیرہ میں بھی شیخ اور ان کی دعوت کا ذکر ہے۔

(۱۵) ترجمان و ہادیہ (اردو) اس رسالہ میں نواب صدیق حسن خاں صاحب نے جماعت کے متعلق عجب متضاد اور بے جوڑ باتیں کہی ہیں۔ غالباً وہ اپنے وقت کے مخصوص حالات سے گھبرا گئے تھے۔ اللہ ان کی مغفرت کرے۔ (مطبوعہ امرتسر، ۱۹۳۰ء)

(۱۶) ”سلاطین نجد کا مذہب“ (معارف: نومبر ۱۹۲۴ء) اس مختصر مقالے میں استاذ محترم مولانا سید سلیمان ندوی مدظلہ نے شیخ کی دعوت اور آل سعود کا مختصر اور دلنشیں خاکہ پیش کیا ہے۔ اس کا تمہیدی حصہ خاص طور پر دل آویز ہے (جس کا ابتدائی طے اس کتاب

۱۷ مولوی اسماعیل صاحب غزنوی نے ”المدینۃ السنیۃ“ کا اردو ترجمہ کیا ہے (جس کا ذکر آگے آتا ہے) ترجمہ تو خیر جیسا بھی ہے اس سے بحث نہیں لیکن انہوں نے غضب یہ کیا کہ حضرت سید صاحب مدظلہ کی پوری تمہید اپنے ویباچہ میں اس طرح نقل کر دی گویا انہیں کبھی ہوئی ہے اللہ ان کی اس لغزش کو معاف کرے۔

کا سفر نامہ ہے)

(۱۷) تاریخ نجد: مصنف حافظ اسلم صاحب حیراچوری شیخ کی سیرت و دعوت اور آل سعود کی تاریخ پر ایک مختصر اور سیدھی سادی کتاب ہے زیادہ تر ابن غنام اور ابن بشر کی کتابیں ان کا ماخذ رہی ہیں، سادہ اور بے پھلکی تاریخ کی حیثیت سے غنیمت ہے، گو غلطیوں سے خالی نہیں۔

(۱۸) سلطان ابن سعود: سلطان ابن سعود کی سیرت، سردار محمد صاحب حسینی بی۔ اے نے لکھی ہے۔ اس میں ایک باب شیخ کی دعوت (ص ۴۵-۳۹) پر بھی ہے، آل سعود اور آل رشید کی تاریخ بھی دی گئی ہے (ص ۷۰-۴۵) ان کا سارا مدار انگریزی کتابوں پر معلوم ہوتا ہے۔ عربی اور اسلامیات سے شاید ادنیٰ لگاؤ بھی نہیں۔ ان کی واقفیت کا عالم یہ ہے کہ مقرن کو مکرن اور مکران، مشاری کو مشعری، ثنیان کو طوہنیان لکھتے ہیں۔ (ص ۱۸) اسی طرح عینہ کو عینوہ، الحسا کو الحصار (ص ۴۲) لکھا گیا ہے۔ تاریخی اسناد کا یہ عالم ہے کہ محمد بن سعود کا سال وفات ۱۱۶۲ھ (۱۷۶۹ء) اور عبدالعزیز بن سعود کی شہادت کی تاریخ ۱۸۰۲ھ (۱۸۰۳ء) بتاتے ہیں۔ (ص ۴۳-۴۴) سب سے دلچسپ بات یہ ہے کہ مصنف کے بیان کے مطابق امام احمد بن حنبلؒ نے موطا امام احمد بن حنبلؒ کی تھی (ص ۴۵)۔ کوئی بتلاؤ، ہم بتلائیں کیا؟

جس شخص کے علم کا یہ عالم ہو اسے سلطان ابن سعود کی سیرت لکھنے کی کیا ضرورت پڑتی تھی؟ ہم نے یہاں تاریخی لٹریچر کے ضمن میں اس کتاب کا ذکر صرف عبرت کے لیے کیا ہے۔ ”دو ہا بیوں“ کے متعلق ان صاحب نے جو غلط بیابانیاں کی ہیں (ص ۳-۲۶۲) ان کے ذکر کی شاہد اب ضرورت بھی نہیں۔

فی بور کا سفر نامہ

(۱۹)

TRAVELS THROUGH ARABIA AND OTHER COUNTRIES IN THE EAST.

۱۷ امیر شکیب ارسلان نے پورا نام (CARESTEN NIE BUHR) لکھا ہے۔ (ملحق تاریخ ابن خلدون

ص ۷۷)

۱۶۶

محمد بن عبدالوہاب

یہ سب سے پہلا یورپی سیاح ہے جس نے نجد اور شیخ الاسلام کی دعوت پر اپنے سفر نامہ میں بحث کی۔ گو اس کا بیان بہت مختصر ہے (جلد دوم ص ۱۳۶-۱۳۱) پھر بھی اس لحاظ سے کہ یہ سب سے قدیم یورپی ماخذ ہے۔ قابل قدر ہے۔

فی بور اور اس کے رفقاء ۱۷۶۱ء میں ڈنمارک سے روانہ ہوئے اور ۱۷۶۲ء میں سین پہنچے۔ لیکن چند مہینوں کے اندر اس کے رفقاء سفر سب فوت ہو گئے۔ صرف فی بور زندہ واپس ہوا (۱۷۶۵ء) اس کا سفر نامہ عرب اور خاص کر یمن کے جغرافی، معاشرتی اور اقتصاد حالات کے متعلق ایک اہم تاریخی اور جغرافی دستاویز ہے۔ اکثر مورخوں نے اس کے وقت نظر اور سچت بیان کی تعریف کی ہے۔

فی بور خود نجد نہیں جاسکا تھا، اس لیے سنی سنائی باتوں پر اعتماد کی وجہ سے اس کا بیان فاش غلطیوں سے پاک نہیں رہ سکا ہے۔ اس کے بیان کی قیمت اس لیے بھی ہے کہ شیخ کی زندگی میں بلاد عرب پہنچا اور ایسے وقت کہ ابھی دعوت خوب پھیل بھی نہ سکی تھی۔ ریاض کی فتح ۱۱۸۵ھ میں ہوئی اور اس سے پہلے شیخ کا حلقہ اثر محدود تھا۔ ہمارے پیش نظر فی بور کے سفر نامہ کا انگریزی ترجمہ ہے، مترجم کا نام (ROBERT HERON) ہے۔ (مطبوعہ ایڈنبرا: ۱۷۹۲ء)

۱۷۶۱ء فی بور کے رفیقوں میں ایک جرمن عالم رہا لیکن بھی تھا۔ امیر شکیب نے اس کے پوتے سے ملاقات کا ذکر کیا ہے۔ (ایضاً)۔ ۱۷۶۱ء ہوگا تھ: ص ۷۳-۷۴۔ بلاد عرب کے یورپی سیاحوں پر ڈاکٹر شیخ عنایت اللہ صاحب (لاہور) کا بھی ایک مختصر لیکن فاضلانہ مقالہ اور نیٹل کالج میگزین لاہور میں نکلا تھا اور نیٹل کالج میگزین سن مئی ۱۹۳۷ء: اگست ۱۹۳۷ء دیار عرب کے مغربی سیاح، اور حقیقت میں سب سے پہلے اسی مقالے نے مغربی سیاحوں کے سفر ناموں کی طرف میری توجہ مبذول کرائی۔ اس کے بعد پروفیسر ہوگا تھ کی کتاب سے مزید روشنی ملی۔ جس کا ذکر آگے آتا ہے۔ فلی ص ۷۰-۲۶۰ نے بھی فی بور کی اولیت اور اہمیت کا ذکر کیا ہے۔

(۲۰) بادیا (BADIA) جو علی بیگ عباسی کے نام سے ۱۸۰۰ء میں جدہ اتر اور مکہ مکرمہ کی زیارت کی۔ مدینہ منورہ جانے سے اسے نجدی حکام نے روک دیا تھا۔ یہ پہلا یورپی سیاح ہے جس نے وہابی نجد اور اس کے پایہ تخت درعیہ کے متعلق کچھ معلومات بہم پہنچائیں۔ اس کے سفر نامے کا تاریخی حصہ اس لحاظ سے نہایت اہم ہے کہ اس نے حجاز میں مصریوں کی مداخلت سے پہلے وہابیوں کی حکومت کے متعلق جو کچھ لکھا ہے وہ ایک عینی شاہد کی معاصرانہ شہادت کا درجہ رکھتا ہے۔ افسوس کہ اس کا سفر نامہ ہمیں دستیاب نہ ہو سکا۔ ہم نے جہاں کہیں بھی اس کی شہادت نقل کی ہے، ہوگا رتھ کے واسطے سے۔

(۲۱) برک ہارٹ کی کتاب NOTES ON THE BEDOUINS AND THE

WAHHABYS ج ۲ ص ۳۲۹-۹۵۔

یہ مغربی سیاح ۱۸۱۴ء میں حجاز پہنچا۔ جب محمد علی پاشا نجدیوں کو حجاز سے بیدخل کرنے میں کامیاب ہو چکا تھا اور ۱۸۱۶ء میں مصر واپس ہوا، جہاں وہ تھوڑے عرصے کے بعد فوت ہو گیا۔ اس نے نجد، درعیہ اور بلاد عارض کا مفصل اور تحقیقانہ جغرافیہ دیا ہے، اس نے اپنے سفر نامے کی پہلی جلدوں TRAVELS IN ARABIA میں مکہ معظمہ اور حج وغیرہ کی تفصیل کی ہے وہ اپنی جگہ پر نہایت مستند ہے۔ مکہ مکرمہ کے نظام حکومت پر بھی اس کی بحث عالمانہ ہے۔ رچرڈ برٹن جس نے ۱۸۵۰ء کے بعد مکہ مکرمہ کا سفر کیا، برک ہارٹ کا ثنا خواں ہے اور انتہائی ادعائے تحقیق کے باوجود برک ہارٹ کے بیانات پر کوئی قابل ذکر اضافہ نہ کر سکا۔

۷۸-۸۲ ص (PENETRATION OF ARABIA) لے

۲۰۵-۲۲۲، ۱: TRAVELS ETC. لے

۳۷ کسٹن سر رچرڈ برٹن (R. F. BURTON) جس نے برک ہارٹ کے تقریباً چالیس برس بعد حجاز کا سفر کیا۔ لیکن اہل نجد کے متعلق کوئی اہم بات نہیں لکھی۔ اس کے سفر نامہ کا ایک خاص ایڈیشن و جلدوں میں بڑے آب و تاب سے چھپا ہے۔ (لندن: ۱۸۹۳ء) لے ہوگا رتھ: ص ۹۰-۸۹۔

محمد بن عبد الوہابؒ

اس کے سفر نامے کی پہلی دو جلدیں ۱۸۲۹ء میں چھپیں اور آخری دو جلدیں (NOTES) ۱۸۳۱ء میں شائع ہوئیں۔ یہ چاروں جلدیں عرب اور اس کے جغرافیہ و متعلقات پر معلومات کا گنجینہ ہیں۔ ہمیں اس کتاب میں صرف (NOTES ON ETC) کی دوسری جلد سے بحث تھی۔ محمد علی مصری کے حملہ حجاز اور مصر و نجد کی لڑائیوں پر اس کے بیانات حد درجہ مستند اور عینی شہادت کا درجہ رکھتے ہیں۔

A BRIEF HISTORY OF THE WAHHABYS. HARFORD JONES BRYDGES (۲۲) کی کتاب

OF THE WAHHABYS.

یہ شخص ایک برطانوی افسر کی حیثیت سے ۱۷۸۴ء میں بصرہ پہنچا اور ۱۷۹۴ء تک وہیں رہا۔ درمیان میں کچھ وقفہ کے بعد پھر بغداد میں اس کی تعیناتی ہوئی جہاں ۱۷۹۷ء سے ۱۸۰۶ء تک اس کا قیام رہا۔ دونوں جگہوں میں یہ پوسٹیکل ایجنٹ کی حیثیت سے تھا اور سعود بن عبدالعزیز کے ساتھ اس کے تعلقات اچھے تھے۔ اس تفصیل سے یہ بات واضح ہوئی کہ براکس شیخ الاسلام کی زندگی ہی میں بلا دعوب آگیا تھا اور سعود بن عبدالعزیز کے اہم فتوحات کے زمانہ میں وہاں موجود تھا۔ اس لحاظ سے اس کی کتاب کی اہمیت اور تاریخی قیمت ہونا چاہیے مگر افسوس کہ اس میں وقت نظر نہیں۔ جا بجا برک ہارٹ کی حرف بہ حرف نقالی کرتا ہے جو اس کے بعد حجاز آیا اور پہلے مرا۔

یہ کتاب ۱۸۳۴ء میں لندن سے شائع ہوئی اور برک ہارٹ کی کتابیں ۱۸۲۹ء اور ۱۸۳۱ء میں نکل چکی تھیں۔ خود بھی اسے برک ہارٹ کی خوشہ چینی کا اعتراف ہے کہیں کہیں اس نے اضافہ بھی کیا ہے

لہ برک ہارٹ کا مرقع ۱۸۱۶ء کے وسط پر ختم ہو جاتا ہے۔ براکس نے ایک اہم اضافہ یہ کیا ہے کہ اس نے محاصرہ درعیہ (۱۸۱۵ء) کی پوری تفصیل فرانسسی مؤرخ (M MENGIN) کی تاریخ (HISTORY DE L'EGYPT SOUS LE GOVERNMENT DE MOHAMMED ALY) مصر کی تاریخ محمد علی کے عہد حکومت میں سے اسے حرف بہ حرف نقل کر دی ہے (ص ۱۴۱ - ۱۳۵)

لیکن اہم واقعات صرف بہ حرف برک ہارٹ ہی سے لیے ہیں۔

(۲۳) پالگریو (W. GIFFORD PALRAVE) کا سفر نامہ

(NARRATIVE OF A YEAR'S JOURNEY THROUGH CENTRAL AND EASTERN ARABIA)

یہ ایک کیتھولک عیسائی اور شہری زندگی کا عادی اور طبعاً ایک آرام پسند شخص تھا۔ ۱۸۶۲ء میں اس نے عرب کی سیاحت کی۔ اس نے حضرمی عربوں (حسا، قطیف وغیرہ کے باشندے) کی خوب تعریفیں کی ہیں لیکن اہل بادیه کی ہمدردی کے لیے اس کے پاس ایک لفظ نہیں۔ اس نے اہل نجد شیخ محمد بن عبد الوہاب اور ان کے ماننے والوں کی برائیاں کی ہیں زویر (حاشیہ ۱۹۸) اور ہیوجس (ص ۵۰ ب) کی رائے میں وہابیت کی برائی میں اس کی "کیتھولکیت" کو بھی دخل تھا۔ زویر کی رائے میں زیادہ سے زیادہ ۱۸۶۰-۳ء کے واقعات میں اس کے بیان پر اعتماد کیا جاسکتا ہے لیکن ہمارے خیال میں کسی مسئلہ کے متعلق صرف اس کے بیان پر فیصلہ نہیں کیا جاسکتا۔ شیخ پر اس نے جو کچھ لکھا ہے خرافات کا مجموعہ ہے (ص ۳۸-۳۶۳) آل سود کی تاریخ بھی (ص ۸۷-۳۸) اسماء اور تاریخوں کی فاش غلطیوں سے پُر ہے۔ ہیوجس نے خوب لکھا ہے کہ "اس کے بیانات دلچسپ لیکن ناقابل اعتماد ہیں۔ زویر کرتا ہے:۔"

"ایک کیتھولک سے یہ امید نہیں کی جاسکتی کہ وہ تجدید اور سلفیت کی دعوت کا ذکر اچھے انداز میں کرے گا۔" نفس اسلام کے متعلق اس نے جو ہرزہ سرایاں کی ہیں وہ انتہائی رکیک اور کسیر ناقابل اعتماد ہیں۔ عدتویہ ہے کہ وہ اپنے معاصروں کی نشاندہی بھی صحیح نہیں کر سکا۔ شیخ عبد الرحمن بن حسن بن عبد الوہاب کو عبد الرحمن بن عبد الوہاب اور ان کے بیٹے عبد اللطیف بن عبد الرحمن بن حسن کو عبد الرحمن بن عبد اللہ کا بیٹا بتاتا ہے (ص ۳۷۹) اور مزید یہ کہ "عبد اللہ بن عبد الوہاب (۶) درعیہ میں ابراہیم پاشا کے حکم سے قتل کر دیئے گئے تھے"۔ طرہ یہ ہے کہ وہ ریاض میں

۱۷۰ لے NOTES ETC ص ۲۲۱ لے حاشیہ: ص ۹۸۔

شیخ عبدالرحمن سے ملا بھی تھا، اس کا سفر نامہ دو جلدوں میں چھپا ہے۔ (۱۸۶۵ء)

(۲۳) یوسس پی کی - (A POLITICAL MISSION TO NEJD) یہ شخص بوشر

میں برطانی ریزیڈنٹ تھا۔ ۱۸۶۵ء میں فیصل بن ترکی (ف ۱۲۸۲ھ) سے خلیج فارس کے ساحلی مقامات کے متعلق گفتگو کرنے کے لیے ریاض آیا ہمیں اس کی کتاب نزل سکی۔ ممکن ہے اس میں کچھ مواد ہو، ہیوسس نے اپنے ماخذ میں اس کی کتاب کا بھی ذکر کیا ہے۔ ہوگا کہ وہ نے یوسس پی کے مشن پر کافی بحث کی ہے اور اس نے سفر کی جغرافیائی قیمت کی طرف بھی اشارہ کیا ہے۔ لیکن اس کی تاریخی تحقیقات کا بالکل ذکر نہیں کیا۔

(۲۵) بیجر (G. PERCY BEDGER) کی (IMAMS AND SYEDS OF

OSMAN) یہ کتاب اہل میں ایک عربی مخطوطہ (مصنف سلیل بن رزینق) کا ترجمہ ہے جس میں عمان کے امراء کی پوری تاریخ مفصل بیان کی گئی ہے (آغاز اسلام سے ۱۸۵۶ء تک) بیجر نے انگریزی ترجمے میں حواشی اور ایک مبسوط مقدمہ کا اضافہ کیا ہے جس میں کتاب کے پورے مواد پر بحث ہے اور عمان کی تاریخ بھی ۱۸۶۰ء تک مکمل کر دی گئی ہے۔

چونکہ آل سعود کی دعوت اور سیاسی عروج دونوں کا خلیج فارس اور جزیرہ نمائے عرب کے تمام ساحلی علاقوں سے گہرا تعلق رہا ہے۔ اس لیے ان کی تاریخ بھی جا بجا زیر بحث آئی ہے بیجر کے حاشیے عام طور پر معلومات اور اچھے ہیں البتہ نجد کے متعلق وہ پاگلریو پر زیادہ اعتماد کرتا ہے آل سعود کے متعلق چونکہ زیادہ تر معلومات سیاسی نزاعوں اور حملوں کی تفصیل سے متعلق ہیں، اس لیے زیر نظر تالیف میں زیادہ فائدہ نہیں اٹھایا جاسکا۔ (مطبوعہ لندن: ۱۸۶۱ء)

(۲۶) ڈاؤٹی (DAUGHTY) پاگلریو کے تیرہ برس بعد ۱۸۶۵ء میں نجد آیا بدوؤں کی

معاشرت کی تفصیل جغرافیائی اور لسانی تحقیقات کے لحاظ سے اس کے سفر نامے کی جو بھی قیمت ہو اہل نجد کی تاریخ پر اس نے کوئی خاص مسالہ نہیں چھوڑا، سوائے اس پیش گوئی کے :-

”دہائی حکومت موت کے قریب پہنچ گئی ہے اور اب دوبارہ اس میں جان نہیں آسکتی
..... عام طور پر نجد میں یہی خیال ہے۔“

واقعات و مشاہدات نے اس خام خیالی کی تکذیب کر دی۔ اس کا سفرنامہ

TRAVELS IN ARABIA DESERTA. دو جلدوں میں ہے (۱۸۸۶ء اور ۱۹۲۱ء)

(۲۷) لیڈی اینی بلنٹ (ANNE BLUNT) کا سفرنامہ A PILGRIMAGE

(TO NEJD : مشہور سیاسی مدبر اور شاعر و لفرڈ سکاؤن بلنٹ WILFRID

SCAWN BLUNT اور ان کی بیگم لیڈی بلنٹ) جو مشہور شاعر بائرن کی پوتی تھیں، نے

غالباً اچھے گھوڑوں کی تلاش میں عرب اور نجد کی سیاحت کی تھی (۱۸۶۹ء) لیڈی بلنٹ کے

سفرنامے سے ہمارے موضوع کا تعلق نہیں۔ دیباچہ اور ضمیمہ جو خود و لفرڈ بلنٹ نے لکھا ہے، ان

میں نجد کے جغرافیہ دیباچہ (۱-۷۱۱) اور وہابیت کا عروج و زوال کا ایک خاکہ پیش کیا

گیا ہے۔ (۲: ۲۷۱-۲۵۱) گو غلطیاں کافی ہیں پھر بھی ایک ”خاکہ“ کی حد تک غنیمت ہے۔

کتاب میں جہاں کہیں بلنٹ کا حوالہ آیا ہے، یہی ضمیمہ مراد ہے۔ اصل سفرنامہ دو جلدوں میں

چھپا ہے (لندن ۱۸۸۱ء)

ولفرڈ بلنٹ کی فیوچر آف اسلام (ص ۴۶-۴۲، ۱۰۶) میں بھی شیخ کی دعوت کا

ذکر آیا ہے مختصر سے بیان میں بھی متعدد غلطیوں اور غلط فہمیوں کے نمونے ملتے ہیں جن کی طرف

غلط بیانیوں کے ضمن میں اشارہ نہیں کیا جاسکا۔ اس کا اگر کہیں حوالہ آیا ہے تو کتاب کی تصحیح

کے ساتھ ۱۸۸۲ء کا چھپا ہوا نسخہ ہمارے سامنے رہا ہے۔

(۲۸) ہیوجس (THOMAS P. HUGHES) کی ڈکشنری آف اسلام

(DICTIONARY OF ISLAM)

اس پر دستنت مشیزی کا یہ مقالہ کتنے مسلمان عالموں کی تحریروں سے بہتر ہے۔ جہاں

۲: ۲۷۱-۲۵۱ مقالہ دہائی (ص ۶۶۲-۶۵۹)

تک دعوت کے غشاء کا تعلق ہے، اس نے سمجھنے میں غلطی نہیں کی اور اس نے شیخ کی تعلیمات کا بہت اچھا خلاصہ دیا ہے۔ تاریخی فروگزاشیں ہیں سو وہ صدقہ میں برائیس اور بٹنٹ کا — اس کتاب میں جہاں کہیں ہیوجس (HUGHES) کا حوالہ ہے یہی مقالہ مراد ہے۔ (نسخہ مطبوعہ لندن: ۱۸۸۵ء)

(۲۹)، ہیوجس کا دوسرا مقالہ (THE WAHHABI) اس کی مختصر کتاب

(NOTES ON MOHAMMADANISM) میں (ص ۲۲۴-۲۱۹) — اس میں عام عقائد وغیرہ کے علاوہ سلاطین آل سعود کی بھی ایک مکمل فہرست دی گئی ہے۔ (۱۸۶۵ء تک) اس مختصر مقالے میں ڈکٹری آف اسلام والے مقالے (WAHABIA) پر کچھ مفید اضافے بھی ہیں، خاص کر ہندوستانی مجاہدین کے متعلق جن پر گفتگو کا یہاں موقع نہیں۔ اس مقالے کا جہاں حوالہ آیا ہے۔ نوٹس کی تصریح کے ساتھ۔ (نسخہ مطبوعہ لندن: ۱۸۶۶ء)

(۳۰) زویمر (ZWEIMER) کی (ARABIA, THE CRADLE OF ISLAM)

ص ۲۰۱ - ۱۹۱ -

زویمر نے اپنے تعصب کے باوجود شیخ کی دعوت کو سمجھنے کی کوشش کی ہے اور اس تحریک سے قبل عرب کی حالت کا بھی جائزہ لیا ہے (ص ۳-۱۹۲) اپنی کتاب کے اس باب میں اس نے صرف تین تاریخی غلطیاں کی ہیں۔

(۱) سنہ ولادت: ۱۶۹۱ء، سفر بغداد، ہدم قبر رسول، لیکن استنتاج میں اس کا

تعصب غالب رہا، ارشاد ہوتا ہے :-

”یہ تحریک اسلام کی تجدید تھی گویا بالکل ناکامی (DISASTER) پر ختم ہوئی اور سیاسی

طور پر ایک شاندار ڈھونگ ثابت ہوئی۔“ ص ۱۹۱۰۲ - (دوسرا ایڈیشن ۱۹۱۰ء)

(۳۱) ہوگارتھ (DAVID GEORGE HOGARTH) کی (THE

PENETRATION OF ARABIA)

ہوگا رتھ نے اس کتاب میں ان تمام یورپی سیاحوں کی کوششوں کا مفصل اور گہرا جائزہ لیا ہے، جنہوں نے گزشتہ تین صدیوں میں بلاد عرب کی سیاحت کی اور وہاں کے جغرافیہ، تاریخ، اثریات، معاشرت، آداب و رسوم وغیرہ کے متعلق کوئی تحریریں دستاویز یا دیگر چھوٹی۔ اس سلسلے میں ان سیاحوں کے کارناموں پر بھی پورا پورا تبصرہ ہوا ہے، جنہوں نے شیخ اور ان کے جانشینوں کے ایام حکومت میں بلاد نجد و حجاز کی سیاحت کی۔ ہم نے ہوگا رتھ کے مختلف بیانیوں کا اصل سفرناموں سے بار بار مقابلہ کیا، لیکن اس کے نقل اور تبصرے میں کہیں اونے فرد گزاشت نہیں پائی اور اس لیے اصل سفرناموں کی عدم موجودگی میں اس کے خلاصے اور تبصرے سے بھی فائدہ اٹھایا جاسکتا ہے۔ (مطبوعہ: لندن ۱۹۰۲ء)

اس کتاب میں جہاں کہیں ہوگا رتھ کا حوالہ ہے، یہی زیر نظر کتاب مراد ہے۔

ہوگا رتھ کی ایک دوسری مختصر (A HISTORY OF ARABIA)

میں بھی اشراف مکہ (ص ۹۳ - ۸۲) اور وہابی اور مصری (ص ۱۱۳ - ۹۹) پر دو باب ہیں۔ مگر حیرت ہوتی ہے کہ یہاں وہ محمد بن سعود، عبدالعزیز بن محمد بن سعود اور سعود بن عبدالعزیز کے درمیان ٹھیک ٹھیک فرق نہ کر سکا۔ (ص ۱۰۳)

(۱۳۲) فلیبی (H. ST. J. B. PHILBY) کی کتاب (ARABIA) مطبوعہ

لندن: ۱۹۳۰ء۔

فلیبی نے اس کتاب میں شیخ کی دعوت سے لے کر موجودہ سلطان نجد عبدالعزیز بن عبدالرحمن بن فیصل بن ترکی بن عبداللہ بن محمد بن سعود (۱۹۰۰ء) تک نجد کی پوری تاریخ لکھی ہے، شیخ کی سیرت اور دعوت کا حصہ یکسر ابن غنم اور ابن بشر سے ماخوذ ہے۔ کتاب ہر لحاظ سے مفید اور قیمتی معلومات کی حامل ہے اور ہم نے اس سے کافی فائدہ اٹھایا ہے لیکن اصل ماخذ کو سامنے لے کر فلیبی نے خود بھی دیباچہ (ص ۱) میں لکھا ہے کہ یہ پہلی کتاب ہے جو اصل ماخذ کی بنیاد پر انگریزی میں مرتب ہوئی ہے اور اس کا لکھنا صحیح ہے، شیخ کے متعلق غالباً کسی مغربی زبان میں اتنی معلومات بھی نہیں مل سکتیں۔

رکھ کر اس کتاب کا ایک دوسرا پہلو بھی ہے، مصنف کا مقصد یہ ہے کہ بلاد عرب میں حکومت برطانیہ کو ایک ”حصائے پیری“ کی ضرورت ہے اور اس کے لیے موجودہ فرمانروائے نجد زیادہ موزوں ہیں۔ شریف حسین کی امداد اور ابن سعود سے بے اعتنائی پر اس نے وہائٹ ہال حکومت بصرہ و بغداد پر سخت تنقیدیں کی ہیں، خلاصہ یہ کہ جزیرۃ العرب میں برطانی ڈپلومیسی پر یہ کتاب کافی روشنی ڈالتی ہے لیکن اس وقت ہمیں اس رخ سے سر دست کوئی تعلق نہیں۔

(۳۳) ماروٹمان (MORDTMAN) کے مقالے (ابن سعود اور ابن الرشید

(مندرجہ انسائیکلو پیڈیا آف اسلام)

جرمن مستشرق، ماروٹمان کے یہ مقالے اختصار کے باوجود جامع اور بڑی حد تک صحیح ہیں۔ سنین اور تاریخوں کی تعیین کی کوشش قابل تحسین ہے۔ اس سے پہلے تاریخوں کی ٹھیک ٹھیک تعیین اور ہجری اور عیسوی سنین کی تطبیق کا کسی نے التزام نہیں کیا۔ ہمیں کہیں کہیں اس سے اختلاف کرنا پڑا ہے لیکن ابن سعود والے مقالے سے مدد بھی ملی۔

(۳۴) مارگولیوتھ (D. S. MARGOLIOUTH) کے دو مقالے :-

(i) : (WAHHABIYAH) (انسائیکلو پیڈیا آف اسلام)

(ii) وہابی (WAHHABIES) (انسائیکلو پیڈیا آف ریجنٹس) اینڈ اٹھلس)

دونوں مقالے غلطیوں سے بھرے ہوئے ہیں، غلطیاں تو ہر کسی سے ہوتی ہیں لیکن ان صاحب کی ادرازی ہے۔ جہل مرکب اور غلطیوں کا انبار اتنا اور کہیں نہیں ملے گا۔ اس کتاب میں جہاں صرف مارگولیوتھ کا حوالہ آیا ہے، پہلے مقالے کی طرف اشارہ ہے۔

(۳۵) راونشا (T. E. RAVENSHAW) کی یادداشت۔

(MEMORANDUM) گو اس یادداشت کا تعلق مولانا احمد اللہ صادق پوری (د

۱۲۹۸ھ) کے مقدمے اور ہندوستانی مجاہدین کی تحریک تجدید و جہاد سے ہے بایں ہمہ اس میں شیخ محمد بن عبد الوہابؒ اور ان کی دعوت کے متعلق بھی خوب غلط بیابیاں کی گئی ہیں جس کا

ایک نمونہ گزر چکا (ملاحظہ ہو اس کتاب کا پانچواں باب) — یہ یادداشت پوری کی پوری کلکتہ گزٹ ۲۰ ستمبر ۱۸۶۵ء کے ضمیمے کی حیثیت سے چھپی ہے۔

(۳۶) ولیم ولسن ہنٹر (W.W. HUNTER) کی

(THE INDIAN

MUSALMANS مسلمانان ہند (مطبوعہ: ۱۸۶۱ء)

اس کتاب کا تعلق بھی ہندوستانی مجاہدوں کی سرگرمیوں سے ہے، چونکہ برصغیر ہندوستان کی تحریک تجدید و امامت کو شیخ الاسلامؒ ہی کی دعوت کا شاخسانہ بتاتے ہیں اس لیے خواہ مخواہ انہیں شیخ کی دعوت پر بھی گفتگو کرنا پڑتی ہے۔ اس سلسلہ میں ہنٹر صاحب نے بھی اپنی ناواقفیت کا خوب خوب ثبوت دیا ہے۔ کچھ نمونے اوپر گزر چکے ہیں۔ ان غلط بیانیوں میں اس کا ماخذ زیادہ تر راونشا کی یادداشت رہی ہے۔ گویہ حوالہ نہیں دیتا۔

(۳۷) (ANDRE SERVIER) کی (ISLAM AND PSYCHOLOGY OF

THE MUSALMANS) (اصل فرینچ کا ترجمہ: لندن ۱۹۲۴ء)

ان صاحب نے محمد بن عبدالوہابؒ اور ان کی جماعت کو جی بھر کر گالیاں دی ہیں اور یوں تو نفسِ اسلام ہی ان کے نزدیک ”انسانیت کی ہر ترقی کا دشمن“ ہے۔ (ص ۲۶۴) پالگریوان کا ماخذ معلوم ہوتا ہے۔

اے اب یہ کتاب دوبارہ چھپ گئی ہے۔ نظر ثانی کے وقت یہی نسخہ ہمارے سامنے ہے (کلکتہ ۱۹۴۵ء) اس سلسلہ میں ہم نے جتنی کتابوں اور مقالوں کا ذکر کیا ہے، ان سب میں نجد اور ہندوستان کی تحریکوں کو ایک بتایا گیا ہے بعض صرف اصول کی حد تک ایک بتاتے ہیں اور اکثر حضرت سید احمد شہیدؒ کی تحریک جہاد و تجدید کو شیخ محمد بن عبدالوہابؒ کی دعوت کی شاخ بتاتے ہیں جو یکسر غلط ہے۔ (تفصیل کے لیے ملاحظہ ہو: راسم کی ہندوستان کی پسلی اسلامی تحریک)

خاص طور پر ملاحظہ ہو: ص ۱۱ اور اس سے آگے (نیا ایڈیشن)

محمد بن عبد الوہاب

(۳۸) (WILSON CASH) کی (THE EXPANSION OF ISLAM)

(مطبوعہ لندن ۱۹۲۸ء)

ان صاحب کا خیال ہے کہ محمد بن عبد الوہاب ”عربی اسلام“ چاہتے تھے۔ (ص ۱۹۱) اس قسم کی غلط فہمیوں اور غلط بیانیوں کی کمی نہیں۔ ان دونوں کتابوں میں بھی شیخ کی دعوت کا ذکر غمنی طور پر آیا ہے۔

(۳۹) رچرڈ کوک (RICHARD COKE) کی (THE ARAB'S PLACE

IN THE SUN) (ص ۱۴۰ - ۱۴۱)

دعوت پر ایک اچھا مختصر تبصرہ ہے۔ غلطیاں بعض عام قسم کی ہیں اور بعض ناموں کے الٹ پھیر سے ہوئی ہیں، سعود بن عبد العزیز کے کارناموں کو یہ عبد العزیز کی طرف منسوب کرتا ہے (ص ۱۴۳) اور عبد اللہ بن سعود اور سعود بن عبد العزیز کے درمیان کئی ٹھیک ٹھیک فرق نہیں کر پاتا۔ (ص ۱۴۳)

(ص ۳۳ سے ۳۹) تک جن کتابوں کا ذکر کیا گیا ان کی حیثیت ماخذ کی نہیں بلکہ عام لٹریچر ہے۔ یہ فرسٹ اور ٹوٹیل ہو سکتی تھی، لیکن اختصار کے خیال سے اتنے ہی پرکتفا کرنا پڑا۔ بعض کتابوں کے غمنی حوالے اصل کتاب میں آگے ہیں، جیسے اسٹارڈ (LOTHROP) (STODDARD) کی جدید دنیائے اسلام (THE NEW WORLD OF ISLAM) وغیرہ

(۲) مذہبی

(الف)

توحید اور انکار بدعات پر سینکڑوں، ہزاروں کتابیں لکھی گئی ہوں گی اور ان کا استقصا۔ مشکل بھی ہے۔ خاص طور پر امام ابن تیمیہ (وف ۷۲۸ھ) اور ان کے شاگرد رشید امام ابن قیم (وف ۷۵۰ھ) کی کتابیں ان مباحث سے بھری پڑی ہیں۔ ہم یہاں صرف ان کتابوں کا ذکر

کرتے ہیں بن کے مطالعہ کا اس دوران میں ہمیں موقع ملا اور شیخ کی دعوت کے سمجھنے میں ان سے مدد ملی :-

(۱) "الباعث علی انکار البدع والحوادث" لابن محمد عبدالرحمن بن اسمعیل بن ابراہیم ابی شامہ المغربی (ف ۱۲۶ھ) (مطبوعہ مصر: ۱۳۱۰ھ)

(۲) "تجريد التوحيد المفيد" للشيخ نقی الدین احمد بن علی المقرئ بنی (ف ۱۵۳ھ)

(مصر: ۱۳۲۲ھ)

(۳) "تظهير الاعتقاد عن ادران الالحاد" لمحمد بن اسمعیل الامیر لمیثی الصنعانی (ف ۱۸۲ھ)

(مصر: ۱۲۴۰ھ)

(۴) "کتاب التوحيد" لمحمد بن عبدالوہاب (ف ۱۲۰ھ)

(مطبوعہ: ۱۳۲۳ھ مع تعلیقات اساتذہ کرام ڈاکٹر نقی الدین ہلالی مراکشی)

اور شیخ کی دوسری تصنیفیں اور رسالے -

(۵) "الدر المنید فی اخلاص کلمة التوحيد" لمحمد بن علی الشوکانی (ف ۱۲۵ھ)

اس کا اردو ترجمہ بھی مولوی محمد علی صاحب قصوری ایم۔ اے کے قلم سے چھپ گیا ہے

(۱۹۲۳ھ)

(۶) "التحفة فی مذاہب السلف" الشوکانی (مصر: ۱۳۱۰ھ)

(۷) "مجموعۃ الهدیۃ السنیۃ والتحفة الوہابیۃ النجیدیۃ" مرتبہ سلیمان بن سحمان نجدی -

اس مجموعہ کے مرتب نجد کے مشہور علماء میں شمار کیے جاتے تھے۔ شیخ عبدالرحمن بن حسن

آل الشیخ (ف ۱۲۸۵ھ) اور شیخ عبداللطیف بن عبدالرحمن بن حسن (ف ۱۳۰۲ھ) دونوں

سے استفادہ کیا۔ چھبیس سال کی عمر میں وفات پائی (۱۳۵۹ھ) بہ روایت شیخ عمران نجدی)

اس مجموعے میں حسب ذیل رسالے ہیں :-

(الف) "الرسالة الدینیة فی معنی الالہیة" (ص ۲۸۰-۳) للامیر عبدالعزیز بن محمد بن سعود (ف ۱۲۱۸ھ)

محمد بن عبد الوہاب

(ب) "شیء من سیرة الشیخ و تعالیمہ" (ص ۴۰-۲۸) للشیخ عبد اللطیف بن عبد الرحمن آل

الشیخ (ف ۱۳۰۲ھ)

(ج) "الرسالة الثالثة" (ص ۵۵-۴۱) للشیخ عبد اللہ بن محمد بن عبد الوہاب -

یہ رسالہ ۱۲۱۸ھ میں اہل مکہ مکرمہ کی تعلیم کے لیے لکھا گیا۔ جب سعود بن عبد العزیز پہلی

مرتبہ حرم میں فاتحانہ داخل ہوا۔

(د) "الفوائد العذاب فی الرد علی من لم یحکم بالسننہ والکتاب" (ص ۹۰-۵۵) للشیخ

احمد بن ناصر بن عثمان العمری نجدی (ف ۱۲۲۵ھ)

یہ رسالہ ۱۲۱۱ھ میں تالیف ہوا، جب شیخ احمد بن ناصر امیر عبد العزیز کی طرف سے حجاز

بھیجے گئے اور جب ۱۲۱۱ھ میں علمائے حرم سے مناظرہ ہوا۔

(ه) "الرسالة الخامسة" (ص ۹۹-۹۱) للشیخ محمد بن عبد اللطیف بن عبد الرحمن آل الشیخ

یہ رسالہ ۱۳۲۹ھ میں تالیف ہوا۔ مصنف بقید حیات ہیں عمر اتنی کے گگ بھگ ہو گی۔

(بہ روایت شیخ عمران نجدی)

ان رسالوں کا ترجمہ اردو میں ہو گیا ہے (از مولوی اسماعیل صاحب غزنوی) (۲۷۷ھ)

آخر میں کچھ قصیدے ہیں (ص ۱۱۲-۱۰۱)

(۸) "فتح البیہ شرح کتاب التوحید" و تالیف الشیخ عبد الرحمن بن حسن آل الشیخ (طبع سوم)

قاہرہ ۱۳۵۷ھ)

(۹) "جلاء العینین فی محاکمۃ الاحمدین" شیخ خیر الدین آلوسی (ف ۱۳۱۶ھ) (بلاقیہ: ۱۲۹۸ھ)

یہ کتاب مجھے بہت مفید اور جامع معلوم ہوئی اور اس لیے میں نے اسے بار بار پڑھا۔

۱۷ اس کا انگریزی ترجمہ اوکنلی (J. O' KINELY) کے قلم سے جنرل ایشیاٹک سوسائٹی (۱۸۶۴ھ)

۱۸ ص ۸۲-۶۸) میں شائع ہوا ہے (ترجمہ میں بعض مضمون کی غلطیاں بھی ہیں جیسے الامتات الثمینیہ (حدیث

کی چھ اہم کتابیں: صحاح ستہ کا ترجمہ اس نے (SIX MOTHERS) کیا ہے۔ ص ۴۷- وغیرہ وغیرہ

علامہ سید رشید رضا مرحوم (ف ۱۳۵۳ھ) نے بھی اپنی خودنوشت سوانح حیات میں اس کی بہت تعریف کی ہے (ملاحظہ ہو: معارف: نمبر۔ دسمبر ۱۹۳۸ء)۔

(۱۰) "الاستفاد الریح فی شرح الاعتقاد الصحیح" للنواب صدیق حسن خان (ف ۱۳۰۷ھ)

(بولاق: ۱۲۹۸ھ، علی ہاشم جلالہ العینین)

(۱۱) "تنبیہ ذوی الالباب السیلمة عن الوقوع فی الالفاظ المبتدعة الوحیمة"؛ سلیمان بن

سحمان النجدی (ص ۸۰-۱)

(۱۲) "تبرئة الشيخین الامیین من تزویر اہل الکذب والمین"؛ سلیمان بن سحمان (ص ۸۲-۱۱۵)

یہ دونوں رسالے ایک ساتھ چھپے ہیں۔ (مصر: ۱۳۳۲ھ)

(ب)

(۱۳) کتاب التوضیح عن توحید الاخلاق فی جواب اہل العراق للشیخ سلیمان بن عبداللہ بن

محمد بن عبدالوہاب (ش: ۱۲۳۳ھ) (مصر: ۱۳۱۹ھ)

(۱۴) منهاج التقدیس والتاییس فی کشف شہات داؤد بن جریس؛ للشیخ عبداللطیف

بن عبدالرحمن بن آل الشیخ (ف ۱۳۰۴ھ) (دہلی: ۱۹۰۷ء)

یہ "صلح الاخوان" کا جواب ہے۔

(۱۵) "صیانة الانسان عن دوسرة الشیخ وعلان"؛ للشیخ محمد بشیر السہوانی (ف ۱۳۲۶ھ)

یہ کتاب عام طور پر مولانا محمد بشیر سہوانی ہی کی طرف منسوب کی جاتی ہے۔ ہمارے پاس

جو نسخہ ہے، اس پر مصنف کا نام عبدالرحمن بن عبدالرحمن بن عبدالرحیم السندی درج ہے۔ غالباً یہ کسی مصلحت سے کیا گیا تھا۔

(یہ وہی نسخہ ہے جو شیخ اسحق بن عبدالرحمن بن حسن کے استعمال میں رہا ہے)

(مطبع فاروقی دہلی: ۱۸۹۰ء)

۱۵ ملاحظہ ہو: مترجم علمائے حدیث ہند، ج اول، ص ۲۵۵

اس کا دوسرا ایڈیشن نہایت تصحیح و اہتمام سے المنار پریس مصر میں چھپا ہے (۱۳۵۱ھ) اور اصل مصنف کی طرح نسبت کی گئی ہے آغاز میں علامہ سید رشید رضا (۱۳۵۳ھ) کا مقدمہ اور تعارف ہے۔

(۱۶) "البيان المبدی لشناعة القول المجدی" : سليمان بن سحمان النجدی "صيانة الانسان" و "حلان" کے "الدرر السنية" کا جواب ہے۔ جواب الجواب "القول المجدی فی الرد علی عبد اللہ بن عبد الرحمن السندی" کے نام سے شائع ہوا۔ "البيان المبدی" "القول المجدی" کی تردید میں ہے (۱۸۹۷ھ)

(۱۷) "الصواعق الالہیة فی الرد علی الوہابیة" : سليمان بن عبد الوہاب النجدی الخلیفی (۱۲۰۸ھ)

یہ رسالہ شیخ الاسلام کے بھائی سلیمان بن عبد الوہاب کا لکھا ہوا ہے۔ اوپر گزر چکا ہے کہ یہ بعد کو تائب ہو گئے تھے۔ (۱۱۹۰ھ : بن غنام : ۱۰۸۶۲) - مخالف اس رسالہ کا تو خوب ڈھول پیٹتے ہیں لیکن رجوع کا ذکر نہیں کرتے۔ کتاب کا یہ نام غالباً بعد کو رکھا گیا ہے اس لیے کہ سلیمان بن عبد الوہاب نے یہ رسالہ ۱۱۶۷ھ کے لگ بھگ ایک خط کی صورت میں لکھ کر اہل حرمیلا کے پاس بھیجا تھا، جس کا جواب بھی شیخ نے دیا تھا اور ۱۱۶۷ھ میں یہ نام (وہابیہ) قطعی طور پر رائج نہیں ہوا تھا۔ (مطبوعہ مصر: نثار دہلی)

اصل رسالہ تو مختصر ہے لیکن اس میں کچھ ضمیمے لگا دیئے گئے ہیں اور یوسف دجوی وغیرہ کے لکھے ہوئے ہیں۔ "یہ ضمیمے" اکثر و بیشتر ابن سعود کے عروج کے بعد تالیف ہوئے ہیں۔

(۱۸) "تکلم المتکلمین فی مدعی تجدید الدین" : محمد بن عبد الرحمن بن عفا لقی الاسانی (تقریباً

۱۱۶۰ھ)

لہ روضة الافکار : ۲۳، ۲۴، ۵۲ - ۱۱۶۰ھ کے بعد چھپی ہے۔ اتنا قطعی ہے۔

(۱۹) "النفس الخطاب فی روئالات ابن عبدالوہاب" : لاجم القبانی البصری (تقریباً

۱۱۵۷ھ)

(۲۰) "الصواعق والرمود" : لعفیف الدین عبداللہ بن داؤد الزبیری الخبلی (ف ۱۲۲۵ھ)

مخطوطہ مشرقی کتاب خانہ : ۱۲۳۸ھ)

(۲۱) مصباح الانام و جلاء الظلام "للسید احمد عبداللہ الحداد باللوی (مخطوطہ مشرقی کتاب

خانہ ۱۲۵۸ھ)

(۲۲) "صلح الاخوان من اہل الایمان" و بیان الدین الیقین فی تبرئۃ ابن تمیمیہ و ابن قیم لدؤد بن

سیمان بن جریس البغدادی (ف ۱۲۹۹ھ)

اسی کی تردید میں شیخ عبداللطیف کی "منہاج التقدیس" لکھی گئی تھی (بیبی ۱۳۰۵ھ)

آلوسی (ف ۱۳۱۷ھ) نے بھی جلاء العینین" (ص ۳۱۵) میں مصنف "صلح الاخوان" کی غلط

تفسیروں کی طرف اشارہ کیا ہے۔

(۲۳) "الدرر السنیۃ فی الرد علی الوہابیۃ" : السید احمد زینی و حلان (ف ۱۳۰۴ھ) یہ

چھوٹا سا رسالہ ہے جو و حلان کی "خلاصۃ الکلام" میں پورا پورا آگیا ہے (ص ۲۲۸-۲۶۱)

اس کے جواب میں مولانا محمد بشیر سہستانی نے "صیانتہ الانسان" لکھی اور پھر اس پر حضرت

نے "القول المجدی" تصنیف کی آخر میں سلیمان بن سحمان نے "البیان المبدی" لکھی۔ آخر دور میں یعنی

گزشتہ ساٹھ ستر سالوں میں مفتی و حلان ہی کی کتابوں نے غلط بیانیوں کی زیادہ اشاعت

کی ہے۔

۱۷ مؤلف مصباح الانام (جو تیرھویں صدی ہجری کے ایک عالم تھے) نے دیباچہ میں ایسی متعدد

کتابوں کا ذکر کیا ہے جو شیخ کی تردید میں لکھی گئی تھیں لیکن ان کا ذکر کسی فہرست میں نہیں جیسے: (۱)

انصارم الہندی فی عنق النجدی للشیخ عطار الملکی (۱۱) رسالہ یشیخ احمد المصری الاحسانی۔ "مصباح الانام" بطبع

ہو چکی ہے۔ بروکلین : ۱۸۳۰ء) جن کتابوں پر یہ علامت ہے وہ مجھے دستیاب نہ ہو سکیں۔

(۵)

(۲۴) ”فتح المنان فی تزییح الراجح وتزییف الزائف من صلح الاخوان“ محمد بن ناصر الحارثی

النجدی (ف ۲۸۳)


یہ آخری کتاب بطور محاکمہ کے لکھی گئی ہے جیسا کہ کتاب کے نام اور ”اتحاف“ کے اقتباسات

سے اندازہ ہوتا ہے۔

چونکہ ان میں سے اکثر کتابوں کا ذکر پہلے آچکا ہے، اس لیے آخذ کے سلسلے میں مزید

تبصرے کی ضرورت نہیں سمجھی گئی۔ یوں کافی چھان بین کی جائے تو یہ فہرست طویل ہو سکتی ہے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ



۱۔ اتحاف النبلاء : ص ۴۱۳

۲۔ ان کتبوں کے علاوہ ضمنی طور پر مندرجہ ذیل کتب بھی ہیں جن کا نام ”اتحاف“ اور دوسری تفصیلات کی تعیین میں بڑی مدد دی :-

(i) ”سکالہ الدرر فی اعیان القرن الثانی عشر للمراوی“

(ii) ”السحب الوابلۃ علی ضرائح الحنابلۃ“ (مخطوطہ مشرقی کتب خانہ)۔ اس کا مصنف بھی شیخ

اور ان کی دعوت کی مذمت میں حدیث ائمتہ ال سے بڑھا ہوا ہے۔

(iii) مجم المطبوعات (سرکیس) (iv) ”الاعلام“ للزرکلی (تین جلدیں)

(v) جرمن مستشرقین (C. BROCKELMANN) کی مشہور تاریخ ادب عربی

(GESCHICHTE DER ARABISCHEN LITTERATURE

(دو جلدیں : ۱۸۹۸ء ذیل کی دو جلدیں : ۱۹۳۸ء)

خاص کر ذیل کی دوسری جلد تو اس سلسلے میں اور بھنا بھینا رہی ہے۔

(۸) تقویم ہجری و عیسوی (انجمن ترقی اردو)

تاریخ کا ایک ہولناک باب

کالا پانی

تصنیف: محمد جعفر تھانیسری

ترتیب تہذیب: محمد سررطابق

کالا پانی ایک لرزہ خیز داستان جس میں انسان کے ہاتھوں انسان کی تذلیل و تحقیر، کوڑوں کی پھینکار اور انسانی لہو کی بو آتی ہے۔

کالا پانی ان مظلوم مجاہدین کا تذکرہ جنہوں نے اُمدتی ہوئی تاریکیوں میں اپنے خون سے جہاد کی مشعلیں جلائیں۔

کالا پانی اسلامی جذبوں، فولادی قوتوں اور جانگسل تصادموں کی ایمان افروز حکایت۔

کالا پانی انگریزی دور حکومت میں جبر و تشدد کے ہتھکنڈوں، تفتیش کے پراسرار حربوں اور جیل کی کال کوٹھڑیوں — اور ان کے مقابلے میں ناتواں جسموں مگر عزم و ایمان اور جرأت و استقلال کی چٹانوں کی آپ بیتی۔

کالا پانی ان ایام کا تذکرہ، جب راہِ محبت کے راہرو دار کا پھندہ چومنے کے لیے یوں بے قرار ہو گئے، جیسے کوئی عاشق زار وصالِ محبوب کیلئے بے چین ہو جاتا ہے تو انگریزوں نے ان کی پھانسی کی سزا کو کالا پانی کے آلام و مصائب میں بدل دیا۔

کالا پانی اسی جہنم میں بسر کیے ہوئے ۱۸ سال کی سرگرمی تھی۔

طابق اکسید